



श्री

नरसिंहपुराणम् ।
श्रीमद्वेदव्यासप्रणीतम् ।

ऐनापुरेउपाख्यबाळाचार्यतनूजेन

उद्धवाचार्येण

यथामति संशोधितं पाठान्तरैः सनाथीकृतं च

तदेतत्

मुम्बय्यां

‘ गोपाळ नारायण कंपनी बुकसेलर्स ’

इत्याख्यजनतया

स्वकीये मुद्रालयेङ्कितम् ।

शके १८११ सन १८८९



Q22:2292

1562

154630

L



ग्रन्थरत्नमाला ।

श्री नरसिंहपुराणम् ।

प्रथमोऽध्यायः ।

श्री लक्ष्मीनृसिंहाय नमः ।

नारायणं नमस्कृत्य नरं चैव नरोत्तमम् । देवीं सरस्वतीं
चैव ततो जयमुदीरयेत् ॥ तप्तहाटकेशान्तर्ज्वलपावकलोचन ।
वज्राधिकनखस्पर्श दिव्यसिंह नमोस्तु ते ॥ १ ॥ पान्तु वो नर-
सिंहस्य नखलाङ्गलकोटयः । हिरण्यकशिपोर्वक्षःक्षेत्रासृक्कर्दमारु-
णाः ॥ २ ॥ हिमबद्धासिनः सर्वे मुनयो वेदपारगाः । त्रिकालज्ञा
महात्मानो नैमिषारण्यवासिनः ॥ ३ ॥ येर्बुदारण्यनिरताः पु-
ष्करारण्यवासिनः । महेन्द्राद्रिरता ये च ये च विन्ध्यनिवासि-
नः ॥ ४ ॥ धर्मारण्यरता ये च दण्डकारण्यवासिनः ॥ श्रीशैलनि-
रता ये च कुरुक्षेत्रनिवासिनः ॥ ५ ॥ कौमारपर्वते ये च ये च पम्पा-
निवासिनः । एते चान्ये च बहवः सशिष्या मुनयोमलाः ॥ ६ ॥
माघमासे प्रयागं तु स्नातुं तीर्थं समागताः । तत्र स्नात्वा यथान्या-
यं कृत्वा कर्म जपादिकम् ॥ ७ ॥ नत्वा तु माघवं देवं कृत्वा च
पितृतर्पणम् । दृष्ट्वा तत्र भरद्वाजं पुण्यतीर्थनिवासिनम् ॥ ८ ॥
तं पूजयित्वा विधिवत्तेनैव च सुपूजिताः । आसनेषु विचित्रेषु वृ-
स्थादिषु यथाक्रमम् ॥ ९ ॥ भरद्वाजेन दत्तेषु आसीनास्ते तपो-
धनाः । कृष्णाश्रिताः कथाः सर्वे परस्परमथान्बुवन् ॥ १० ॥ क-
थान्तेषु ततस्तेषां मुनीनां भावितात्मनाम् । आजगाम महातेजाः
तत्र सूतो महामतिः ॥ ११ ॥ व्यासशिष्यः पुराणज्ञो लोमहर्ष-

णसंज्ञकः । तान् प्रणम्य यथान्यार्थं स च तैश्चाभिपूजितः ॥ १२ ॥
उपविष्टो यथायोग्यं भरद्वाजमतेन सः । व्यासशिष्यं सुखासीनं
ततस्ते लोमहर्षणम् ॥ १३ ॥ तं पप्रच्छ भरद्वाजो मुनीनामग्रतस्तदा ।

भारद्वाज उवाच ।

शौनकस्य महासत्रे वाराहाख्या तु संहिता । त्वत्तः
श्रुता पुरा सूत एतैरस्माभिरेव च ॥ १४ ॥ साम्प्रतं ना-
रसिंहाख्यं त्वत्तः पौराणसंहिताम् । श्रोतुमिच्छाम्यहं सूत श्रो-
तुकामा इमे स्थिताः ॥ १५ ॥ अतस्त्वां परिपृच्छामि प्रश्नमेतं म-
हामुने । ऋषीणामग्रतः सूत मातर्ह्येषां महात्मनाम् ॥ १६ ॥ कुत
एतत्समुत्पन्नं केन वा परिपाल्यते । कस्मिन् वाल्यमभ्येति जग-
देतच्चराचरम् ॥ १७ ॥ किं प्रमाणं च वै भूमेर्नृसिंहः केन तुष्य-
ति । कर्मणा तु महाभाग तन्मे ब्रूहि महामते ॥ १८ ॥ कथं च
सृष्टेरादिः स्यादवसानं कथं भवेत् । कथं युगस्य गणना किं वा स्यात्तु
चतुर्युगम् ॥ १९ ॥ को वा विशेषस्तेष्वत्र का वाऽवस्था कलौ यु-
गे । कथमारोह्यते देवो नरसिंहोप्यमानुषैः ॥ २० ॥ क्षेत्राणि
कानि पुण्यानि के च पुण्याः शिलोच्चयाः । नद्यश्च काः पराः
पुण्या नृणां पापहराः शुभाः ॥ २१ ॥ देवादीनां कथं सृष्टिः म-
नोर्मन्वन्तरस्य तु । तथा विद्याधरादीनां सृष्टिरादौ कथं भवेत्
॥ २२ ॥ यज्वानः के च राजानः के च सिद्धिं परां गताः ।
एतत्सर्वं महाभाग कथयस्व यथाक्रमम् ॥ २३ ॥

सूत उवाच ।

व्यासप्रसादाज्जानामि पुराणानि तपोधनाः । तं प्र-
णम्य प्रवक्ष्यामि पुराणं नारसिंहकम् ॥ २४ ॥ पाराशर्यं
परमपुरुषं विश्वदेवैकयोनिं विद्यावन्तं विपुलमतिदं वेदवेदाङ्गवेद्यम् ।
शश्वच्छान्तं शमितविषयं शुद्धतेजोविशालं वेदव्यासं विगतश-

मलं सर्वदाऽहं नमामि ॥ २५ ॥ नमो भगवते तस्मै व्यासाया-
 ऽमितेजसे । यस्य प्रसादाद्वक्ष्यामि वामुदेवकथामिमाम् ॥ २६ ॥
 सुनीर्णीतो महान्प्रश्नस्त्वया यः परिकीर्तितः । विष्णुप्रसादेन
 विना वक्तुं केनापि शक्यते ॥ २७ ॥ तथापि नरसिंहस्य प्र-
 सादादेव तेऽधुना । प्रवक्ष्यामि महापुण्यं भारद्वाज शृणुष्व मे
 ॥ २८ ॥ शृण्वन्तु मुनयः सर्वे सशिष्यास्त्वत्र ये स्थिताः । पुराणं
 नरसिंहस्य प्रवक्ष्यामि यथातथा ॥ २९ ॥ नारायणादिदं सर्वं
 समुत्पन्नं चराचरम् । तेनैव पाल्यते सर्वं नरसिंहादिमूर्तिभिः
 ॥ ३० ॥ तथैव लीयते चान्ते हरौ ज्योतिःस्वरूपिणि । यथैव
 देवः सृजति तथा वक्ष्यामि तच्छृणु ॥ ३१ ॥ पुराणानां हि स-
 र्वेषां नायं साधारणः स्मृतः । श्लोकोयं त्वं मुनेः श्रुत्वा निःशेषं ते
 मुने शृणु ॥ ३२ ॥ सर्गश्च प्रतिसर्गश्च वंशो मन्वन्तराणि च ।
 वंशानुचरितं चैव पुराणं पञ्चलक्षणम् ॥ ३३ ॥ आदिसर्गोऽनु-
 सर्गश्च वंशो मन्वन्तराणि च । वंशानुचरितं चैव वक्ष्याम्यनुसमास-
 तः ॥ ३४ ॥ आदिसर्गो महांस्तावत् कथयिष्यामि वै द्विजाः ।
 यस्मादारभ्य देवानां राज्ञां चरितमेव च ॥ ३५ ॥ ज्ञायते सर-
 हस्यं च परमात्मा सनातनः । प्राक्सृष्टेः प्रलयादूर्ध्वं नासीत्किञ्चि-
 द्विजोत्तम ॥ ३६ ॥ ब्रह्मसंज्ञमभूदेकं ज्योतिष्मत्सर्वकारणम् ।
 नित्यं निरञ्जनं शान्तं निर्गुणं नित्यनिर्मलम् ॥ ३७ ॥ आनन्दसा-
 गरं स्वच्छं यं काक्षन्ति मुमुक्षुवः । सर्वज्ञं ज्ञानरूपत्वादनन्तमजम-
 व्ययम् ॥ ३८ ॥ 'अविनाशि सदास्वच्छमच्युतं पावकं महत्' ॥
 सर्गकाले तु संप्राप्ते ज्ञात्वा तु ज्ञातृनायकः । अन्तर्लीनविकारं च
 तत्स्वप्नमुपचक्रमे ॥ ३९ ॥ तस्मात्प्रधानमुद्भूतं ततश्चापि महानभू-
 तं । सात्त्विको राजसश्चैव तामसश्च त्रिधा महान् ॥ ४० ॥ वै-

कारिकस्तैजसश्च भूतादिश्चैव तामसः । त्रिविधोयमहंकारो मह-
त्तत्त्वादजायत ॥४२॥ यथा प्रधानेन महान् महता स तथावृतः ।
'भूतादिषु विकुर्वाणः शब्दतन्मात्रकं ततः ॥ ४३ ॥ ससर्ज श-
ब्दतन्मात्रादाकाशं शब्दलक्षणम् ॥' शब्दमात्रं तथाकाशं भूतादी-
श्च समावृणोत् ॥४४॥ बलवानभवद्वायुस्तस्य स्पर्शगुणो मूतः । आ-
काशं शब्दतन्मात्रं स्पर्शमात्रं तथावृणोत् ॥४५॥ ततो वायुर्विकुर्वाणो
रूपमात्रं ससर्ज ह । ज्योतिरूपोद्यतो वायोस्तद्रूपगुणमुच्यते
॥ ४६ ॥ स्पर्शमात्रात्तु वै वायू रूपमात्रं समावृणोत् । संभवन्ति
ततोम्भांसि रसाधाराणि तानि तु ॥ ४७ ॥ रसमात्राणि चा-
म्भांसि रूपमात्रं समावृणोत् । विकुर्वाणानि चाम्भांसि गन्धमात्रं
ससर्जिरे ॥ ४८ ॥ तस्माज्जाता मही चेयं सर्वभूतगुणाधिका ॥
संघातो जायते तस्मात्तस्य गन्धगुणो मतः ॥ ४९ ॥
तस्मिंस्तस्मिंस्तु तन्मात्रा तेन तन्मात्रका स्मृता । तन्मात्राण्यवि-
शेषाणि विशेषाः क्रमशोऽपराः ॥ ५० ॥ भूततन्मात्रसर्गोयमहं-
कारात्तु तामसात् । कीर्तितस्ते समासेन भरद्वाज मया तव ॥५१॥
तैजसानीन्द्रियाण्याहुः देवौ वैकारिका दश । एकादशं मनश्चात्र
कीर्तितं तत्र चिन्तकैः ॥ ५२ ॥ बुद्धीन्द्रियाणि पञ्चात्र पञ्च क-
र्मेन्द्रियणि च । तानि वक्ष्यामि तेषां च कर्माणि कुलपावन
॥ ५३ ॥ श्रवणे च दृशौ जिह्वा नासिका चैव पञ्चमी । शब्दादि-
ज्ञानसिद्ध्यर्थं बुद्धियुक्तानि पञ्च वै ॥ ५४ ॥ पायूपस्थे हस्तपा-
दौ वाग्भरद्वाज पञ्चमी । विसर्गानन्दशिल्पी च गत्युक्ती कर्म

१ भूताध्विति श्लोकः 'क' चिह्निते एव विद्यते । २ शब्दमात्रं तथाकाश-
मित्यत्र 'तथायमप्यहंकार' इति 'ख' पुस्तके । ३ 'गुणः मृत' इति 'ख'
चिह्निते पाठः । ४ 'तन्मात्रार्थे विशेषाणी'ति 'ख' पुस्तके 'तन्मात्र्यवशेषा-
णी'ति 'ग' पुस्तके पाठः । ५ 'देशवैकारिके'ति 'ग' पुस्तके । ६ 'धर्माणी-
ति 'क ख' पुस्तके । ७ 'विसर्गानन्द शिल्पं चे'ति 'ग' पुस्तके पाठः ।

तत्स्मृतम् ॥ ९९ ॥ आकाशवायुतेजांसि सलिलं पृथिवी तथा ।
 शब्दादिभिर्गुणैर्विप्र संयुक्तान्युत्तरोत्तरैः ॥ ९६ ॥ नानावीर्याः पृथ-
 ग्भूताः ततस्ते संहतिं विना । नाशकुर्वन्प्रजां स्रष्टुं समागम्य सकृत्त-
 शः ॥ ९७ ॥ संमेल्यान्योन्यसंयोगं परस्परसमाश्रयात् । ए-
 कसंघातलक्षाश्च संप्राप्यैक्यमशेषतः ॥ ९८ ॥ पुरुषाधिष्ठितत्वाच्च
 प्रकृत्यानुग्रहेण च । महदादयो विशेषान्तास्त्वण्डमुत्पादयन्ति ते
 ॥ ९९ ॥ तत्क्रमेण विवृद्धं तु जलबुद्बुदवात्स्थितम् । भूतेभ्योऽण्डं महाबु-
 द्धे बृहत्तदुदकेशयम् ॥ १०० ॥ प्राकृतं ब्रह्मरूपस्य विष्णोः स्थान-
 मनुत्तमम् । तत्राव्यक्तस्वरूपोसौ विष्णुर्विश्वेश्वरः प्रभुः ॥ १०१ ॥
 ब्रह्मस्वरूपमास्थाय स्वयमेव व्यवस्थितः । गर्भोदकं समुद्राश्च त-
 स्याभूवन्महात्मनः ॥ १०२ ॥ अद्विद्दीपसमुद्राश्च सज्योतिर्लोकसं-
 ग्रहः । तस्मिन्नण्डेऽभवत्सर्वं सदेवासुरमानुषम् । १०३ ॥ रजोगु-
 णयुतो देवः स्वयमेव हरिः परः । ब्रह्मरूपं समास्थाय जगत्सृष्टौ प्र-
 वर्तते ॥ १०४ ॥ सृष्टं च पात्यनुयुगं यावत्कल्पविकल्पना । न-
 रसिंहादिरूपेण रुद्ररूपेण संहरेत् ॥ १०५ ॥ ब्राह्मेण रूपेण
 सृजत्यनन्तो जगत्समस्तं परिपातुमिच्छन् । रामादिरूपं स तु गृह्य पा-
 ति भूत्वाथ रुद्रः प्रकरोति नाशम् ॥ १०६ ॥ ॥ इति श्रीनरसिंह-
 पुराणे सर्गकथने प्रथमोऽध्यायः ॥ १ ॥

द्वितीयोऽध्यायः ।

सूत उवाच ।

ब्रह्मा भूत्वा जगत्सृष्टौ नरसिंहः प्रवर्तते । यथा ते कथयि-

१ 'प्रजाःस्रष्टु'मिति 'ग' पुस्तके । २ 'पुरुषोधि समासाच्च' इति 'क
 ख' पुस्तकयोः । ३ 'पराम्यैक्य'मिति 'ख' पुस्तके । ४ 'प्रक्तमानु'— इति
 'ख' पुस्तके । ५ 'तत्राव्यक्तसुरूपे'ति 'क ख' पुस्तकयोः । ६ 'बद्धस्वरूपमा-
 स्थाये' ति पु० पा० । ७ 'सृष्टं च कल्पानुयुग'मिति 'ख' पुस्तके पाठः ।

प्यामि भरद्वाज निबोध मे ॥ १ ॥ नारायणाख्यो भगवान् ब्रह्मा
 लोकपितामहः । उत्पन्नः प्रोच्यते विद्वन् नित्योसावुपचारतः ॥ २ ॥
 निजेन तस्य मानेन आयुर्वर्षशतं स्मृतम् । कालश्च विप्रजस्तेन तस्या-
 युः परिणम्यते ॥ ३ ॥ अन्येषां चैव भूतानां चराणामचराश्च ये ।
 भूभृत्सागरादीनामशेषाणां च सत्तम ॥ ४ ॥ संख्याज्ञानं
 च ते वच्मि मनुष्याणां निबोध मे । अष्टादश निमेषास्तु काष्ठै-
 का पारिकीर्तिता ॥ ५ ॥ काष्ठास्त्रिंशत्कला ज्ञेया कलास्त्रिंशन्मु-
 हूर्तकम् । त्रिंशत्संख्यैरहोरात्रं मुहूर्तैर्मानुषं स्मृतम् । अहोरात्रा-
 णितावन्ति मासः पक्षद्वयात्मकः ॥ ७ ॥ तैः षड्विंशत्यनं मासैः द्वेऽयने
 दक्षिणोत्तरे । अयनं दक्षिणं रात्रिर्देवानामुत्तरं दिनम् ॥ ८ ॥ अयन-
 द्वितयं वर्षं मर्त्यानामिह कीर्तितम् । ऋणां मासः पितॄणां तु अहोरात्र-
 मुदाहृतम् ॥ ९ ॥ वस्त्रादीनामहोरात्रं मानुषो वत्सरः स्मृतः । दि-
 व्यैर्वर्षसहस्रैस्तु युगं त्रेतादिसंज्ञितम् ॥ १० ॥ चतुर्युगं द्वादशभि-
 स्ताद्विभागं निबोध मे । चत्वारि त्रीणि द्वे चैकं कृतादिषु य-
 थाक्रमम् ॥ ११ ॥ दिव्याब्दानां सहस्राणि युगेष्वाहुः पुराविदः ।
 तत्प्रमाणैः शतैः संख्या पूर्वा तत्र विधीयते ॥ १२ ॥ संध्यां-
 शकश्च तत्तुल्यो युगः स्यात्तत्र भो द्विज । सन्ध्यासन्ध्यांशयोर्मध्ये
 यः कालो वर्तते द्विज ॥ १३ ॥ युगाख्यः स तु विज्ञेयः कृत-
 त्रेतादिसंज्ञकः । कृतं त्रेता द्वापरं च कलिश्चेति चतुर्युगम्
 ॥ १४ ॥ प्रोच्यते तत्सहस्रं तु ब्रह्मणो दिवसं द्विज । ब्रह्मणो
 दिवसे ब्रह्मन् मनवस्तु चतुर्दश ॥ १५ ॥ भवन्ति परिमाणं च
 तेषां कालकृतं गृणु । सप्तर्षयस्तु शक्रोऽथ मनुस्तत्सूनवोऽपि ये

१ 'कालश्च विच्युतस्तेने' ति 'ग' पुस्तके 'कालस्य विप्लवस्तेने' ति
 'क' पुस्तके पाठौ । २ 'परिपच्यत' इति 'ग' पुस्तके । ३ 'युगंस्यानस्तरो
 दि स' इति 'ग' पुस्तके ।

॥ १६ ॥ एककालं हि सृज्यन्ते संह्रीयन्ते च पूर्ववत् । चतुर्युगा-
नां सङ्ख्या च साधिका ह्येकसप्ततिः ॥ १७ ॥ मन्वन्तरं
मनोः कालः शक्रादीनामपि द्विज । अष्टौ शतसहस्राणि दिव्य-
या सङ्ख्या स्मृतः ॥ १८ ॥ द्विपञ्चाशत्तथान्यानि सप्त चा-
न्यानि वै मुने । विंशतिश्च सहस्राणि कालेयं साधिकः स्मृतः
॥ १९ ॥ ब्राह्ममेकमहर्ज्ञेयमेतदेवानुकीर्तितम् । विश्वस्यादौ सुमन-
सा सृष्ट्वा देवांस्तथा पितृन् ॥ २० ॥ गन्धर्वान् राक्षसान् पक्षान् पि-
शाचान् गुह्यकांस्तथा । ऋषीन्विद्याधरांश्चैव मनुष्यांश्च पशून्स्तथा
॥ २१ ॥ पक्षिणः स्थावरांश्चैव पिपीलिकभुजंगमान् । चातुर्वर्ण्यं
तथा सृष्ट्वा नियुज्याधरकर्मणि ॥ २२ ॥ पुनर्दिनान्ते त्रैलोक्य-
मुपसंहृत्य स प्रभुः । शेते चानन्तशयने तावन्तीं रात्रिम-
व्ययः ॥ २३ ॥ तस्यान्तेऽभून्महान्कल्पो ब्राह्म इत्यभिविश्रुतः ।
यास्मिन्मत्स्यावतारोऽभून्मथनं च महोदधेः ॥ २४ ॥ तद्ब्रह्म-
राहकल्पश्च तृतीयः परिकल्पितः ॥ यत्र विष्णुः स्वयं प्रीत्या
वाराहं वपुराश्रितः ॥ २५ ॥ उद्धर्तुं वसुधां देवीं स्तूयमानो म-
हर्षिभिः । सृष्ट्वा जगद्व्योमचराप्रमेयः प्रजाश्च सृष्ट्वा सकलस्तथे-
शः । नैमित्तिकाख्ये प्रलये समस्तं संहृत्य शेते हरिरादिदेवः
॥ इति श्रीनरसिंहपुराणे सर्गरचनायां द्वितीयोऽध्यायः ॥ २ ॥

तृतीयोऽध्यायः ।

सूत उवाच ।

तत्र सुतस्य देवस्य नाभौ पद्ममभून्महत् । तस्मिन् प-

१ 'सं अनुकीर्तन'मिति 'ख' पुस्तके । २ 'त्रैलोक्यमिमं संहृत्ये 'ग'
पुस्तके पाठः । ३ 'प्राप्तं इत्यपि विश्रुत' 'क ख' पुस्तकयोः पाठः । ४ 'सो-
यं वराहकल्पश्चे'ति 'ग' पुस्तके पाठः । ५ 'सृष्ट्वा जगद्व्योमधरान्ममेवं प्रजा-
श्च सृष्ट्वा सकलास्तथैव' इति 'ग' पुस्तके । ६ 'समग्रं प्रत्वा च' इति 'ग' पु० ।

द्वे महाभाग वेदवेदाङ्गपारगः ॥ १ ॥ ब्रह्मोत्पन्नः स तेनोक्तः
 प्रजां सृज महामते । एवमुक्त्वा निरोभावं गतो नारायणः प्रभुः
 ॥ २ ॥ तथेत्युक्त्वा स तं देवं विष्णुं ब्रह्माथ चिन्तयत् ।
 आस्ते किञ्चिजगद्बीजं नाध्यगच्छत किंच न ॥ ३ ॥ ता-
 वत्तस्य महान् रोषो ब्रह्मणोभून्महात्मनः । ततो बालः समु-
 त्पन्नस्तस्याङ्गे । रोषसंभवः ॥ ४ ॥ स रुदन्वारितस्तेन ब्र-
 ह्मणा व्यक्तमूर्तिना । नाम मे देहि चेत्युक्तस्तस्य रुद्रेत्यसौ ददौ
 ॥ ५ ॥ तेनासौ विसृजस्वेति प्रोक्तो लोकमिमं पुनः । अशक्त-
 स्तत्र सलिले ममज्ज तपसे दृतः ॥ ६ ॥ तस्मिन् सलिलमग्रे तु
 पुनरन्यं प्रजापतिः । ब्रह्मा ससर्ज भूतेशो दक्षिणागुण्डतो परम्
 ॥ ७ ॥ दक्षं वामे ततो ऽङ्गुष्ठे तस्य पत्नी व्यजायत । स तस्यां
 जनयामास मनुं स्वायंभुवं प्रभुः ॥ ८ ॥ तस्मात्संभविता सृष्टिः
 प्रजानां ब्रह्मणा तदा । इत्येवं कथिता सृष्टिर्मया ते मुनिसत्तम ।
 सृजतो जगतीं तस्य किं भूयः श्रोतुमिच्छसि ॥ ९ ॥

भारद्वाज उवाच ।

सक्षेपेण तदाख्यातं त्वया मे लोमहर्षण ।

विस्तरेण पुनर्ब्रूहिं आदिसर्गं महामते ॥ १० ॥

सूत उवाच ।

तथैव कल्पावसाने निशा सुप्तोत्थितः प्रभुः । सत्त्वोद्विक्तस्त-
 दा ब्रह्मा शून्यं लोकमवैक्षत ॥ ११ ॥ नारायणः परोऽचिन्त्यः
 पूर्वेषामपि पूर्वजः । ब्रह्मस्वरूपी भगवान् अनादिः स-
 र्वसंभवः ॥ १२ ॥ इमं चोदाहरन्त्यत्र श्लोकं नारायणं प्रति ।
 ब्रह्मस्वरूपिणं देवं जगतः प्रमवात्मकम् ॥ १३ ॥ आपो नारा
 इति प्रोक्ता आपो वै नरसूनवः । अयनं तस्य ताः पूर्वं तेन नारायणः

१ 'दक्षं वामात्ततोऽङ्गुष्ठोत्तस्य पत्नीमजीजनत्' इति 'ग' पुस्तके पाठः ।

स्मृतः ॥ १४ ॥ सृष्टिं चिन्तयतस्तस्य कल्पादिषु यथा पुरा । अ-
 बुद्धिपूर्वकं तस्य प्रादुर्भूतं तमस्तदा ॥ १५ ॥ तमो मोहो महा-
 मोहस्तामिस्रो ह्यन्धसंज्ञिकः । अविद्या पंचपर्वेषा प्रादुर्भूता महात्म-
 नः ॥ १६ ॥ पंचर्षां वेष्टितः सर्गो ध्यायतः प्रतिबोधवान् । मु-
 ख्यसर्गः स विज्ञेयः सर्गसिद्धिविचक्षणैः ॥ १७ ॥ यत्पुनर्ध्यायित-
 तस्तस्य ब्रह्मणः समपद्यत । तिर्यक्स्त्रोतस्ततस्तस्मात् तिर्यग्यो-
 निस्ततः स्मृतः ॥ १८ ॥ पश्चादयस्ते विख्याता उत्पथग्रा-
 हिणश्च ये । तमप्यसाधकं मत्वा तिर्यग्योन्यं चतुर्मुखः ॥ १९ ॥
 उर्ध्वं स्त्रोतस्तृतीयस्तु सात्त्विकः समवर्तत । तदा तुष्टोन्यसर्गं च
 चिन्तयामास वै प्रभुः ॥ २० ॥ ततश्चिन्तयतस्तस्य सर्गवृद्धिं
 प्रजापतेः । अर्वाक्स्त्रोतःसमुत्पन्ना मनुष्याः साधका मताः
 ॥ २१ ॥ नवप्रकारा बहुलास्तमोयुक्ता रजोधिकाः । तस्मात्ते
 दुःखबहुला भूयोभूयश्च कारिणः ॥ २२ ॥ एतत्ते कथिताः स-
 र्गा बहवो मुनिसत्तम । प्रथमं महतः सर्गस्तन्मात्राणां द्वितीयकः
 ॥ २३ ॥ वैकारिकस्तृतीयस्तु सर्ग ऐन्द्रियकः स्मृतः । मुख्यसर्ग-
 श्चतुर्थस्तु मुख्या वै स्थावराः स्मृताः ॥ २४ ॥ तिर्यक्स्त्रोतश्च यः प्रो-
 क्तस्तिर्यग्योनिः स उच्यते । ततोर्ध्वस्त्रोतसः षष्ठो देवसर्गस्तु स
 स्मृतः ॥ २५ ॥ ततोऽर्वाक्स्त्रोतसः सर्गः सप्तमो मानुषः स्मृतः । अ-
 ष्टमोऽनुग्रहः सर्गः सात्त्विको य उदाहृतः ॥ २६ ॥ नवमो रुद्र-
 सर्गस्तु नव सर्गाः प्रजापतेः । पञ्चैते वैकृताः सर्गाः प्राकृतास्ते
 त्रयः स्मृताः ॥ २७ ॥ प्राकृता वैकृताश्चैव जगतो मूलहेतवः ।
 सृजतो ब्रह्मणः सृष्टिमुत्पन्ना ये मयोरिताः । तंतं विकारं च परं
 परेशो मायामधिष्ठाय सृजत्यनन्तः । अव्यक्तरूपी परमात्मसंज्ञः

१ पञ्चधाधिष्ठित इति 'ग' पुस्तके पाठः । २ 'ततोद्धे नारिणो देवा स-
 ख्य सर्ग स मुख्य सर्ग समुद्रवात् । ततः सोचिन्तयत्तत्र अर्वाक्स्त्रोतं प्रजापतिः'
 इति मध्ये पाठो विद्यते 'ग' पुस्तके ।

संप्रेर्यमाणो निखिलात्मविद्यः ॥ २८ ॥ ॥ इति श्रीनर-
सिंहपुराणे सृष्टिरचनाप्रकारो नाम तृतीयोऽध्यायः ॥ ३ ॥

चतुर्थोऽध्यायः ।

भारद्वाज उवाच ।

नवधा सृष्टिस्तपन्ना ब्रह्मणोऽव्यक्तजन्मनः ।

कथं सा वदधे सूत एतत्कथय मेऽधुना ॥ १ ॥

सूत उवाच ।

प्रथमं ब्रह्मणा सृष्टा मरीच्यादय एव च । मरीचिरत्रि-
श्र तथा अंगिराः पुलहः क्रतुः ॥ २ ॥ पुलस्त्यश्च महातेजाः
प्रचेता भृगुरेव च । नारदो दशमश्चैव वसिष्ठश्च महामतिः
॥ ३ ॥ सनकादयो निवृत्ताख्ये ते च धर्मे नियोजिताः । प्रवृत्ता-
ख्ये मरीच्याद्याः मुक्तैकं नारदं मुनिम् ॥ ४ ॥ योसौ प्रजापति-
स्त्वन्यो दक्षनामाङ्गसम्भवः । तस्य दौहित्रवंशेन जगदेतच्चरा-
चरम् ॥ ५ ॥ देवाश्च दानवाश्चैव गन्धर्वोरगपक्षिणः । सर्वे दक्ष-
स्य कन्यासु जाताः परमधार्मिकाः ॥ ६ ॥ चतुर्विधानि भूतानि
अचराणि चराणि च । वृद्धिगतानि तान्येव मनुसर्गोद्भवानि तु
॥ ७ ॥ अनुसर्गस्य कर्तारो मरीच्याद्या महर्षयः । वसिष्ठान्ता
महाभाग ब्रह्मणो मानसोद्भवाः ॥ ८ ॥ सर्गे तु भूतानि धियश्च
स्थानि ख्यातानि सर्वं सृजते महात्मा । स एव पश्चाच्चतुरास्यरूपी मु-
निस्वरूपी च सृजत्यनन्तः ॥ ९ ॥ ॥ इति श्रीनरसिंहपुराणे
चतुर्थोऽध्यायः ॥ ४ ॥

भारद्वाज उवाच ।

रुद्रसर्गं तु मे ब्रूहि विस्तरेण महामते । पुनः सर्वे
मरीच्याद्याः समृजुस्ते कथं पुनः ॥ १ ॥ मित्रावरुणपुत्रत्वं वसिष्ठस्य

१ 'वसिष्ठश्चेति' 'ग' पुस्तके । २ 'विख्यातास्ते' इति ग पुस्तके ।

कथं भवेत् । ब्रह्मणो मनसः पूर्वं उत्पन्नस्य महामते ॥ २ ॥

सूत उवाच ।

रुद्रसृष्टिं प्रवक्ष्यामि तत्सर्गाश्चैव सत्तम । प्रतिसर्गं मुनीनां तु
विस्तराद्ब्रूतः शृणु ॥ ३ ॥ कल्पादावात्मनस्तुल्यं सुतं प्रध्यायतस्ततः ।
प्रादुरासीत् प्रमोरङ्गे कुमारो नीललोहितः ॥ ४ ॥ अर्धनारीनरव-
पुः प्रचण्डोतिशरीरवान् । तेजसा भासयन् सर्वा दिशश्च प्रदिशश्च
सः ॥ ५ ॥ तं दृष्ट्वा तेजसा दीप्तं प्रत्युवाच प्रजापतिः । विभजा-
त्मानमद्य त्वं मम वाक्यान्महामते ॥ ६ ॥ इत्युक्तो ब्रह्मणा विप्र
रुद्रस्तेन प्रतापवान् । स्त्रीभावं पुरुषत्वं च पृथक्पृथगथाकरो-
त् ॥ ७ ॥ विभेदपुरुषत्वं च दशधा चैकधा च सः । तेषां नामा-
नि वक्ष्यामि शृणु मे द्विजसत्तम ॥ ८ ॥ अजैकपादहिर्बुध्नः क-
पाली रुद्र एव च ॥ हरश्च बहुरूपश्च त्र्यम्बकश्चापराजितः ॥ ९ ॥
वृषाकपिश्च शंभुश्च कपर्दी रैवतस्तथा । एकादशैते कथिता रु-
द्रादिभुवनेश्वराः ॥ १० ॥ स्त्रीत्वं चैव तथा रुद्रो विभेद दशधै-
कधा । उभैव बहुरूपेण पत्नी सैव व्यवस्थिता ॥ ११ ॥ तपः
कृत्वा जले घोरमुत्तीर्णः स यदा पुरा । तदा स सृष्टवान् वा देवो
रुद्रस्तत्र प्रतापवान् ॥ १२ ॥ तपोबलेन विप्रेन्द्र भूतानि वि-
विधानि च । पिशाचैवदनांश्चैव सिंहोष्ट्रमकरानान् ॥ १३ ॥
वेतालप्रमुखान् भूतान् अन्यांश्चैव सहस्रशः । विनायकानामुग्राणां
त्रिंशत्कोट्यर्धमेव च ॥ १४ ॥ अन्यत्कार्यं समुद्दिश्य सृष्टवान् स्कन्दमे-
व च । एवंप्रकारो रुद्रोसौ मया ते कीर्तितः प्रभुः ॥ १५ ॥ अनुस-
र्गं मरीच्यादेः कथयामि निबोध मे । देवादिः स्थावरान्ताश्च
प्रजाः सृष्टाः स्वयंभुवा ॥ १६ ॥ यदास्य च प्रजाः सर्वा न-
व्यवर्धन्त धीमतः । तदा मानसपुत्रान् सदृशान्मात्मनोऽमृजत्

॥ १७ ॥ मरीचिमन्त्र्यंगिरसं पुलस्त्यं पुलहं क्रतुम् । प्रचेतसं व-
 सिष्ठं च भृगुं चैव महामतिः ॥ १८ ॥ नव ब्रह्माण इत्येते पु-
 राणे निश्चयं गताः । अग्निश्च पितरश्चैव ब्रह्मपुत्रौ तु मानसौ १९
 सृष्टिकाले महाभागौ ब्रह्मन्स्वायंभुवोदतौ । शतरूपां च सृष्ट्वा
 नु कन्यां च मनवे ददौ ॥ २० ॥ तस्माच्च पुरुषाद्देवी शतरू-
 पा व्यजायत । प्रियव्रतोत्तानपादौ प्रसूर्तिं चैव कन्यकाम् ॥ २१ ॥
 ददौ प्रसूर्तिं दक्षाय मनुस्वायंभुवः सुताम् । प्रसूत्यां च तदा दक्षः
 चतुर्विंशतिकं तथा ॥ २२ ॥ सप्तर्जं कन्यकास्तासां शृणु ना-
 मानि मेऽधुना । श्रद्धा प्रीतिर्वृतिस्तुष्टिः पुष्टिर्मेधा तथा क्रिया
 ॥ २३ ॥ बुद्धिर्लज्जा वपुः शान्तिः सिद्धिः कीर्तिस्त्रयोदशी ।
 अपत्यार्थं प्रजग्राह धर्मो दाक्षायणीं प्रभुः ॥ २४ ॥ श्रद्धा-
 दीनां तु पत्नीनां जाताः कामादयः सुताः । धर्मस्य पुत्रपौत्राद्यै-
 र्धर्मवंशो विवर्धितः ॥ २५ ॥ ताम्यः सृष्ट्वा यवीयस्यस्तासां नामानि
 कीर्तये । संभूतिश्चानुसूया च स्मृतिः प्रीतिः क्षमा तथा ॥ २६ ॥
 सन्नतिश्चाय सत्या च तुर्या ख्यातिर्द्विजोत्तम । तद्वत्पुत्रौ महा-
 भाग मातरिश्वाय सत्यवान् ॥ २७ ॥ स्वाहाथ दशमी ज्ञेया
 स्वधा चैकादशी स्मृता । एताश्च दत्ता दक्षेण ऋषीणां भाविता-
 त्मनाम् ॥ २८ ॥ मरीच्यादीनां तु ये पुत्रास्तानहं कथयामि ते ।
 पत्नी मरीचेः संभूतिः जज्ञे सा कश्यपं मुनिम् ॥ २९ ॥ स्मृतिश्चा-
 ङ्गिरसः पत्नी प्रसूताः कन्यकास्तथा । सिनीवाली कुहूश्चैव राका
 चानुमतिस्तथा ॥ ३० ॥ अनुसूया तथा चात्रेर्जज्ञे पुत्रानक-
 स्मपान् । सोमं दुर्वाससं चैव दत्तात्रेयं च योगिनम् ॥ ३१ ॥
 यो सावग्निरभीमानी ब्रह्मणस्तनयोऽग्रजः । तस्मात्स्वाहा सुतांछे-
 मे त्रीनुदारौजसो नृप ॥ ३२ ॥ पावकं पवमानं च शुचिं चापि ज-

१ यो सावित्यादयस्त्रयः श्लोका 'क स' पुस्तके न विद्यन्ते ।

लाशयस्मात्तेषां तु सन्ततावन्ये चत्वारिंशच्च पञ्च च ॥ ३३ ॥ कथ्य-
न्ते बह्व्यश्चैते पिता पुत्रत्रयं च यत् । एवमेकोन पञ्चाशद्वह्व्यः परिकी-
र्तिताः ॥ ३४ ॥ पितरो ब्रह्मणा सृष्टा व्याख्याता ये मया तवातेभ्यः
स्वधा सुते जज्ञे मेनां वै धीरिणीं तथा ॥ ३५ ॥ प्रजाः सृजेति व्यादिष्टः
पूर्वदक्षः स्वयंभुवा । यथा ससर्ज भूतानि तथा मे शृणु सत्तम ॥ ३६ ॥
मनसैव हि भूतानि पूर्वदक्षोऽसृजन्मुनिः । देवानृषींश्च गंधर्वानसुरा
न्यन्नगांस्तथा ॥ ३७ ॥ यदास्य मनसा जाता नाभ्यवर्धत ते द्विज ।
तदा संचिन्त्य स मुनिः सृष्टिहेतोः प्रजापतिः ॥ ३८ ॥ मैथुनेनैव
धर्मेण सिसृक्षुर्विविधाः प्रजाः । असिद्धीमुद्वहन्कन्यां वीरणस्य
प्रजापतेः ॥ ३९ ॥ षष्टि दक्षोऽसृजन्कन्यां वीरण्यामिति नः
श्रुतम् । ददौ स दश धर्माय कश्यपाय त्रयोदश ॥ ४० ॥
सप्तविंशति सोमाय चतस्रो रिष्टनेमिने । द्वे चैव बहुपुत्राय द्वे
चैवाङ्गिरसे तथा ॥ ४१ ॥ द्वे कृशाश्वाय विदुषे तदपत्यानि मे
शृणु । विश्वे देवास्तु विश्वाया साध्यासाध्यानसूयत ॥ ४२ ॥
मरुत्वत्यां मरुत्वन्तो वसोस्तु वसवः स्मृताः । भानोस्तु भानवो देवा
मुहूर्तायां मुहूर्तजाः ॥ ४३ ॥ लम्बायाश्चैव घोषारूढो नागवीथि-
श्च जामिजाः । पृथिवीविषयं सर्वं मरुत्वत्वामजायत ॥ ४४ ॥
संकल्पया च संकल्पः पुत्रो जज्ञे महामते । ये त्वनेकवसुप्राणा
देवा ज्योतिःपुरोगमाः ॥ ४५ ॥ वसवोष्टौ समाख्यातास्तेषां नामानि
मे शृणु । आपो ध्रुवश्च सोमश्च धर्मश्चैवानिलोनलः ॥ ४६ ॥
प्रत्यूषश्च प्रभासश्च वसवोष्टौ प्रकीर्तिताः । तेषां पुत्राश्च पौत्राश्च
शतशोऽथ सहस्रशः ॥ ४७ ॥ साध्याश्च बहवः प्रोक्तास्तत्पुत्राश्च
सहस्रशः । अदितिर्दितिर्दनुश्चैव अरिष्टा मुरसा स्वसा ॥ ४८ ॥

— १ बौधायनीमिति 'ख' पुस्तके पाठः । २ 'अशक्ती' इति 'ख'
पुस्तके पाठः ।

सुरभिर्विन्ता चैव तथा क्रोधवशा इरा । कद्रुर्मुनिश्च धर्मज्ञ
 तदपत्यानि मे शृणु ॥ ४९ ॥ अदित्यां कश्यपाज्जाताः पुत्रा
 द्वादश शोभनाः । तानहं नामतो वक्ष्ये शृणुष्व गदतो मम ॥ ५० ॥
 भर्गोऽशुश्चार्यमा चैव मित्रोऽथ वरुणस्तथा । सविता चैव धाता च
 विवस्तांश्च महामते ॥ ५१ ॥ त्वष्टा पूषा तथा चेन्द्रो द्वादशो विष्णुरु-
 च्यते । दित्याः पुत्रद्वयं जज्ञे कश्यपादिति नः श्रुतम् ॥ ५२ ॥ हिर-
 ण्याख्यो महाकायो वाराहेण तु यो हतः । हिरण्यकशिपुश्चैव
 नरसिंहेन यो हतः ॥ ५३ ॥ अन्ये च बहवो दैत्या दितिपु-
 त्राश्च दानवाः । अरिष्टायां तु गंधर्वा जज्ञिरे कश्यपात्तथा
 ॥ ५४ ॥ सुरलायामथोत्पन्ना विद्याधरगणा बहु । गा वै स जनया-
 मास सुरभ्यां कश्यपो मुनिः ॥ ५५ ॥ विनतायां तु द्वौ पुत्रौ
 प्रख्यातौ गरुडारुणौ । गरुडो देवदेवस्य विष्णोरमिततेजसः ॥ ५६ ॥
 वाहनत्वमियात्प्रीत्या अरुणः सूर्यसारथिः । ताम्रायां कश्यपा-
 ज्जाताः षट्पुत्रास्तान्निबोध मे ॥ ५७ ॥ अश्वा उष्ट्रा गर्दभाश्च
 हस्तिनो गवया मृगाः । क्रोधायां जज्ञिरे तद्वद्ये भूम्यां दुष्टजा-
 तयः ॥ ५८ ॥ इरा वृक्षलतावल्लीशणजातीश्च जज्ञिरे । स्वसा तु यक्षर-
 क्षांसि मुनिरप्सरसस्तथा ॥ ५९ ॥ कद्रुपुत्रा महानागा दन्दशू-
 का विषोल्बणाः । सप्तविंशति याः प्रोक्ता लोमपत्न्योऽथ सुव्रताः
 ॥ ६० ॥ तासां पुत्रा महासत्त्वा बुधद्व्यास्त्वभवन द्विज । अ-
 रिष्टनेमिपत्नीनामपत्यानीह षोडश ॥ ६१ ॥ बहुपुत्रस्य वि-
 दुषश्चत्वारो विद्युदादयः । प्रत्याङ्गिरसुताः श्रेष्ठा ऋषयश्चर्षिसंस्कृताः
 ॥ ६२ ॥ कृशाश्वस्य तु देवर्षेर्दवाश्च ऋषयः सुताः । एते युगसहस्राणि
 जायन्ते पुनरेव हि ॥ ६३ ॥ एते कश्यपदायादाः कीर्तिताः

स्थाणुजङ्गमाः । स्थितौ स्थितस्य देवस्य नरसिंहस्य धर्मतः
 ॥ ६४ ॥ एता विभूतयो विप्र मया ते पारिकीर्तिताः । कथिता
 दक्षकन्यानां मया तेऽपत्यसततिः ॥ ६५ ॥ श्रद्धावान् संस्मरेदेतां स
 सन्तानवान्भवेत् ॥ ६६ ॥ सर्गानुसर्गौ कथितौ मया ते समासतः सृष्टि-
 विवृद्धिहेतोः । पठन्ति ये विष्णुपराः सदा नराः इदं द्विजास्ते विमला
 भवन्ति ॥ ६७ ॥ ॥ इति श्रीनृसिंहपुराणे सृष्टिकथने पञ्चमो-
 ध्यायः ॥ ९ ॥

षष्ठोऽध्यायः ।

॥ सूतउवाच ॥

सृष्टिस्ते कथिता विष्णोर्मयास्य जगतो द्विज । देवदानवयक्षाद्या
 यथोत्पन्ना महात्मनः ॥ १ ॥ यमुद्दिश्य त्वया पृष्टः पुराहमृषिसं-
 निधौ । मित्रावरुणपुत्रत्वं वसिष्ठस्य कथं त्विति ॥ २ ॥ तदिदं
 कथायिष्यामि पुण्याख्यानं पुरातनम् । शृणुष्वेकाग्रमनसा भरद्वाज
 विशेषतः ॥ ३ ॥ सर्वधर्मार्थतत्त्वज्ञः सर्ववेदविदांवरः ॥ पारगः
 सर्वविद्यामां दक्षो नाम प्रजापतिः ॥ ४ ॥ तेन दत्ता शुभाः कन्याः
 सर्वाः कमललोचनाः ॥ सर्वलक्षणसंपूर्णाः कश्यपाय त्रयोदश ॥
 ॥ ५ ॥ तासां नामानि वक्ष्यामि निबोधत ममाधुना ॥ अदितिर्दि-
 तिः दनुः काला मुहूर्ता सिंहिका मुनिः ॥ ६ ॥ ईरा क्रोधा च सु-

१ 'धीमत' इति 'ग' पुस्तके पाठः । २ 'वृता क्रोधा च सुरभिः' इति
 'क' पुस्तके 'वृत्रा क्रोधा' चेति 'ख' पुस्तके पाठः ।

रभिर्विनता सुरसा स्वसा ॥ कद्रूश्च सरमा चैव या तु देवशुनी स्मृता
 ॥ ७ ॥ दक्षस्यैता दुहितरस्ताः प्रादात्कश्यपाय सः । तासां ज्येष्ठा वारि-
 ष्ठा च अदितिर्नामतो द्विज ॥ ८ ॥ अदितिः सुषुवे पुत्रान् द्वाद-
 शान्निसमप्रभान् । तेषां नामानि वक्ष्यामि शृणुष्व गदतो मम
 ॥ ९ ॥ यैरिदं वासरं नक्तं वर्त्तते क्रमशः सदा । भर्गोऽशस्वर्च-
 मा चैव भित्रोथ वरुणस्तथा ॥ १० ॥ सविता चैव धाता च
 विवस्वांश्च महामते । त्वष्टा पूषा तथैवेन्द्रो विष्णुर्द्वादशमः
 स्मृतः ॥ ११ ॥ एते च द्वादशादित्यास्तपन्ते वर्षयन्ति च ।
 तस्याश्च मध्यमः पुत्रो वरुणो नाम नामतः ॥ १२ ॥ लोकपा-
 ल इति ख्यातो वारुण्यां दिशि शब्ध्यते । पश्चिमस्य समुद्रस्य प्र-
 तीच्यां दिशि राजते ॥ १३ ॥ जातरूपमयः श्रीमानास्ते
 नाम शिलोच्चयः । सर्वरत्नमयैः शृङ्गैः धातुप्रस्रवणान्वितैः ॥ १४ ॥
 संयुक्तो भाति शैलेशो नानारत्नमयः शुभः । महादरीगुहाभिश्च
 सिंहशार्दूलनादितः ॥ १५ ॥ नानाविविक्तभूमीषु सिद्धगन्धर्वसे-
 वितः । यस्मिन्गते दिनकरे तमसा पूर्यते जगत् ॥ १६ ॥ त-
 स्य शृङ्गे महादिव्या जाम्बूनदमयी शुभा । रम्या मणिमयैः स्त-
 म्भैर्विहिता विश्वकर्मणा ॥ १७ ॥ पुरी विश्वावती नाम समृद्धा
 भोगसाधनैः । तस्यां वरुण आदित्यो द्वीप्यमानः स्वतेजसा
 ॥ १८ ॥ पाति सर्वानिमल्लोक्त्रान्नियुक्तो ब्रह्मणा स्वयम् ।
 उपास्यमानो गन्धर्वैस्तथैवाप्सरसां गणैः ॥ १९ ॥ दिव्यगन्धा-
 नुलिप्ताङ्गो दिव्याभरणभूषितः । कदाचिद्वरुणो यातो मित्रेण स-
 हितो वनम् ॥ २० ॥ कुरुक्षेत्रे शुभे रम्ये सदा ब्रह्मर्षिसेविते ।
 नानापुष्पफलोपेते नानातीर्थसमाकुले ॥ २१ ॥ आश्रमा यत्र

दृश्यन्ते मुनीनामूर्ध्वरेतसाम् । तस्मिंस्तीर्थे समाश्रित्य बहुपुष्पफलो-
 दके ॥ २२ ॥ चीरकृष्णाजिनधरो चरन्तौ तप उत्तमम् ।
 तत्रैकस्मिन्वनोद्देशे विमलोदो द्वदः शुभः ॥ २३ ॥ बहुगु-
 ल्मलताकीर्णो नानापक्षिनिषेवितः । नानातरुवनच्छन्नो नलिन्या
 चोपशोभितः ॥ २४ ॥ पौण्डरीक इति ख्यातौ मीनकच्छपसे-
 वितः । ततस्तु मित्रावरुणौ भ्रातरौ वनचारिणौ । तं तु देशं गतौ
 देवौ विचरन्तौ यदृच्छया ॥ २५ ॥ ताम्यां तत्र तदा दृष्ट्वा
 उर्वशी तु वराप्सराः । स्नायन्ती सहितान्याभिः सखीभिः सा वरा-
 नना । गायन्ती च हसन्ती च विश्वस्ता निर्जने वने ॥ २६ ॥
 गौरी कमलगर्भाभां स्निग्धकृष्णाशिरोरुहा । षड्रपत्रविशा-
 लाक्षी रक्तोष्ठी मृदुभाषिणी ॥ २७ ॥ शङ्खकुन्देन्दुधवलैर्दन्तैराविरलैः
 समैः । सुभ्रूः सुभासा सुमुखी सुललाटा मनस्विनी ॥ २८ ॥
 सिंहवत्सूक्ष्ममध्याङ्गी पीनोरुजघनस्तनी । मधुरालापचतुरासुम-
 ध्यां चारुहासिनी ॥ २९ ॥ रक्तोत्पलकरा तन्वी सुपदी विन-
 यान्विता । पूर्णचन्द्रनिभा बाला मत्तद्विरदगामिनी ॥ ३० ॥
 दृष्ट्वा तस्यास्तु तद्रूपं तौ देवौ विस्मयं गतौ । यस्या हास्येन
 लास्येन स्मितेन ललितेन च ॥ ३१ ॥ मृदुना वायुना चैव सी-
 तानिलसुगन्धिना । मत्तभ्रमरगीतेन पुंस्कोकिलहेतनं च ॥ ३२ ॥
 सुखरेण हि गीतेन उर्वश्यां मधुरेण च । ईक्षितौ च कटाक्षेण स्क-
 न्दतुः स्तावुभावापि ॥ ३३ ॥ निमेषः शापादथोत्क्रम्य स्वदेहान्मु-

१ 'सुखरे'ति 'ग' पुस्तके पाठः । २ 'कस्तमित मध्याङ्गी'ति 'ग'
 पुस्तके पाठः ।

निसत्तम । वसिष्ठ मित्रावरुणात्मजोऽसीत्यतो नुरागत्य हि वि-
 श्वदेवाः(?) + रेतस्त्रिभागं कमलेचरन्तं वसिष्ठ एवं तु पि-
 तामहोक्तेः ॥ ३४ ॥ बहुधापतितं रेतः कमलेय स्थले जले ।
 अरविन्दे वसिष्ठस्तु जातस्तु मुनिसत्तमः ॥ ३५ ॥ स्थले त्वग-
 स्यः सम्भूतो जले मत्स्यो महाद्युतिः । स तत्र जातो मतिमा-
 न् वसिष्ठः कुम्भे त्वगस्यः सलिलेय मत्स्यः ॥ ३६ ॥ स्थानत्रये तत्पतितं
 समानं मित्रस्य यस्माद्वरुणस्य रेतः । एतस्मिन्नेव काले तु गता सा
 उर्वशी दिवम् ॥ ३७ ॥ उपेत्य तानृषीन् देवौ गतौ भूयः
 स्वमाश्रयम् । यमावपि तु तप्येते पुनरुग्रं परंतपः ॥ ३८ ॥ त-
 पसा प्राप्नुकामौ तौ परं ज्योतिः सनातनम् । तपस्यन्त्यौ मुरश्रेष्ठौ
 ब्रह्मगत्येदमब्रवीत् ॥ ३९ ॥ मित्रावरुणकौ देवौ पुत्रवन्तौ म-
 हाद्युतौ । सिद्धिर्भविष्यति यथा युवयोर्वेष्मवी पुनः ॥ ४० ॥
 स्वाधिकारेण स्थायेतामधुना लोकसाक्षिकौ । इत्युक्तान्तर्दधे ब्र-
 ह्मा तौ स्थितौ स्वाधिकारकौ ॥ ४१ ॥ एवं ते कथितं विप्र
 वसिष्ठस्य महात्मनः । मित्रावरुणपुत्रत्वमगस्त्यस्य च धीमतः
 ॥ ४२ ॥ इदं पुंसीयमाख्यानं वारुणं पापनाशनम् । पुत्रकामास्तु-
 ये केचिच्छृण्वन्तीदं शुचिब्रताः ॥ ४३ ॥ अचिरादेव पुत्रास्ते
 लभन्ते नात्र संशयः । यश्चैतत्पठते नित्यं हव्यकव्ये द्विजोत्तमः
 ॥ ४४ ॥ देवाश्च पितरस्तस्य वृत्ता यान्ति परं सुखम् । य-

१ 'वसिष्ठ मित्रावरुणात्मजोऽसिन्मितस्य देवस्य पितामहोक्तेः' इदमेवार्थं
 'क ख' पुस्तकयोः । २ 'त्रिधासमभवद्रेत' इति च । ३ 'शया' इति
 'क ख' पुस्तकयोः ।

श्रैतच्छृणुयान्नित्यं प्रातरुत्थाय मानवः ॥ ४५ ॥ नन्दते समु-
 खं भूमौ विष्णुलोकं स गच्छति । इत्येतदाख्यानमिदं म-
 न्धैरितं पुरातनं वेदविदेरुदीरितम् । पठिष्यते यस्तु शृणोति स-
 र्वदा स याति शुद्धो हरिलोकमञ्जसा ॥ ४६ ॥ ॥ इति श्री-
 नृसिंहपुराणे पुंसवनाख्यानं नाम षष्ठोऽध्यायः ॥ ६ ॥

सप्तमोऽध्यायः ।

॥ श्री भारद्वाज उवाच ॥

मार्कण्डेयेन मुनिना कथं मृत्युः पराजितः ।

एतदाख्याहि मे सूत त्वयैतत्सूचितं पुरा ॥ १ ॥

॥ सूत उवाच ॥

इदं तु महदाख्यानं भरद्वाज शृणुष्व मे । शृण्वन्तु ऋषयश्च मे
 पुरावृत्तं ब्रवीम्यहम् ॥ २ ॥ कुरुक्षेत्रे महापुण्ये व्यासपीठे
 वराश्रमे । तत्रासीनं मुनिवरं कृष्णद्वैपायनं मुनिम् ॥ ३ ॥
 कृतस्नानं कृतजपं मुनिशिष्यैः समावृतम् । वेदवेदार्थतत्त्वज्ञं
 सर्वशास्त्रविशारदम् ॥ ४ ॥ प्रणिप्रत्यं यथान्यायं शुकः
 परमधार्मिकः । इममेवार्थमुद्दिश्य तं पप्रच्छ कृताञ्जलिः ॥ ५ ॥
 ममुद्दिश्य वयं पृष्टास्त्वयात्र मुनिसंनिधौ । नरसिंहस्य भक्तेन
 कृततीर्थनिवासिना ॥ ६ ॥

॥ श्रीशुक उवाच ॥

मार्कण्डेयेन मुनिना कथं मृत्युः पराजितः ।

एतदाख्याहि मे तातं श्रोतुमिच्छामि तेषुना ॥ ७ ॥

॥ व्यास उवाच ॥

मार्कण्डेयेन मुनिना यथा मृत्युः पराजितः । तथा ते
कथयिष्यामि शृणु वत्सं महामते ॥ ८ ॥ शृण्वन्तु मुनयश्चेमं कथ्यमा-
नं मयाधुना । मच्छिष्याश्चैवं शृण्वन्तु महदाख्यानमुत्तमम् ।
॥ ९ ॥ भृगोः ख्यात्यां समुत्पन्नो मृकण्डुर्नाम वै सुतः ।
सुमित्रा नाम वै पत्नीं मृकण्डोस्तु महात्मनः ॥ १० ॥ धर्मज्ञा
धर्मनिरता पतिशुश्रूषणे रता । तस्यां तस्य सुतो जातो मा-
र्कण्डेयो महामतिः ॥ ११ ॥ भृगुपौत्रो महाभागो बालत्वेपि महा-
मतिः । ववृषे वल्लभो बालः पित्रा तत्र कृतैक्रियः ॥ १२ ॥ त-
स्मिन्वै जातमात्रे तु आगमी कश्चिदब्रवीत् । वर्षे द्वादशमे पूर्णे
मृत्युरस्य भविष्यति ॥ १३ ॥ श्रुत्वा तन्मातृपितरौ दुःखितौ
तौ बभूवतुः । विदूयमानहृदयौ तं निरीक्ष्य महामते ॥ १४ ॥
तथापि तप्तता तस्य यत्नात्काले क्रियां ततः । चकार सर्वा मे-
धावी उपनीतो गुरोर्गृहे ॥ १५ ॥ वेदानेवाभ्यसन्नास्ते गुरुशु-
श्रूषणोद्यतः । स्वीकृत्य वेदशास्त्राणि सपुनर्गृहमंगतः ॥ १६ ॥
मातापितृव्रतमस्कृत्य पादयोर्विनयान्वितः । तस्थौ तत्र गृहे धीमान्
मार्कण्डेयो महामुनिः ॥ १७ ॥ तं निरीक्ष्य महात्मानं सत्प्रज्ञं च

१ 'वश्य' इति 'क ख' पुस्तकयोः । २ 'आदेशी' इति 'ग' पुस्तके पाठः । ३ नामकरणादिसंस्कारान् ।

विचक्षणम् । दुःखितौ तौ भृशं तत्र तन्मातापितरौ शुक ॥ १८ ॥
 तौ दृष्ट्वा दुःखमापन्नौ मार्कण्डेयो महामतिः । उवाच वचनं तत्र
 किमर्थं दुःखमीदृशम् ॥ १९ ॥ सदैतत्कुरुषे मातस्तातेन सह
 धीमता । वक्तुमर्हसि दुःखस्य कारणं मम पृच्छतः ॥ २० ॥
 इत्युक्त्वा तेन पुत्रेण माता तस्य महात्मनः । कथयामाह तत्सर्वं आ-
 गमी यदुवाच ह ॥ २१ ॥ तच्छ्रुत्वासौ मुनिः प्राह मातरं पि-
 तरं पुनः । पित्रा सार्धं त्वया मातर्न कार्यं दुःखमण्वपि
 ॥ २२ ॥ अपनेष्यामि भो मृत्युं तपसा नात्र संशयः ॥ यथा
 चाहं चिरायुः स्यां तथा कुर्यामहं तपः ॥ २३ ॥ इत्युक्त्वा तौ
 समाश्वास्य पितरौ वनमभ्यगात् । वल्लीवटं नाम वनं नानाशुचिनि-
 षेवितम् ॥ २४ ॥ तत्रासौ मुनिभिः सार्धमासीनं स्वषितामहः ।
 भृगुं ददर्श धर्मज्ञं मार्कण्डेयो महामतिः ॥ २५ ॥ अभिवाद्य
 यथान्यायं मुनींश्चैव स धार्मिकः । कृताञ्जलिपुटो भूत्वा तस्थौ त-
 त्पुरतो दमी ॥ २६ ॥ गतायुषं ततो दृष्ट्वा पौत्रं बालं महामतिः ।
 भृगुराह महाभागं मार्कण्डेयं तदा शिशुम् ॥ २७ ॥ किमागतो-
 सि पुत्रात्र पितुस्ते कुशलं पुनः । मातुश्च बान्धवानां च कि-
 मागमनकारणम् ॥ २८ ॥ इत्येवमुक्तो भृगुणा मार्कण्डेयो महा-
 मतिः । उवाच सकलं तस्मै आदेशिवचनं तदा ॥ २९ ॥ पौ-
 त्रस्य वचनं श्रुत्वा भृगुस्तु पुनरब्रवीत् । एवं सति महाबुद्धे किं
 त्वं कर्म चिकीर्षसि ॥ ३० ॥

॥ मार्कण्डेय उवाच ॥

१ 'शुचा' इति वा पाठो 'ग' पुस्तके २ 'आदेशी' 'ग' पुस्तके । ३
 'मल्लीवनं' इति 'ख' पुस्तके । ४ 'ज्ञानवतां वर' क 'ख' पुस्तकयोः ।

भूतापहारिणं मृत्युं जेतुमिच्छामि साम्प्रतम् ।

शरणं त्वं प्रपन्नोस्मि तत्रोपायं वदस्व नः ॥ ३१ ॥

॥ भृगुरुवाच ॥

नारायणमनाराध्य तपसा महता सुताको जेतुं शक्नुयान्मृत्युं त-
स्मात्तं तपसार्चय ॥ ३२ ॥ तमनन्तमजं विष्णुमच्युतं पुरुषोत्त-
मम् । भक्तप्रियं सुरश्रेष्ठं भक्त्या त्वं शरणं ब्रज ॥ ३३ ॥ तमेव
शरणं पूर्वं गतवान्नारदो मुनिः । तपसा महता वत्स नारायण-
मनामयम् ॥ ३४ ॥ तत्प्रसन्नान्महाभाग नारदो ब्रह्मणः सुतः ।
ब्रह्मं मृत्युं विजित्वाशु दीर्घायुर्कथ्यते सुखम् ॥ ३५ ॥ तमृते पुण्ड-
रीकाक्षं नारसिंहं जनार्दनम् । कः कुर्यान्मात्रवो वत्स मृत्युसत्तानि-
वारणम् ॥ ३६ ॥ तमनन्तमजं विष्णुं कृष्णं जिष्णुं श्रियः पतिम् । गो-
विन्दं गोपतिं देवं सततं शरणं ब्रज ॥ ३७ ॥ नरसिंहं महादेवं
यदि पूजयसे सदा । वत्स जेतासि मृत्युं त्वं सततं नात्र
संशयः ॥ ३८ ॥

॥ व्यास उवाच ॥

उक्तः पितामहेनैवं भृगुणा पुनरब्रवीत् ।

मार्कण्डेयो महातेजा विनयात्त्वपितामहम् ॥ ३९ ॥

॥ मार्कण्डेय उवाच ॥

१ 'नारायणमनामय' मिति 'ग' पुस्तके पाठः । २ 'भक्तानां वत्सकः
कुर्यान्मात्रसेवा निवारणम्' इति 'ग' पुस्तके । ३ विनयान्तकन्वरः
'क ख' पुस्तकयोः पाठः

आराध्यः कथितस्तात विष्णुर्विश्वेश्वरः प्रभुः । कथं कुत्र म-
या कार्यं अच्युताराधनं गुरो । येनासौ मम तुष्टस्तु मृत्युं सद्योऽप-
नेष्यति ॥ ४० ॥

॥ भृगुरुवाच ॥

तुङ्गभद्रेति विख्याता या नदी सह्यपर्वते । तत्र भद्रवटे वत्स
त्वं प्रतिष्ठाप्य केशवम् ॥ ४१ ॥ आराधय जगन्नाथं गन्धपुष्पा-
दिभिः क्रमात् । हृदि कृत्वेन्द्रियग्रामं मनः संयम्य
तत्त्वतः ॥ ४२ ॥ हृत्पुण्डरिके देवेशं शङ्खचक्रगदाधरम् ध्यायन्ने-
कमना वत्स द्वादशाक्षरमभ्यसन् ॥ ४३ ॥ ॐ नमो भगवते वासुदेवाय
॥ इमं मन्त्रं हि जपतो देवदेवस्य शार्ङ्गिणः ॥ ४४ ॥ प्रीतो भ-
वति विश्वात्मा मृत्युं येनापनेष्यति ॥ ४४ ॥

॥ व्यास उवाच ॥

इत्युक्तस्तं प्रणम्याथ स जगाम तपोवनम् ॥ ४५ ॥ सह्यपा-
दोद्गवायास्तु भद्रायास्तटमुत्तमम् । नानाद्रुमलताकीर्णं नानापुष्पो-
पशोभितम् ॥ ४६ ॥ गुल्मवेलुलताकीर्णं नानामुनिजनाकुलम् ।
तत्र विष्णुं प्रतिष्ठाप्य गन्धधूपादिभिः क्रमात् ॥ ४७ ॥ पूजयामास दे-
वेशं मार्कण्डेयो महामुनिः । पूजयित्वा हरिं तत्र तपस्तेपे सुदु-
ष्करम् ॥ ४८ ॥ निराहारो मुनिस्तत्र वर्षमेकमतन्द्रितः । मात्रो-

१ 'आराधितश्च भगवान्मम मृत्युं हरोदिति कथमत्र मया कार्यमच्युता-
राधनं गुरो' इति 'ग' पुस्तके । २ तुङ्गभद्रा च भगिनी द्वे नद्यौ सह्यसम्भवौ ।
इति 'ग' पुस्तके । ३ 'तयोर्भद्रान्तरे' इति 'ग' पुस्तके । ४ 'विशुद्धेनान्त-
रात्मना' इति 'ग' पुस्तके ।

ककाले त्वासन्ने दिने तत्र महामतिम् ॥ ४९ ॥ स्नात्वा यथो-
क्तविधिना कृत्वा विष्णोस्तथार्चनम् । हृदि कृत्वेन्द्रियग्रामं वि-
शुद्धेनान्तरात्मना ॥ ५० ॥ आसनं स्वस्तिकं बद्ध्वा कृत्वा-
सा प्राणसंयमम् । ॐकारोच्चारणाद्धीमान् हृत्पद्मं स वि-
कासयन् ॥ ५१ ॥ तन्मध्ये रविसोमाग्निमण्डलानि यथा-
क्रमम् । कल्पयित्वा हरेः पीठं तस्मिन् देशे सनातनम् ॥ ५२ ॥
पीताम्बरधरं कृष्णं शङ्खचक्रगदाधरम् । भावपुष्पैः समभ्यर्च्य
मनस्तास्मिन्निवेश्य च ॥ ५३ ॥ ब्रह्मरूपं हारिं ध्यायन् ततो म-
न्त्रमुदीरयत् । ॐ नमो भगवते वासुदेवाय ॥ ५४ ॥

॥ व्यास उवाच ॥

इत्येवं ध्यायतस्तस्य मार्कण्डेयस्य धीमतः ॥ ५५ ॥ मनस्त-
त्रैव संलग्नं देवदेवे जगत्पतौ । ततो यमाज्ञया तत्र आगता यम-
किङ्कराः ॥ ५६ ॥ पाशहस्तास्तु तं नेतुं विष्णुदूतैस्तु ते हताः ।
शूलैः प्रहत्यमानास्तु द्विजं मुक्ता ययुस्तदा ॥ ५७ ॥ वयं नि-
वर्त्य गच्छामो मृत्युरेवागमिष्यति ।

॥ विष्णुदूता ऊचुः ॥

यत्र नः स्वामिनो नाम लोकनाथस्य शार्ङ्गिणः ।

को यमस्तत्र मृत्युर्वा कालः कलयतां वरः ॥ ५८ ॥

॥ व्यास उवाच ॥

आगत्य स्वयमेवाह मृत्युः पार्श्वं महात्मनः । मार्कण्डेयस्य

॥ न 'ध्याम' मिति 'ग' पुस्तके । २-मुदीरयन्ति' ति 'ग' पुस्तके । प्रकृ-
ते त्वद्भावश्छान्दसः । ३ न विद्यते इदं पद्यं 'ग' पुस्तके ।

बभ्राम विष्णुकिङ्करशङ्कया ॥ ५९ ॥ तेष्युद्यम्याशु मुशलाना-
यसान् विष्णुकिङ्कराः । विष्ण्वाज्ञया हनिष्यामो मृत्युमद्येति
संस्थिताः ॥ ६० ॥ ततो विष्ण्वार्पितमना मार्कण्डेयो महाम-
तिः । तुष्टाव प्रणतो भूत्वा देवदेवं जनार्दनम् ॥ ६१ ॥ विष्णु-
नैवोदितं यत्तत्स्तोत्रं कर्णे महात्मनः । सुभाषितेन मनसा तेन
तुष्टाव माधवम् ॥ ६२ ॥

॥ मार्कण्डेय उवाच ॥

नारायणं सहस्राक्षं पद्मनाभं पुरातनम् । प्रणतोस्मि हृषीके-
शं किं मे मृत्युः करिष्यति ॥ ६३ ॥ गोविन्दं पुण्डरीकाक्षं
अनन्तमजमव्ययम् । केशवं च प्रपन्नोस्मि किं मे मृत्युः करि-
ष्यति ॥ ६४ ॥ वासुदेवं जगद्योनिं भानुवर्णमन्तीन्द्रियम् । दा-
मोदरं प्रपन्नोस्मि किं मे मृत्युः करिष्यति ॥ ६५ ॥ शङ्खचक्र-
धरं देवं छन्नरूपिणमव्ययम् । अधोक्षजं प्रपन्नोस्मि किं मे मृ-
त्युः करिष्यति ॥ ६६ ॥ वाराहं वामनं विष्णुं नरसिंहं जना-
र्दनम् । माधवं च प्रपन्नोस्मि किं मे मृत्युः करिष्यति ॥ ६७ ॥
पुरुषं पुष्करं पुण्यं क्षेमबीजं जगत्पतिम् । लोकनाथं प्रपन्नोस्मि
किं मे मृत्युः करिष्यति ॥ ६८ ॥ भूतात्मानं महात्मानं जगै-
द्योनिमयोनिजम् । विश्वरूपं प्रपन्नोस्मि किं मे मृत्युः करिष्य-
ति ॥ ६९ ॥ सहस्रशिरसं देवं व्यक्ताव्यक्तं सनातनम् । महा-
योगं प्रपन्नोस्मि किं मे मृत्युः करिष्यति ॥ ७० ॥ इत्युदीरि-

१ इदं वाक्यं 'ग' पुस्तके न । २ महात्मानं मित्येवान्यत्र 'स्र'क' पुस्तकयोः ।

तमाकर्ण्य स्तोत्रं तस्य महात्मनः । अपयातस्ततो मृत्युर्विष्णुदू-
 तैश्च पीडितः ॥ ७१ ॥ इति तेन जितो मृत्युर्मार्कण्डेयेन धीम-
 ता । प्रसन्ने पुण्डरीकाक्षे नृसिंहे नास्ति दुर्लभम् ॥ ७२ ॥ मृ-
 त्युंजयमिदं पुण्यं मृत्युप्रशमनं शुभम् । मार्कण्डेयहितार्थाय स्व-
 यं विष्णुरुवाच ह ॥ ७३ ॥ य इदं पठते भक्त्या त्रिकालं निय-
 तः शुचिः । नाकाले तस्य मृत्युः स्यान्नरस्याच्युतचेतसः ॥ ७४ ॥
 हृत्पद्ममध्ये पुरुषं पुराणं नारायणं शाश्वतमादिदेवम् । सच्चि-
 न्त्य सूर्यादपि राजमानं मृत्युं स योगी जितवांस्तदैव ॥ ७५ ॥
 इति श्रीनृसिंहपुराणे मार्कण्डेयमृत्युंजयो नाम सप्तमो-
 ध्यायः ॥ ७ ॥

अष्टमोऽध्यायः ।

॥ श्रीव्यास उवाच ॥

मृत्युश्च किङ्कराश्चैव विष्णुदूतैः प्रपीडिताः ॥

स्वराज्ञस्तेनुनिर्वेशं गत्वा ते चैकगुर्भृशम् ॥ १ ॥

॥ मृत्युकिङ्करा ऊचुः ॥

शृणु राजन् वचोस्माकं तवाग्रे यद्ब्रवीमहे । त्वदादेशाद्वयं ग-
 त्वा मृत्युं संस्थाप्य दूरतः ॥ २ ॥ ब्राह्मणस्य समीपं च भृगोः
 पौत्रस्य सत्तमः । तं ध्यायमानं कमपि देवमेवाग्रमानसम् ॥ ३ ॥

१ 'तत्र महात्मन' इति 'ख क' पुस्तकयोः । २ 'संचुकुशुरेति 'क
 ख' पुस्तकयोः ।

गंतुं न शक्तास्तत्पार्श्वं वयं सर्वे महामते । यावत्तावन्महाकायैः
 पुरुषैर्मुशलैर्हताः ॥ ४ ॥ वयं निवृत्तास्तद्वीक्ष्य मृत्युस्तत्र
 गतः पुनः । अस्मान्निर्भर्त्स्य तत्रायं तैर्नरैर्मुशलैर्हताः ॥ ५ ॥ एवम-
 त्र तमानेतुं ब्राह्मणं तपसि स्थितम् । अशक्ता वयमेवात्र मृत्युना स-
 ह वै प्रभो ॥ ६ ॥ तद्ब्रवीमि महाभाग यद्ब्रह्म ब्राह्मणस्य तु ।
 देवं कं ध्यायते विप्रः के वा ते यैर्हता वयम् ॥ ७ ॥

॥ व्यास उवाच ॥

इत्युक्तः किङ्करैः सर्वैः मृत्युना च महामते ॥
 ध्यात्वा क्षणं महाबुद्धिः प्राह वैवस्वतो यमः ॥ ८ ॥

॥ यम उवाच ॥

शृण्वन्तु किङ्कराः सर्वे मृत्युश्चान्ये च मे वचः । सत्यमेतत्प्रवक्ष्या-
 मि ज्ञानं यद्योगमार्गतः ॥ ९ ॥ भृगोः पौत्रो महाभागो मार्कण्डे-
 यो महामतिः । स ज्ञात्वाद्यात्मनः कालं गतो मृत्युजिगीषया
 ॥ १० ॥ भृगुणोक्तेन मार्गेण स तेपे परमं तपः । हरिमाराध्य
 मेधावी जपन्वै द्वादशाक्षरम् ॥ ११ ॥ एकाग्रेणैव मनसा ध्या-
 यते हृदि केशवम् । सततं योगयुक्तस्तु स मुनिस्तत्र किङ्कराः
 ॥ १२ ॥ हरिर्ध्यानमहादक्षा बलं तस्य महामुनेः । नान्यद्वै प्रा-
 त्कालस्य बलं पश्यामि किङ्कराः ॥ १३ ॥ हृदिस्थे पुण्डरीकाक्षे
 सततं भक्तवत्सले । पश्यन्तं विष्णुभूतं नु को हि स्यात् केशवा-

१ यज्ज्ञानमार्गतः इति 'ग' पुस्तके । २ 'विष्णुज्ञान'— इति 'क ख'
 पुस्तकयोः । ३ विष्णुभक्त्युपदेशत इति 'ग' पुस्तके ।

श्रयम् ॥ १४ ॥ तेपि वै पुरुषा विष्णोर्यैर्युयं ताडिता भृशम् ।
 अत ऊर्ध्वं न गन्तव्यं यत्र वै वैष्णवाः स्थिताः ॥ १५ ॥ न
 चित्रं ताडनं तत्र अहं मन्ये महात्माभिः । भवतां जीवनं चित्रं
 यक्षैर्दत्तं कृपालुभिः ॥ १६ ॥ नारायणपरं विप्रं कस्तं वीक्षि-
 तुमुत्सहेत् । युष्माभिश्च महापापैः मार्कण्डेयं हरिप्रियम् । सं-
 मानेतुं कृतो यत्नः समीचीनं न तत्कृतम् ॥ १७ ॥ नरसिंहं म-
 हादेवं ये नराः पर्युपासते । तेषां पार्श्वं न गन्तव्यं युष्माभिर्मम
 शासनात् ॥ १८ ॥

॥ श्रीव्यास उवाच ॥

स एवं किङ्करानुक्ता मृत्युं च पुरतः स्थितम् । यमो निरीक्ष्य
 च जनं नरकस्थं प्रपीडितम् ॥ १९ ॥ कृपया परया यु-
 क्तो विष्णुभक्त्या विशेषतः । जनस्यानुग्रहार्थाय तेनोक्ता चागि-
 रः शृणु ॥ २० ॥ नरके पच्यमानस्य यमेन परिभाषितम् ।
 किं त्वया नार्चितो देवः केशवः क्लेशनाशनः ॥ २१ ॥ उदकेना-
 प्यलभे तु द्रव्याणां पूजितः प्रभुः । यो ददाति स्वकं लोकं स
 त्वया किं न पूजितः ॥ २२ ॥ नरसिंहो हृषीकेशः पुण्डरीकानि-
 भेक्षणः । स्मरणान्मुक्तिदो नृणां स त्वया किं न पूजितः
 ॥ २३ ॥ इत्युक्त्वा नारकान् सर्वान् पुनराह स किङ्करान् ।
 वैवस्वतो यमः साक्षाद्विष्णुभक्तिसमन्वितः ॥ २४ ॥ नारदाय स
 विश्वात्मा प्राहैवं विष्णुरव्ययः । अन्येभ्यो वैष्णवेभ्यश्च सिद्धे
 भ्यः सततं श्रुतम् ॥ २५ ॥ तद्वः प्रीत्या प्रवक्ष्यामि हरिवाक्य-

मनुत्तमम् । शिक्षार्थं किङ्कराः सर्वे शृणुत प्रणता हरेः ॥ २६ ॥ हे कृ-
 ष्ण कृष्ण कृष्णेति यो मां स्मरसि नित्यशः । जलं भित्त्वा यथा पद्मं
 नरकादुद्धराम्यहम् ॥ २७ ॥ पुण्डरीकाक्ष देवेश नरसिंह त्रि-
 विक्रम । त्वामहं शरणं प्राप्त इति यस्तं समुद्धर ॥ २८ ॥
 त्वां प्रपन्नोस्मि शरणं देवदेव जनार्दन । इति यः शरणं प्रा-
 प्तस्तं क्लेशादुद्धराम्यहम् ॥ २९ ॥

॥ व्यास उवाच ॥

इत्युदीरितमाकर्ण्य हरिवाक्यं यमेन च ।

नारकाः कृष्णकृष्णेति नारसिंहेति चुक्रुशुः ॥ ३० ॥

यथायथा हरेर्नाम कीर्तयन्त्यत्र नारकाः

तथातथा हरेर्भक्तिमुद्रहन्तोऽब्रुवन्निदम् ॥ ३१ ॥

॥ नारका ऊचुः ॥

ॐ नमो भगवते तस्मै केशवाय महात्मने । यन्नामकीर्तनात्स-
 द्यो नरकाग्निः प्रशाम्यति ॥ ३२ ॥ भक्तप्रियाय देवाय रक्षा-
 य हरये नमः । लोकनाथाय शान्ताय यज्ञेशायादिमूर्तये
 ॥ ३३ ॥ अनन्तायाप्रमेयाय नरसिंहाय ते नमः । नारायणाय
 गुरवे शङ्खचक्रगदाभृते ॥ ३४ ॥ वेदप्रियाय महते विक्रमाय
 नमो नमः । वाराहायाप्रतर्क्याय वेदाङ्गाय महीभृते ॥ ३५ ॥
 नमो द्युतिमते नित्यं ब्राह्मणाय नमोनमः । वामनाय बहुज्ञाय

१ 'ज्ञानार्थमि'त्येकस्मिन्नेव 'क' पुस्तके । २ 'यत्कथाश्रवणा'दिति
 'ग' पुस्तके ।

वेदवेदाङ्गधारिणे ॥ ३६ ॥ बलिबन्धनदत्ताय वेदपालाय ते
नमः । विष्णवे सुरनाथाय व्यापिने परमात्मने ॥ ३७ ॥ चतुर्भु-
जाय शुद्धाय शुद्धद्रव्याय ते नमः । जामदग्न्याय रामाय
दुष्टक्षत्रान्तकारिणे ॥ ३८ ॥ रामाय रावणान्ताय नमस्तुभ्यं महा-
त्मने । अस्मानुद्धर गोविन्द पूतिगन्धान्नमोस्तु ते ॥ ३९ ॥

॥ व्यास उवाच ॥

इति संकीर्तिते विष्णौ नारकैर्भक्तिपूर्वकम् । तदा सा नारकी
पीडा गता तेषां महात्मनाम् ॥ ४० ॥ कृष्णरूपधराः सर्वे
दिव्यवस्त्रविभूषिताः । दिव्यगन्धानुलिप्ताङ्गा दिव्याभरणभूषिताः
॥ ४१ ॥ तानारोप्य विमानेषु दिव्येषु हरिपूरुषाः । तर्जयित्वा
यमभटान् नीतास्ते केशवालयम् ॥ ४२ ॥ नारकेषु च सर्वेषु
नीतेषु हरिपूरुषैः । विष्णुलोकं यमो भूयो नमश्चक्रे तदा हरि-
म् ॥ ४३ ॥ यन्नामकीर्तनाद्याता नारकाः केशवालयम् । तं न-
मामि सदा देवं नरसिंहमहं गुरुम् ॥ ४४ ॥ तस्य वै नरसिंहस्य
विष्णोरमिततेजसः । प्रणामं येऽपि कुर्वन्ति तेभ्योपीह नमोनमः
॥ ४५ ॥ दृष्ट्वा प्रशान्तं नरकाग्निमुग्रं यन्त्रादि सर्वं विपरीतम-
त्र । पुनः स शिक्षार्थमथात्मदूतान्यमो हि वक्तुं कृतवान्मनः स्वयम्
॥ ४६ ॥ इति नृसिंहपुराणे यमगीता नामाष्टमोऽध्यायः ॥ ८ ॥

नवमोऽध्यायः ।

॥ श्री व्यास उवाच ॥

स्वैरुषमभिवीक्ष्य पाशहस्तं वदति यमः किल तस्य कर्ण-
मूले । पारिहर मधुसूदनप्रपन्नान्प्रभुरहमन्यनृणां न वैष्णवानाम्

१ अयं श्लोको न विद्यते 'क ख' पुस्तकयोः । २ अयं श्लोको न 'क'
पुस्तके ।

॥१॥ अहममरगणार्चितेन धात्रा यम इति लोकहिताहितेन युक्तः ।
हरिगुरुविमुखान् प्रशास्मि मर्त्यान् हरिचरणप्रणतान्नमस्करोमि
॥ २ ॥ सुगतिमभिलिखामि कामुदेवादहमपि भागवतेस्थितान्त-
रात्मा । मधुवधवशगोस्मि न स्वतन्त्रः प्रभवति संयमने ममापि कृ-
ष्णः ॥ ३ ॥ भगवति विमुखस्य नास्ति सिद्धिर्विषममृतं भवतीति
नेदमस्ति । खलु वर्षशतमपीह पच्यमानं ब्रजति न काञ्चनतामयः
कदाचित् ॥ ४ ॥ न हि शशिकलुषछविः कदाचिद्विरमति
नो रवितामुपैति चन्द्रः । भगवति च हरावनन्यचेता भृशमलि-
नोपि विराजते मनुष्यः ॥ ५ ॥ विषकणकणकभक्षणं शङ्करो
भक्तिबलेन शिलषा क्षयादगस्त्यः(?) । सुरपतिरसुरैः सदाभियुक्तः
पशुपातिरथ विनीतभृत्यवर्गः ॥ ६ ॥ विषधरधरकणकभक्ष-
ङ्करोक्तिर्दशबलपञ्चशिखाक्षवादनादात् । महदपि सुविचार्य लोक-
तत्त्वं भगवदुपास्तिमृते न सिद्धिरस्ति ॥ ७ ॥ सुरगुरुद्वटप्रसादकर्तारौ
हरिचरणौ स्मरतापवर्गेहेतोः । शुभमिदमुपलभ्य मानुषत्वं सुकृत-
शतेन वृथेन्द्रियार्थहेतोः ॥ ८ ॥ रमयति कुरुते न मोक्षमार्गः दहय-
ति चन्दनमाशु भस्महेतोः । मुकुलितकरकुञ्जलैः सुरेन्द्रैः
सततनमस्कृतपादपङ्कजो यः ॥ ९ ॥ अविहतगतये सनातना-
य जगति जनिनिवारके नमोग्रजाय । इति घोषयति य-
मः पुरे स दुन्दुभीन्नमयति स दिशां सयुग्मताडितान् ॥ १० ॥
यमदूताश्च बहवश्चित्रगुप्ताद्याः यच्छ्रुत्वा जहति विष्णुभक्तान्

१ द्वौ श्लोकौ न विद्येते 'क ख' पुस्तकयोः । प्रक्षिप्तौ विद्येते अग्रे अष्ट-
क इत्युक्तत्वात् । २ 'प्रथमजगदाप्तये नमोस्त्वन्ताय' इति 'ग' पुस्तके
'जगति जनिनिवारके नमोस्त्वजाय' इति 'ख' पुस्तके प्रकृतस्तु 'क'
पुस्तकस्थः ।

सुदूरे । स्वपुरुषमभिवीक्ष्य पाशहस्तं वहति यमः किल शृण्वतां
 गणानाम् ॥ ११ ॥ परिहरमधुसूदनं प्रपन्नान् प्रभुरहमन्यवृणां न वै-
 ष्णवानाम् । ममाष्टकमिदं पुण्यं पठते यः शृणोति वा । मुच्यते
 सर्वपापेभ्यो विष्णुलोकं स गच्छति ॥ १२ ॥ इतीदमुक्तं यम-
 वाक्यमुत्तमं मयाधुना ते हरिभक्तिवर्द्धनम् । पुनः प्रवक्ष्यामि पु-
 रातनीं कथां भृगोस्तु पात्रेण च या पुरा कृता ॥ १३ ॥
 इति श्रीनरसिंहपुराणे नवमोऽध्यायः ॥ ९ ॥

दशमोऽध्यायः ।

॥ श्रीव्यास उवाच ॥

जित्वैवमात्मनो मृत्युं तपसा शंसितव्रतः । स जगाम पितुर्मे-
 हं मार्कण्डेयो महामतिः ॥ १ ॥ कृत्वा विवाहं धर्मेण भृगोर्वाक्य-
 विशेषतः । स वेदशिरसं पुत्रमुत्पाद्य च विधानतः ॥ २ ॥ दृष्ट्वा य-
 ज्ञैस्तु देवेशं नारायणमनामयम् । श्राद्धेन तु पितृनिष्ठा अन्नदाने-
 न चातिथीन् ॥ ३ ॥ प्रयागमासाद्य पुनः स्नात्वा तीर्थे गरीय-
 सि । मार्कण्डेयो महातेजास्तेपे वंटतले तपः ॥ ४ ॥ यस्य
 प्रसादेन पुरा जितवान् मृत्युरात्मनः । तदेवं दृष्टुमिच्छन्त्य स
 तपे परमं तपः ॥ ५ ॥ वायुमक्षश्चिरं कालं तपसा शोषयंस्तनु-
 म् । एकदा तु महातेजा मार्कण्डेयो महामतिः ॥ ६ ॥ आरा-
 ध्य माधवं देवं गन्धपुष्पादिभिः शुभैः । अग्रेऽव्यग्रमनाः

१ इयं द्विरुक्तिः प्रथमं पठितत्वात् न विद्यते 'ग' पुस्तक एव । २ 'तेपे
 च परमं तप' इति वा पाठः 'क ख' पुस्तकयो ।

स्थित्वा हृदये तमनुस्मरन् ॥ ७ ॥ शङ्खचक्रगदापाणिं तुष्टाव
गरुडध्वजम् ॥

॥ मार्कण्डेय उवाच ॥

नरं नृसिंहं नरनाथमच्युतं प्रलम्बबाहुं कमलायतेक्षणम् ।
क्षितीश्वरैरर्चितपादपङ्कजं नमामि विष्णुं पुरुषं पुरातनम् ॥८॥
जगत्पतिं क्षीरसमुद्रमन्दिरं तं शार्ङ्गपाणिं मुनिवृन्दवन्दितम् ।
श्रियःपतिं श्रीधरमीशमीश्वरं नमामि गोविन्दमनन्तवर्चसम् ॥९॥
अजं वरेण्यं जनदुःखनाशनं गुरुं पुराणं पुरुषोत्तमं प्रभुम् । सह-
स्रसूर्यद्युतिमन्तमच्युतं नमामि भक्त्या हरिमाद्यमाधवम् ॥१०॥
पुरस्कृतं पुण्यवतां परांगति क्षितीश्वरं लोकपतिं प्रजापतिम् । प-
रम्पराणामपि कारणं हरिं नमामि लोकत्रयकर्मसाक्षिणम्
॥ ११ ॥ भोगे त्वनन्तस्य पयो दधौ सुरः पुरा हि शेते भगवान-
नादिकृत् । क्षीरोद्वीचीकणिकाम्बुनोक्षितं तं श्रीनिवासं प्रण-
णतौस्मि केशवम् ॥१२॥ यो नरसिंहं वपुरास्थितो महान्सुरो-
मुरारीर्मधुकैटभान्तकृत् । समस्तलोकार्तिकरं हिरण्यकं नमामि
विष्णुं सततं नमामितम् ॥१३॥ अनन्तमव्यक्तमन्तीन्द्रियं विभुं स्वे-
स्वेहि रूपे स्वयमेव संस्थितम् । योगेश्वरैरेव सदानमस्कृतं नमा-
मि भक्त्या सततं जनार्दनम् ॥ १४ ॥ आनन्दमेकं विरजं वि-
दात्मकं वृन्दालयं योगिभिरेव पूजितम् । अणोरणीयांसमवृद्धिम-
क्षयं नमामि भक्तप्रियमीश्वरं हरिम् ॥ १५ ॥

१ इदमर्थं न विद्यते 'क ख' पुस्तकयोः । २ इदमेकं पद्यं न 'क ख'
पुस्तकयोः ।

॥ श्रीव्यास उवाच ॥

इति स्तोत्रावसाने तं वागुवाचाशरीरिणी । मार्कण्डेयं
महाभागं तीर्थेनुतपसि स्थितम् ॥ १६ ॥ किमर्थं क्लिश्यते ब्रह्मंस्त्व-
या यो नैव दृश्यते । माधवः सर्वतीर्थेषु यावन्न स्नानमा-
चरेः ॥ १७ ॥ इत्युक्तः सर्वतीर्थेषु तमानीय महामतिः । कृत्वा
कृत्वा सर्वतीर्थेषु स्नानं चैव कृतं भवेत् ॥ १८ ॥ तद्वद त्वं मम
प्रीत्या योसि सोऽसि नमोस्तु ते ।


॥ वागुवाच ॥

स्तोत्रेणानेन विप्रेन्द्र स्तुहि नारायणं प्रभुम् ॥ १९ ॥ नान्यथा
सर्वतीर्थानां फलं प्राप्स्यसि सुव्रत ॥ कृत्वा स्नानं च विधिवत्सतत्र त-
पसि स्थितः । आराधयामास हरिं द्रष्टुमिच्छन्महामनाः ॥ २० ॥
पुरुषोत्तमाख्यं देवेशं गत्वा तत्र महामतिः । तत्र स्नात्वा म-
हायोगी मार्कण्डेयो महातपाः ॥ २१ ॥ तपस्तप्त्वा निराहारो
द्रष्टुं नारायणं हरिम् । बहवोऽर्भगणास्तत्र गृणन्ब्रह्मसनातनम् ॥
॥ २२ ॥ पुरुषोत्तमं समभ्यर्च्य गन्धपुष्पादिभिः क्रमात् ।
तुष्टाव वाग्भिरिष्टाभिर्विष्णुं तत्रोर्ध्वबाहुकः ॥ २३ ॥

॥ मार्कण्डेय उवाच ॥

तदेवाख्या हि भगवान् स्तोत्रं तीर्थफलप्रदम् ।
येन जप्तेन सकलं तीर्थस्नानफलं लभेत् ॥ २४ ॥

१ कृत्वेत्यादि पुरुषेत्यादि तपसेत्यादि पुरुषोत्तमेत्यादि चत्वारि पद्यानि नं
सन्ति 'ख क' पुस्तकयोः ।



॥ वागुवाच ॥

जय जय देवदेव जय माधव केशवः । जय पद्मपलाशाक्ष
जय गोविन्द गोपते ॥२५॥ जय जय पद्मनाभ जय वैकुण्ठ वा
मन । जय पद्महृषीकेश जय दामोदराच्युत ॥२६॥ जय पद्मे-
श्वरानन्त जय लोकगुरो जय । जय शङ्खगदापाणे जय भूधरशूकरं
॥२७॥ जययज्ञेश वाराह जय भूधर भूमिप । जय योगेश योगज्ञ
जय योगप्रवर्त्तक ॥२८॥ जय जय योगप्रवर्त्तक जय जय धर्मप्र-
वर्त्तक । कृतप्रिय जय जय यज्ञेश यज्ञाङ्ग जय ॥२९॥ जय वन्दित
तद्विज जय नारदसिद्धिद । जय पुण्यावतां गेह जय वैदिक
भाजन ॥३०॥ जय जय चतुर्भुज श्रीजयदेव जय दैत्यभयावह ।
जय सर्वज्ञ सर्वात्मन् जय शङ्कर शाश्वत ॥३१॥ जय विष्णो
महादेव जय नित्यमघोक्षज । प्रसादं कुरु देवेश दर्शयाद्य
स्वकां तनुम् ॥ ३२ ॥

॥ व्यास उवाच ॥

इत्येवं कीर्तिते तेन मार्कण्डेयेन धीमता । प्रादुर्बभूव भगवान्
पीतवासा जनार्दनः ॥ ३३ ॥ शङ्खचक्रगदापाणिः सर्वाभर-
णभूषितः । तेजसा द्योतयन्सर्वा दिशो विष्णुः सनातनः ॥ ३४ ॥
तं दृष्ट्वा सहसा भूमौ चिरप्रार्थितदर्शनम् । प्रयातः शिरसा वक्ष्यो
भक्त्या स भृगुनन्दनः ॥ ३५ ॥ निपत्योत्पत्य च पुनःपुनः साङ्गं
महामनाः । प्रबद्धसम्पुटकरो गोविन्दं पुरतः स्तुवन् ॥ ३६ ॥

१ 'जय भूधर शङ्कर' इति 'क' पुस्तके । २ इदमेकं नास्ति पद्यं
'क ख' पुस्तकयोः ।

॥ मार्कण्डेय उवाच ॥

नमोस्तु ते देवदेव महाचित्त महाकाय महाप्राज्ञ महोदव म-
हाकीर्त्तं ब्रह्मेन्द्र ॥ ३७ ॥ चन्द्ररुद्राञ्चितपादयुगल श्रीपद्महस्तसंम-
र्दितदेत्यदेह ॥ ३८ ॥ अनन्तभोगशयनार्पितसर्वाङ्गसनकसनन्दनं-
सनत्कुमाराद्यैर्योगिभिर्नासाग्रन्यस्तलोचनैरनवरतमभिचिन्तितमो-
क्षतत्त्वगन्धर्वविद्याधरयक्षकिंनरकिम्पुरुषैरहरहोगीयमानदिव्यय-
शाः ॥ ३९ ॥ नृसिंह नारायण पद्मनाभ गोविन्द गोवर्द्धन गुहानि-
वास योगीश्वर देवेश्वर जलेश्वर महेश्वर ॥ ४० ॥ योगधर महामा-
याधर विद्याधर यशोधर कीर्त्तिधर त्रिगुणानिवास त्रितत्त्वधर
त्रेताप्रिधर ॥ ४१ ॥ त्रिवेदभाक् त्रिनिकेत त्रिसुषर्ण त्रिदण्डधर
॥ ४२ ॥ स्तिग्धमेघाभार्चितद्युतिविराजित । पीताम्बरधरकिरी-
टकटकयूरहारमणिरत्नांशुदीप्तिविद्योतितसर्वदिश ॥ ४३ ॥
कनकमणिकुण्डलमण्डितगण्डस्थलममुसूदनविश्वमूर्ते ॥ ४४ ॥ लो-
कनाथ यज्ञेश्वर यज्ञप्रिय तेजोमय भक्तिप्रिय वासुदेव दुरिता-
पहाराध्य पुरुषोत्तम नमोस्तु ते ॥ ४५ ॥

॥ व्यास उवाच ॥

इत्युदीरितमाकर्ण्य भगवांस्तु जनार्दनः ।

देवदेवः प्रसन्नात्मा मार्कण्डेयमुवाच ह ॥ ४६ ॥

॥ श्रीभगवानुवाच ॥

तुष्टोस्मि भवतो वत्स तपसा महता पुनः ॥

स्तोत्रैरपि महाकुण्डे नष्टपापैसि साम्प्रतम् ॥ ४७ ॥

१ किमरेति न 'ख ग' पुस्तकयोः । २ 'त्रिवेदभागिति' न विद्यते
'ख ग' पुस्तकयोः ।

वरं वरय विप्रेन्द्र वरदोहं तवाग्रतः ॥
नातप्ततपसा ब्रह्मन् द्रष्टुं साध्योहमञ्जसा ॥ ४८ ॥

॥ मार्कण्डेय उवाच ॥

कृतकृत्योस्मि देवेश साम्प्रतं तव दर्शनात् ॥
त्वद्भक्तिमचलामेकां मम देहि जगत्पते ॥ ४९ ॥
यादि प्रसन्नो भगवान् मम माधव श्रीपते ॥
चिरायुष्यं हृषीकेश येन त्वां चिरमर्चये ॥ ५० ॥

॥ श्रीभगवानुवाच ॥

मृत्युस्ते निर्जितः पूर्वं चिरायुस्त्वं च लब्धवान् ॥
भक्तिरस्त्वचला ते मे वैष्णवी मुक्तिदायिनी ॥ ५१ ॥
इदं तीर्थं महाभाग त्वन्नाम्ना ख्यातिमेष्यति ॥
पुनस्त्वं द्रक्ष्यसे मां वै क्षीराब्धौ योगशायिनम् ॥ ५२ ॥

॥ व्यास उवाच ॥

इत्युक्त्वा पुण्डरीकाक्षस्तत्रैवान्तरधीयत । मार्कण्डेयोपि धर्मा-
त्मा चिन्तयन्मधुसूदनम् ॥ ५३ ॥ अर्चयन् देवदेवेशं जपन् शुद्धं
नमन्नापि । वेदशास्त्राणि पुण्यानि पुराणान्यखिलानि यैः
॥ ५४ ॥ मुनीनां श्रावयामास गाथाश्चैव तपोधनः । इतिहा-

१ 'भगवन्नि'ति सम्बोधनं 'ग' पुस्तके । २ 'चिरमर्चितः' इति 'ग' पु-
स्तके पाठो विद्यते । ३ 'चिरायुस्त्वं ततो भवानि' ति 'ख' पुस्तके । ४
'पुनश्च द्रक्ष्यसे त्वं मा'मिति 'ग' पुस्तके पाठः । ५ 'नमन्नापि' रिति 'क'
पुस्तके । ६ '-खिलानि च' इति 'ग' पुस्तके ।

सानि पुण्यानि पितृतत्त्वं च सत्तमः ॥ ९५ ॥ ततः कदाचित्पु-
रुषोत्तमोक्तं वचः स्मरन् शास्त्रविदां वारिष्ठः । अमन् समुद्रं स ज-
गाम द्रष्टुं हरिं सुरेशं मुनिरुग्रतेजाः ॥ ९६ ॥ श्रेमेण युक्तश्चिरका-
लसंभ्रमाद्गोः सुपुत्रो हरिभक्तिमुद्रहन् । क्षीराब्धिमासाद्य
हरिं सुरेशं नागेन्द्रभोगे कृतानिद्रमैक्षत ॥ ९७ ॥ ॥ इति श्री-
नरसिंहपुराणे मार्कण्डेयचरित्रे दशमोऽध्यायः ॥ १० ॥

एकादशोऽध्यायः ।

—:००:—

॥ व्यास उवाच ॥

प्रणिपत्य जगन्नाथं चराचरगुरुं हरिम् ।

मार्कण्डेयोभितुष्टाव भोगपर्यङ्कशायिनम् ॥ १ ॥

॥ मार्कण्डेय उवाच ॥

प्रसीद भगवन् विष्णो प्रसीद पुरुषोत्तम ॥ प्रसीद दे-
वदेवेश प्रसीद गरुडध्वज ॥ २ ॥ प्रसीद विष्णो लक्ष्मीश
प्रसीद धरणीधर । प्रसीद लोकनाथाद्य प्रसीद परमेश्वर ॥ ३ ॥
प्रसीद सर्वदेवेश प्रसीद कमलेक्षण । प्रसीद मन्दरधर प्रसीद
शुभृदन् ॥ ४ ॥ 'प्रसीद शुभगाकान्त प्रसीद भुवनाधिप । प्रसी-
दाद्यमहादेव प्रसीद मम केशव' ॥ ५ ॥ जय कृष्ण जयाचिन्त्य
जय विष्णो जयाव्यय । जय विश्व जयाव्यक्त जय विष्णो नमो-

१ 'सत्तम'मिति 'ग' पुस्तके पाठान्तरम् । २ 'वेदविदा'मिति 'ग'-
पुस्तके पाठः । ३ 'भृगोस्तु पुत्र' इति 'ग' पुस्तके । ४ 'क्षीरीद'मिति
'ग' पुस्तके । ५ श्लोकाय 'क ख' पुस्तकयोर्न विद्यते । ६ 'जयाम्ये' ति
'ग' पुस्तके पाठः ।

स्तु ते ॥ ६ ॥ जयदेव जयाजेय जय सत्य जयाक्षर । जय काल
जयेशान जय सर्व नमोस्तु ते ॥ ७ ॥ ' जय यज्ञपते नाथ जय
विश्वपते विभो । जय भूतपते नाथ जय सर्वपते विभो ॥ ८ ॥ ज-
य विश्वपते नाथ जय दक्ष नमोस्तु ते । जय पापहरानन्त जय ज-
न्मजरापह ॥ ९ ॥ जय भद्रातिभद्रेश जय भद्र नमोस्तु ते ।
जय कामद काकुत्स्थ जय मानद माधव ॥ १० ॥ जय शङ्कर
देवेश जय श्रीश नमोस्तु ते । जय कुङ्कुमरक्ताभ जय पङ्कज-
लोचन ॥ ११ ॥ जय चन्दनलिप्ताङ्ग जय राम नमोस्तु ते । ज-
य देव जगन्नाथ जय देवकिनन्दन ॥ १२ ॥ जय सर्वगुरो ज्ञेय
जय शम्भो नमोस्तु ते । जय सुन्दर पद्माभ जय सुन्दरिवल्लभ ।
जय सुन्दर सर्वाङ्ग जय वन्द्यनमोस्तु ते ॥ १३ ॥ जय सर्वद सर्वेश जय
शमर्द शाश्वत । जय कामद भक्तानां प्रभविष्णो नमोस्तु ते ॥ १४ ॥
नमः कमलनाभाय नमः कमलमालिने । लोकनाथ नमस्तेस्तु वी-
रभद्र नमोस्तु ते ॥ १५ ॥ नमस्त्रैलोक्यनाथाय चतुर्भुजे जगत्पते । नमो
देवाधिदेवाय नमो नारायणाय ते ॥ १६ ॥ नमस्ते वासुदेवाय नमस्ते
पीतवाससे । नमस्ते नरसिंहाय नमस्ते शार्ङ्गधारिणे ॥ १७ ॥
नमः कृष्णाय रामाय नमश्चक्रायुधाय च । नमः शिवाय देवाय
नमस्ते भुवनेश्वर ॥ १८ ॥ नमो वेदान्तवेद्याय नमो नन्ताय विष्ण-
वे । नमस्ते सकलैश्वर्यक्ष नमस्ते श्रीधराच्युत ॥ १९ ॥ लोकै-
श्वर्यक्ष जगत्पूज्य परमात्मन्नमोस्तु ते । त्वं माता सर्वलोकानां त्व-
मेव जगतः पिता ॥ २० ॥ त्वमार्तानां सुहृन्मित्रं प्रियस्त्वं प्रपि-

१ 'सत्यत्रयाक्षरे'ति 'ग' पुस्तके । २ इतः सार्धषट्पद्यानि 'क ख'
पुस्तकयोर्न । ३ 'कमलाध्यक्षे'ति वा पाठः । ४ न विद्यते इदमर्थं 'ग'
पुस्तके ।

तामह । त्वं गुरुस्त्वं गतिः साक्षी त्वं पतिस्त्वं परायणः ॥ २१ ॥
 त्वं ध्रुवस्त्वं वषट्कर्ता त्वं हविस्त्वं हुताशनः । त्वं शिवस्त्वं वसुधार्ता
 त्वं ब्रह्मा त्वं सुरेश्वरः ॥ २२ ॥ त्वं यमस्त्वं रविर्वायुस्त्वं जलं त्वं
 धनेश्वरः ॥ त्वं मनस्त्वं महोरात्रं त्वं निशा त्वं निशाक-
 रः । त्वं धृतिस्त्वं श्रियः कान्तिस्त्वं क्षमा त्वं धराधरः ॥ २३ ॥
 त्वं कर्ता जगतामीशस्त्वं हन्ता मधुसूदन । त्वमेव गोप्ता सर्वस्य
 जगतस्त्वं चराचर ॥ २४ ॥ करणं कारणं कर्ता त्वमेव परमेश्वर ।
 शंखचक्रगदापाणे भोः समुद्धर माधव ॥ २५ ॥ प्रिय पद्मपलाशाक्ष
 शेषपर्यङ्कशायिने । त्वामेव भक्त्या सततं नमामि पुरुषोत्तम
 ॥ २६ ॥ श्रीवत्सांकं जगद्बीजं श्यामलं कमलेक्षणम् । नमामि
 ते वषट्देवं कलिकल्मषनाशनम् ॥ २७ ॥ लक्ष्मीधरमुदाराङ्गं
 दिव्यमालाविभूषितम् । चारुष्टं महाबाहुं चात्तभूषणभूषितम्
 ॥ २८ ॥ पद्मनाभं विशालाक्षं पद्मपत्रनिभेक्षणम् । दीर्घतुङ्गम-
 हाघ्राणं नीलजीमूतसन्निभम् ॥ २९ ॥ दीर्घबाहुं सुगुप्ताङ्गं रत्नहा-
 रोज्ज्वलोरसम् । सुभ्रूं ललाटमुकुटं स्निग्धदं(तं)सुलोचनम् ॥ ३० ॥
 चारुबाहुं सुताम्रौष्ठं रत्नोज्ज्वलितकुण्डलम् । वृत्तकण्ठं सुपीनां
 सं सरसं श्रीधरं हरिम् ॥ ३१ ॥ सकुमारमजं नित्यं नीलकुञ्चि-
 तमूर्धनम् । उन्नतांसं महोरस्कं कर्णान्तायतलोचनम् ॥ ३२ ॥
 हेमारविन्दवदनमिन्दिरायतमीश्वरम् । सर्वलोकविधातारं सर्वपा-
 पहरं हरिम् ॥ ३३ ॥ सर्वलक्षणसम्पन्नं सर्वसत्त्वमनोरमम् । विष्णुम-
 च्युतमीशानमनन्तं पुरुषोत्तमम् ॥ ३४ ॥ नतोस्मि मनसा नित्यं
 नारायणमनामयम् । वरदं कामदं कान्तमनन्तमनृतं शिवम्
 ॥ ३५ ॥ नमामि शिरसा विष्णो सदा त्वां भक्तवत्सल । अ-

१ त्वं गुरुमित्यादिमारभ्य महाप्रहैरित्यन्तं सार्धषट्चत्वारिंशश्श्लोका न 'क-
 ल' पुस्तकयोः ।

स्मिन्नेकार्णवे घोरे वायुस्कभितचञ्चले ॥ ३६ ॥ अनन्तभोगशयने
 सहस्रफणशोभिते । विचित्रशयने रम्ये सेविते मन्दवायुना ॥
 ३७ ॥ भुजपञ्जरसंस्तकमलालयसेवितम् । इह त्वां मनसा
 सर्वमिदानीं दृष्टवानहम् ॥ ३८ ॥ इदानीं तु मुदुःखावर्तो मा-
 यया तव मोहितः । एकोदकेनिरालम्बे नष्टस्थावरजङ्गमे ॥ ३९ ॥
 शून्ये तमसि दुःपारे दुःखपङ्केनिरामये । शीतातपजरारोगशोकवृ-
 ष्णादिभिः सदा ॥ ४० ॥ पीडितोस्मि भृशं तात मुचिरं काल-
 मच्युत । शोकमोहग्रहग्रस्तो विचरन् भवसागरे ॥ ४१ ॥ इहा-
 द्य विधिना प्राप्तस्तव पादाब्जपङ्कजम् । एकार्णवे महावोरे
 दुस्तरे दुःखपीडितः ॥ ४२ ॥ चिरभ्रमपरिश्रान्तस्त्वामद्य श-
 रणं गतः । प्रसीद सुमहामाय त्रिणो राजीवलोचन ॥ ४३ ॥
 विश्वयोने विशालाक्ष विश्वात्मन्विश्वसम्भव । अनन्यशरणं
 प्राप्तमतोत्र कुलनन्दन ॥ ४४ ॥ त्राहि मां कृपया कृष्ण शर-
 णागतमातुरम् ॥ नमस्ते पुण्डरीसाक्ष पुराणपुरुषोत्तम ॥ ४५ ॥
 अञ्जनाभ हृषीकेश मायामय नमोस्तुते । मामुद्धर महाबाहो ममं
 संसारसागरे ॥ ४६ ॥ गह्वरे दुस्तरे दुःखक्लिष्टे क्लेशमहाग्रहैः ।
 अनाथं कृपणं दीनं पतितं भवसागरे । मां समुद्धर गो-
 विन्द वरदेश नमोस्तु ते ॥ ४७ ॥ नमस्त्रैलोक्यनाथाय हरये
 भूधराय च । देवदेव नमस्तेऽतु श्रीवल्लभ नमोस्तु ते ॥ ४८ ॥
 कृष्णकृष्ण कृपालुस्त्वमगतीनां गतिर्भवान् । संसारार्णवमग्नानां
 प्रसीद मधुसूदन ॥ ४९ ॥ त्वामेकमाद्यं पुरुषं पुराणं जगत्पतिं
 कारणमच्युतं प्रभुम् । जनार्दनं जन्मजरार्तिनाशनं सुरेश्वरं सुन्दर-

मिन्दिरापतिम् ॥ ५० ॥ बृहद्भुजं श्यामलकोमलं शुभं वराननं वा-
रिजपत्रनेत्रम् । तरङ्गभङ्गायतकुन्तलं हरिं सुकान्तमीशं प्रणतो-
स्मि शाश्वतम् ॥ ५१ ॥ सा जिह्वा या हरिं स्तौति तच्चित्तं यत्तद-
र्पितम् । तावेवं केवलौ श्लाघ्यौ यौ त्वत्पूजाकरौ करौ ॥ ५२ ॥
जन्मान्तरसहस्रेषु यन्मया पातकं कृतम् । तन्मे हर त्वं गोविन्द
वामुदेवेति कीर्तनात् ॥ ५३ ॥

॥ व्यास उवाच ॥

इति स्तुतस्ततो विष्णुमार्कण्डेयेन धीमता ॥

सन्तुष्टः प्राह विश्वात्मा तं मुनिं गरुडध्वजः ॥ ५४ ॥

॥ श्री भगवानुवाच ॥

प्रीतोस्मि तपसा विप्रं स्तुत्या च भृगुनन्दन ॥

वरं वृणीष्व भद्रं ते प्रार्थितं दक्षि ते वरम् ॥ ५५ ॥

॥ मार्कण्डेय उवाच ॥

त्वत्पादपद्मे देवेश भक्तिं मे देहि सर्वदा । यदि तुष्टो ममा-
द्य त्वर्मन्यदेकं वृणोम्यहम् ॥ ५६ ॥ स्तोत्रेणानेन देवेश यस्त्वां
स्तोष्यति नित्यशः । स्वर्लोकवसतिं तस्य देहि देव जगत्पते ॥

१ 'इन्दिराधर' मिति 'ग' पुस्तके । २ 'भृङ्गायतकुन्तल' मिति 'ग'-
पुस्तके । ३ 'यत्तदर्पित' मिति 'क ख' पुस्तकयोः । ४ 'ब्राहिमांपुरुषो-
त्तमे'ति 'ग' पुस्तके । ५ अत्रैकादशाध्यायसमाप्तिः 'ग' पुस्तके । ६ उ-
त्थाय प्राह इति 'ग' पुस्तके । ७ 'ब्रह्मन्' इति 'ग' पुस्तके । ८ 'अन्यदे-
व वृणोम्यहं' मिति 'ग' पुस्तके पाठः । ९ 'स्वलोक वसतिं' 'ग' पुस्तके ।

॥ १७ ॥ दीर्घायुष्टं तु यदत्तं त्वया मे तप्यतः पुरा । तत्सर्वं स-
फलं जातं इदानीं तव दर्शनात् ॥ १८ ॥ वस्तुमिच्छामि देवेश
तव पादाब्जमर्चयन् । अत्रैव भगवान्नित्यं जन्ममृत्युदिवर्जितः ॥ १९ ॥

॥ श्री भगवानुवाच ॥

मय्यस्तु ते भृगुश्रेष्ठ भक्तिरव्यभिचारिणी ॥
भक्त्या मुक्तिर्भवत्येव तव कालेन सत्तम ॥ ६० ॥
यस्त्विदं पठते स्तोत्रं सायं प्रातस्तवेरितम् ॥
मायि भक्तिं दृढां कृत्वा मम लोके स मोदते ॥ ६१ ॥
यत्रयत्र भृगुश्रेष्ठ स्थितस्त्वं मां स्मरिष्यसि ॥
तत्र तत्र समेष्यामि दान्तो भक्तवशोस्मि भोः ॥ ६२ ॥

॥ व्यास उवाच ॥

इत्युक्त्वा तं मुनिश्रेष्ठं मार्कण्डेयं स माधवः । विरराम स सर्वत्र
पश्यन्विष्णुं यतः स्थितम् ॥ ६३ ॥ इति ते काथितं विप्र चरितं तस्य
धीमतः । मार्कण्डेयस्य च मुनेस्तेनैवोक्तं पुरा मम ॥ ६४ ॥ ये वि-
ष्णुभक्त्या चरितं पुराणं भृगोस्तु पौत्रस्य पठन्ति नित्यम् । ते मुक्तपा-
पा नरसिंहलोके वसन्ति भक्तैरभिपूज्यमानाः ॥ ६५ ॥ ॥ इति
श्रीनरसिंहपुराणे मार्कण्डेयचरित्रं नाम द्वादशोऽध्यायः ॥ १२ ॥

१ 'याति' इति 'ग' पुस्तके । २ 'दर्शयन्मां समर्चय' इति 'ग' पुस्तके ।
३ 'यतस्ततः' इति 'ख' पुस्तके । ४ 'भक्तैरपि पूज्यमाना' इति 'ग'-
पुस्तके पाठः ।

त्रयोदशोऽध्यायः ।

—:०:०:—

॥ श्रीसूत उवाच ॥

श्रुत्वेमाममृतां पुण्यां सर्वपापप्रणाशनीम् ॥
अवितृप्तः स धर्मात्मा शुको व्यासमभाषत ॥ १ ॥

॥ श्रीशुक उवाच ॥

अहोतीव तपश्चर्या मार्कण्डेयस्य धीमतः ॥
येन दृष्टो हरिः साक्षाद्येन मृत्युः पराजितः ॥ २ ॥
न तृप्तिरस्ति मे तात श्रुत्वेमां वैष्णवीं कथाम् ॥
पुण्यां पापहरां तात तस्मादन्यत्तु मे वद ॥ ३ ॥
नराणां दृढचित्तानां अकार्यं नेह कुर्वताम् ॥
यत्पुण्यमृषिभिः प्रोक्तं तन्मे वद महामते ॥ ४ ॥

॥ व्यास उवाच ॥

नराणां दृढचित्तानां इह लोके परत्र च । पुण्यं यत्स्यान्मुनि-
श्रेष्ठ तन्मे निगदतः शृणु ॥ ५ ॥ अत्रैवोदाहरन्तीममितिहासं
पुरातनम् । यम्यां च सह संवादं यमस्य च महात्मनः ॥ ६ ॥
विवस्वानदितेः पुत्रः तस्य पुत्रौ सुवर्चसौ । जज्ञाते स यमश्चैव
यमी चापि यवीयसी ॥ ७ ॥ तौ तत्र संविवर्द्धेते पितुर्भवन उत्तमे

१ 'पुण्यं पापहरं तातस्यादन्यत्तु मे वद' । इति 'ग' पुस्तके पाठः ।
२ 'स्वस्वसासहे' ति 'ख' पुस्तके ।

क्रीडमानौ स्वभावेन स्वच्छन्दगमनावुभौ ॥ ८ ॥ यमी यमं स-
मासाद्य स्वसा भ्रातरमब्रवीत् ।

॥ यम्युवाच ॥

न भ्राता भगिनीं योग्यां कामयन्तीं च कामयेत् ॥ ९ ॥
भ्रातृभूतेन किं तस्य स्वसुर्यो न पतिर्भवेत् । अभूत इव स ज्ञेयो
ननु भूतः कथंचन ॥ १० ॥ अनाथां नाथमिच्छन्तीं स्वसारं यो
न नाथति । काङ्क्षन्ती भ्रातरं नाथं भर्तारं यस्तु नेच्छति ॥ ११ ॥
भ्रातेति नोच्यते लोके स पुमान् मुनिसत्तमः । स्याद्धान्यत्तनया
तस्य भार्या भवति किं तया ॥ १२ ॥ इच्छतस्तु स्वसा भ्रातुः
कामेन परिदह्यते । यत्कार्यमहमिच्छामि त्वमेवेच्छ तदेव हि ॥
॥ १३ ॥ अन्यथाहं मरिष्यामि त्वामिच्छन्ती विचेतना । का-
मदुःखमसह्यं नु भ्रातः किं त्वं न चेच्छसि ॥ १४ ॥ कामाग्नि-
नाभृशं तप्ता प्रलयाभ्यङ्ग मा चिरम् । कामार्तायाः स्त्रियाः
क्रान्त वशगो भव मा चिरम् ॥ १५ ॥ स्वेन कायेन मे कायं
संयोजयितुमर्हसि ।

॥ यम उवाच ॥

किमिदं लोकविद्विष्टं धर्मं भगिनि भाषसे ॥ १६ ॥

अकार्यमिह कः कुर्यात्पुमान् भद्रे सुचेतनः ॥

न ते संयोजयिष्यामि कायं कायेन भामिनि ॥ १७ ॥

१ स्यादित्यर्थं श्लोको न 'क' पुस्तके । २ 'भज मामनुजां चिर'मिति
'ग' पुस्तके पाठः ।

न भ्राता मदनातीयाः स्वसुः कामं प्रयच्छति ॥

महापातकमित्याहुः स्वसारं योधिगच्छति ॥१८॥

पशूनामेष धर्मः स्यात्तिर्यग्योनिवतां शुभे ॥

॥ यम्युवाच ॥

एकस्थाने यथापूर्वं संयोगो नौ न दुष्यति ॥१९॥

मात्रगर्भे तथैवायं संयोगो नौ न दुष्यति ॥

किं भ्रातरप्यनाथां त्वं मम नेच्छसि शोभनम् ॥२०॥

स्वसारं निर्द्धीर्ति रक्षो संगच्छति च नित्यशः ॥

॥ यम उवाच ॥

स्वयं भुवाप्येनिन्द्येत तल्लोकवृत्तं जुगुप्सितम् ॥२१॥ प्रधानपुरुषाचीर्णं लोकोयमनुवर्तते । तस्मादनिन्दितं धर्मं प्रधानैपुरुषश्ररेत् ॥२२॥ निन्दितं वर्जयेद्यत्नात् एतद्धर्मस्य लक्षणम् ॥ यद्यदाचरति श्रेष्ठस्तत्तदेवेतरो जनः ॥२३॥ स यत्प्रमाणं कुरुते लोकस्तदनुवर्तते ॥ अतिपापमहं मन्ये सुभगे वचनं तव ॥ २४ ॥ विरुद्धं सर्वधर्मेषु लोकेषु च विशेषतः । मत्तोन्वो यो भवेद्यो वै विशिष्टो रूपशीलतः ॥ २५ ॥ तेन सार्धं प्रमोदस्व न ते भर्ता भवाम्यहम् । नाहं स्पृशामि तन्वा ते तनुं रुद्रे दृढव्रतः ॥२६॥ मुनयः पापमाहुस्तं यः स्वसारं निगृह्णाति ।

१ 'एकभ्रूणे' इति 'ग' पुस्तके । २ 'स्वयं भुवाप्येनिन्द्येत लोकवृत्तम्' निन्दितः इति 'स' पु० । ३ 'प्रधानपुरुषेश्वरात्' इति 'ग' पुस्तके पाठः । ४ 'न ते भ्राता पतिर्भवेत्' इति 'ग' पुस्तके पाठः ।

॥ यम्युवाच ॥

दुर्लभं चैव पश्यामि लोके रूपमिहेदृशम् ॥
 यत्र रूपं वयश्चैव पृथिव्यां क्व प्रतिष्ठितम् ॥ २७ ॥
 न विजानामि ते चित्तं कुत एतत्प्रतिष्ठितम् ॥
 आत्मरूपगुणोपेतां न कामयसि मोहिताम् ॥ २८ ॥
 हृदयं न विजानामि स्याद्वै केन निवेदितम् ।
 अन्यां वा करिणा हस्तिकक्षेव तनुमध्यमा ॥ २९ ॥
 लतेव पादपे मग्ना कामं त्वच्छरणं गता ।
 बाहुभ्यां संपरिष्वज्य निवसामि शुचिस्मिता ॥ ३० ॥

॥ यम उवाच ॥

अन्यं श्रयस्व सुश्रोणि देवं देव्यसितेक्षणे । मत्तदन्तीव ह-
 स्तिन्याः परिष्वङ्गं करिष्यति ॥ ३१ ॥ यस्तु मे काममोहेन
 चेतसा विभ्रमंगतः । तस्य देवस्य देवी त्वं भवेथा वरवर्णिनि
 ॥ ३२ ॥ ईप्सितां सर्वभूतानां वर्यां शंसन्ति मानवाः । सुभद्रां
 चारुसर्वाङ्गीं संस्कृतां परिचक्षते ॥ ३३ ॥ तत्कृतेपि सुविद्वांसो
 न करिष्यन्ति दूषणम् । परितापं महाप्राज्ञे न करिष्ये दृढव्रतः
 ॥ ३४ ॥ चित्तं मे निर्मलं भद्रे विष्णौ रुद्रे च संस्थितम् । अतः
 पापं नु नेच्छामि धर्मचित्तो दृढव्रतः ॥ ३५ ॥

१ 'आत्मरूपगुणोपेतं न कामयसि भो हितम्' इति 'ग' पुस्तके पाठः । २ हृदयमित्यादिश्लोकद्वयं 'क ख' पुस्तकयोः 'न' विद्यते । ३ मत्तदन्तीत्यादिसार्धं त्रयः श्लोकाः न 'क ख' पुस्तकयोः ।

॥ व्यास उवाच ॥

असकृत्प्रोच्यमानेषु तथा चैतं दृढव्रतः । कृतवान्न यमः का-
यं तेन देवत्वमाप्तवान् ॥ ३६ ॥ नराणां दृढचित्तानामेवं पापमकु-
र्वताम् । अनन्तं फलमित्याहुस्तेषां स्वर्गफलं भवेत् ॥ ३७ ॥ ए-
तत्तु यम्युपाख्यानं पूर्ववृत्तं सनातनम् । सर्वपापहरं पुण्यं श्रोतव्य-
मनुमूयया ॥ ३८ ॥ तश्चैतत्पठ्यते नित्यं हव्यकव्येषु ब्राह्मणाः ।
संतप्ताः पितरस्तस्य न विशन्ति यमालयम् ॥ ३९ ॥ यश्चैतत्प-
ठते नित्यं पितृणामनृणो भवेत् । वैवस्वतीभ्यस्तीव्राभ्यो यातनाभ्यः
प्रमुच्यते ॥ ४० ॥ पुनैतदाख्यानमनुत्तमं मया तत्रोदितं वेदप-
दार्थनिश्चितम् । पुरातनं पापहरं सदा नृणां किमन्यदद्यैव व-
दामि शंस मे ॥ ४१ ॥ ॥ इति श्रीनरसिंहपुराणे यमीयम-
संवादो नाम त्रयोदशोऽध्यायः ॥ १३ ॥

चतुर्दशोऽध्यायः ।

—:०:—

॥ श्रीशुक उवाच ॥

विचित्रेयं कथा तात वैदिकी मे त्वयोरिता ॥

अन्याः पुण्याश्च मे ब्रूहि कथाः पापप्रणाशनीः ॥ १ ॥

१ सर्ववृत्तमिति 'वा' पाठ 'म'पुस्तके ।

॥ व्यास उवाच ॥

अहं ते कथयिष्यामि पुरावृत्तमनुत्तमम् । पतिव्रतायाः संवादं
 कृत्यचिद्ब्रह्मचारिणः ॥ २ ॥ कश्यपो नीतिमान्नाम ब्राह्मणो
 वेदेषारगः । सर्वशास्त्रार्थतत्त्वज्ञो व्याख्याने परिनिष्ठितः ॥ ३ ॥
 स्वधर्मकार्यनिरतः परधर्मपराङ्मुखः । ऋतुकालाभिगामी च
 आग्निहोत्रपरायणः ॥ ४ ॥ सायंप्रातर्महाभाग हुत्वाग्निं तर्पय-
 न्द्विजान् । अतिथिनागतान् गेहं^१ नरसिंहं च पूजयन् ॥ ५ ॥
 तस्य पत्नी महाभागा सावित्री नाम नामतः । पतिव्रता महा-
 भागा पत्युः प्रियहिते रता ॥ ६ ॥ भर्तुः शुश्रूषणेनैव दीर्घका-
 लमनिन्दिता । परोक्षज्ञानमपन्ना कल्याणी गुणसम्पन्ना ॥ ७ ॥
 तया सह स धर्मात्मा मध्यदेशे महामतिः । नन्दिग्रामे वसन्
 धीमान् स्वानुष्ठानपरायणः ॥ ८ ॥ अथ कौशालिको विप्रो यज्ञै-
 शर्मा महामतिः । तस्य भार्याभवत्साध्वी रोहिणी नाम नामतः
 ॥ ९ ॥ सर्वलक्षणसम्पन्ना पतिशुश्रूषणे रता । सा प्रसूता सुतं त्वेकं
 तस्माद्भर्तुरनिन्दिता । स यायावरवृत्तिस्तु पुत्रे जाते विचक्षणः
 ॥ १० ॥ जातकर्म तदा चक्रे स्नात्वा पुत्रस्य मन्त्रतः । द्वादशे-
 हानि तस्यैव देवशर्मोति बुद्धिमान् ॥ ११ ॥ पुण्याहं वाचयित्वा तु ना-
 म चक्रे यथाविधि । उपनिःक्रमणं चैव चतुर्थे मासि यत्नतः ।
 तथान्नप्राशनं षष्ठे मासि चक्रे यथाविधि ॥ १२ ॥ संवत्सरे ततः

१ 'स्वकर्मकार्ये' ति 'ग' पुस्तके । २ 'ऋतुकालागमो भार्यामिति' 'ग' पुस्तके । ३ 'गेही'त्यपि पाठः 'ख' पुस्तके । ४ '-ज्ञानसंपन्ना' इति 'ग' पुस्तके । ५ 'यज्ञकर्मा' 'ग' पुस्तके ।

पूर्णे चूडाकर्म च धर्मवित् । कृत्वा गर्भाष्टमे वर्षे व्रतबन्धं चकार
 सः ॥ १४ ॥ सोपनीतो यथान्यायं पित्रा वेदमधीतवान् । स्वी-
 कृते त्वेकवेदे तु पिता स्वर्लोकमास्थितः ॥ १५ ॥ मात्रा सह
 स दुःखित्वा पितृशुपरते सुतः । धैर्यमास्थाय मेधावी साधुभिः
 प्रेरितः पुनः ॥ १६ ॥ प्रेतकार्याणि कृत्वा तु देवशर्मा गतः सुतः ।
 गङ्गादिषु सुतीर्थेषु स्नानं कृत्वा यथाविधि ॥ १७ ॥ तमेव प्राप्त-
 वान् ग्रामं यत्रास्ते सा पतिव्रता । संप्राप्य विश्रुतः सोऽथ ब्र-
 ह्मचारी महामते ॥ १८ ॥ भिक्षाटनं तु कृत्वासौ जपन्वेदमत-
 न्द्रितः । कुर्वन्नेवाग्निकार्यं तु नन्दिग्रामे च तस्थिवान् ॥ १९ ॥ मृते
 भर्तारि तन्माता पुत्रे प्रव्रजिते तु सा । दुःखादुःखमनुप्राप्ता नि-
 यतं रक्षकं विना ॥ २० ॥ अथ स्नात्वा तु नद्यां वै ब्रह्मचारी
 स्वकर्पटम् । क्षितौ प्रसार्य शोषार्थं जपन्नासीत् वाग्यतः ॥ २१ ॥
 काको बलाका तद्वस्त्रं परिगृह्याशु जग्मतुः । तौ दृष्ट्वा भर्त्सयामास
 देवशर्मा ततो द्विजः ॥ २२ ॥ विष्टामुत्सृज्य वस्त्रे तु जग्मतुः
 तस्य भर्त्सनात् । रोषेण वीक्षयामास खे यान्तौ पक्षिणौ तु सः ।
 तद्रोषवद्भिना दग्धौ भूम्यां निपतितौ खगौ । स दृष्ट्वा तौ क्षितिं
 यातौ पक्षिणौ विस्मयं गतः ॥ २३ ॥ तपसा न मया कश्चित्
 सदृशोस्ति महीतले । इति मत्वा गतो भिक्षामटितुं ग्राममञ्जसा
 ॥ २४ ॥ अटन् ब्राह्मणगेहेषु ब्रह्मचारी तपःस्मयी । प्रविष्ट-
 स्तद्गृहं वत्स गृहे यत्र पतिव्रता ॥ २५ ॥ तं दृष्ट्वा याच्यमानापि

१ 'पितुर्वेद'मिति वा पाठः । २ 'कुर्वन्नेताभि-' इति 'ग' पुस्तके पाठः ।
 ३ 'क्षितावासीत् वाग्यतः' इति 'ग' पुस्तके 'क' पुस्तके च ।

तेन भिक्षां पतिव्रता । वाग्यता पूर्वं विज्ञाय भर्तुः कृत्वानुशासनम्
 ॥ २६ ॥ क्षालयामास तत्पादौ भूय उष्णेन वारिणा । आश्वास्य
 स्वपतिं सा तु भिक्षां दातुं प्रचक्रमे ॥ २७ ॥ ततः क्रोधेन रक्ताक्षो
 ब्रह्मचारी पतिव्रताम् । दग्धुकामस्तपोवीर्यात्पुनः पुनरुदैक्षत । सावि-
 त्री तु निरीक्षेतं हसन्ती सा तमब्रवीत् ॥ २८ ॥ न काको न बलाकाहं
 त्वत्क्रोधेन तु यौ मृतौ । नदीतीरेद्य कोपात्मं भिक्षां यदीच्छसिश्च
 ॥ २९ ॥ तथेवमुक्तः सावित्र्या भिक्षामादाय सोऽग्रतः । चिन्तयन्मनसा
 तस्याः शक्तिं दूरार्थवेदिनीम् ॥ ३० ॥ एत्याश्रमे मठे स्थाप्य
 भिक्षापात्रं प्रयत्नतः । पतिव्रतायां भुक्तायां गृहस्थे निर्गते पतौ
 ॥ ३१ ॥ पुनरागम्य तद्रेहं तामुवाच पतिव्रताम् ।

॥ ब्रह्मचान्युवाच ॥

प्रब्रूयेतन्महाभागे पृच्छतो मे यथार्थतः ॥ ३२ ॥ विप्रकृ-
 ष्ठार्थविज्ञानं कथमाशु तवाभवत् । इत्युक्ता तेन सा साध्वी सावित्री तु
 पतिव्रता ॥ ३३ ॥ तं ब्रह्मचारिणं प्राह पृच्छन्तं गृहमेत्य वै ।
 शृणुष्ववाहितो ब्रह्मन् यन्मां त्वं परिपृच्छसि ॥ ३४ ॥ तत्तेहं
 संप्रवक्ष्यामि स्वधर्मपरिवृंहितम् । स्त्रीणां तु पतिशुश्रूषा धर्मं
 एष परिस्थितः ॥ ३५ ॥ तमेवाहं सदा कुर्यां नान्यमस्मि महा-
 मते । दिवारात्रमसन्दिग्धं श्रद्धया परितोषणम् ॥ ३६ ॥ कु-
 र्वन्त्या मम सम्भूतं विप्रकृष्टार्थदर्शनम् । अन्यच्च ते प्रवक्ष्यामि

१ इदमर्थं 'क ख' पुस्तकयोर्न । २ धर्म एषा परा स्थितिः । इति 'ग'-
 पुस्तके ।

निबोध त्वं यदिच्छसि ॥ ३७ ॥ पिता यायावरः शुद्धस्तस्मा-
 द्वेदमधीत्य वै । मृते पितरि कृत्वा नु प्रेतकार्यमिहागतः ॥ ३८ ॥
 उत्सृज्य मातरं द्रष्टुं वृद्धां दीनां तपस्विनीम् । अनाथां विधवामत्र
 नित्यं स्वोदरपोषकः ॥ ३९ ॥ यया गर्भे धृतः पूर्वं पालितो
 ललितस्तथा । तां त्यक्त्वा विपिने धर्मं चरन् विप्रं न लजसे
 ॥ ४० ॥ यया तत्र कृतं ब्रह्मन् बाल्ये मलानि कृन्तनम् । दुःखि-
 तां तां गृहे त्यक्त्वा किं भवेद्विपिनेटतः ॥ ४१ ॥ मातृदुःखे-
 न ते वक्रं पूतिगन्धमिदं भवेत् । पित्रैव संस्कृतो यस्मात् तस्मा-
 च्छक्तिरमृदियम् ॥ ४२ ॥ पक्षी दम्बः सुदुर्बुद्धे पापात्मन् सा-
 म्प्रतं वृथा । वृथा स्नानं वृथा तीर्थं वृथा जप्तं वृथा हुतम् ॥ ४३ ॥ स जी-
 वति वृथा ब्रह्मन् यस्य माता सुदुःखिता । यो रक्षेत्सततं भक्त्या
 मातरं मातृवत्सलः ॥ ४४ ॥ तस्येहानुष्ठितं सर्वं फलं चामुत्र चेह हि ।
 मानुश्च वचनं ब्रह्मन् पालितं यैर्नरोत्तमैः ॥ ४५ ॥ ते मान्या ते
 नमस्कार्या इह लोके परत्र च । अतस्तं तत्र गत्वाद्य यत्र मा-
 ता व्यवस्थिता ॥ ४६ ॥ तां त्वं रक्षय जीवन्तीं तद्रक्षा ते परं तपः ।
 क्रोधं परित्यजैनं त्वं दृष्टादृष्टविघातकम् ॥ ४७ ॥ तयोः कुरु
 वधे शुद्धिं पक्षिणोरात्मशुद्धये । याथातथ्येन कथितमेतत्सर्वं
 मया तव ॥ ४८ ॥ ब्रह्मचारिन् कुरुष्व त्वं यदीच्छसि सतां
 गतिम् । इत्युक्त्वा विररामाथ द्विजपुत्रं पतिव्रता ॥ ४९ ॥ सोपि
 वामाह भूयोपि सावित्रीं तुक्षमापयन् । अज्ञानात्कृतपापस्य क्षम-

१ 'यमे'त्यादि श्लोकद्वयं 'क ग' पुस्तकयोर्न । २ अयं श्लोको 'ग' पुस्तके न ।

त्वं वरवार्णिनि ॥ ५० ॥ मया तवाहितं यच्च कृतं क्रोधनिरीक्षण-
म् । तत्क्षमस्व महामागे हितमुक्तं पतिव्रते ॥ ५१ ॥ तत्र गत्वा
मया यानि कर्माणि तु शुभव्रते । कार्याणि तानि मे ब्रूहि यथा
मे सुगतिर्भवेत् ॥ ५२ ॥ तेनैवमुक्ता साप्याह तं पृच्छन्तं
पतिव्रता । यानि कार्याणि वक्ष्यामि त्वया कर्माणि मे शृणु ॥
॥ ५३ ॥ पोष्या माता त्वया तत्र निश्चयं भैक्षवृत्तिना । अत्र
वा तत्र वा ब्रह्मन् प्रायश्चित्तं च पक्षिणोः ॥ ५४ ॥ यैज्ञशर्म-
मुता कन्या भार्या तव भविष्यति । तां गृहीष्व च धर्मेण गते
त्वयि स दास्यति ॥ ५५ ॥ पुत्रस्ते भविता तस्यामेकः सन्तति-
वर्धनः । यायावरधनादृत्तिः पितृवत्ते भविष्यति ॥ ५६ ॥ पुन-
र्मृतायां भार्यायां भविता त्वं त्रिदण्डकः । सै यस्याश्रयधर्मेण य-
थोक्त्यानुष्ठितेन च । नरसिंहप्रसादेन वैष्णवं पदमाप्स्यासि ॥ ५७ ॥
भाव्यमेतच्च कथितं मया तव हि पृच्छतः । मन्यसे नावृतं
त्वेतत् कुरु सर्वं हि मे वचः ॥ ५८ ॥

॥ ब्राह्मण उवाच ॥

गच्छामि मातृरक्षार्थमद्यैवाहं पतिव्रते । करिष्ये त्वद्वचः
सर्वं तत्र गत्वा शुभेक्षणे ॥ ५९ ॥ इत्युक्ता गतवान् ब्रह्मन्
देवशर्मा ततस्त्वरन् । संरक्ष्य मातरं यत्नात्क्रोधमोहविवर्जितः ॥
॥ ६० ॥ कृत्वा विवाहमुत्पाद्य पुत्रं वंशकरं शुभम् । मृतभार्य-

१ 'यानि कानि च वक्ष्यामी' ति 'ग' पुस्तके । २ 'यत्तिकर्मे' ति
'ग' पुस्तके पा० । ३ इदमर्थं 'कल' पुस्तकयोर्न विद्यते । ४ 'सत्य' मिति
ठः 'क ग' पुस्तकयोः । ५ 'शुभानने' इति 'ग' पुस्तके ।

श्र संन्यस्य समलोष्टाश्मकाञ्चनः । नरसिंहप्रसादेन परां सिद्धि-
मवाप्तवान् ॥ ६१ ॥ पतिव्रताशक्तिरियं तवेरिता धर्मश्च मा-
तुः परिरक्षणं परम् । संसारवृक्षं च निहत्य बन्धनं
छित्त्वा च विष्णोः पदमेति मानवः ॥ ६२ ॥ ॥ इति श्रीन-
रसिंहपुराणे ब्रह्मचारिसंवादो नाम चतुर्दशोऽध्यायः ॥ १४ ॥

पञ्चदशोऽध्यायः ।

—:०:०:—

व्यास उवाच ।

शृणु वत्स महाबुद्धे शिष्याश्चैतां परां कथाम् । मयोच्यमा-
नां शृण्वन्तु सर्वपापप्रणाशनीम् ॥ १ ॥ पुरा द्विजवरः कश्चि-
द्वेदशास्त्रविशारदः । मृतमार्यो गतस्तीर्थं पुण्यं स्नानं यथाविधि
॥ २ ॥ तपः सुतप्तं विजने निःस्पृहोदारकर्मणि । भिक्षाहारः
प्रवसितो जपस्नानपरायणः ॥ ३ ॥ स्नात्वा सगङ्गां यमुनां सरस्वतीं
पुण्यां वितस्तामथ गोमतीं च । गयां समासाद्य पितृन् पिताम-
हान् सन्तर्पयन् सङ्गतवान् महेन्द्रम् ॥ ४ ॥ तत्रापि कुण्डेषु गिरौ महा-
मतिः स्नात्वानुदृष्ट्वा भृगुनन्दनोत्तमाम् । कृत्वा पितृभ्यस्तु तथैव तृप्तिं
ब्रजन् वनं पापहरं प्रविष्टः ॥ ५ ॥ धारां पतन्तीं महतीं शिलो-
च्चयात् संधार्य भक्त्या त्वनुनारसिंहे । शिरस्यशेषाघविनाशनीं
तदा विशुद्धदेहः स बभूव विप्रः ॥ ६ ॥ वन्द्याचले सक्तमनन्तम-

१ 'वितस्ता' मित्यतः, 'गिरौ महामतिः' इत्यन्ते न 'ग' पुस्तके ।

च्युतं भक्तैर्मुनिन्द्रैरपि पूजितं सदा । आराध्य पुष्पैर्गिरि-
 सम्भवैः शुभैस्तत्रैव सिद्धिं त्वामिकाङ्क्ष्य संस्थितः । स नारसिंहो
 बहुकालपूजया तुष्टः सुनिद्रागतमाह भक्तम् ॥ ७ ॥ अनाश्र-
 मित्वं गृहभङ्गकारणं ह्यतो गृहाणाश्रममुत्तमं द्विजः ॥ अनाश्र-
 मीति द्विजवेदपारमैरपि त्वहं नानुगृह्णामि चात्र ॥ ८ ॥ तथापि नि-
 द्धां तव वीक्ष्य सत्तम त्वयि प्रसन्नेन मयेत्युदीरितम् । तेनैवमुक्तः
 परमेश्वरेण द्विजोपि बुद्ध्या प्रविचिन्त्य वाक्यम् ॥ ९ ॥ हरेरलङ्घ्यं
 नरसिंहमूर्तेः विधिं च कृत्वा स यतिर्वभूव । त्रिदण्डवृक्षाक्षपवित्र-
 पाणिराष्ठुत्य तीर्थे त्वघहारिणि स्थितः ॥ १० ॥ जपन् सदा-
 मन्त्रमपास्तदोषं सावित्र्यमिशं हृदये स्मरन् हरिम् । यथाकथ-
 ञ्चित् प्रतिलभ्य शाकं भैक्षाभितुष्टो वनवासवासी ॥ ११ ॥ अभ्य-
 र्च्य विष्णुं नरसिंहमूर्तिं ध्यात्वा च नित्यं हृदि शुद्धमाद्यम् । विवि-
 क्तदेशे विपुले कुशासने निवेश्य सर्वं हृदयेऽस्य सर्वम् ॥ १२ ॥
 बाह्यं समस्तं गुणमिन्द्रियाणां विलीय भेदं भगवत्यनन्ते । वि-
 ज्ञेयमानन्दमजं विशालं सत्यात्मकं क्षेमपदं वरेण्यम् ॥ १३ ॥
 संचित्य तस्मिन् प्रविहाय देहं बभूव मुक्तः परमात्मरूपी ।
 इमां कथां मुक्तिपरां यथोक्तां पठन्ति ये नारसिंहं स्मरन्तः ॥ १४ ॥
 प्रयागतीर्थच्छवने तु यत्फलं तत् प्राप्यते यान्ति हरेः पदं महत् ।
 इत्येतदुक्तं तव पुत्र एच्छतः पुरातनं पुण्यतमं पवित्रकम् ॥ १५ ॥
 संसारवृक्षस्य विनाशनं परं पुनः किमिच्छस्यभिवाञ्छितं वद
 ॥ १६ ॥ इति श्रीनरसिंहपुराणे पञ्चदशोऽध्यायः ॥ १५ ॥

षोडशोऽध्यायः ।

—०:०—

॥ श्रीशुक उवाच ॥

श्रोतुमिच्छाम्यहं तात साम्प्रतं मुनिभिः सह ॥

संसारवृक्षं सकलं येनेदं परिवर्तते ॥ १ ॥

वक्तुमर्हसि मे तात त्वयैतत्सूचितं पुरा ॥

नान्यो वेत्ति महाभाग संसारोच्चारलक्षणम् ॥ २ ॥

॥ सूत उवाच ॥

स पुत्रेणैवमुक्तस्तु शिष्याणां मध्यगेन च ।

कृष्णद्वैपायनः प्राह संसारतरुलक्षणम् ॥ ३ ॥

॥ व्यास उवाच ॥

शृण्वन्तु शिष्याः सकलाः वत्स त्वं शृणु भावितः । संसारवृ-
क्षं वक्ष्यामि येन चेदं समावृतम् ॥ ४ ॥ अव्यक्तमूलप्रभवस्त-
स्मादग्रे तथोच्छ्रितः । बुद्धिस्कन्धमयश्चैव इन्द्रियाङ्कुरकोटरः ॥ ५ ॥
महाभूतविशालश्च विशेषैः पञ्चशाखवान् । धर्माधर्मसुपुष्पश्च
मुसदुःखफलोदयः ॥ ६ ॥ आजीव्यः सर्वभूतानां ब्रह्मवृक्षः-
सनातनः । एतद्ब्रह्म परं चैव ब्रह्मवृक्षस्य तस्य तत् ॥ ७ ॥ इत्येवं
कथितं वत्स संसारवृक्षलक्षणम् । वृक्षमेनं^१ समारूढा मोहमायान्ति

१ 'तथोत्थित' इति 'ग' पुस्तके । २ 'विश्वस्य' इति 'ग' पुस्तके पाठः ।
३ 'वृक्षमेत' इति 'ग' पुस्तके पाठः ।

देहिनः ॥ ८ ॥ संसरन्तीह सततं सुखदुःखसमन्विताः । प्राये-
ण प्राकृता मर्त्या ब्रह्मज्ञानपराङ्मुखाः ॥ ९ ॥ छिच्चैनं कृतिनो
यान्ति नो यान्ति ब्रह्मज्ञानिनाः । कर्मक्रिये महाप्राज्ञ नै-
नं छिन्दन्ति दुष्कृताः ॥ १० ॥ एनं छित्त्वा च भित्त्वा च ज्ञा-
नेन परमासिना । ततोमरत्वं ते यान्ति यस्मान्नावर्तते पुनः
॥ ११ ॥ देहदारमयैः पाशैर्दृढं बद्धोऽपि मुच्यते । ज्ञानमेव परं
पुसां श्रेयसामभिवाञ्छितम् । तोषणं नरसिंहस्य ज्ञानहीनः
पशुपुमान् ॥ १२ ॥ आहारनिद्राभयमैथुनानि समानमेतत्पशुभिर्नरा-
णाम् । ज्ञानं नराणामधिकं हि लोके ज्ञानेन हीनः पशुभिः
समानः ॥ १३ ॥ इति श्रीनरसिंहपुराणे षोडशोऽध्यायः ॥ १६ ॥

सप्तदशोऽध्यायः ।

—०:०—

॥ श्रीशुक उवाच ॥

संस्मरवृक्षमारुह्य द्वन्द्वपाशशतैर्दृढैः^१ ।
बध्यत्मानं सुतैश्वर्यैः पतितो योनिसागरे ॥ १ ॥
यः कामक्रोधलोभैस्तु विषयैः परिपीडितः ।
बद्धः स्वकर्मभिर्गौणैः पुत्रदारैषणादिभिः ॥ २ ॥
स केन निस्तरत्याशु दुस्तरं भवसागरम् ।
प्रच्छामाख्याहि मे तात तस्य मुक्तिः कथं भवेत् ॥ ३ ॥

१ 'शतैर्वृत्त' इति 'य' पुस्तके । २ 'बध्यमानमित्यादिश्लोकस्तु न 'क ग'-
मुस्तकयोः ।

॥ व्यास उवाच ॥

शृणु वत्स महाप्राज्ञ यज्ज्ञात्वा मुक्तिमामुयात् ।
 तच्च वक्ष्यामि ते दिव्यं नारदेन श्रुतं पुरा ॥ ४ ॥
 नैरके रौरवे घोरे धर्मज्ञानविवर्जिताः ।
 स्वकर्मभिर्महादुःखं प्राप्ता यत्र यमालये ॥ ५ ॥
 महापापकृतं घोरं संप्राप्ताः पापकृज्जनाः ।
 इमुक्ता नारदः शीघ्रं गत्वा यत्र त्रिलोचनः ॥ ६ ॥
 गङ्गाधरं महादेवं शङ्करं शूलपाणिनम् ।
 प्रणम्य विधिवदेवं नारदः पारिपृच्छति ॥ ७ ॥

॥ नारद उवाच ॥

यः संसारे महाद्वन्द्वैः कामभोगैः शुभाशुभैः ।
 शब्दादिविषयैर्बद्धः पीड्यमानः षडूर्मिभिः ॥ ८ ॥
 कथं नु मुच्यते क्षिप्रं मृत्युसंसारसागरात् ।
 भगवन् ब्रूहि मे तत्त्वं श्रोतुमिच्छामि शङ्कर ॥ ९ ॥
 तस्य तद्वचनं श्रुत्वा नारदस्य त्रिलोचनः ।
 उवाच तमूर्षिं शम्भुः प्रसन्नवदनो हरः ॥ १० ॥

॥ महेश्वर उवाच ॥

ज्ञानामृतं च गुह्यं च रहस्यं ऋषिसत्तम । वक्ष्यामि शृणु
 दुःखघ्नं सर्वबन्धभयापहम् ॥ ११ ॥ तृणादि चतुरस्यान्तं भूतग्रामं

चतुर्विधम् । चराचरं जगत्सर्वं प्रसुप्तं यस्य मायया ॥ १२ ॥
 तस्य विष्णोः प्रसादेन यदि कश्चित्प्रबुध्यते । स निस्तरंति संसारं
 देवानामपि दुस्तरम् ॥ १३ ॥ भोगैश्वर्यमदोन्मत्तस्तत्त्वज्ञानप-
 राङ्मुखः । संसारसुमहापङ्के जीर्णा गौरिव मज्जति ॥ १४ ॥
 यस्त्वात्मानं निबध्नाति कर्मभिः कोशकारवत् । तस्य मुक्तिं न
 पश्यामि जन्मकोटिशतैरपि ॥ १५ ॥ तस्मान्नारद सर्वेश देवानां
 देवमव्ययम् । आराधयेत्सदा सम्यक् ध्यायेद्विष्णुं समाहितः ॥ १६ ॥
 यस्तं विश्वमनाद्यन्तं आद्यं स्वात्मानि संस्थितम् । सर्वज्ञममलं विष्णुं
 सदाध्यायन् विमुच्यते ॥ १७ ॥ निर्विकल्पं निराकाशं निःप्रप-
 ञ्चं निरामयम् । वासुदेवमजं विष्णुं सदाध्यायन्विमुच्यते ॥ १८ ॥
 निरञ्जनं परं शान्तमच्युतं भूतभावनं । देवगर्भं विभुं विष्णुं सदा-
 ध्यायन्विमुच्यते ॥ १९ ॥ सर्वपापविनिर्मुक्तमप्रमेयमलक्षणम् ।
 निर्वाणमनघं विष्णुं सदाध्यायन् विमुच्यते ॥ २० ॥ अमृतं प-
 रमानन्दं सर्वपापविवर्जितम् । ब्रह्मण्यं शङ्करं विष्णुं सदा संकी-
 र्त्यमुच्यते ॥ २१ ॥ योगेश्वरं पुराणाख्यमशरीरं गुहाशयम् ।
 अमात्रमव्ययं विष्णुं सदा ध्यायन्विमुच्यते ॥ २२ ॥ शुभाशुभ-
 विनिर्मुक्तं मूर्तिषट्कपरं विभुम् । अचिनयममलं विष्णुं सदा ध्याय-
 न्विमुच्यते ॥ २३ ॥ सर्वद्वन्द्वविनिर्मुक्तं सर्वदुःखविवर्जितम् ।
 अप्रतर्क्यमजं विष्णुं सदा ध्यायन्विमुच्यते ॥ २४ ॥ अनाम-
 गोत्रमद्वैतं चतुर्थं परमं पदम् । तं सर्वद्वन्द्वतं विष्णुं सदा ध्यायन्
 विमुच्यते ॥ २५ ॥ अरूपं सत्यसंकल्पं शुद्धमाकाशवत्परम् ।

एकाग्रमनसा विष्णुं सदा ध्यायन्विमुच्यते ॥ २६ ॥ सर्वात्मकं
 स्वभावस्थमात्मचैतन्यरूपकम् । शुभ्रमेकाक्षरं विष्णुं सदा ध्या-
 यन्विमुच्यते ॥ २७ ॥ अनिर्वाच्यमविज्ञेयमक्षरादिमसम्पदम् ।
 ऐकं नूतनं सदाविष्णुं सदा ध्यायन्विमुच्यते ॥ २८ ॥ वि-
 श्वाद्यं विश्वगोप्तारं विश्वादं सर्वकामदम् । स्थानत्रयातिमं
 विष्णुं सदा ध्यायन् विमुच्यते ॥ २९ ॥ सर्वदुःखक्षयकरं
 सर्वशान्तिकरं हरिम् । औनन्दमग्नः पुरुषः कीर्तनादेव मु-
 च्यते ॥ ३० ॥ ब्रह्मादिदेवगन्धर्वैर्मुनिभिः सिद्धचारणैः ।
 योगिभिः सेवितं विष्णुं सदा ध्यायन् विमुच्यते ॥ ३१ ॥
 विष्णौ प्रतिष्ठितं विश्वं विष्णुर्विश्वे प्रतिष्ठितः । विश्वेश्वरमजं
 विष्णुं कीर्तनादेव मुच्यते ॥ ३२ ॥ संसारबन्धनान्मुक्तिमिच्छन्
 काममशेषतः । मन्थयैव वरदं विष्णुं सदा ध्यायन् विमुच्यते ॥ ३३ ॥

॥ व्यास उवाच ॥

नारदेन पुरा पृष्टः एवं स वृषमन्वजः । यदुवाच तदा तस्मै
 तन्मया कथितं तव ॥ ३४ ॥ तमेव सततं ध्याहि निर्बीजं ब्रह्म-
 केवलम् । अक्वाप्स्यसि ध्रुवं तात श्वाश्वतं पदमव्ययम् ॥ ३५ ॥
 श्रुत्वा सुरक्रुषिर्विष्णोः प्राधान्यमिदमीश्वरात् । स विष्णुं सम्यग्ग-
 राज्य परां सिद्धिमवाप्तवान् ॥ ३६ ॥ यश्चैनं पठते चैव नृसिंह-
 कृतमानसः । शतजन्मकृतं पापमपि तस्य प्रणश्यति ॥ ३७ ॥

१ 'अनिर्वाच्ये' दि पठ्यं 'अ' पुस्तके । २ 'सर्वं पापहरं विष्णुं
 सदाध्यायन्विमुच्यते' इत्यत्रोत्र पठः ।

विष्णोस्तवमिदं पुण्यं महादेवेन कीर्तितम् । प्रातःस्नात्वा पठेन्नित्य-
ममृतत्वं स गच्छति ॥ ३८ ॥ ध्यायन्ति ये नित्यमनन्तमच्युतं ह-
ृत्पद्ममध्येष्वथ कीर्तयन्ति ये । उपासकानां प्रभुमीश्वरं परं ते
यान्ति सिद्धिं परमां तु वैष्णवीम् ॥ ३९ ॥ इति श्रीनरसिंहपुराणे
विष्णोस्तवराजनिरूपणे सप्तदशोऽध्यायः ॥ १७ ॥

अष्टादशोऽध्यायः ।

—०:०—

॥ श्रीशुक उवाच ॥

किं जपन् मुच्यते तात सततं विष्णुतत्परः ॥

संसारदुःखात्सर्वेषां हिताय वद मे पितः ॥ १ ॥

॥ व्यास उवाच ॥

अष्टाक्षरं प्रवक्ष्यामि मन्त्राणां मन्त्रमुत्तमम् । यं जपन्
मुच्यते मर्त्यो जन्मसंसारबन्धनात् ॥ २ ॥ हृत्पुण्डरीकम-
ध्यस्थं शंखचक्रगदाधरम् । एकाग्रमनसा ध्यात्वा विष्णुं
कुर्याज्जपं द्विजः ॥ ३ ॥ एकान्ते निर्जनस्थानेविष्णवग्रे वा
जलान्तिके । जपेदष्टाक्षरं मन्त्रं चित्ते विष्णुं निधाय वै
॥ ४ ॥ अष्टाक्षरस्य मन्त्रस्य ऋषिर्नारायणः स्वयम् । छन्दश्च
देवी गायत्री परमात्मा च देवता ॥ ५ ॥ शुक्लवर्णं च उंकारं
मकारं रक्तमुच्यते । मोकारं वर्णतः कृष्णं नाकारं रक्तमुच्यते

॥ ६ ॥ राकारं कुङ्कुमाभं तु यकारं पीतमुच्यते । णाकारमञ्जना-
 भं तु यकारं बहुवर्णकम् ॥ ७ ॥ ॐ नमोनारायणयेति मन्त्रः
 सर्वार्थसाधकः । भक्तानां जपतां तात स्वर्गमोक्षफलप्रदः ।
 वेदानां प्रणयेनैष सिद्धो मन्त्रः सनातनः ॥ ८ ॥ सर्वपा-
 पहरः श्रीमान् सर्वमन्त्रेषु चोत्तमः । एनमष्टाक्षरं मन्त्रं जप-
 न्नारायणं स्मरेत् ॥ ९ ॥ संध्यावसाने सततं सर्वपापैः प्रमुच्यते ।
 एष एव परो मन्त्र एष एवापरं तपः ॥ १० ॥ एष एव परो
 मोक्षः एष स्वर्ग उदाहृतः । सर्ववेदरहस्येभ्यः सार एष समुद्धृतः
 ॥ ११ ॥ विष्णुना वैष्णवानां हि हिताय मनुजां पुरा । एवं ज्ञा-
 त्वा ततो विप्रः अष्टाक्षरमिमं स्मरेत् ॥ १२ ॥ स्नात्वा शुचिः
 शुचौ देशे जपेत्पापविशुद्धये । जपे दाने च होमे च गमने ध्या-
 नपर्वसु ॥ १३ ॥ जपेन्नारायणं मन्त्रं कर्मपूर्वे परे तथा । जपे-
 त्सहस्रं नियुतं शुचिर्भूत्वा समाहितः ॥ १४ ॥ मासिमासि तु
 द्वादश्यां विष्णुभक्तो द्विजोत्तमः । स्नात्वा शुचिर्जपेद्यस्तु नमो ना-
 रायणं शतम् ॥ १५ ॥ स गच्छेत्परमं देवं नारायणमनामयम् ।
 गन्धपुष्पादिभिर्विष्णुं अनेनाराध्य यो जपेत् ॥ १६ ॥ महापा-
 तकयुक्तोपि मुच्यते नात्र संशयः । हृदि कृत्वा हारं देवं मन्त्र-
 मेनं तु यो जपेत् ॥ १७ ॥ सर्वपापविशुद्धात्मा स गच्छेत्परमां गतिम् ।
 प्रथमेन तु लक्षणे आत्मशुद्धिर्भविष्यति ॥ १८ ॥ द्वितीयेन तु ल-
 क्षणे मनुशुद्धिर्भवामुयात् । तृतीयेन तु लक्षणे स्वर्गलोकमवामुयात्

१ कुङ्कुमाकारमिति 'ग' पुस्तके । २ 'कर्म पूर्वापरादिषु' 'ग'पुस्तके । ३
 'अयुतं तु द्विजोत्तम' इति 'ग' पुस्तके । ४ 'शुभमिति' वापाठः । ५ 'मन्त्र-
 शुद्धि' मिति 'क्व' पुस्तकयोः ।

॥ १९ ॥ चतुर्थेन तु लक्षणे हरेः सामीप्यमाप्नुयात् । पञ्चमेन तु
लक्षणे निर्मलं ज्ञानमाप्नुयात् ॥ २० ॥ तथा षष्ठेन लक्षणे भवे-
द्विष्णौ स्थिरा मतिः । सप्तमेन तु लक्षणे स्वरूपं प्रतिपद्यते ।
॥ २१ ॥ अष्टमेन तु लक्षणे निर्वाणमाधिगच्छति । स्वस्वधर्मस-
मायुक्तो जपं कुर्याद्विजोत्तमः ॥ २२ ॥ एतत्सिद्धिकरं मन्त्रम-
ष्टाक्षरमतन्द्रिताः । दुःस्वप्नातुरपैशाचा उरगा ब्रह्मराक्षसाः ॥ २३ ॥
जापितं नोपसर्पति चौरक्षुद्राधयस्तथाः । एकाग्रमन्तिनरसाव्यग्रो
विष्णुभक्तो दृढव्रतः ॥ २४ ॥ जपेन्नारायणं मन्त्रमेतन्मृत्युभयाप-
हम् । मन्त्राणां परमो मन्त्रो देवतानां च दैवतम् ॥ २५ ॥
गुह्यानां परमं गुह्यमोकाराद्यक्षराष्टकम् । आयुष्यं धन-
पुत्रांश्च पशून्विद्यामहद्यशः ॥ २६ ॥ धर्मार्थकाममोक्षांश्च लभते
च जपन्तरः । एतत्सत्यं च धर्म्यं च वेदश्रुतिनिदर्शनात्
॥ २७ ॥ एतत्सिद्धिकरं नृणां मन्त्ररूपं न संशयः ।
ऋषयः पितरो देवाः सिद्धास्त्वमुरराक्षसाः ॥ २८ ॥
एतदेव परं जप्त्वा परां सिद्धिमितो गताः । ज्ञात्वा यस्त्वात्मनः
कालं शास्त्रान्तरविधानतः ॥ २९ ॥ अन्तकाळे जपन्नेति तद्विष्णोः
परमं पदम् । नारायणाय नम इत्ययमेव सत्यं संसारघोरविषसंहर-
णाय मन्त्रः ॥ ३० ॥ शृण्वन्तु भव्यमतयो मुदितास्वरागा उ-
च्चैस्तरामुपदिशाम्यहमूर्ध्वबाहु ॥ ३१ ॥ भूत्वोर्ध्वबाहुरद्याहं सत्य-
पूर्वं ब्रवीम्यहं । हेपुत्र शिष्यः शृणुत न मन्त्रोष्टाक्षरात्परः ॥ ३२ ॥

१ इदं पथं 'ग' पुस्तके न । २ 'तथा षष्ठेन लक्षणे' इति पाठो 'ग' पुस्तके
। ३ 'जपं कुर्याद्विजातय इति' 'ग' पुस्तके । ४ अयं श्लोको 'कक्ष' पुस्तकयोर्न ।

सत्त्वं सत्त्वं पुनः सत्यमुत्क्षिप्य भुजमुच्यते । वेदाच्छास्त्रं परं नास्ति
 न देवः केशवात्परः ॥ ३३ ॥ आलोच्य सर्वशास्त्राणि विचार्य
 च पुनः पुनः । इदमेकं सुनिष्पन्नं ध्येयो नारायणः सदा ॥ ३४ ॥
 इत्येतत्सकलं प्रोक्तं शिष्याणां तव पुण्यदम् । कथाश्च विविधाः
 प्रोक्ता मया मज्ज जनार्दनम् ॥ ३५ ॥ अष्टाक्षरमिमं मन्त्रं
 सर्वदुःखविनाशनम् । जय पुत्र महाबुद्धे यदि सिद्धिमभीप्ससि
 ॥ ३६ ॥ इदं स्तवं व्यासमुखात्तु निःसृतं संख्यात्रये ये पुरुषाः
 पठन्ति । ते धौतपाण्डुरपटा इव राजहंसा संसारसागरमपेतभया-
 स्तरन्ति ॥ ३७ ॥ ॥ इति श्रीनरसिंहपुराणे अष्टाक्षरमाहात्म्यं
 नामाष्टादशोऽध्यायः ॥ १८ ॥

एकोनविंशोऽध्यायः ।

—०:०—

॥ सूत उवाच ॥

इति श्रुत्वा कथाः पुण्याः सर्वपापप्रणाशनीः ॥
 नानाविधा भुविश्रेष्ठः कृष्णद्वैपायनोत्पुनः ॥ १ ॥
 शुकः पूर्वं महामागो भरद्वाजो महामतिः ॥
 सिद्धैरन्यैश्च सहितो नारायणपरोऽभवत् ॥ २ ॥
 एवं ते कथिता विप्र मार्कण्डेयादिकाः कथाः ॥
 मया विचित्रा पापघ्नाः किं भूयः श्रोतुमिच्छसि ॥ ३ ॥
 ॥ भरद्वाज उवाच ॥

वत्सादीनां तथा प्रोक्ता मम सृष्टिस्त्वया पुरा ॥
 अश्विनो मरुतां चैव नोक्तोत्पत्तिस्तु तां वद ॥ ४ ॥

१ 'पुण्याः' इति न पुस्तके पाठः । २ 'महापावित्रा' इति वा पाठः ।

॥ सूत उवाच ॥

मरुतां विस्तरेणोक्तां वैष्णवाख्ये महामते । पुराणे शक्तिपुत्रेण पु-
रोत्पत्तिश्च वायुना ॥ ९ ॥ अश्विनोर्देवयोश्चैव सृष्टिरुक्ता सुविस्त-
रात् । संक्षेपात्तव वक्ष्यामि सृष्टिमेतां शृणुष्व मे ॥ १० ॥ दक्षक-
न्याऽदितिः अदितेरादित्यः पुत्रः । तस्मै त्वष्टा दुहितरं संज्ञां नाम
कन्यां दत्तवान् ॥ ११ ॥ सोऽपि त्वाष्ट्रीं रूपवतीं मनोज्ञां प्राप्य
तया सह रेमे सा कतिपयात् कालात् स्वभर्तुरादित्यस्य ताप-
मसहन्ती पितुर्गृहं जगाम ॥ १२ ॥ तामवलोक्य सुतां पितोवा-
च । किं पुत्रि तव भर्ता सविता स्नेहात्त्वां रक्षत्युत परुष इति
॥ १३ ॥ एवं पितुर्वचनं श्रुत्वा संज्ञा तं प्रत्युवाच दग्धाहं भर्तुः
प्रचण्डतापादिति ॥ १४ ॥ एवं श्रुत्वा तामाह पिता गच्छ
पुत्रि भर्तुर्गृहमिति ॥ १५ ॥ युवतीस्त्रीणां भर्तुः शुश्रूषणमेव
धर्मः श्रेयान् । अहमपि कतिपयदिवसादांगत्यादित्यस्योष्णतां
जामातुरुद्धरिष्यामि ॥ १६ ॥ इत्युक्ता सा च पुनर्भर्तुर्गृहं प्राप्य
कतिपयदिवसान्मनुं यमीं यमं चापत्यत्रयमादित्यात्प्रासूत । पुन-
स्तदुष्णतामसहती छायां भर्तुरुपभोगाय स्वप्रज्ञाबलेनोत्पाद्य तत्र
संस्थाप्य गत्वोत्तरकुरूनाधिष्ठायाश्ची भूत्वा विचचार ॥ १७ ॥
आदित्योऽपि संज्ञेयमिति मत्वा तस्यां जायायां पुनरपत्यत्रयमु-
त्पादयामास ॥ १८ ॥ मनुं शनैश्चरं तपतीं च । स्वेप्सवपत्येषु
पक्षपातेन वर्ततीं छायां दृष्ट्वा यमः स्वपितरमाह नेयमस्मन्मातेति
॥ १९ ॥ पितापि तच्छ्रुत्वा भार्यां प्राह । सर्वेप्सवपत्येषु सममेव वर्ततामि-

ति ॥ १६ ॥ पुनरपि स्वेष्टपत्येषु स्नेहात्प्रवर्ततीं छायां दृष्ट्वा यमो यमी
 च तां बहुविधमपीत्थमुवाच । आदित्यसंनिधानात्तूष्णीं बभूवतुः ॥ १७ ॥
 ततश्छाया तयोः शापं दत्तवती । यम त्वं प्रेतराजो भव यमि त्वं
 यमुना नाम नदी भवेति ॥ १८ ॥ ततः क्रोधादादित्योपि छा-
 यापुत्रयोः शापं दत्तवान् हे पुत्र शनैश्चर त्वं ग्रहो भव क्रूरदृष्टिर्म-
 न्दगामी च पापग्रहस्त्वं च ॥ १९ ॥ पुत्रि तपती नाम नदी
 भवेति । अथादित्यो ध्यानमास्थाय संज्ञां क स्थितेति विचारया-
 मास ॥ २० ॥ स दृष्टवानुत्तरकुरुषु ध्यानचक्षुषाऽश्वी भूत्वा
 विचरन्तीं स्वयं चाश्वरूपेण तत्र गत्वा तया सह संपर्कं कृतवान्
 ॥ २१ ॥ तस्यामेवादित्यादश्विनावुत्पन्नौ तयोरतिशयवपुषोः
 साक्षान् प्रजापतिरागत्य देवत्वं यज्ञभागत्वं मुख्यं च देवानां भि-
 षजत्वं दत्वा जगाम । आदित्यश्चाश्वरूपं विहाय स्वभार्यां संज्ञां
 त्वाष्ट्रीं स्वरूपधारिणीं नीत्वा स्वरूपमास्थाय दिवं जगाम ॥ २२ ॥
 विश्वकर्मा चागत्य आदित्यं नामभिस्तुत्वा तदतिशयोष्णतां शता-
 मर्षं शतयामास ॥ २३ ॥ एवं वो कथिता विप्रा अश्विनोत्पत्तिरुत्तमा
 पुण्या पवित्रा पापघ्नी भरद्वाज महामते ॥ २४ ॥ आदित्यपु-
 त्रौ भिषजौ सुराणां दिव्येन रूपेण विराजमानौ । श्रुत्वा तयोर्ज-
 न्म नरः पृथिव्यां भवेत्सुरूपो दिवि मोदते च ॥ २५ ॥ इति श्री-
 नरसिंहपुराणे अश्विनोरुत्पत्तिर्नाम एकोनविंशोऽध्यायः ॥ १९ ॥

१ 'ज्येष्ठपुत्रे' इति 'क ख' पुस्तकयोः । २ इदं वाक्यं न 'क ख'
 पुस्तकयोः । ३ 'शतयामास' इति 'ग' पुस्तके पाठः ।

विंशोऽध्यायः ।

—०:०—

॥ भारद्वाज उवाच ॥

यैस्तुतो नामभिस्तेन सविता विश्वकर्मणा ॥

तान्यहं श्रोतुमिच्छामि वद सूत विवस्वतः ॥ १ ॥

ज्ञानि मे शृणु नामानि यैः स्तुतो विश्वकर्मणा । सविता
 तानि वक्ष्यामि सर्वपापहराणि ते ॥ २ ॥ आदित्यः सविता सूर्यः
 खगः पूषा गभस्तिमान् । तिमिरोन्मथनः शम्भुस्त्वष्टा मार्तण्ड
 आशुगः ॥ ३ ॥ हिरण्यगर्भः कपिलस्तपनो भास्करो रविः ।
 अग्निगर्भो दितेः पुत्रः शम्भुस्तिमिरनाशनः ॥ ४ ॥ अंशुमानं-
 शुमाली च तमोघ्नस्तेजसां निधिः । आतपी मण्डली मृत्युः क-
 पिलः सर्वतापनः ॥ ५ ॥ हरिर्विश्वो महातेजाः सर्वरत्नप्रभा-
 करः । अंशुमाली तिमिरहा ऋग्यजुःसामभौवितं ॥ ६ ॥ प्राणा-
 विष्करणो मित्रः सुप्रदीपो मनोजवः । यज्ञेशो गोपतिः श्रीमान्
 भूतज्ञः क्लेशनाशनः ॥ ७ ॥ अमित्रहा शिवो हंसो नायकः प्रिय-
 दर्शनः । शुद्धो विरोचनः केशी सहस्रांशुः प्रतर्दनः ॥ ८ ॥
 घर्मराशिः पतङ्गश्च विशालो विश्वसंसृतः । दुर्विज्ञेयगतिः शूरः
 स्तेजोराशिर्महायशः ॥ ९ ॥ आजिष्णुर्ज्योतिषामीशो विजिष्णुर्विश्व-

१ 'तमोघ्नेदी' ति 'ग' पुस्तके । २ 'भाषित' इति 'क ग' पुस्त-
 योः । ३ 'घनाविष्करण' इति 'ग' पुस्तके । ४ 'विश्वसारोपि संस्तुत'
 इति 'ग' पुस्तके ।

भावनः । प्रभविष्णुः प्रकाशात्मा ज्ञानराशिः प्रभाकरः ॥ १० ॥ आ-
 दित्यो विश्वदृक् यज्ञकर्ता नेता यशस्करः । विमलो वीर्यवानीशो
 योगज्ञो योगभावनः ॥ ११ ॥ अमृतात्मा शिवो नित्यो वरेण्यो
 वरदः प्रभुः । वनदः प्राणदः श्रेष्ठः कामदः कामरूपवृक् ॥ १२ ॥
 तरणिः शाश्वतः शास्ता शास्त्रज्ञस्तपनः शर्यः । वेदगर्भो विभु-
 र्वीरः शान्तः सावित्रिवल्लभः ॥ १३ ॥ ध्येयो विश्वेश्वरो भर्ता
 लोकनाथो महेश्वरः । महेन्द्रो वरुणो धाता विष्णुरग्निर्दिवाकरः
 ॥ १४ ॥ एतैस्तु नामभिः सूर्यः स्तुतस्तेन महात्मना । उवाच
 विश्वकर्माणं प्रसन्नो भगवान् रविः ॥ १५ ॥ भ्रमिमारोप्य
 मामत्र मण्डलं मम शातय । त्वद्बुद्धिस्थं मया ज्ञातमेवमौष्ण्यं
 शमं व्रजेत् । इत्युक्तो विश्वकर्मा च तथा स कृतवान् द्विज ॥
 ॥ १६ ॥ शान्तोष्णः सविता तस्य दुहितुर्विश्वकर्मणः । सं-
 ज्ञायाश्चाभवद्विप्र भानुस्त्वष्टारमब्रवीत् ॥ १७ ॥ त्वया यस्मात्
 स्तुतोहं वै नाम्नामष्टशतेन च । वरं वृणीष्व तस्मात् त्वं वरदोहं
 तवानव ॥ १८ ॥ इत्युक्तो भानुना सोथ विश्वकर्माऽब्रवीदिदम् ।
 वरदो यदि मे देव वरमेतं प्रयच्छ मे ॥ १९ ॥ एतैस्तु नाम-
 भिर्यस्त्वां नरस्तोष्यति नित्यशः । तस्य पापक्षयं देव कुरु भक्त-
 स्य भास्कर ॥ २० ॥ तेनैवमुक्तो दिनकृत्तथेति त्वष्टारमुक्त्वा
 विराराम भास्करः । संज्ञां विशङ्कां रविमण्डलस्थितां कृत्वा-
 जगामाथ रविं प्रसाद्य ॥ २१ ॥ ॥ इति श्रीनरसिंहपुराणे-
 विशोऽध्यायः ॥ २० ॥

१ 'प्रिय' इति 'ग' पुस्तके । २ इदमर्थ 'ग' पुस्तके विद्यते ।

एकविंशतितमोऽध्यायः ।

— ० : ० —

॥ श्रीभूत उवाच ॥

साम्प्रतं मारुतोत्पत्तिं वक्ष्यामि द्विजसत्तम । पुरा देवासुरे युद्धे-
 देवैरिन्द्रादिभिर्दितेः ॥ १ ॥ पुत्राः पराभूताः दितिश्च विनष्टपुत्रा
 महेन्द्रदर्पहरं पुत्रमिच्छन्ती कश्यपमृषिं स्वपातिमाराधयामास ॥ २ ॥
 स च तपसा सन्तुष्टो गर्माधानं चकार । तस्यां पुनस्तामिवमु-
 क्तवान् ॥ ३ ॥ यदि त्वं शुचिः सती शरच्छतमिमं गर्भं धारयि-
 ष्यसि । ततश्च महेन्द्रदर्पहन्ता पुत्रो भविष्यतीत्येवमुक्ता ॥
 सा च तं गर्भं धारयामास ॥ ४ ॥ इन्द्रोऽपि तं ज्ञात्वा वृ-
 द्धब्राह्मणरूपेणागत्य दितिपार्श्वे स्थितवान् । किञ्चिदूनपूर्णे वर्षशते
 पादशौचमकृत्वा दितिः शयनमारुह्य निद्रां गता ॥ ५ ॥ सोपि-
 लब्धधावसरो वज्रपाणिस्तत्कुक्षिं प्रविश्य वज्रेण तं गर्भं सप्तधा चि-
 च्छेद । सोऽपि तेन प्रच्छिद्यमानः रुरोद ॥ ६ ॥ मारोदी-
 रिति वदन्निन्द्रस्तान् सप्तधैकैकं चिच्छेद ॥ ७ ॥ सप्तधा ते सर्वे
 मरुतो जातमात्राः मारोदीरित्युक्तवान् । महेन्द्रस्य सहाया अमी
 मरुतो नाम देवा बभूवुः ॥ ८ ॥ एवं मुने सृष्टिरियं तवेरिता
 देवासुराणां नरनागरक्षसाम् । वियन्मुखानामपि यः पठेदिदं
 शृण्वंश्च भक्त्या हरिलोकमेति सः ॥ ९ ॥ ॥ इतिश्रीनर-
 सिंहपुराणे एकविंशतितमोऽध्यायः ॥ २१ ॥

सृष्टिकाण्डं समाप्तम् ।

द्वाविंशोऽध्यायः ।

—०:०—

॥ भारद्वाज उवाच ॥

अनुसर्गश्च सर्गश्च त्वया चित्रा कथेरिता ।

वंशमन्वन्तरे ब्रूहि वंशानुचरितं च मे ॥ १ ॥

॥ सूत उवाच ॥

राज्ञां वंशः पुराणेषु विस्तरेण प्रकीर्तितः । संक्षेपात्कथयि-
 प्यामि वंशमन्वन्तराणि ते ॥ २ ॥ वंशानुचरितं चैव शृणु विप्र
 महामते । शृण्वन्तु मुनयश्चेमे श्रोतुमागत्य ये स्थिताः ॥ ३ ॥
 आदौ तावद्ब्रह्मा ब्रह्मणो मरिचिः । मरीचिः कश्यपः कश्यपादादि-
 त्यः ॥ ४ ॥ अदित्यान्मनुः मनोरिक्ष्वाकुः इक्ष्वाकोर्विकुक्षिः वि-
 कुक्षेद्यौतः द्योताद्वेनो वेनात्पृथुः पृथोः पृथाश्वः ॥ ५ ॥ पृथाश्वा-
 दमंख्याताश्वः । असंख्याताश्वान्मान्धाता ॥ ६ ॥ मान्धातुः
 पुरुकुत्सः पुरुकुत्सादृषदोः दृषदादमिशम्भुः ॥ ७ ॥ अभिशं-
 भोर्दारुणः । दारुणात्सगरः ॥ ८ ॥ सगरात् हर्यश्वो हर्यश्वा-
 द्दारीतः ॥ ९ ॥ हारिताद्रोहिताश्वः रोहिताश्वदंशुमान् ।
 अंशुमतो भगीरथः ॥ १० ॥ भगीरथात्सौदासः । सौदासाच्छत्रु-
 दमः ॥ ११ ॥ शत्रुन्दमादनरणः । अनरणादीर्घबाहुः दीर्घबाहोर-
 जः ॥ १२ ॥ आजान्दशरथः । दशरथाद्रामः ॥ १३ ॥ रामाच्छवः

१ 'पुरुकुत्सादसदश्वः असदश्वादमिशम्भु'रिति 'ग' पुस्तके । २ 'अन-
 रण्योऽनरण्या'दिति 'ग' पुस्तके ।

लवात्पद्मः । पद्मादनुपर्णः । अनुपर्णाद्वस्त्रपाणिः ॥ १४ ॥ वस्त्रपाणेः
 शुद्धोदनः । शुद्धोदनाद्बुधः । बुधादादित्यवंशोनिवर्तते ॥ १५ ॥
 सूर्यवंशभवास्ते ते प्राधान्येन प्रकीर्तिताः । यैरियं पृथिवी भुक्ता
 धर्मतः क्षत्रियैः पुरा ॥ १६ ॥ सूर्यस्य वंशः कथितो मया
 मुने समुद्रतायत्र नरेश्वराः पुरा । मयोच्यमानाञ्छशिनः
 समाहितः शृणुष्व वंशेथ नृपाननुत्तमान् ॥ १७ ॥ ॥ इति-
 श्री सूर्यवंशकथनं नाम द्वाविंशोऽध्यायः ॥ २२ ॥

—०:०—

त्रयोविंशतितमोऽध्यायः ।

॥ सूत उवाच ॥

सोमवंशं शृणुष्वथ भारद्वाज महामुने । पुराणे विस्तरेणोक्तं सक्षे-
 पात्कथयेऽधुना ॥ १ ॥ आदौ तावद्ब्रह्मा ब्रह्मणो मानसः पुत्रो मरीचि-
 मरीचिर्दाक्षायिण्यां कश्यपः ॥ २ ॥ कश्यपाददितेरादित्यः । आ-
 दित्यात्सुवर्चलायां मनुः ॥ ३ ॥ मनोः सुरूपायां सोमः सोमाद्रो-
 हिण्यां बुधः । बुधादिलायां पुरूरवाः ॥ ४ ॥ पुरूरवसः आयुः
 आयो रूपवत्यां नहुषः ॥ ५ ॥ नहुषात्पितृवत्यां ययातिः । यया-
 तेः शर्मिष्ठायां पुरुः ॥ ६ ॥ पुरोर्वंशदायां सम्पातिः संपातेर्भा-
 नुदत्तायां सार्वभौमः । सार्वभौमस्य वेदेह्यां भोजः ॥ ७ ॥ भोजस्य
 लिङ्गायां दुष्यन्तः । दुष्यन्तस्य शकुन्तलायां भरतः ॥ ८ ॥

१ अयं श्लोको न 'ग' पुस्तके । २ 'पितृदेवत्या' इति 'ग' पुस्तके ।
 ३ 'विशोकाया' इति 'ग' पुस्तके ।

भरतस्य नन्दायामजमीढः । अजमीढस्य सुदेव्यां पृथ्विः । पृथ्वेरु-
 ग्रसेनायां प्रसरः । प्रसरस्य बहुरूपायां शान्तनुः । शान्तनोर्योजनग-
 न्धायां विचित्रवीर्यः । विचित्रवीर्यस्याम्बिकायां पाण्डुः ॥ १ ॥ पाण्डोः
 कुन्तिदेव्यामर्जुनः । अर्जुनात्सुभद्रायामभिमन्युः ॥ १० ॥ अभिमन्यो-
 रुत्तरायां परीक्षितः परीक्षितस्य मातृवत्सां जनमेजयः । जनमेजयस्य
 पुण्यवत्सां शतानीकः ॥ ११ ॥ शतानीकस्य पुष्पवत्सां सहस्रानीकः
 सहस्रानीकस्य मृगवत्यामुदयनः । तस्य वासवत्तायां नरवाहनः ॥ १२ ॥
 नरवाहनस्याश्वमेधायां क्षेमकः । क्षेमकान्ताः पाण्डवाः सोमवंशो-
 निर्वर्तते ॥ १३ ॥ य इदं शृणुयान्नित्यं राजवंशमनुत्तमम् । स-
 र्वमापविशुद्धात्मा विष्णुलोकं स गच्छति ॥ १४ ॥ यश्चेदं पठ-
 ते नित्यं श्राद्धे वा श्रद्धयेत्पितृन् । वंशानुकीर्तनं पुण्यं पितॄणां
 दत्तमक्षयम् ॥ १५ ॥ राज्ञां हि सोमस्य मया तवेरिता वंशानुकी-
 र्तिः द्विज पापनाशनी । शृणुष्व विप्रेन्द्र मयोच्यमानं मन्वतरं
 चापि चतुर्दशाख्यम् ॥ १६ ॥ ॥ इति श्रीनरसिंहपुराणे सोम-
 वंशानुकीर्तनं त्रयोविंशतिमोऽध्यायः ॥ २३ ॥

चतुर्विंशोऽध्यायः ।

—०:०—

॥ सूत उवाच ॥

प्रथमं तावत्स्वायंभुवं मन्वन्तरं तत्स्वरूपं कथितम् । सर्गादौ-

१ 'पृष्टिः पृष्टेः' इति 'ग' पुस्तके । २ 'मृतवत्सा' मिति 'ग' पुस्तके ।

३ 'श्राद्धे ताञ्छ्रवयेद्विजा' निति 'क ग' पुस्तकयोः ।

स्वारोचिषो नाम द्वितीयो मनुः ॥१॥ तस्मिन् स्वारोचिषे मन्वन्तरे
 विपश्चिन्नाम देवेन्द्रः । पारावताः सतुषिता देवाः ॥२॥ ऊर्जस्तम्बः
 सुप्राणो दन्तो निर्ऋषभो वरीयानीश्वरः सोमः सप्तर्षयश्चैव । किं-
 पुरुषाद्याः स्वारोचिषस्य मनोः पुत्रा राजानो भवन्ति ॥३॥ तृतीये
 उत्तमो नाम मनुः । सुधामानः सत्याः शिवाः ॥ ४ ॥ प्रतर्दना
 वंशवार्तिनश्च देवा पञ्चैते द्वादशगणाः । तेषां सुशान्तिरिन्द्रः
 ॥ ५ ॥ वद्याः सप्तर्षयोऽभवन् । अत्र परशुचित्राद्या मनोः सुताः
 ॥ ६ ॥ चतुर्थस्तामसो नाम मनुः । तत्र मन्वन्तरे सुराः पराः स-
 त्याः सुधियश्च सप्तविंशतिका गणाः ॥७॥ तत्र भुशुण्डी नाम
 देवेन्द्रः । हिरण्यरोमा देवश्रीरूर्ध्वबाहुर्देवबाहुः सुधामा पर्जन्यो
 मुनिरित्येते सप्तर्षयः ॥ ८ ॥ ज्योतिर्धामा पृथुः काश्योऽग्निर्धनक
 इत्येते तामसस्य मनोः पुत्रा राजानः ॥ ९ ॥ पञ्चमो नाम रै-
 वतो मनुः तस्यान्तरेऽमिता निरता वैकुण्ठाः । सुमेधस इत्येते देवगणा-
 श्चतुर्दशका गणाः । सुरान्तको नाम देवेन्द्रः सप्तकाद्या मनोः
 सुताः राजानो वै बभूवु ॥ १० ॥ शान्तः शान्तर्भवो विद्वांस्त-
 पस्वी मेधावी सुतपा सप्तर्षयोभवन् ॥ ११ ॥ षष्ठश्चाक्षुषो नाम
 मनुः पुरुशतद्युम्नप्रमुखास्तस्य सुता राजानः । सुशान्ताः आद्या

१ 'पारावता' इति 'क ख' पुस्तकयोः । २ 'पञ्चैते द्वादशगणा' इति
 'ग' पुस्तक एव । ३ 'शिखण्डी नामे'ति 'ग' पुस्तके । ४ 'चतुर्दशकाया-
 गणिः' इत्याधिक 'ग' पुस्तके एव । ५ 'बलवान्प्रघातन' इति 'ग' पुस्त-
 केऽधिकम् । ६ 'शान्तभयो' इति 'ग' पुस्तके पाठः । ७ 'सुशान्ता' इति
 न 'क ख' पुस्तकयोः ।

प्रसूता भव्या प्रथिताश्च महानुभावा लेखाद्याः पञ्चैते ह्यष्टका गणा-
 स्तत्र देवाः ॥ १२ ॥ तेषामिन्द्रो मनोजवः । मेधा सुमेधा विर-
 जा हविष्मानुत्तमो मतिमान्नाम्ना सहिष्णुश्चैते सप्तर्षयः ॥ १३ ॥
 सप्तमो वैवस्वतो मनुः सांप्रतं वर्तते । तस्य पुत्रा इक्ष्वाकुप्रभृतयः
 सत्रियाः ॥ १४ ॥ भूभूज आदित्यविश्ववसुरुद्राद्याः देवाः
 पुरन्दरोऽत्र देवेन्द्रः ॥ १५ ॥ वासिष्ठकश्यपोऽत्रिर्जमदग्निर्गोतमविश्वा-
 मित्रभरद्वाजाः सप्तर्षयो भवन्ति ॥ १६ ॥ भविष्याणि मन्वन्त-
 राणि कथ्यन्ते तद्यथा आदित्यात् संज्ञायां जातो यो मनुः ।
 पूर्वोक्तञ्छायायामुत्पन्नो मनुर्द्वितीयः स तु पूर्वजस्य सावर्णस्य म-
 न्वन्तरं सावर्णिकमष्टमं शृणु ॥ १७ ॥ मनुः सावर्णोऽष्टमो भविता
 तत्र सुतपाद्या देवगणास्तेषां बलिरिन्द्रो भविता ॥ १८ ॥ दीप्ति-
 मान् गालवो नाम कृपद्रोणिव्यासऋष्यशृङ्गाश्च सप्तर्षयो भवि-
 तारः । विराजोर्वीरयानिर्मोकाद्याः सावर्णस्य मनोः सुताः राजानो
 भविष्यान्ति ॥ १९ ॥ नवमो दक्षसावर्णिर्मनुर्भविता । धृतिः कीर्तिर्दी-
 पतिः केतुः पञ्चहस्तो निरामयः पृथुश्चवाद्या दक्षसावर्णराजानोस्य
 मनोः पुत्राः ॥ २० ॥ मरीचिगर्भाः सुधर्माणो हविष्मन्तस्तत्र देव-
 ताः । तेषामिन्द्रोद्भुतः ॥ २१ ॥ सवनो कृतिमान् हव्यो वसुर्मे-
 धातिथिर्ज्योतिष्मानित्येते सप्तर्षयः । दशमो ब्रह्मसावर्णिर्म-
 नुर्भविता ॥ २२ ॥ विरुद्धादयस्तत्र देवाः । तेषां शान्तिरिन्द्रः
 ॥ २३ ॥ हविष्मान् सुकृतिः सत्यस्तपोमूर्तिः नाभागः प्रतियो-

कः सप्तकेतुरित्येते सप्तर्षयः । सुक्षेत्र उत्तमो भूरिषेणादयो ब्रह्म-
 सावर्णिपुत्राः राजानो भविष्यन्ति ॥ २४ ॥ एकादशे मन्व-
 न्तरे धर्मसावर्णिको मनुः ॥ २५ ॥ सिंहसवनादयो देवगणाः ।
 तेषां दिवस्पातिरिन्द्रः ॥ २६ ॥ निमेहिस्तत्त्वदर्शी निकम्पो निरु-
 त्साहो धृतिमान् रुच्य इत्येते सप्तर्षयः ॥ २७ ॥ चित्रसेनविचित्राद्या
 धर्मसावर्णिपुत्रा भूमृतो भविष्यन्ति । रुद्रसावर्णिर्भविता द्वादशो
 नुः ॥ २८ ॥ कृतधामा तत्रेन्द्रो हरिता रोहिताः सुमनसः
 सुकर्माणः सुतपाश्च देवाः ॥ २९ ॥ तपस्वी चारुतपा तपोमूर्तिः
 तपोरतिस्तापोधृतिज्योतिस्तप इत्येते सप्तर्षयः ॥ ३० ॥ देव-
 वान् देवश्रेष्ठाद्यास्तस्य मनोः सुता भूपाला भविष्यन्ति ॥ ३१ ॥
 त्रयोदशो रुचिर्नाम मनुः । स्रग्वी बाणः सुधर्माण प्रभृतयो
 देवगणाः । तेषामिन्द्र ऋषभो नाम भविता ॥ ३२ ॥ निश्चरो-
 ऽग्नितेजा वपुष्मान् धृष्टः वारुणिर्हविष्मान् नहुषो भव्य इति स-
 प्तर्षयः । सुधर्मा देवानाकादयस्तस्य मनोः पुत्राः पृथ्वीश्वरा भवि-
 ष्यन्ति ॥ ३३ ॥ भौमश्चतुर्दशो मनुर्भविता । सुरुचिस्तत्रेन्द्रः ॥
 चक्षुष्मन्तः पवित्रः कनिष्ठाभाः देवगणाः ॥ ३४ ॥ अत्रिबाहुः
 शुचिशुक्रमाधवाशिवमभिजितश्वास इत्येते सप्तर्षयः । उरुगम्भी-
 रब्रह्माद्यास्तस्य मनोः सुता राजानः ॥ ३५ ॥ एवं ते चतुर्दश
 मन्वन्तराणि कथितानि । राजानश्च यैरियं वसुधा पाल्यते ॥
 ॥ ३६ ॥ मनुसप्तर्षयो देवा भूपालाश्च मनोः सुताः । मन्वन्तरे

१ 'सिंहसमयं वाचागमनिर्वाणरुचय' इति 'ग' पुस्तके । २ 'निश्चि-
 तोऽग्नि' इति 'ग' पुस्तके पाठः । ३ 'अत्रिबाहु' इति 'ग' पुस्तके ।

भवन्त्येते शक्राश्चैवाधिकारिणः ॥ ३७ ॥ चतुर्दशभिरेतैस्तु गतै-
र्मन्वन्तरौर्द्विजः । सहस्रयुगपर्यन्तः कालो गच्छति वासरः ॥ ३८ ॥
तत्प्रमाणा च निशा ततो भवति सत्तम । ब्रह्मरूपधरः शेते
सर्वात्मा नृहरिः स्वयम् ॥ ३९ ॥ त्रैलोक्यमाखिलं अस्ता भग-
वानादिकृद्विभुः । स्वमायामास्थितो विप्र सर्वरूपी जनार्दनः ॥
॥ ४० ॥ अथ प्रबुद्धो भगवान् यथापूर्वं तथा पुनः । युगव्य-
वस्थां कुरुते सृष्टिं च पुरुषोत्तमः ॥ ४१ ॥ एते तवोक्ता मनवो
मराश्च पुत्राश्च भूपामुनयश्च सर्वे । विभूतयस्तस्य स्थितौ स्थितस्य
तस्यैव सर्वं त्वमवैहि विप्र ॥ ४२ ॥ ॥ इति श्रीनरसिंहपु-
राणे चतुर्विंशतितमोऽध्यायः ॥ २४ ॥

पञ्चविंशतितमोऽध्यायः ।

—०:०—

॥ श्रीसूत उवाच ॥

अतःपरं प्रवक्ष्यामि वंशानुचरितं शुभम् । शृण्वतामपि पाप-
घ्नं सूर्यसोमनृपात्मकम् ॥ १ ॥ सूर्यवंशोद्भवो यो मनुपुत्रः पुरोदि-
तः । इक्ष्वाकुर्नाम भूपालश्चरितं तस्य मे शृणु ॥ २ ॥ असीद्भूमौ
महाभाग पुरी दिव्या सुशोभना । सरयूतीरमासाद्य अयोध्या-
नाम नामतः ॥ ३ ॥ अमरावत्यतिशया त्रिंशद्योजनजालिनी ।
हस्त्यश्वरथपत्न्यौघैर्द्रुमैः कल्पद्रुमप्रभः ॥ ४ ॥ प्राकारादप्रतोली-

भिः तोरणैः काञ्चनप्रभैः । विराजमानाः सर्वत्र सुविभक्तचतुःप-
 थाः ॥ ९ ॥ अनेकभूमिप्रासादा बहुभाण्डसुविक्रयाः । पद्मोत्पल-
 शुभैः स्तोमैर्वापीभिरुपशोभिता ॥ ६ ॥ देवतायतनैदिव्यैर्वेदघोषै-
 श्च शोभिता । वीणावेणुमृदङ्गैश्च शब्दैरुत्कृष्टकैर्युता ॥ ७ ॥ शा-
 लैस्तालैर्नालिकेरैः पनसामलजम्बूकैः । तथैवाग्रकपित्थाद्यैरशोकै-
 रुपशोभिता ॥ ८ ॥ आरामैर्विविधैर्युक्ता सर्वत्र फलपादपैः । म-
 छिकामालतीजातिपाटलानाचम्पकैः ॥ ९ ॥ करवीरैः कर्णिकारैः
 केतकीभिरलंकृता । कदलीजातिकदलीमातुलुङ्गमहाफलैः ॥
 १० ॥ 'कञ्चिच्चन्दनगन्धाद्यैर्नारङ्गैश्च सुशोभिता' । नित्यो-
 त्सवप्रमुदिता गीतवाद्यवेचक्षणैः । नरनारीभिराढ्याभी रूप-
 द्रविणप्रेक्षणैः ॥ ११ ॥ नानाजनपदाकीर्णा पताकाव्वजशोभि-
 ता । देवतुल्यप्रभायुक्तैर्घृपपुत्रैश्च संयुता ॥ १२ ॥ सुरूपाभिर्वि-
 रस्त्रीभिर्देवस्त्रीभिरिवावृता । विप्रैः सत्कविभिर्युक्ता बृहस्पतिसमै-
 प्रभैः ॥ १३ ॥ वणिजैस्तथा पौरैः कल्पवृक्षवैर्युता । अश्वैरुच्चैः-
 श्वस्तुल्यैर्दन्तिभिर्दिग्गजैरिव ॥ १४ ॥ इति नानाविधैर्भावैरयो-
 ध्येन्द्रपुरीसमा । तां दृष्ट्वा नारदः श्लोकं सभामध्ये पुरोक्तवान् ॥
 १५ ॥ स्वर्गं वै सृजमानस्य व्यर्थं स्यात्पद्मजन्मनः । जाता-
 योध्याधिका स्वर्गात् कामभोगैरसमन्विता ॥ १६ ॥ तामावसदयो-

१ 'बहुमान्ति सुविक्रिया' इति 'क' पुस्तके । २ 'सौधै'रिति 'क
 ख' पुस्तकयोः । ३ 'कदली लवली जाति'—इति 'ग' पुस्तके । ४ इदमर्थं
 'कख' पुस्तकयोर्न । ५ 'समैर्दिग्गजै' इति 'कख' पुस्तकयोः । ६ कर्मभोग-
 समन्विता' इति 'कख' पुस्तकयोः ।

ध्यां तु स्वभिषिक्तो महीपतिः । जितवान् सर्वभूपालान् धर्मेण स
 महाबलः ॥ १७ ॥ माणिक्यमुकुटैर्युक्तै राजभिर्मण्डलाधिपैः ।
 नमद्विर्भक्तिभीतिभ्यां पादौ तस्य किणीकृतौ ॥ १८ ॥ इक्ष्वाकु-
 रक्षतबलः सर्वशास्त्रविशारदः । तेजसेन्द्रेण सदृशो मनोः सूनुः
 प्रतापवन् ॥ १९ ॥ धर्मतो न्यायतश्चैव वेदज्ञैर्ब्राह्मणैर्युतः । पालयामास
 धर्मात्मा आसमुद्रां महीमिमाम् ॥ २० ॥ 'अस्त्रैर्जिगाय सकलान्संयुगे
 भूपतीन्बली । अवजित्य सुतीक्ष्णैस्तु तन्मण्डलमथाहरत्' ॥ जितवान्
 परलोकांश्च क्रतुभिर्भूरिदाक्षिणैः । दानैश्च विविधैर्ब्रह्मान् राजेश्वा-
 कुः प्रतापवान् ॥ २१ ॥ बाहुद्वयेन वसुधां जिह्वाग्रेण सरस्वती-
 म् । बभार पद्मामुरसा भक्तिं चित्तेन माधवे ॥ २२ ॥ सन्तिष्ठन्तं
 हरेरूपमुपविष्टं च माधवम् । शयानमप्यनन्तं तु कारयित्वा पटे-
 मलम् ॥ २३ ॥ त्रिकालं त्रयमाराध्य रूपं विष्णोर्महात्मनः । गन्धपु-
 ष्पादिभिर्नित्यं रेमे दृष्ट्वा पटे हरिम् ॥ २४ ॥ कृष्णं तं कृष्णमेघामं
 भुजगेन्द्रनिवासिनम् । पद्माक्षं पीतवासं च स्वप्नेष्वपि स दृष्टवान्
 ॥ २५ ॥ चकार मेघे तद्वर्णे बहुमानमार्तिं नृपः । 'पैक्षपातं च तन्नाम्नि मृ-
 गे पद्मे च तादृशे' ॥ दिव्याकृतिं हरेः साक्षा द्रष्टुं तस्य महीभृतः २६ ॥
 अतीव तृष्णा सञ्जाता अपूर्वैव हि सत्तम । तृष्णायां तु प्रवद्धा-
 यां मनसैव हि पार्थिवः ॥ २७ ॥ चिन्तयामास मतिमान् राज्य-
 भोगमसारवत् । वेश्मदारामुतक्षेत्रं सन्यस्तं येन दुःखदम् ॥
 २८ ॥ वैराग्यज्ञानपूर्वेण लोकेस्मिन्नास्ति तत्समः । इत्येवं चि-

१ नेदं पद्यं 'क ख' पुस्तकयोः । २ इदमर्थं 'ग' पुस्तके न । ३ इद-
 मर्थं 'ग' पुस्तक एव ।

न्तायित्वा तु तपस्यासक्तचेतनः ॥ २९ ॥ वसिष्ठं परिपप्रच्छ तत्रो-
 पायं पुरोहितम् । तपोवलेन देवेशं नारायणमजं मुने ॥ ३० ॥
 द्रष्टुमिच्छाम्यहं तत्र उपायं तं वदस्व मे । इत्युक्तः प्राह राजानं
 तपसासक्तमानसम् ॥ ३१ ॥ वसिष्ठः सर्वधर्मज्ञः सदा तस्य हि-
 ते रतः । यदीच्छसि महाराज द्रष्टुं नारायणं परम् ॥ ३२ ॥ तप-
 सा मुकृतेनेह आराधय जनार्दनम् । केनाप्यतप्ततपसा देवदेवो
 जनार्दनः ॥ ३३ ॥ द्रष्टुं न शक्यते जातु तस्मात्तं तपसा चर्य ।
 पूर्वदक्षिणदिग्भागे सरयूतीरगं नृप ॥ ३४ ॥ गालवप्रमुखानां च
 ऋषीणामस्ति चाश्रमम् । पञ्चयोजनमध्वानं स्थानमस्मात्तु पावनम्
 ॥ ३५ ॥ नानाद्रुमलताकीर्णं नानापुष्पसमाकुलम् । स्वमन्त्रिणि
 महाप्राज्ञे नीतिमत्यर्जुने नृप ॥ ३६ ॥ स्वराज्यभारं विन्यस्य क-
 र्मेकाण्डमपि द्विज । स्तुत्वारारध्य गणाध्यक्षमितो ब्रज विनायकम् ।
 ॥ ३७ ॥ तपःसिद्ध्यर्थमान्विच्छंस्तस्मात्तत्र तपः कुरु । तापसं वेष-
 मास्थाय शाकमूलफलाशनः ॥ ३८ ॥ ध्यायन्नारायणं देवमिमं मन्त्रं
 सदा जप । ॐ नमो भगवते वासुदेवाय । एष सिद्धिकरो मन्त्रो
 द्वादशाक्षरसंज्ञितः ॥ ३९ ॥ जप्त्वैनं मुनयः सिद्धिं परां प्राप्ताः
 पुरातनाः । गत्वा गत्वा निवर्तन्ते चन्द्रसूर्यादयो ग्रहाः ॥ ४० ॥
 अद्यापि न निवर्तन्ते द्वादशाक्षरचिन्तकाः । बाह्येन्द्रियं हृदि
 स्थाप्य मनः सूक्ष्मे परात्मानि ॥ ४१ ॥ नृप संजप तन्मन्त्रं
 द्रष्टव्यो मधुसूदनः । इति ते कथितोपायो हरिप्राप्तेस्तपःकृतौ
 ॥ ४२ ॥ पृच्छतः साम्प्रतं भूयो यदीच्छसि कुरुष्व तत् । इत्येवमु-

क्तो मुनिना स राजा राज्यं भुवो मन्त्रिवरे समर्प्य । स्तुत्वा गणेशं मुमनोभिरर्च्य गतः पुरात् स्वात्तपसे धृतात्मा ॥ ४३ ॥
इति श्रीनारसिंहपुराणे इक्ष्वाकुचारित्रे पञ्चविंशतितमोऽध्यायः २९

षड्विंशतितमोऽध्यायः

—०:०—

॥ भरद्वाज उवाच ॥

कथं स्तुतो गणाध्यक्षस्तेन राज्ञा महात्मना ॥
यथा तेन तपस्तप्तं तन्मे वद महामते ॥ १ ॥

॥ मृत उवाच ॥

चतुर्थीदिवसे राजा स्नात्वा त्रिषवणं द्विज । रक्ताम्बरधरो
भूत्वा रक्तगन्धानुलेपनः ॥ २ ॥ सुरक्तकुसुमैर्द्विर्विनायकमथार्च-
यन् । रक्तचन्दनतोयेन स्नानपूर्वं यथाविधि ॥ ३ ॥ विलिप्य
रक्तगन्धेन रक्तपुष्पैः प्रपूजयेत् । 'ततो सौदत्तवान्धूपमाज्ययुक्तं
सचन्दनम्' । नैवेद्यं^१ चैव हारिद्रं गुडखण्डघृतशुतम् ॥ ४ ॥ एवं
सुविधिना पूज्य विनायकमथास्तुवीत् ।

॥ इक्ष्वाकुरुवाच ॥

नमस्कृत्य महादेवं स्तोष्येहं तं विनायकम् ॥ ५ ॥ महाग-
णपतिं शूरमाजितं ज्ञानवर्धनम् । एकदन्तं द्विदन्तं च चतुर्दन्तं

१ कथं तेनेति "ग" पुस्तके । २ इदमर्थे "ग" पुस्तके एव । ३ नैवेद्यं
चैव हार्दं च 'इति वा पाठः 'ग' पुस्तके ।

चतुर्भुजम् ॥६॥ त्र्यक्षं त्रिशूलहस्तं च रक्तनेत्रं वरप्रदम् । आम्बि-
 केयं शङ्कुकर्णं प्रचण्डं च विनायकम् ॥ ७ ॥ आरक्तं दण्डिनं
 चैव वह्निवत्क्रं हुताप्रियम् । अनर्चितो विघ्नकरः सर्वकार्येषु यो
 नृणाम् ॥ ८ ॥ तं नमामि गणाध्यक्षं भीममुग्रमुमासुतम् । मदम-
 त्तं विरूपाक्षं भक्तविघ्ननिवारकम् ॥ ९ ॥ सूर्यकोटिप्रतीकाशं
 भिन्नाञ्जनसमप्रभम् । बुद्धं सुनिर्भलं शान्तं नमस्यामि विनायक-
 म् ॥ १० ॥ नमोस्तु गजवक्त्राय गणानां पतये नमः । मेरुमन्दर-
 रूपाय नमः कैलासवासिने ॥ ११ ॥ विरूपाय नमस्तेरतु नमस्ते ब्र-
 ह्मचारिणे । भक्तस्तुताय देवाय नमस्तुभ्यं विनायक ॥ १२ ॥
 त्वया पुराणपूर्वेषां देवानां कार्यसिद्धये । गजरूपं समास्थाय
 त्रासिताः सर्वे दानवाः ॥ १३ ॥ ऋषीनां देवतानां च नायकत्वं
 प्रकाशितम् । इतस्ततः सुरैर्ह्रैः पूज्यसे त्वं भवात्मज ॥ १४ ॥
 त्वामाराध्य गणाध्यक्षं सर्वज्ञं कामरूपिणम् । कार्यार्थं रक्तकुसु-
 मै रक्तचन्दनवारिभिः ॥ १५ ॥ रक्ताम्बरधरो भूत्वा चतुर्ध्यामर्च-
 येज्यते । त्रिकालमेककालं वा पूजयेन्नियताशनः ॥ १६ ॥ रा-
 जानं राजपुत्रं वा राजमन्त्रिणमेव वा । राज्यं च सर्वविघ्नेशव-
 शं कुर्यात्सुराष्टकम् ॥ १७ ॥ अवित्रं तपसो मह्यं कुरु नौमि
 विनायक । मयेत्थं संस्तुतो भक्त्या पूजितश्च विशेषतः ॥ १८ ॥
 यत्फलं सर्वतीर्थेषु सर्वयज्ञेषु यत्फलम् । तत्फलं पूर्णमाप्नोति स्तुत्वा
 देवं विनायकम् ॥ १९ ॥ विषमं न भवेत्तस्य न च गच्छेत्परा-

१ 'मधूककुसुमप्रभ' मिति 'ग' पुस्तके । २ 'जगत्पाय' इति 'ग'
 पुस्तके ।

भवम् । 'न च विघ्नो भवेत्तस्य जातो जातिस्मरो भवेत् । य इदं पठते स्तोत्रं षड्विंशसैर्वरं लभेत् ।' संवत्सरेण सिद्धिं च लभते नात्र संशयः ॥ २० ॥

॥ सूत उवाच ॥

एवं स्तुत्वा पुरा राजा गणाध्यक्षं द्विजोत्तमः । तापसं वेष-
मास्थाय तपश्चर्तुं गतो वनम् ॥ २१ ॥ उत्सृज्य वस्त्रं नागत्वक्सदृशं
बहुमूल्यकम् । कठिनां तु त्वचं वार्ष्णीं कन्यां धत्ते नृपोत्तमः ॥ २२ ॥
तथा रक्तानि दिव्यानि वलयानि निरस्य तु । अक्षसूत्रमलंकारं फलैः
पद्मस्य शोभनम् ॥ २३ ॥ तथोत्तमाङ्गे मुकुटं रत्नहाटकशोभि-
तम् । त्यक्त्वा जटाकलापं तु तपोर्ये विभृयान्नृपः ॥ २४ ॥ कृत्वेत्थं स
तपोवेषं वसिष्ठोक्तं तपोवनम् । प्रविश्य च तपस्तेपे शाकमूलफला-
शनः ॥ २५ ॥ ग्रीष्मे पञ्चाग्निमध्यस्थोऽतपत्कालं महातपाः ।
वर्षाकाले निरालम्बो हेमन्ते च सरोजले ॥ २६ ॥ इन्द्रियाणि
समस्तानि नियम्य हृदये पुनः । मनो विष्णौ समावेश्य मन्त्रं वै
द्वादशाक्षरम् ॥ २७ ॥ जपतो वायुभक्षस्य तस्य राज्ञो महात्मनः ।
आविर्बभूव भगवान् ब्रह्मा लोकपितामहः ॥ २८ ॥ तमागतम-
थालोक्य पद्मयोनिं चतुर्मुखम् । प्रणम्य भक्तिभावेन स्तुत्या च प-
र्यतोषयत् ॥ २९ ॥ नमो हिरण्यगर्भाय जगत्स्रष्ट्रे महात्मने ।
वेदशास्त्रार्थविदुषे चतुर्वक्त्राय ते नमः ॥ ३० ॥ इति स्तुतो जग-
त्स्रष्टा ब्रह्मा प्राह नृपोत्तमम् । तपस्यभिरतं शान्तं त्यक्तराज्यं
महासुखम् ॥ ३१ ॥

॥ ब्रह्मोवाच ॥

लोकप्रकाशको राजन् सूर्यस्तव पितामहः । मुनीनामपि सर्वे-
 षां सदा मान्यो मनुः पिता ॥ ३२ ॥ कृतवन्तौ तपः पूर्वं तीव्रं
 पितृपितामहौ । तावत्तीर्थे तपस्तेपै यावदागांनिहस्य वै(ः) ॥ ३३ ॥
 किमर्थं राज्यभोगं नु त्वच्छा सर्वं नृपोत्तम । तपः करोषि घोरं
 त्वं समाचक्ष्व महामते ॥ ३४ ॥ इत्युक्तो ब्रह्मणा राजा तं प्र-
 णाम्याब्रवीद्वचः । दृष्टुमिच्छंस्तपश्चर्याबलेन मधुसूदनम् ॥ ३५ ॥
 करोम्येव तपो ब्रह्मन् शंखचक्रगदाधरम् । इत्युक्तः प्राह राजा-
 नं पद्मजन्मा हसन्निव ॥ ३६ ॥ न शक्यस्तपसा द्रष्टुं त्वया ना-
 रायणो विभुः । मादृशैरपि नादृश्यः केशवः क्लेशनाशनः ॥ ३७ ॥
 पुरातनीं पुण्यकथां कथयामि निबोध मे । निशान्ते प्रलये लोकान्
 निनाय कमलेक्षणः ॥ ३८ ॥ अनन्तभोगशयने योगनिद्रां गतो
 हरिः । सनन्दनाद्यैर्मुनिभिस्तूयमानो महामते ॥ ३९ ॥ तस्य
 सुप्तस्य नाभौ नु महत्पद्ममजायत । तस्मिन् पद्मे शुभे राजन्
 जातोहं वेदवित्पुराः ॥ ४० ॥ ततो भूत्वा त्वधोदृष्टिर्दृष्टवान्
 कमलेक्षणम् । अनन्तभोगपर्यङ्के भिन्नाञ्जननिभं हरिम् ॥ ४१ ॥
 अतसीकुसुमाभासं शयानं पीतवाससम् । दिव्यरत्नविचित्राङ्गं
 मुकुटेन विराजितम् ॥ ४२ ॥ कुन्देन्दुसदृशाकारमनन्तं च महामते ।
 सहस्रफणमध्यस्थैर्मणिभिर्दीप्तिमन्ततः ॥ ४३ ॥ क्षणमात्रं तु तं
 दृष्ट्वा पुनस्तत्र न दृष्टवान् । दुःखेन महताविष्टो बभूवाहं नृ-

पोत्तम ॥ ४४ ॥ ततोवरतरस्तस्मात् पद्मेनालं समाश्रितः ।
 कौतूहलेन तं द्रष्टुं नारायणमनामयम् ॥ ४५ ॥ ततस्त्वन्विष्य
 राजेन्द्रसलिलान्तं न दृष्टवान् । श्रीशं पुनस्तमेवाहं पद्ममाश्रित्य
 चिन्तयन् । तद्रूपं वासुदेवस्य द्रष्टुं तेपे महत्तपः । ततो मामन्त-
 रिक्षस्था वाग्वाचाशरीरिणी ॥ ४६ ॥ वृथा किं क्लिश्यते
 ब्रह्मन् सांप्रतं कुरु मे वचः । न दृश्यो भगवान् विष्णुस्तपसा म-
 हतापि ते । सृष्टिं कुरु तदाज्ञप्तो यदि द्रष्टुमिहेच्छसि ।
 शुद्धस्फटिकसंकाशं नागपर्यङ्कशायिनम् ॥ ४७ ॥ यदृष्टं शार्ङ्गः
 भो रूपं भिन्नाञ्जनसमप्रभम् । प्रतिभानियतं रूपं विमानस्थं महा-
 मते ॥ ४८ ॥ भज नित्यमनालस्यस्ततो द्रक्ष्यासि माधवम् । तयेत्यं
 चोदितो राजन् त्यक्त्वा तप्तमनुक्षणम् ॥ ४९ ॥ सृष्टवान् लोक-
 भूतानां सृष्टिं सृष्ट्वा स्थितस्य च । आविर्बभूव मनसि विश्वक-
 र्मा प्रजापतिः ॥ ५० ॥ अनन्तरुष्णयोस्तेन द्वेरूपे निर्मिते शुभे
 विमानस्थो यथापूर्वं मया दृष्टे जले नृप ॥ ५१ ॥ तथैव तं
 ततो भक्त्या संपूज्याहं हरिस्थितः । त्वत्प्रसादात्तपः श्रेष्ठं मया
 ज्ञानमनुत्तमम् ॥ ५२ ॥ लब्ध्वा मुक्तिं च पश्यामि अविकारक्रिया-
 सुखम् । तदहं ते प्रवक्ष्यामि हितं नृपवेश्वर ॥ ५३ ॥ विसृज्य त-
 त्तपो घोरं पुरीं ब्रज निजां नृप । प्रजानां पालनं धर्मस्तपश्चैव
 महीश्रुताम् । विमानं प्रेषयिष्यामि सिद्धद्विजगणान्वितम् । तत्रा-
 राधय देवेश बाह्यार्थैरखिलैः शुभैः ॥ ५४ ॥ नारायणमनन्ताख्यं

१ 'वाचा तयेत्यं भो राजंश्चोदितोहं तपोऽत्यजामिति 'ग' पुस्तके । २
 विमानस्यमुपादृष्टे यथापूर्वं जले नृप.' इति 'ग' पुस्तके । ३ क्रियाशुभमि-
 ति वा पाठः ।

शयानं क्रतुभिर्यजन् । निष्कामो नृपशार्दूल प्रजा धर्मेण पाल-
 य ॥ ५५ ॥ प्रसादाद्वासुदेवस्य मुक्तिस्ते भविता नृप । इत्यु-
 क्त्वा तं जगामाथ ब्रह्मलोकं पितामहः ॥ ५६ ॥ इक्ष्वाकुश्चिन्तय-
 न्नास्ते पद्मयोनिवचो द्विज । आविर्बभूव पुरतो विमानं तन्मही-
 भृतः ॥ ५७ ॥ ब्रह्मदत्तं द्विजयुतं माधवानन्तयोः शुभम् ।
 तं दृष्ट्वा परया भक्त्या नत्वा च पुरुषोत्तमम् ॥ ५८ ॥ ऋषीन्
 प्रणम्य विप्रांश्च तदादाय ययौ पुरीम् ॥ पौरैर्जनैश्च नारीभिर्दृष्ट-
 शोभासमान्वितैः ॥ ५९ ॥ लाजा विनिःक्षिपद्भिश्च नीतो राजा
 स्वकं गृहम् । स्वमन्दिरे विशाले तु विमानं वैष्णवं शुभम् ॥ ६० ॥
 संस्थाप्याराधयामास तैर्द्विजैरर्चितं हरिम् । महिष्याः शोभनाया-
 स्तु पिष्ट्वा तु हरिचन्दनम् ॥ ६१ ॥ मालां कृत्वा सुगन्धाढ्यां प्रीति-
 स्तस्य ववर्ध ह । पौराः कर्पूरश्रीखण्डं कुङ्कुमाद्यागुरुं तथा ॥ ६२ ॥
 कृत्स्नं विशेषतो वस्त्रं महिषाख्यं च गुग्गुलुम् । पुष्पाणि विष्णु-
 योग्यानि ददुरानीय भूपतेः ॥ ६३ ॥ विमानस्थं हरिं पूज्य
 गन्धपुष्पादिभिः क्रमात् । त्रिसंध्यं परया भक्त्या जपैस्तोत्रैश्च वैष्ण-
 वैः ॥ ६४ ॥ गीतैः कोलाहलैः शब्दैः शंखवादित्रनादितैः । प्रेक्षणै-
 रपि शास्त्रोक्तैः प्रीतैश्च निशि जागरैः ॥ ६५ ॥ कारयामास
 सुचिरमुत्सवं परमं हरेः । यागैश्च तोषयित्वा तं सर्वदेवमयं हरिम्
 निष्कामो दानधर्मेश्च परं ज्ञानमवाप्तवान् । यजन् यज्ञं महीं
 रक्षन् सं कुर्वन् केशवार्चनम् ॥ ६७ ॥ उत्पाद्य पुत्रान् पित्रर्थं
 ध्यानात्त्यक्त्वा कलेष्वर्माध्यायन्वै केवलं ब्रह्म प्राप्तवान्वैष्णवं पद-

म् ॥ ६८ ॥ अजं विशोकं विमलं विशुद्धं शान्तं सदानन्दचिदात्म-
कं ततः । विहाय संसारमनन्तदुःखं जगाम तद्विष्णुपदं हि रा-
जा ॥ ६९ ॥ ॥ इति श्रीनरसिंहपुराणे इक्ष्वाकुचरिते षाड्विं-
शतितमोऽध्यायः ॥ २६ ॥

सप्तविंशोऽध्यायः ।

—०:०—

॥ श्रीसूत उवाच ॥

इक्ष्वाकोर्विकुक्षिनामपुत्रः स तु सिद्धे पितरि महर्षिभिरभिषि-
क्तो धर्मेण पृथिवीं पालयन् विमानस्थमनन्तभोगशायिनमच्युतमारा-
ध्य यागैरपि देवानिष्ट्वा स्वपुत्रं राज्ये सुबाहुमभिषिञ्च्य दिवमारु-
रोह । मुवाहोर्भ्राजमानादुद्योतोभिगीयते । स तु सप्तद्वीपां पृथ्वीं धर्मेण
पालयित्वा भक्तिं परां नारायणे पितामहवत् कृत्वा क्रतुभिर्भूरिदक्ष-
णैः यज्ञेश्वरं निःकामेन मनसेष्ट्वा नित्यं निरञ्जनं निर्विकल्पं परं ज्यो-
तिरमृताक्षरं परमात्मरूपं ध्यात्वा हरिमनन्तं च परमाराध्य
स्वर्गलोकं गतः ॥ १ ॥ असंहताश्वस्य मान्धाता पुत्रोभवत् ।
स चाभिषिक्तो महर्षिभिः निसर्गादेव विष्णुभक्ते अनन्तशयनमच्यु-
तं भक्तयाराधयन् यागैश्च विविधैरिष्ट्वा सप्तद्वीपवर्ती पृथिवीं परि-
पाल्य दिवगतः ॥ २ ॥ यस्यैष श्लोको गीयते । यावत्सूर्य उदे-

तिस्म यावच्च प्रतितिष्ठति । सर्वं तद्यौवनाश्वस्य मान्धातुः क्षेत्रमु-
च्यते ॥३॥ तस्य पुरुकुश्योभवत् येन देवा ब्राह्मणाश्च यागदा-
नैः सन्तुष्टाः ॥ ४ ॥ पुरुकुश्यात् दृषदो दृषदादभिशम्भुः । अ-
भिशम्भोर्दारुणः दारुणात्सगरः ॥ ५ ॥ सगराद्धर्यश्वः हर्यश्वाद्धा-
रीतो हारीताद्रोहिताश्वः । रोहिताश्वदंशुमान् ॥ ६ ॥ अंशुमतो
भगीरथः येन महता तपसा पुरा दिवो गङ्गा अशेषकल्मषनाशनी
चतुर्विधपुरुषार्थदायिनी भुवमानीता । 'अस्थिशर्कराभूताः कपिल-
महर्षिर्निर्दग्धाश्च गुरवः सगराख्या गङ्गातोयसंस्पृष्टा दिवमारोपि-
ताः' । भगीरथात् सौदासः सौदासात्सत्रसवः ७ सत्रसवादनरण्योऽ-
नरण्यादीर्घबाहुः ॥ ८ ॥ दीर्घबाहोरजः अजादशरथः । तस्य गृहे रा-
वणाविनाशार्थं साक्षान्नारायणोवतीर्णो रामः ॥ ९ ॥ स तु पितृवच-
नाद्भ्रातृभार्यासहितो दण्डकारण्यं प्राप्य 'तपश्चचार'वने रावणा-
पहृतभार्यो भ्रात्रा सह दुःखितोऽनेककोटिवानरनायकसुग्रीवसहा-
यो महोदधौ सेतुं निबध्य तैर्गत्वा लङ्कां रावणं देवकण्ठकं सबा-
न्धवं हत्वा सीतामादाय पुनरयोध्यां प्राप्य भरताभिषिक्तो वि-
भीषणाय लङ्काराज्यं विमानं वा दत्त्वा तं प्रेषयामास । स तु परमे-
श्वरो विमानस्थो विभीषणेन नीयमानो लङ्कायामपि राक्षसपुर्णं
वस्तुमिच्छन् पुण्यारण्यं तत्र स्थापितवान् ॥ १० ॥ तन्निरिक्ष्य तत्रैव
महाहिभोगशयने भगवान् शेते । सोऽपि विभीषणस्तद्विमानं नेतुमस-
मर्थः तद्वचनात्स्वां पुरीं जगाम ॥ ११ ॥ 'नारायणसंनिधाना-

१ इदं वाक्यं 'क ख' पुस्तकयोर्न । २ इदं पदद्वयं 'क ख' पुस्तकयोर्न ।

२ ऋग्यजुसामाथर्वमय इति 'ग' पुस्तके ।

महद्वैष्णवं क्षेत्रमभवदद्यापि दृश्यते' रामाच्छत्रो लवात्पद्मः पद्माद-
 तुपर्ण ऋतुपर्णादस्त्रपाणिः । अस्त्रपाणेः शुद्धोदनः शुद्धोदनाद्बुधः
 बुधादंशो निवर्तते ॥ १२ ॥ एते महीपा रविवंशजास्तव प्राधान्य-
 तस्ते कथिता महाबलाः । पुरातनैर्यैर्वसुधाप्रपालिता यज्ञक्रिया-
 मिश्र दिवौकसैर्नृपैः ॥ १३ ॥ ॥ इति श्रीनरसिंहपुराणे सूर्यवं-
 शानुचरितं सप्तविंशतितमोऽध्यायः ॥ २८ ॥

अष्टविंशोऽध्यायः

—०:०—

॥ सूत उवाच ॥

अथ सोमवंशोद्भवानां भूभुजां संक्षेपेण चरितमुच्यते । आदौ
 तावत् समस्तं त्रैलोक्यं कुक्षौ कृत्वा एकार्णवे महाम्भसि नागभो-
 गशयने ॥ ऋद्धयो यजुर्मयः साममयोथर्वमयो भगवान्नारा-
 यणो योगनिद्रां समारभे । तस्य सुप्तस्य नाभौ महापद्ममजा-
 यत । तस्मिन् पद्मे चतुर्मुखो ब्रह्माभवत् ॥ १ ॥ तस्य ब्रह्मणो
 मानसऽपुत्रोत्रिभवत् । अत्रेरनसूयायां सोमः स तु प्रजापतेर्द-
 क्षस्य त्रयास्त्रिंशत्कन्या रोहिण्याद्या भार्यार्थं गृही प्रियाः
 ज्येष्ठायां विशेषयात्प्रसन्नमना ॥ रोहिण्यां बुधं पुत्रमुत्पादया-
 मास ॥ ४ ॥ बुधोपि सर्वशास्त्रज्ञः प्रतिष्ठाने पुरेऽवसत् इलायां
 पुरूरवसं पुत्रमुत्पादयामास तस्यातिशयरूपान्वितस्य स्वर्गभो-

गान्विहाय उर्वशी बहुकालं भार्या बभूव ॥ ९ ॥ पुरुरवसः
 उर्वश्यामायुः पुत्रो जज्ञे । स तु राज्यं धर्मेतः कृत्वा दिवमारु-
 रोह ॥ १६ ॥ आयो रूपवत्यां नहुषः पुत्रोभवत् । येनेन्द्रत्वं प्राप्तम् ।
 नहुषस्यापि पितृमत्यां ययातिः ॥ ७ ॥ यस्य वंशजा वृष्णयः । य-
 यातेः शर्मिष्ठायां पुरुरभवत् ॥ ८ ॥ पुरोवंशदायां संयातिः
 पुत्रोभवत् । यस्य पृथिव्यां सम्पन्नाः सर्वे कामाः ॥ ९ ॥ संयाते-
 र्भानुदत्तायां सार्वभौमः । स तु सर्वा पृथिवीं धर्मेण परिपालयन्न-
 रसिंहं भगवन्तमाराध्य यागदानैः सिद्धिमाप ॥ १० ॥ तस्य सार्वभौ-
 मस्य वैदेह्यां भोजः । यस्य वंशे पुरा देवामुरसंग्रामे विष्णुचक्रहतः
 कालनेमिः कंसो भूत्वा वृष्णिवंशेन वासुदेवेन घातितो निधनं
 गतः ॥ ११ ॥ तस्य भोजस्य कलिङ्गायां दुष्यन्तः । स तु
 नरसिंहं भगवन्तमाराध्य तत्प्रसादान्निष्कण्टकं राज्यं धर्मेण
 कृत्वा दिवं प्राप्तवान् । दुष्यन्तस्य शकुन्तलायां भरतः । स तु ध-
 र्मेण राज्यं कुर्वन् क्रतुभिर्भूरिदक्षिणैः सर्वदेवतामयं भगवन्तमारा-
 ध्य निवृत्ताधिकारो ब्रह्मध्यानपरो वैष्णवे परे ज्योतिषि लयमवाप
 ॥ १२ ॥ भरतस्य आनन्दायामजमीढः । स च परमवैष्णवो न-
 रसिंहमाराध्य जातपुत्रो धर्मेण कृतराज्यो विष्णुपुरमारुरोह ॥
 ॥ १३ ॥ अजमीढस्य सुदेव्यां वृष्णिः पुत्रोऽभवत् । सोऽपि ब-
 हुवर्षं धर्मेण राज्यं कुर्वन् दुष्टनिग्रहं शिष्टपरिपालनं सप्तद्वीपां
 वशे चक्रे वृष्णेरुग्रसेनायां प्रत्यञ्चपुत्रो बभूव ॥ १४ ॥ सोपि
 धर्मेण मेदिनीं पालयन् प्रतिसंवत्सरं ज्योतिष्टोमं चकार निर्वाणम-

पि लब्धवान् । प्रत्यक्षस्य बहुरूपायां शान्तनुः ॥ १९ ॥ यस्य
देवदत्तस्यन्दनारोहणमशक्यं बभूव पुरतः शक्यं च ॥ १६ ॥

॥ भरद्वाज उवाच ॥

स्यन्दनारोहणे पूर्वमशक्तिः शन्तनोः कथम् ।
पश्चाच्छक्तिः कथं चासीत् तस्य वै तद्वस्व नः ॥ १ ॥

॥ सूत उवाच ॥

भरद्वाज शृणुष्वैतत्पुरावृत्तं वदामि ते । सर्वपापहरं तद्धि
चरितं शन्तनोर्नृणाम् ॥ २ ॥ बभूव शन्तनुर्भक्तो नरसिंहतनौ
पुरा । नारदोक्तविधानेन पूजयामास माधवम् ॥ ३ ॥ नरसिंहस्य
देवस्य निर्माल्यं तेन लङ्घितम् । राज्ञा शन्तनुना विप्र तस्मात्स्य-
न्दनमुत्तमम् ॥ ४ ॥ देवदत्तं तदारोढुमशक्तस्तत्क्षणादभूत् ।
किमियं मे गतिर्भग्न्या सहसा वै रथात्ततः ॥ ५ ॥ दुःखं चिन्तयत-
स्तस्य सम्प्राप्तो नारदः किल । किं विषण्णः स्थितो राजन्निति
प्रष्टुः स शन्तनुः ॥ ६ ॥ नारदैतन्न जानामि गतिभङ्गस्य कार-
णम् । इत्युक्तो नारदो ध्यात्वा ज्ञात्वा तत्कारणं ततः ॥ ७ ॥
शन्तनुं प्राह राजानं विनयेन यतः स्थितः । यत्र कापि त्वया
राजन्नरसिंहस्य वै ध्रुवम् ॥ निर्माल्यो लङ्घितस्तस्माद्रथारोहणक-
र्मणि । गतिर्भग्न्या महाराज श्रूयतामत्र कारणम् । अन्तर्वेद्यां पुरा
राजन् आसीकश्चिन्महामतिः ॥ ८ ॥ मालाकारो रविर्नामा तेन वृ-
न्दावनं कृतम् । विविधानि च पुष्पार्थं वनानि सुकृतानि वै ॥
॥ ९ ॥ मल्लिकामालतीजातिबकुलादीनि सर्वशः । प्राकारमुच्छ्रितं

तस्य स्वभूमौ चापि विस्तृतम् ॥१०॥ अलङ्घ्यमप्रवेश्यं च कृत्वा
चक्रे स्वकं गृहम् । गृहं प्रविश्य तद्वारं भवेतान्यत्र सत्तम ॥११॥
एवं कृत्वा नु वसतो मालाकारस्य धीमतः । पुष्पितं तद्वनं त्वा-
सीद्वन्धामोदितादिङ्खलम् ॥ १२ ॥ भार्यया सह पुष्पाणि
समाहृत्य दिने दिने । कृत्वा मालां यथान्यायं नरसिंहस्य नि-
त्यशः ॥१३॥ ददौ काश्चिद्विजेभ्यश्च काश्चिद्विक्रीय पोषणम् ।
चक्रे समात्मजीवी च भार्यादेरात्मनस्तथा ॥१४॥ अथ स्वर्गादु-
पागम्य इन्द्रपुत्रो रथेन वै । अप्सरोगणसंयुक्तो निशि पुष्पाणि
संहरेत् ॥ १५ ॥ तद्वन्धलिप्सुः सर्वाणि विचित्याहृत्य गच्छति ।
दिनेदिने हृते पुष्पे मालाकारोप्यचिन्तयत् ॥ १६ ॥ नान्यद्वारं
वनस्यास्य लङ्घ्यप्राकारमुन्नतम् । समस्तपुष्पजातस्य हरणे निशि
वै नृणाम् ॥१७॥ अहं शक्तिं न पश्यामि किमिदं नु परीक्षये ।
इति सञ्चिन्त्य मेधावी जाग्रद्रात्रौ वने स्थितः ॥१८॥ तथैवा-
गत्य पुष्पाणि सं गृहीत्वा गतः पुमान् ॥ तं दृष्ट्वा दुःखितोतीव
माल्यजीवी वनेऽभवत् ॥ १९ ॥ ततो निद्राङ्गते स्वप्ने दृष्टवांस्तं
नृकेसरिम् । तद्वाक्यं श्रुतवांश्चैवं निर्माल्यं मम पुत्रक ॥ २० ॥
आनीय क्षिप्यतां क्षिप्रं पुष्पारामसमीपतः । इन्द्रपुत्रस्य दुष्टस्य
नान्यदस्ति निवारणम् ॥२१॥ इति श्रुत्वा हरेर्वाक्यं नरसिंहस्य
धीमतः । बुद्धानीय तु निर्माल्यं तथा चक्रे यथोदितम् ॥२२॥ सो-
प्यागत्य यथापूर्वं रथेनालक्षितेन तु । रथादुत्तीर्य पुष्पाणि विचि-
न्वंस्तद्गुवि स्थितम् ॥२३॥ निर्माल्यं लङ्घयामास इन्द्रसूनुरनिष्ट-

कृत् । ततस्तस्य न शक्तिः स्याद्रथारोहणकर्माणि ॥ २४ ॥
 उक्तः सारथिना चैव रथस्यारोहणे तव । नरासिंहस्य निर्माल्यं
 लङ्घने नास्ति योग्यता ॥ २५ ॥ गच्छामि दिवमेवाहं त्वं भूम्यां
 वस मा रुह ॥ तेनैवमुक्तो मतिमांस्तमाह हरिनन्दनः ॥ २६ ॥
 पापस्य नोदनं त्वत्र कर्मणा येन मे भवेत् । तदुक्त्वा गच्छ नाकं
 त्वं कर्मास्मान्सारथे द्रुतम् ॥ २७ ॥

॥ सारथिरुवाच ॥

रामसत्रे कुरुक्षेत्रे द्वादशाब्दे तु नित्यशः । द्विजोच्छिष्टाप-
 नयनं कृत्वा त्वं शुद्धिमेप्स्यासि ॥ २८ ॥ इत्युक्त्वासौ गतः स्वर्गं
 सारथिर्देवमेवितम् । इन्द्रसूनुः कुरुक्षेत्रं प्राप्तः सारस्वतं तटम् ॥
 ॥ २९ ॥ रामसत्रे तथा कुर्याद्विजोच्छिष्टस्य मार्जनम् । पूर्णे द्वा-
 दशमे वर्षे तमूचुः शङ्किता द्विजाः ॥ ३० ॥ कस्त्वं ब्रूहि महा-
 भाग नित्यमुच्छिष्टमार्जकः । न भुञ्जसे च नः सत्रे शङ्का नो महती
 भवेत् ॥ ३१ ॥ इत्युक्तः कथयित्वा तु यथावृत्तमनुक्रमात् । ज-
 गाम त्रिदिवं विप्र रथेन तनयो हरेः ॥ ३२ ॥ तस्माच्चमपि भू-
 पाल ब्राह्मणोच्छिष्टमादरात् । मार्जनं कुरु रामस्य सत्रे द्वाद-
 शवर्षिके ॥ ब्राह्मणेभ्यः परं नास्ति सर्वपापहरं परम् ॥
 एवं कृते देवदत्त स्यन्दनारोहणे गतिः ॥ ३३ ॥ भ-
 विष्यति महीपाल प्रार्यश्रिते कृते तव । अत ऊर्ध्वं च निर्माल्यं

१ द्विजोच्छिष्टापमार्जनामिति 'क' पुस्तके । २ 'प्रायश्चित्तेन शोवनम्'
 इति 'ग' पुस्तके ।

मालङ्क्य महामते ॥ ३४ ॥ नरसिंहस्य देवस्य तथान्येषां दि-
वौकसाम् । इत्युक्तः शन्तनुस्तेन ब्राह्मणोच्छिष्टमार्जनम् ॥
॥ ३५ ॥ कृतवान् द्वादशाब्दं तु आरुरोह रथं च तम् । एवं पूर्व-
मशक्तिः स्यात् रथारोहे महीक्षितः ॥ ३६ ॥ पश्चात्तस्यैव वि-
प्रेन्द्र शक्तिरेवमजायत । एवं ते कथितो विप्र दोषो निर्माल्य-
लङ्घने । पुण्यं तथा द्विजानां नु प्रोक्तमुच्छिष्टमार्जने ॥ ३७ ॥
भक्त्या द्विजोच्छिष्टमिहापमार्जयेच्छुचिर्नरो यः सुसमाहि-
तात्मा । स पापबन्धं प्रविहाय भुङ्क्ते गवां प्रदानस्य फलं दिवि
स्थितः ॥ ३९ ॥ ॥ इति श्रीनरसिंहपुराणे शन्तनुचरितं
नामाष्टविंशतितमोऽध्यायः ॥ २८ ॥

एकोनविंशोऽध्यायः ।

—०:०—

॥ श्रीभूत उवाच ॥

शन्तनोर्योजनगन्धायां विचित्रवीर्यः स तु हस्तिनापुरे स्थि-
त्वा प्रजाः स्वधर्मेण पालयन् देवांश्च यागैः पितृंश्च श्राद्धैः सन्त-
र्प्य संजातपुत्रो दिवमारुरोह ॥ १ ॥ विचित्रवीर्यस्याम्बालिकायां
पाण्डुः पुत्रो जज्ञे सोऽपि राज्यं धर्मतः कृत्वा । मृगशापा-
च्छरीरं विहाय देवलोकमवाप । तस्य पाण्डोः कुन्तिदेव्यामर्जुनः
॥ २ ॥ स तु महता तपसा शङ्करं तोषयित्वा पाशुपतमस्त्रमवाप्य

१ 'मुनिशापाद्' इति 'ग' पुस्तके पाठः । २ 'पाशुपतास्त्रम्' इत्येवं
'क' पुस्तके ।

त्रिविष्टपाधिपतेः शत्रून् निवातकवचान् दानवान् हत्वा खाण्डवव-
नमग्नेर्यथारुचि निवेद्य तृप्ताग्नेतो दिव्यान्वरानवाप्य सुयोधनेन
हतराज्यो धर्मभीमनकुलसहदेवद्रौपदीसहितो विराटनगरेऽज्ञात-
वासं चरित्वा गोग्रहे च भीष्मद्रोणकृपदुर्योधनकर्णादीन् जित्वा
समस्तगोमण्डलं निर्वर्त्तयित्वा भ्रातृभिः सह विराटराजकृतपूजो
वामुदेवसहितः कुरुक्षेत्रे धार्तराष्ट्रैर्बहुबलैः युद्धं कुर्वन् भीष्मद्रो-
णकृपशल्यकर्णादिभिर्भूरिपराक्रमैः क्षत्रियैर्नानादेशागैतरनेकैर-
पिराजपुत्रैः सह दुर्योधनादीन् धार्तराष्ट्रान् हत्वा स्वरा-
ज्यं प्राप्य धर्मेण राज्यं परिपाल्य भ्रातृभिः सह मुदितो
दिवमारुरोह ॥ ३ ॥ अर्जुनस्य सुभद्रायामभिमन्युः
येन भारतयुद्धे चक्रव्यूहं प्रविश्यानेकभूभुजो निधनं प्रा-
पिताः ॥ ४ ॥ अभिमन्योरुत्तरायां परीक्षितः । सोप्याभिषिक्तो
वनं गच्छता धर्मपुत्रेण राज्यं कृत्वा राजपुत्रो नाकं सम्प्राप्य
रेमे ॥ ५ ॥ परीक्षितान्मातृवत्यां जनमेजयः । येन ब्रह्महत्या-
वारणार्थं महाभारतं व्यासशिष्याद्वैशंपायनात् साद्यन्तं श्रुतं
॥ ६ ॥ राज्यं च धर्मतः कृत्वा दिवमारुरोह । जनमेजयस्य
पुष्पवत्यां शतानीकः ॥ ७ ॥ स तु धर्मेण राज्यं कुर्वन् संसारदुः-
खाद्विरक्तः शौनकोपदेशेन क्रियायोगेन सकललोकनाथं विष्णु-
माराध्य निष्कामो वैष्णवं पदमवाप । तस्य शतानीकस्य फल-
वत्यां सहस्रानीकः ॥ ८ ॥ स तु बाल एवाभिषिक्तो नरसिंहेत्यन्तं भ-
क्तिमानभवत् । तस्य चरितमुपरिष्ठाद्भविष्यति ॥ ९ ॥ सह-
स्रानीकस्य मृगवत्यामुदयनः । सोऽपि राज्यं कृत्वा धर्मतो नारा-

यणमाराध्य तत्पुरमवाप ॥ १० ॥ उदयनस्य वासवदत्तायां
 नरवाहनः । स तु यथान्यायं राज्यं कृत्वा दिवमवाप । नरवा-
 हनस्याश्वमेधदत्तायां क्षेमकः ॥ ११ ॥ स च राज्यस्थः प्रजाः
 परिपाल्य स्लेच्छाभिभूते जगति ज्ञानबलात् कलापग्राममाश्रितः
 ॥१२॥ यः श्रद्धधानः पठते शृणोति वा हरौ च भक्तिश्चरितं
 महीभृताम् ॥ स सन्ततिं प्राप्य विशुद्धकर्मकृद्विवं समासाद्य वसे-
 च्चिरं सुखी ॥ १३ ॥ ॥ इति श्रीनरसिंहपुराणे एकोनत्रिं-
 शोऽध्यायः ॥ २९ ॥ वंशानुचरितं समाप्तम् ॥

त्रिंशोऽध्यायः ।

—०:०—

॥ श्रीसूत उवाच ॥

अतःपरं प्रवक्ष्यामि भूगोलं द्विजसत्तम ॥

संक्षेपात्पर्वताकीर्णं नदीभिश्च समन्ततः ॥ १ ॥

जम्बुद्वीपः । ल-
 क्ष्योऽयं प्रमाणजम्बुद्वीपादुत्तरोत्तरद्विगुणाः ॥१॥ लवणसुरा-
 सर्पिर्द्विद्विगुणस्वच्छोदकसंज्ञैः परस्परद्विगुणैः सप्तसमुद्रैर्मलया-
 कारैस्ते द्वीपाः परिधिष्ठिताः ॥२॥ यो सौ मनुपुत्रः प्रियव्रतो नाम
 स सप्तद्वीपाधिपतिर्बभूव । तस्य अग्रीव्रादयो दश पुत्रा बभूवुः ॥३॥
 त्रयः प्रव्रजिताः । शिष्टानां सप्तानां सप्तद्वीपाः पित्रा दत्ताः । त-
 त्र जम्बुद्वीपाधिपतेराग्रीव्रस्य नव पुत्रा जाताः ॥४॥ नाभिः किंपु-
 रुषश्चैव हरिवर्ष इत्यवृतः । रम्यो हिरण्ययश्चैव कुरुभद्रश्च केतु-

मान ॥९॥ नववर्षाः विभज्य पुत्रेभ्यः पित्रा दत्ता वनं प्रविशता ।
 अग्नीध्रीयं हिमाद्वयम् । यस्याधिपतिर्नाभेः ऋषभः पुत्रो बभूव ॥९॥
 ऋषभाद्भरतो भरतेन चिरकालं धर्मेण पालितत्वादिदं भारतं
 वर्षमभूत् । इलावृतस्य मध्ये मेरुः सुवर्णमयश्चतुराशीतिसहस्रा-
 णि योजनानि तस्मैच्छायः । षोडशसहस्रमप्यधस्तादवगाढः
 तद्विगुणो मूलविस्तारः ॥१॥ तन्मध्ये ब्रह्मणः पुरी । ऐन्द्रचामि-
 न्द्रस्य चामरावती । आग्नेय्यामग्नेस्तेजोवती । याम्यां यमस्य
 संयमनी । नैऋत्यां निर्ऋतेर्भयंकरी । वारुण्यां वरुणस्य वि-
 श्वावती । वायव्यां वायोर्गन्धवती । उदीच्यां सोमस्य विभाव-
 रीति नववर्षान्वितं जबूद्वीपं पुण्यपर्वतैः पुण्यनदीभिरन्वितम्
 ॥ ७ ॥ किंपुरुषादीन्यष्टवर्षाणि पुण्यवतां भोगस्थानानि
 साक्षाद्भारतवर्षमेकं कर्मभूमिश्चातुर्वर्ण्ययुतम् ॥८॥ तत्रैव कर्मभिः
 स्वर्गं कृतैः प्राप्स्यन्ति मानवाः । मुक्तिश्चात्रैव निःकामैः प्राप्यते
 ज्ञानकर्मभिः ९ अयोगतिमितो विप्र यान्ति वै पापकारिणः । ये पा-
 पकारिणस्तान् विद्धि पातालतले नरके कोटिसमन्वितान् ॥१०॥
 अथ सप्तकुलपर्वताः कथ्यन्ते । माहेन्द्रः मलयः शुक्तिमान् ऋण्यमू-
 कः सह्यपर्वतः विन्ध्यः पारियात्रः । इत्येते भारते कुलपर्वताः
 ॥११॥ नर्मदासुरसाऋषिकुल्याभीमरथीकृष्णावेणीचन्द्रभागाता-
 प्रपर्णी इत्येताः सप्तनद्यः गङ्गायमुनागोदावरीतुङ्गभद्राकावेरीसरयू-
 रित्येता महानद्यः पापघ्नयः १२ जम्बुनाम्ना च विख्यातं जम्बुद्वीपमिदं

१ ' नाभेरग्नीध्र संज्ञा ' इति वा पाठः । २ ' मूर्ध्निविस्तार ' इति ' ग ' पुस्तके । ३ ' सुखावती 'ति ' ग ' पुस्तके ।

शुभम् । लक्षयोजनविस्तीर्णमिदं श्रेष्ठं तु भारतम् ॥११॥ अक्षद्वी-
 पादिपुण्या जनपदाः निष्कामा ये स्वधर्मेण नरसिंहं यजन्ति ते तत्र
 निवसन्ति अधिकारक्षयात् मुक्तिं च प्राप्नुवन्ति ॥१४॥ जम्बाद्याः
 स्वादूदकान्ताः सप्त पयोधयः । ततः परा हिरण्मयी भूमिः ।
 ततो लोकालोकपर्वतः एष भूलोकः ॥१५॥ अस्योपरि अन्तरि-
 क्षलोकः खेचराणां रम्यस्तदूर्ध्वं स्वर्गलोकः ॥१६॥ स्वर्गस्थानं
 महापुण्यं प्रोच्यमानं निबोध मे ॥ भारते कृतपुण्यानां देवानामपि
 चालयम् ॥१७॥ मध्ये पृथिव्यामद्रीन्द्रो भास्वान् मेरुर्हिरण्मयः ।
 योजनानां सहस्राणि चतुराशीतिमुच्छ्रितः ॥१८॥ प्रविष्टः षोडशा
 धस्ताद्धरिण्यां धरणीधरः । तावत्प्रमाणा पृथिवी पूर्वतश्च समंततः
 ॥१९॥ तस्य शृङ्गत्रयं मूर्ध्नि स्वर्गो यत्र प्रतिष्ठितः । नानाद्रुमलता-
 कीर्णं नानापुष्पोपशोभितम् २० मध्यमं पश्चिमं पूर्वं मेरो शृङ्गाणि
 त्रीणि वै । मध्यमं स्फाटिकं शृङ्गं वैदूर्यमाणिकामयम् २१ इन्द्रनी-
 लमयं पूर्वं माणिक्यं पश्चिमं स्मृतम् ॥ योजनानां सहस्राणि नि-
 युतानि चतुर्दश २२ उच्छ्रितं मध्यमं शृङ्गं स्वर्गो यत्र त्रिविष्टपः ॥
 अप्रभान्तारितं शृङ्गं मूर्ध्नि छत्राकृतिं स्थितम् । पूर्वमुत्तरशृङ्गाणां
 अन्तरं मध्यमस्य च । त्रिविष्टपो नाकपृष्ठे ह्यप्सराः सन्ति निर्वृ-
 ताः ॥२४॥ आनन्दोद्य प्रमोदश्च स्वर्गशृङ्गे तु मध्यमे ॥ श्वेतश्च
 पौष्टिकश्चैव उपशोभनमन्यथौ ॥२५॥ आहादः स्वर्गराजा वै स्वर्ग-
 शृङ्गे तु पश्चिमे । निर्ममो निरहङ्कारः सौभाग्यश्चातिनिर्मलः २६ ॥
 स्वर्गाश्चैव द्विजश्रेष्ठ पूर्वशृङ्गे समास्थिताः । एकविंशानि स्वर्गा वै नि-
 विष्टा मेरुमूर्धनि ॥२७॥ अहिंसादानकर्तारो यज्ञानां तपसां त-

था । तत्तेषु निवसन्ति स्म जनाः क्रोधविवर्जिताः॥२८॥जलप्रवेशे
 चानन्दं प्रमोदं वह्निसाहसे । भृगुप्रपाते सौख्यं च रणं चैवास्य
 निर्मलम्॥२९॥अनाशके तु संन्यासे मृतो गच्छेत्रिविष्टपम्।क्रतुया-
 जी नाकपृष्ठं अग्निहोत्री च निर्वृतिम्॥३०॥तडागकूपकर्त्ता च लभते
 पौष्टिकं द्विजः । सुवर्णदायी सौभाग्यं लभन्स्वर्गतपःफलम्॥३१॥
 शीतकाले महावाह्निं प्रज्वालयति यो नरः। सर्वसत्त्वहितार्थाय स्वर्गं
 सोप्सरसं लभेत् ॥३२॥ हिरण्यगोप्रदाने हि निरहङ्कारमामुयात् ।
 भूमिदानेन शुद्धेन लभते शान्तिकं पदम् ३३ रौप्यदानेन स्वर्गं तु
 निर्मलं लभते नरः । अश्वदानेन पुण्याहं कन्यादानेन मङ्गलम् ३४
 द्विजेभ्यस्तर्पणं कृत्वा दत्त्वा वस्त्राणि भक्तितः ॥ श्वेतं तु लभते
 स्वर्गं यत्र गत्वा न शोचते ॥३५॥ कपिलागोप्रदानेन परमार्थे
 महीयते । गोवृषस्य प्रदानेन स्वर्गं मन्मथमामुयात्।३६।मार्घमासे
 सरित्स्नायी तिलधेनुप्रदस्तथा ॥ छत्रोपानहदाता च स्वर्गं जात्यु-
 पशोभनम् ॥३७॥ देवतायतनं कृत्वा द्विजशुश्रूषकस्तथा । तीर्थ-
 यात्रापरश्चैव स्वर्गराजे महीयते ३८एकान्नभोजी यो मर्त्यो नक्त-
 भोजी च नित्यशः । उपवासी त्रिरात्राद्यैः शान्तः स्वर्गं शुभं लभेत्
 ॥३९॥सरित्स्नायी जितक्रोधो ब्रह्मचारी दृढव्रतः । निर्मलं स्वर्गं
 मामोति यथाभूताहिते रताः॥४०॥विद्यादानेन मेधावी निरहङ्कार-
 मामुयात् । येन येन हि भावेन यद्यद्दानं प्रयच्छति४१तत्तत्स्वर्ग-
 मवामोति यद्यदिच्छति मानवः । चत्वारि अतिदानानि कन्या
 गौर्मूः सरस्वती॥४२॥नरकादुद्धरन्त्येते जपवाहनदोहनात् । यस्तु
 सर्वाणि दानानि ब्राह्मणेभ्यः प्रयच्छति॥४३॥संप्राप्य न निवर्त्तत

स्वर्गं शान्तमनामयम् । शृङ्गे तु पाश्र्विमे यत्र ब्रह्मा तत्र स्थितः स्वयम्
 ॥४४॥ पूर्वशृङ्गे स्वयं विष्णुः मध्ये चैव शिवःस्थितः । अतः
 परं तु विप्रेन्द्र स्वर्गाध्वानमिमं शृणु ४५ विमलं विपुलं शुद्धमुप-
 र्युपारिसंस्थितः । प्रथमे तु कुमारस्तु द्वितीये मातरः स्थिताः॥४६॥
 तृतीये सिद्धगन्धर्वा तुये विद्याधरा द्विज ॥ पञ्चमे नागराजा च
 षष्ठे तु विनतासुतः॥४७॥सप्तमे दिव्यपितरो धर्मराजस्तथाष्टमे ॥
 नवमे तु तथा दक्ष आदित्यो दशमे पाथि ॥४८॥ भूर्लोकच्छत-
 साहस्रादूर्ध्वं चरति भास्करः । योजनानां सहस्रे द्वे वि-
 ष्टम्भन समं ततः॥४९॥ त्रिगुणं परिणाहेन सूर्यबिम्बं प्रमाणतः ।
 सोमपुर्यां विभावर्या मध्योह चार्यमा यदा । महेन्द्रस्यामराव-
 त्यां तदा तिष्ठति भास्करः ५० मध्याह्ने त्वमरावत्यां यदा भवति
 भास्करः । तदा संयमने याम्ये तत्रोद्यंस्तु प्रदृश्यते ॥५१॥ मेरुं
 प्रदक्षिणं कुर्वन् भाल्येव सविता सदा । ध्रुवाधारस्तथोत्तिष्ठन् वा-
 लिखिल्यादिभिस्तुतः ॥ ५२ ॥ ॥ इति श्रीनरसिंहपुराणे भू-
 गोलकथने त्रिशोध्यायः ॥ ३० ॥

एकत्रिंशोऽध्यायः ।

—०:०—

॥ भरद्वाज उवाच ॥

कौसौ ध्रुवः कस्य सुतः सूर्याधारोऽभवत्कथम् ॥

विचिन्त्य कथयाशु त्वं सूत जीव समाः शतम् ॥ १ ॥

१ 'भूर्लोकच्छत साहस्रादित्यतो' मध्याह्नेत्वमरावत्यां यदाभवति भा-
 स्कर' इत्यन्तो ग्रन्थः 'ग' पुस्तके न । २ अयं त्रिशोध्यायो (ध्रुवाख्यानं)
 'ग' पुस्तके न विद्यते । अध्यायसमाप्तिश्च 'क' पुस्तके न ।

॥ सूत उवाच ॥

मनोः स्वायम्भुवत्यासीदुत्तानचरणः सुतः । तस्य क्षितिपतेर्वित्र
द्वौ सुतौ संबभूवतुः ॥ १ ॥ सुरुच्यां मुत्तमो ज्येष्ठः सुनीत्यां तु
ध्रुवोपरः । मध्येसभं नरपतेरुपविष्टस्य चैकदा ॥ २ ॥
सुनीत्या राजसेवायै नियुक्तोलंकृतः सुतः । ध्रुवो धात्रेयिकापुत्रैः
समं विनयतत्परः ॥ ३ ॥ स गत्वोत्तानचरणं क्षोणीशं प्रणना-
म ह । दद्वोत्तमं तदुत्सङ्गे निविष्टं जनकस्य वै ॥ ४ ॥ प्राप्य
सिंहासनस्थं च नृपतिं बालचापलात् । आरुरुक्षुमवेक्ष्यामुं सुरु-
चिर्ध्रुवमब्रवीत् ॥ ५ ॥ दौर्भगेयकिमारोदुमिच्छेरङ्कं महीपतेः ।
बाल बालिशबुद्धित्वादमाग्याजाठरोद्भवः ॥ ६ ॥ अस्मिन् सिंहा-
सने स्थातुं सुकृतं किं त्वया कृतम् ॥ ७ ॥ यदि स्यात्सुकृतं तर्त्तिक
दुर्भाग्योदरगोऽभवः । अनेनैवानुमानेन बुध्यस्व स्वल्पपुण्यताम् ८ ॥
भूत्वा राजकुमारोपि नालं कुर्या ममोदरम् । सुकुक्षिजममुं पश्य
त्वमुत्तममनुत्तमम् ॥ ९ ॥ अधिजानुधराजानेर्मानेन परिवृंहितम् ।

॥ सूत उवाच ॥

मध्येराजसभं बालस्तयेति परिभर्त्सितः ॥ १० ॥ निपतन्ने-
त्रबाष्पान्नु धैर्यात्किञ्चिन्नचोक्तवान् । उचितं नोचितं किञ्चित् नो-
चिवान् सोपि पार्थिवः ॥ ११ ॥ नियन्त्रितो महिष्याश्च तस्याः

१ 'सिंहासने नरपते'रिति 'ख' पुस्तके पाठः । २ 'प्रोच्य'इति पाठो
'ख' पुस्तके ।

सौभाग्यगौरवात् । विसर्जितसभालोकं शोकं संहृत्य चेष्टितः ॥ १३ ॥
 शेशवैः स शिशुर्नत्वा नृपं स्वसदनं ययौ । सुनीतिर्नीतिनिलय-
 मवलोक्याथ बालकम् ॥ १३ ॥ मुखलक्ष्म्यैव चाज्ञासीत् ध्रुवं
 राज्ञापमानितम् । अथ दृष्ट्वा सुनीतिं तु रहोन्तःपुरवासिनीम् ।
 ॥ १४ ॥ आलिङ्ग्य दीर्घं निःश्वस्य मुक्तकण्ठं रुरोद ह । सा-
 न्त्वयित्वा सुनीतिस्तं वदनं परिमार्ज्य च ॥ दुकूलाञ्चलसंपर्कैर्वीज्य
 तं मृदुपाणिना ॥ पप्रच्छ तनयं माता वद रोदनकारणम् ॥ १५ ॥
 विद्यमाने नरपतौ शिशो केनापमानितः ।

॥ ध्रुव उवाच ॥

संपृच्छे जनानि त्वाहं सम्यक् शंस ममाग्रतः ॥ १६ ॥ भा-
 र्यात्वेपि च सामान्ये कथं सा सुरुचिः प्रिया । कथं न भवती
 मातः प्रिया क्षितिपतेरसि ॥ १७ ॥ कथमुत्तमां प्राप्तः उत्तमः
 सुरुचेः सुतः । कुमारत्वेपि सामान्ये कथं चाहमनुत्तमः ॥ १८ ॥
 कथं त्वं मन्दभाग्यासि सुकुक्षिः सुरुचिः कथम् । कथं नृपासनं
 योग्यमुत्तमस्य कथं न मे ॥ १९ ॥ कथं मे सुकृतं तुच्छमुत्तम-
 स्योत्तमं कथम् । इति श्रुत्वा वचस्तस्य सुनीतिर्नीतिमच्छिशोः ॥
 ॥ २० ॥ किञ्चिदुश्वस्य शनकैः शिशुशोकोपशान्तये । स्वभा-
 वमधुरां वाणीं वक्तुं समुपचक्रमे ॥ २१ ॥

॥ सुनीतिरुवाच ॥

अयि तात महाबुद्धे विशुद्धेनान्तरात्मना । निवेदयामि ते

सर्वं मावमाने मतिं कृथाः ॥ २२ ॥ तथा यदुक्तं तत्सर्वं तथ्यमेव
न चान्यथा । यदि सा महिषी राज्ञो राज्ञीनामतिवच्छभाः ॥ २३ ॥
महासुकृतसंभारैरुत्तमश्चात्तमोदरे । उवास तस्याः पुण्यायाः
नृपसिंहासनोचितः ॥ २४ ॥ आतपत्रं च चन्द्रामं शुभे चापि हि
चामरे । भद्रासनं तथोच्चं च सिन्धुराश्च मदोत्कटाः ॥ २५ ॥ तुर-
ङ्गमाश्च तुरगा अनाधिव्याधिजीवितम् । निःसपत्नं शुभं राज्यं
प्राप्यं विष्णुप्रसादतः ॥ २६ ॥

॥ सूत उवाच ॥

इत्याकर्ण्य सुनीत्यास्तत् मातुर्वाक्यमनिन्दितम् ।
सौनीतेयो ध्रुवो वाचमाददे वक्तुमुत्तरम् ॥ २७ ॥

॥ ध्रुव उवाच ॥

जनयित्रि सुनीते मे शृणु वाक्यमनाकुलम् । उत्तानचरणाद-
न्यन्नास्तीति मे मतिः शुभे ॥ २८ ॥ सिद्धार्थोऽस्म्यम्ब यद्यस्ति कश्चि-
दाश्रितकामधुक । अद्यैव सकलाराध्यं तमाराध्य जगत्पतिम् ॥
॥ २९ ॥ तत्तदासादितं विद्धि पदमन्यैर्दुरासदम् । एकमेव हि
साहाय्यं मातर्मे कर्तुर्महसि ॥ ३० ॥ अनुज्ञां देहि मे विष्णुं
यथाचाराधयाम्यहम् ।

॥ सुनीतिरुवाच ॥

अनुज्ञातुं न शक्नोमि त्वामुत्तानशयङ्गज ॥ ३१ ॥

सप्ताष्टवर्षदेशीय क्रीडायोग्योऽसि पुत्रक ।

त्वदेकतनया तात त्वदाधारैकजीविता ॥ ३२ ॥

लब्धोऽसि कतिभिः कष्टैरिष्टाः संप्रार्थ्य देवताः ।

यदायश बहिर्यासि रन्तुं त्रिचतुरं पदम् ॥ ३३ ॥

तदा तदा मम प्राणस्तात त्वामुपगच्छति ।

॥ ध्रुव उवाच ॥

अद्य यावत् पिता माता त्वं चोत्तानपदो विभुः ।

अद्य प्रभृति मे माता पिता विष्णुर्न संशयः ॥ ३४ ॥

॥ सुनीतिरुवाच ॥

विष्णोराराधने नाहं चारये त्वां सुमुत्रक । जिह्वा मे शतधा
याति यदि त्वां वारयामि भोः ॥ ३५ ॥ इत्यनुज्ञामिव प्राप्य
जननीचरणाम्बुजैः । परिक्रम्य प्रणम्याथ तपसे च ध्रुवो ययौ
॥ ३६ ॥ तथापि धैर्यसूत्रेण सुनीत्या परिगुम्फ्य च । तत्रेन्दीवर-
जा माला ध्रुवस्योपायनीकृता ॥ ३७ ॥ मात्रा तन्मार्गरक्षार्थं
तदा तदनुगीकृताः । परैराचार्यप्रसराः स्वाशीर्वादाः परं शतम्
॥ ३८ ॥ सर्वत्रावनुते पुत्रशङ्खचक्रगदाधरः । नारायणो जग-
द्भ्यापी प्रभुः कारुण्यवारिधिः ॥ ३९ ॥

॥ सूत उवाच ॥

स्वसौधात् स विनिर्गत्य बालो बालपराक्रमः । अनुकूलेन
मरुता दर्शिताध्वाविशद्वनम् ॥ ४० ॥ स मातृदैवतोभिज्ञः केवलं
राजवर्त्मनि । न वेद काननाध्वानं क्षणं दध्यौ नृपात्मजः ॥ ४१ ॥
पुरोपवनमासाद्य चिन्तयामास सोऽर्भकः । किं करोमि क्व ग-
च्छामि को मे साहाय्यदो भवेत् ॥ ४२ ॥ एवमुन्मील्य नयने
यावत्पश्यति स ध्रुवः । तावद्दर्शं सप्तर्षीन् अतर्कितगतीन्वने ।

॥ ४३ ॥ अथ दृष्ट्वा स सप्तर्षीन् सप्त सप्ततितेजसः । भाग्यसूत्रैरि-
वाकृष्योपनीतान् प्रमुमोद ह ॥ ४४ ॥ तिलकाङ्कितसद्मालान्
कुशोपग्राहिताङ्गुलीन् । कृष्णाजिनोपविष्टांश्च ब्रह्मसूत्रैरलंकृतान्
॥ ४५ ॥ उपगम्य विनम्रांसः प्रबद्धकरसम्पुटः । ध्रुवो विज्ञाप-
याचक्रे प्रणम्य ललितं वचः ॥ ४६ ॥

॥ ध्रुव उवाच ॥

अवैत मां मुनिवराः मुनीत्युदरसम्भवम् ।
उत्तानपादतनयं ध्रुवं निर्विण्णमानसम् ॥ ४७ ॥

॥ सूत उवाच ॥

तं दृष्ट्वोर्जस्वलं बालं स्वभावमधुराकृतिम् ।
अनर्घ्यनयनेपथ्यं मृदुगम्भीरभाषिणम् ॥ ४८ ॥
उपोपवेश्य शिशुकं प्रोचुस्ते विस्मृता मृशम् ।
तवाद्यापि न जानीमो वत्स निर्वेदकारणम् ॥ ४९ ॥
अनवाप्ताभिलाषाणां वैराग्यं जायते नृणाम् ।
सप्तद्वीपपते राज्ञः कुमारस्त्वं तथा कथम् ॥ ५० ॥
किमस्माभिरहो कार्यं कस्तवास्ति मनोरथः ।

॥ ध्रुव उवाच ॥

मुनयो मम यो बन्धुरुत्तमश्चोत्तमोत्तमः ॥ ५१ ॥
पित्रा प्रदत्तं तस्यास्तु तद्ब्रह्मसनमुत्तमम् ।
भवत्कृतं हि साहाय्यं एतादिच्छामि सुव्रताः ॥ ५२ ॥

अनन्यनृपभुक्तं यत् यदन्येभ्यः समुच्छिन्नम् ।
 इन्द्रादिदुरवापं यत् कथं लभ्येत तत्पदम् ॥ ९३ ॥
 इति श्रुत्वा वचस्तस्य मुनयो बालकस्य तु ।
 यथार्थमेव प्रत्यूचुर्मरीच्याद्यास्तदा ध्रुवम् ॥ ९४ ॥

॥ मरीचिरुवाच ॥

अनास्वादितगोविन्दपदाम्बुजरजोरसः ।
 मनोरथपथातीतं स्फीतं नाकलयेत्फलम् ॥ ९५ ॥

॥ अत्रिरुवाच ॥

अनर्चिताच्युतपदः पदमासाद्यते कथम् ।
 इन्द्रादिदुरवापं यन्मानवैः सुदुरासदम् ॥ ९६ ॥

॥ अङ्गिरा उवाच ॥

न हि दूरे पदं तस्य सर्वासां सम्पदामिह ।
 कमलाकान्तकान्ताङ्घ्रिकमलं यः सुशीलयेत् ॥ ९७ ॥

॥ पुलस्त्य उवाच ॥

यस्य स्मरणमात्रेण महापातकसन्ततिः ।
 परमान्तकमाप्नोति स विष्णुः सर्वदो ध्रुवः ॥ ९८ ॥

॥ पुलह उवाच ॥

यदाहुः परमं ब्रह्म प्रधानपुरुषात्परम् ।
 यन्मायया कृतं सर्वं स विष्णुः कीर्तितोर्थदः ॥ ९९ ॥

॥ कतुरुवाच ॥

यो यज्ञपुरुषो विष्णुर्वेदवेद्यो जनार्दनः ।

अन्तरात्मास्य जगतः स तुष्टः किं न यच्छति ॥ ६० ॥

॥ वसिष्ठ उवाच ॥

यद्भूतनवर्तिन्यः सिद्धयोष्टौ नृपात्मज ।

तमाराध्य हृषीकेशं चतुर्वर्गो न दूरतः ॥ ६१ ॥

॥ ध्रुव उवाच ॥

सत्यमुक्तं द्विजेन्द्रा वो विष्णोराराधनं प्रति ।

कथं स भगवानिज्यः सविधेश्रोपदिश्यताम् ॥ ६२ ॥

प्रभूतदो भवेद्यो वै दुराराध्यतमो भवेत् ।

बालोहं राजपुत्रोहं दुःखं नैव मया क्षमम् ॥ ६३ ॥

॥ मुनय ऊचुः ॥

तिष्ठता गच्छता वापि स्वपता जाग्रता तथा ।

शयानेनोपाविष्टेन वेद्यो नारायणः सदा ॥ ६४ ॥

पुत्रान् कलत्रं मित्राणि राज्यं स्वर्गापवर्भकम् ।

वासुदेवं जपन्मर्त्यः सर्वं प्राप्नोत्यसंशयम् ॥ ६५ ॥

द्वादशाक्षरमन्त्रेण वासुदेवात्मकेन च ।

ध्यायंश्चतुर्भुजं विष्णुं जप्त्वा सिद्धिं न को गतः ॥ ६६ ॥

पितामहेन चाप्येष महामन्त्र उपासितः ।

मनुना राज्यकामेन वैष्णवेन नृपात्मज ॥ ६७ ॥

त्वमप्येतेन मन्त्रेण वासुदेवपरो भव ।

यथाभिलषितामृद्धिं क्षिप्रं प्राप्स्यसि सत्तम ॥ ६८ ॥

इत्युक्त्वान्तर्हिताः सर्वे महात्मानो मुनीश्वराः ।

वासुदेवमना भूत्वा ध्रुवोऽपि तपसे ययौ । ६९ ॥

॥ सूत उवाच ॥

ध्रुवः सर्वार्थदं मन्त्रं जपन् मधुवने तपः । स चक्रे यमुनातीरे
मुनिदिष्टेन कर्मणा ॥ ७० ॥ श्रद्धान्वितेन जपता च तपःप्रभा-
वात् साक्षादिवाञ्जनयनं ददृशे हृदीशम् । दिव्याकृतिं सपदि
तेन ततः स एव हर्षोत्पुनः सं जजाप नृपात्मभूतः ॥ ७१ ॥ शुक्त-
र्षवर्षधनवातमहोष्णतादिशरीरदुःखकुलमस्य न किञ्चनाभूत् ॥
मग्नेमनस्यनुपमेयसुखाम्बुराशौ राज्ञः शिशुर्नचविवेदशरीरवा-
र्ताम् ॥ ७२ ॥ वित्राश्च तस्य किल देव शङ्कितसृष्टाः बाळस्य
तीव्रतपसो विफला बभूवुः ॥ ७३ ॥ शीतातपादिरिव विष्णुमयं
मुनिं हि प्रादेशिका न खलु धर्षयितुं क्षमन्ते । अथ भक्तजनः
प्रियः प्रभुः शिशुना ध्यानबलेन तोषितः ॥ ७४ ॥ वरदः
पतगेन्द्रवाहनो हरिरागात् स्वजनं तमीक्षितुम् ॥ माणिपिण्डा-
रकमौलिराजितो विलसद्रत्नमहाधनच्छविः ॥ ७५ ॥ स ब-
भ्रातुदयाद्रिमत्सराद्धृतबालकं इवासिताचलः । स राजसूनुं तप-
सिस्थितं तं ध्रुवं ध्रुवस्निग्धदृगित्युवाच ॥ ७६ ॥ दन्तांशुसंज्ञर-

१ 'प्रजजाप' इति 'ख' पुस्तके । २ 'किल देवविशेषसृष्टा' इति 'क'
पुस्तके ।

मितप्रवाहैः प्रक्षालयन्रेणुमिवास्य गात्रे । वरं वरं वत्स वृणीष्व
 यस्ते मनोगतस्त्वत्तपसास्मि तुष्टः । ध्यानेन ते चेन्द्रियनिग्रहेण
 मनोनिरोधेन च दुःकरेण । शृण्वन्वचस्तत्सकलं गभीरमुन्मीलिता-
 क्षः सहसा ददर्श ॥ ७७ ॥ स्वे चिन्त्यमानं त्विदमेव मूर्तं पुरः-
 स्थितं ब्रह्म चतुर्भुजं सः । दृष्ट्वा क्षणं राजसुतः सुपूज्यं पुत्रस्त्रयी-
 शं किमिह ब्रवीमि ॥ ७८ ॥ किं वा करोमीति समभ्रमः स तु न-
 चाब्रवीत् किंचन नो चकार । हर्षाश्रुपूर्णः पुलकाचिताङ्गस्त्रिलो-
 कनाथेति वदन्नथोच्चैः ॥ ७९ ॥ दण्डप्रणामाय पपात भूमौ प्र-
 वेपमानभ्रु हरेः पुरः स हि । दण्डवत्प्रणिपत्याथ पारैतः परि-
 लुप्य च ॥ ८० ॥ रुरोद हर्षेण चिरं दृष्ट्वा तं जगतो गुरुम् ।
 नारदेन सनन्देन सनकेन च संश्रुतम् । अन्यैः सनत्कुमाराद्यै-
 र्योगिभिर्योगिनां वरम् ॥ ८१ ॥ कारुण्यवाष्पनीरार्द्रं पुण्डरी-
 कविलोचनम् । ध्रुवमुत्थापयांचक्रे चक्री धृत्वा करेण तम्
 ॥ ८२ ॥ हरिस्तु परिपस्पर्श तदङ्गं धूलिधूसरम् । कराभ्यां
 कोमलाभ्यां स परिष्वज्याह तं हरिः ॥ ८३ ॥ वरं वरय भो
 बाल यत्ते मनसि वर्त्तते । तद्वदामि न संदेहो नादेयं विद्यते तव
 ॥ ८४ ॥ ततो वरं राजशिशुर्ययाचे विष्णुं वरं ते स्तवशक्तिमे-
 व । तं मूर्तिविज्ञाननिभेन देवः पस्पर्श शंखेन मुखेऽमलेन ॥ ८५ ॥
 अथ सुरमुनिदत्तज्ञानचन्द्रेण सम्यक् विमलितमिव चित्तं पूर्ण-
 भेव ध्रुवस्य । त्रिभुवनगुरुशंखस्पर्शजज्ञानभानान्नुदयति नितरां
 तः साधु तुष्टाव हृष्टः ॥ ८६ ॥

॥ ध्रुव उवाच ॥

अखिलमुनिजननिवहनमितचरणः । खरकदनकरः । चपल
 चरितः । देवाराधितपादजलः । सजलजलधरश्यामशमितः
 सौभपतिमाल्यधामा । अभिरामरामातिविनयकृतनवरसरसाप-
 हतेन्द्रियसुररमणीविहितान्तःकरणानन्दः ॥ अनादिनिधनः अ-
 धननिजाधिमित्रोद्धरणधीरः । अवधारितसुरनाथनाथितविप-
 क्षपक्षः । ऋक्षराजविलप्रवेशापहतस्यमन्तकापमार्जितनिजा-
 पवाददुरितरुतत्रैलोक्यभारः । द्वारकावासनिरतः ॥ स्वारी-
 तमधुरवेणुवादनश्रवणामृतप्रकटितातीन्द्रियज्ञानः । यमुनातटचरः
 द्विजधेनुभृगुगणैस्त्यक्तनिजनिजाहारः ॥ संसारदुस्तरपारावा-
 रसमुत्तारणाङ्घ्रिपोतः । स्वप्रतापानलहुतकालयवनः ॥ वनमा-
 लाधरवरमणिकुण्डलालंकृतश्रवणः । नानाप्रसिद्धाभिधानः ॥
 निगमविवुधमुनिजनवचनमनोचरः । कनकपिशङ्ग कौशेयवासो
 भगवान् भृगुपदकौस्तुभविभूषितोरःस्थलः ॥ स्वदयिताक्रूरानि-
 जजननीगोकुलपालकचतुर्भुजशंखचक्रगदापद्मतुलसीनवदलदाम-
 हारकेयूरकटकमुकुटालंकृतः । सुनन्दनादिभागवतोपासितविश्व-
 रूपः ॥ पुराणपुरुषोत्तमः । उत्तमश्लोकः लोकावासो वासु-
 देवः ॥ श्रीदेवकजिठरसंभूतः । भूतपतिविरञ्चिनत्तचरणार-
 विन्दः वृन्दावनरुतकेलिंगोपिकाजनश्रमापहः ॥ सततं-
 सम्पादितसुजनकामः । कुन्दनिभशंखधरामिन्दुनिभवक्त्रं सुन्द-

रसुदर्शनमुदारतरहासं विद्वज्जनवन्दितमिदं ते रूपमति-
 दृद्यमखिलेश्वर नतोस्मि ॥ स्थानाभिकामी तपसि स्थितोहं
 तां दृष्टवान् साधुमुनीन्द्रगुह्यम् । काचं विचिन्वन्निव दिव्यरत्नं
 स्वामिन् कृतार्थोस्मि वरान्नयाचे ॥८७॥ अपूर्वदृष्टे तवपादपद्मे
 दृष्ट्वा दृढं नाथ न हि त्यजामि ॥ कामान्न याचे स हि कोपि
 मूढो यः कल्पवृक्षात्तुषमात्रमिच्छेत् ॥८८॥ त्वां मोक्षबीजं शरणं
 प्रपन्नः शक्नोमि भोक्तुं न बाहिःसुखानि ॥ रत्नाकरे देव
 साति स्वनाथे विभूषणं काञ्चनमयं न युक्तम् ॥८९॥ अतो न या-
 चे वरमीश युष्मत्पादाब्जभक्तिं सततं ममास्तु ॥ इमं वरं देववर
 प्रयच्छ पुनः पुनस्तत्त्वामिदमेव याचे ॥ ९० ॥

॥ सूत उवाच ॥

इत्यात्मसंदर्शनलब्धदिव्यज्ञानं गदं स्तं भगवान् जगाद ॥९१॥

॥ श्रीभगवानुवाच ॥

आराध्य विष्णुं किमेनेन लब्धं मा भूज्जनेपीत्यमसाधुवादः
 स्थानं परं प्राप्नुहि यन्मतं ते कालेन मां प्राप्स्यसि शुद्धभावः ॥९२॥
 आधारभूतः सकलग्रहाणां क्रल्पद्रुमः सर्वजनैश्च वन्द्यः ॥ मम
 प्रसादात्तव सा च माता ममान्तिके याच सुनीतिरार्या ॥ ९३ ॥

॥ सूत उवाच ॥

तं साधयित्वेति वरैर्मुकुन्दः स्वमालयं दृश्यवर्जगाम ॥
 त्यक्त्वा शनैर्दिव्यवपुः स्वभक्तं मुहुः परावृत्य समीक्षमाणः ॥९४॥

तावच्च सद्यः सुरसिद्धसंघः श्रीविष्णुतद्वक्तसमागमं तम् । दृष्ट्वाथ
वर्षन् सुरपुष्पवृष्टिं तुष्टाव हर्षात् ध्रुवमव्ययं च ॥ ९९ ॥
श्रियाभिमत्यश्च सुगीतिसूनुर्विभाति देवैरपि वन्द्यमानः । योयं
नृणां कीर्तनदर्शनाभ्यामायुर्यशो वर्धयति श्रियं च ॥ १०० ॥
इत्थं ध्रुवः प्राप पदं दुरापं हरेः प्रसादान्न च चित्रमेतत् ।
तस्मिन् प्रसने द्विजनेत्रशक्रौ न दुर्लभं भक्तजनेषु किञ्चित् ॥
॥ १०१ ॥ सूर्यमण्डलमानात्तु द्विगुणं सोममण्डलम् । पूर्णे शतस-
हस्रे द्वे तस्मान्नक्षत्रमण्डलम् ॥ १०२ ॥ द्वेलक्षेपि बुधस्यापि
स्थानं नक्षत्रमण्डलात् । तावत्प्रमाणभागे तु बुधस्याप्युसना स्थितः ।
अङ्गारकोपि शुक्रस्य तावन्माने व्यवस्थितः ॥ १०३ ॥ लक्षद्वये
तु भौमस्य स्थितो देवपुरोहितः । सौरिर्बृहस्पतेश्चोर्ध्वे द्विलक्षे तु
व्यवस्थितः ॥ १०४ ॥ तस्माच्छनैश्चरादूर्ध्वं लक्षे सप्तर्षि-
मण्डलम् । सप्तर्षिमण्डलादूर्ध्वमेकं लक्षं ध्रुवः स्थितः । मेढीभूतः स-
मस्तस्य ज्योतिश्चक्रस्य सप्तमः ॥ १०५ ॥ स्वभावात् तपति विप्रेन्द्र
अद्यशार्द्वं च रश्मिभिः । कालसंख्यां त्रिलोकस्य स करोति यु-
गेयुगे ॥ १०६ ॥ जनस्तपस्तथा सत्यः एतान् लोकान् द्विजोत्तमः । ब्रह्म-
णा मुनिशार्द्वं विष्णुभक्तिविवर्धितः ॥ ऊर्ध्वगतौर्द्विजश्रेष्ठ रश्मिभि-
स्तपते रविः । अधोगतैश्च भूर्लोकं द्योतते दीर्घदीधितिः ॥ १०७ ॥ सर्व-
पापहरः सूर्यः कर्त्ता त्रिभुवनस्य च । छत्रवद् प्रतिपश्येत् मण्ड-
लान्मण्डलं परम् ॥ १०८ ॥ आदित्यमण्डलाधस्तात् भुवर्लोकं प्रतिष्ठितम् ।
त्रैलोक्येश्वरत्वं च विष्णुदत्तं शतक्रतो ॥ १०९ ॥ लोकपालैः स सहि-
तो लोकान् रक्षति धर्मतः । वसेत् स्वर्गे महाभाग देवेन्द्रः स तु

कीर्तिमान्॥६॥ततोऽधस्तान्मुने सेदं पातालं विद्धि सप्रभम् । न तत्र
तपते सूर्यो न रात्रिर्न निशाकरः ७ दिव्यस्वरूपमास्थाय तपन्ति
सततं जनाः । पातालस्था द्विजश्रेष्ठ दीप्यमानान् स्वतेजसा ।
स्वर्लोकात्तु महर्लोकः कोटिमात्रे व्यवस्थितः ८ ततो योजनमात्रेण
द्विगुणो मण्डलेन तु । जनलोकः स्थितो विप्र पञ्चमो मुनिसेवितः
तत्रोपरि तपोलोकश्चतुर्भिः कोटिभिः स्थितः । सत्यलोकोऽष्टकोटी-
भिः स्वर्लोकादुपरि स्थितः । सर्वे छत्राकृति ज्ञेया भुवनोपरिसंस्थि-
ताः । ब्राह्मलोकाद्विष्णुलोको द्विगुणे च व्यवस्थितः १० वराहे तस्य
माहात्म्यं कथितं लोकचिन्तकैः । ततः परं द्विजश्रेष्ठ स्थितः प-
रमपुरुषः ११ ब्रह्माण्डात् परमः साक्षात् निर्लेपः पुरुषः स्थितः
पशुपाशैर्विमुच्येत तपोज्ञानसमन्वितः ॥ इति ते संस्थिति प्रोक्ता
भूगोलस्य मयानघ । यस्तु सम्यगिमां वेत्ति स याति परमां ग-
तिम् १२ लोकस्य संस्थानकरोऽप्रमेयो विष्णुर्नृसिंहो नरदेवपूजितः
युगेयुगे विष्णुरनादिमूर्तिमान् आस्थाय विश्वं परिपाति दुष्टहा १३
इति श्रीनरसिंहपुराणे एकात्रिंशोऽध्यायः ३१ भूगोलकः समाप्तः ॥

द्वात्रिंशोऽध्यायः ।

— ० : ० —

॥ भरद्वाज उवाच ॥

सहस्रानीकस्य हरेरवतारस्य शार्ङ्गिणः ॥

साम्प्रतं श्रोतुमिच्छामि तन्मे वद महामते ॥ १ ॥

॥ सूत उवाच ॥

हन्त ते कथयिष्यामि चरितं तस्य धीमतः । सहस्रानीकस्य
हरेरवतारांश्च मे शृणु ॥ २ ॥ सहस्रानीकोभिषिक्तो निजराज्ये

द्विजोत्तमे । पालयास धर्मेण राज्यं स तु नृपात्मजः ॥३॥ तस्य
पालयतो राज्यं राजपुत्रस्य धीमतः । भक्तिर्बभूव देवेशे नरसिं-
हे सुरोत्तमे ॥ ४ ॥ तं द्रुमागतः साक्षाद्विष्णुभक्तं भृगुः पुरा ।
अर्च्यपाद्यासनै राजा तमस्यर्च्यार्चिर्वादिदम् ॥ ५ ॥ पावितोहं मु-
निश्रेष्ठ सांप्रतं तव दर्शनात् । त्वदर्शनमपुण्यानां कलावास्मिन्
सुदुर्लभम् ॥ ६ ॥ नरसिंहं प्रतिष्ठाप्य देवदेवं सनातनम् । आराध-
यितुमिच्छामि विधानं तत्र मे वद ॥ ७ ॥ अवतारानशेषांश्च देव-
देवस्य चक्रिणः । श्रोतुमिच्छामि सकलांस्तान् पुण्यानपि मे
वद ॥ ८ ॥

॥ भृगुरुवाच ॥

शृणु भूपालपुत्र त्वं नहि कश्चित् कलौ युगे । हरौ भक्तिं
करोत्यत्र नृसिंहे चातिभक्तिमान् ॥ ९ ॥ स्वभावाद्यस्य भक्ति-
स्यान्नरसिंहे सुरोत्तमे । तस्यारयः प्रणश्यन्ति कार्यसिद्धिश्च जा-
यते ॥ १० ॥ त्वमतीव हरेर्भक्तः पाण्डुवंशेऽपि सत्तमः ।
तेन ते निखिलं वक्ष्ये शृणुष्वैकाग्रमानसः ॥ ११ ॥ यः कुर्याच्छो-
भनं वेश्म नृसिंहस्य भक्तिमान् । स सर्वपापनिर्मुक्तो विष्णुलोक-
मवाप्नुयात् ॥ १२ ॥ प्रतिमां लक्षणोपेतां नरसिंहस्य कारयेत् ।
स सर्वपापनिर्मुक्तो विष्णुलोकमवाप्नुयात् ॥ १३ ॥ प्रतिष्ठां नर-
सिंहस्य यः करोति यथाविधि । निष्कामो नरशार्दूल देहवा-

धात् प्रमुच्यते ॥१४॥ नरसिंहं प्रतिष्ठाप्य यः पूजामाचरेन्नरः ।
 तस्य कामा प्रसिध्यन्ति परमं पदमाप्नुयात् ॥ १५ ॥ ब्रह्मादयः
 सुराः सर्वे विष्णुमाराध्य ते पुरा । स्वं स्वं पदमनुप्राप्ता केशवस्य
 भसादतः ॥१६॥ ये ये नृपवरा राजन् मान्धातृप्रमुखा नृपाः ।
 ते ते विष्णुं समाराध्य स्वर्गलोकमितो गताः ॥ १७ ॥ यस्तु
 पूजयते नित्यं नरसिंहं सुरेश्वरम् । स स्वर्गमोक्षभागी स्यात् नात्र
 कार्या विचारणा ॥ १८ ॥ तस्मादेकमना भूत्वा यावज्जीवं प्र-
 तिज्ञया । अर्चनान्नरसिंहस्य प्राप्स्यसे सामि वाञ्छितम् ॥१९॥
 विधिवत्स्थापयेद्यस्तु कारयित्वा जनार्दनम् । नतु निर्गमनं तस्य
 विष्णुलोकाद्भवेन्नृप ॥२०॥ नरा नृसिंहं तमनन्तविक्रमं सुरासुरैर-
 चितपादपङ्कजम् । संस्थाप्य भक्त्या विधिवच्च पूजेयत्प्रयाति
 साक्षात्परमेश्वरं हरिम् ॥ २१ ॥

इति श्रीनरसिंहपुराणे सहस्रान्तिकचरिते द्वात्रिंशोऽध्यायः ॥

त्रयस्त्रिंशोऽध्यायः ।

॥ श्रीराजोवाच ॥

हरेरर्चाविधिं पुण्यं श्रोतुमिच्छामि तत्त्वतः । त्वत्प्रसादाद्वि-
 शेषेण भगवन् प्रब्रवीहि मे ॥ १ ॥ संमार्जनकरो यश्च नर-
 सिंहस्य मन्दिरे । यत्पुण्यं लभते तद्वदुपलेपनकृन्नरः ॥ २ ॥ शु-
 द्धोदकेन यत्पुण्यं स्नापिते केशवे भवेत् । क्षीरस्नानेन यत्पुण्यं
 दध्ना च मधुना तथा । घृतस्नानेन यत्पुण्यं पञ्चगव्येन यद्-

वेत् ॥ ३ ॥ क्षालिते चोष्णतोयेन प्रतिमायां च भक्तिः ।
 “विल्वपत्रैश्च यत्नेन मर्दिते यश्च पीठके । उद्धर्तनात्परं स्नानं कुशपु-
 ष्पोदकेन च । हेमरत्नाम्बुभिर्यच्च यच्च गन्धोदकेन च” । कर्पूरागरु-
 तोयेन मिश्रेण स्नापितेन च ॥ ४ ॥ अर्घ्यदानेन यत्पुण्यं पाद्याचमन-
 दानके । मन्त्रेण स्नापिते यच्च वस्त्रदानेन यद्भवेत् ॥ ५ ॥
 श्रीखण्डकुङ्कुमाभ्यां तु अर्चिते किं फलं भवेत् । पुष्पैरभ्यर्चिते
 यच्च यत्फलं धूपदीपयोः ॥ ६ ॥ नैवेद्यैस्तत्फलं प्रोक्तं प्रदक्षि-
 णकृते तु यत् । नमस्कारकृते यच्च फलं यत्स्तोत्रंगीतयोः ॥ ६ ॥
 तालवृन्तप्रधानेन चामरस्य च यद्भवेत् । ध्वजप्रदाने यद्विष्णोः
 शंखदानेन यद्भवेत् ॥ ८ ॥ एतच्चान्यच्च यत्किञ्चित् अज्ञानान्न
 प्रचोदितम् । तत्सर्वं कथय ब्रह्मन् भक्तस्य मम केशवे ॥ ९ ॥

॥ सूत उवाच ॥

इति संप्रेरितो विप्रस्तेन राज्ञा भृगुस्तदा । मार्कण्डेयं
 नियुञ्ज्याथ कथने स गतो मुनिः ॥ १० ॥ सोऽपि तस्मिन्मुदायुक्तो
 हरिभक्त्या विशेषतः । राज्ञि प्रवक्तुमारम्भे भृगुणा चोदितो
 मुनिः ॥ ११ ॥

॥ मार्कण्डेय उवाच ॥

राजपुत्र शृणुष्वेदं हरिपूजाविधिं क्रमात् । विष्णुभक्तस्य

१ विल्वपत्रैश्चेति सार्धं श्लोकीयं ‘कख’ पुस्तकयोर्न । २ ‘फलं
 वस्त्रोपवीतयोः’ इति ‘कख’ पुस्तकयोः पाठः । ३ ‘हरिभक्तौ विशेषतः’
 इति ‘ख’ पुस्तके पाठः । ४ ‘कुरुष्वेदं’ इति ‘ग’ पुस्तके पाठः ।

वक्ष्यामि तवाहं पाण्डुवंशज ॥ १२ ॥ नरसिंहस्य नित्यं च यः
 संमार्जनमारभेत् । सर्वपापविनिर्मुक्तो विष्णुलोके स मोदते ॥ १३ ॥
 गोमयेन मृदा तोयैर्यः करोत्युपलेपनम् । स चाक्षय्यफलं प्राप्य
 विष्णुलोके महीयते ॥ १४ ॥ “अत्रार्थे यत्पुरावृत्तमितिहासं पु-
 रातनम् । पच्छुत्वा सर्वपापेभ्यो मुक्तिर्भवति सत्तम ॥ १५ ॥ पुरा
 युधिष्ठिरो राजा पञ्चभिर्भ्रातृभिर्युतः । द्रौपद्या सह राजेन्द्र का-
 ननं विचचार ह ॥ १६ ॥ शूलकण्टकनिष्क्रान्तास्ततस्ते पञ्च
 पाण्डवाः । नारदोपि गतो नाकं जुष्टेदं तीर्थमुत्तमम् ॥ १७ ॥
 ततो युधिष्ठिरो राजा प्रस्थितस्तीर्थमुत्तमम् । दर्शनं मुनिमुख्य-
 स्य तीर्थधर्मोपदेशिनः ॥ १८ ॥ चिन्तयति च धर्मात्मा क्रोध
 पैशून्यवर्जितः । दानवो बहुरोमा च तथा स्थूलशिरा नृप ॥ १९ ॥
 पाण्डवान् गच्छतो वीक्ष्य दानवो द्रौपदीच्छया । कृत्वा भूप मुने
 रूपं बहुरोमा गतस्तदा ॥ २० ॥ प्रणिधानं विधायाथ आसी-
 नः कुशविष्टरे । विभ्रत् कमण्डलुं पार्श्वे धर्मसूचीं तथा करे ॥ २१ ॥
 अक्षमालां जपन्मन्त्रं स्वनासाग्रं निरीक्षयत् । स दृष्टः पाण्डवैस्तत्र
 रेवाया वनचारिभिः ॥ २२ ॥ ततो युधिष्ठिरो राजा तं प्रणम्य
 सहानुजः । जगाद वचनं दृष्ट्वा भाग्येनासि महामुने ॥ २३ ॥
 तीर्थानि रुद्रदेहायाः सुगोप्यानि निवेदय । मुनीनां दर्शनं
 नाथ श्रुतं धर्मोपदेशकम् ॥ २४ ॥ यावन्मुनिमुवाचेदं धर्मपुत्रो
 युधिष्ठिरः । तावत्स्थूलशिराः प्राप्तो मुनिरूपधरोऽपरः ॥ २५ ॥
 जल्पन्नित्यातुरं वाक्यं को नामस्तत्र रक्षकः । भयातुरं नरो

१ ‘अत्रार्थे’ इत्याद्यारभ्याध्यायपरिसमाप्तेर्नैयं कथा ‘ग’ पुस्तके
 । ‘कख’ पुस्तकयोस्तु साम्यतया विद्यते ।

जीवं यो रक्षेच्छरणागतम् ॥ २६ ॥ तस्यानन्तफलं स्याद्वै किं
 पुनर्मां द्विजोत्तमम् । एकतो मेदिनीदानं मेरुभूधरदक्षिणम् ॥ २७ ॥
 अन्यतोऽथार्तजीवानां प्राणसंशयकारणम् । द्विजं धेनुं स्त्रियं बालं
 पीड्यमानं च दुर्जनैः ॥ २८ ॥ उपेक्षेत नरो यस्तु स च गच्छति
 रौरवम् । अथ मां हृतसर्वस्वं प्राणत्यागपरायणम् ॥ २९ ॥ को
 रक्षति नरो वीरः पराभूतं हि दानवैः । गृहीत्वा चाक्षमालां मे
 तथा शुभकमण्डलम् ॥ ३० ॥ निहतोऽहं कराघातैः तथा
 खाटो मनोहरः । गृहीतं मम सर्वस्वं दानवेन दुरात्मना ॥ ३१ ॥
 इत्याकर्ण्य वचः क्लीबं पाण्डवा जातसंभ्रमाः । यान्ति रोमा-
 क्षिता भूयो विधायाग्रीं च तं मुनिः ॥ ३२ ॥ विमुच्य द्रौपदीं
 तत्र मुनेः पार्श्वे महात्मनः । ततो दूरतरं प्राप्ताः संरम्भात्ते च
 पाण्डवाः ॥ ३३ ॥ ततो युधिष्ठिरोऽवोचत् किंचनो नात्र
 दृश्यते । कृष्णासंरक्षणार्थाय ब्रजव्यावृत्त्यं चार्जुन ॥ ३४ ॥
 ततोऽर्जुनो विनिष्कान्तो बन्धुवाक्यप्रणोदितः । ततो युधिष्ठिरो
 राजा सत्यां वाचमकल्पत् ॥ ३५ ॥ निरीक्ष्य मण्डलं भानो-
 स्तदा सुगहने वने । मम सत्त्वाच्च सुकृतात् धर्मसम्भाषणात्
 प्रभो ॥ ३६ ॥ तथ्यं शंसन्तु त्रिदशा मम संशयभाजिनः ।
 ततोऽम्बरेऽभवद्वाणी तदा भूपाशरीरिणी ॥ ३७ ॥ दानवोऽयं
 महाराज मुनिः स्थूलशिराः स्थितः । नासावुपद्रुतः केन मायैषा-
 स्य दुरात्मनः ॥ ३८ ॥ ततो भीमः कराघातैर्नश्यमानं हि
 दानवम् । संरम्भं कुपितोऽत्यर्थं मौलिदेशे जघान तम् ॥ ३९ ॥ सो-

पि रूपं निजं प्राप्य रौद्रं भीममताडयत् । तत्र युद्धं प्रवृत्ते
 दारुणं भीमदैत्ययोः ॥ ४० ॥ कष्टाद्वभञ्ज भीमोपि तस्य
 स्थूलं शिरो वने । अर्जुनोऽपि समायातो नैव पश्यति तं
 मुनिम् ॥ ४१ ॥ तथा च द्रौपदी भूयः साध्वीं कान्तां च वल्ल-
 भाम् । ततो वृक्षं समारुह्य यावत्पश्यति चार्जुनः ॥ ४२ ॥
 तावद्विधाय तां स्कन्धे शीघ्रं धावति दानवः । संहता याति-
 दुष्टेन रुदती कुररी यथा ॥ ४३ ॥ कुर्वती भीमभीमेति
 धर्मपुत्रेति वादिनी । तां दृष्ट्वा स ययौ वीरशद्वैः सन्नादयन्
 दिशः ॥ ४४ ॥ पादन्यासोरुवेगेन प्रभग्ना पादपा भृशम् । ततो
 दैत्यो पि तां तन्वीं विहायाशु पलायितः ॥ ४५ ॥ तथापि
 चार्जुनो तस्य कोपान्मुञ्चति नासरम् । ततो दैत्योऽपि तां तन्वीं
 विहायाशु पलायितः ॥ ४६ ॥ पतितो मेदिनीष्टे तावदेव
 चतुर्भुजः । पीते च वाससी बिभ्रत् शंखचक्रायुधानि
 च ॥ ४७ ॥ ततः स विस्मयाक्रान्तो नत्वा पार्थो वचोवदत्

॥ अर्जुन उवाच ॥

कथं त्वयैषा भगवंश्चक्रे मायात्र वैष्णवी ॥ ४८ ॥
 मयाप्यपकृतं नाथ तत्क्षमस्व नमोस्तुते । नूनमज्ञानभावेन
 कर्मैतद्दारुणं मया ॥ ४९ ॥ तत्क्षन्तव्यं जगन्नाथ चैतन्यं
 मानवे कुतः ।

॥ चतुर्भुज उवाच ॥

नाहं कृष्णो महाबाहो बहुरोमास्मि दानवः ॥ ९० ॥

उपयातो हरेर्देहं पूर्वकर्मप्रभावतः ।

॥ अर्जुन उवाच ॥

बहुरोमन् पूर्वजातिकर्म मे शंस तत्त्वतः ॥ ९१ ॥

केन कर्मविपाकेन विष्णोः सारूप्यमाप्तवान् ।

॥ चतुर्भुज उवाच ॥

शृण्वर्जुन महाभाग सहितो भ्रातृभिर्मम ॥ ९२ ॥ चरितं
चित्रमत्यर्थं शृण्वतां मुदवर्धनम् । अहमासं पुरा राजा सोम-
वंशसमुद्भवः ॥ ९३ ॥ जयध्वज इति ख्यातो नारायणपरायणः ।
विष्णोर्देवालये नित्यं संमार्जनपरायणः ॥ ९४ ॥ उपलेपरत-
श्चैव दीपदाने समुद्यतः । वीतिहोत्र इति ख्यात आसीत्साधुपुरो-
हितः ॥ ९५ ॥ मम तच्चरितं दृष्ट्वा विप्रो विस्मयमागतः ।

॥ मार्कण्डेय उवाच ॥

कदाचिदुपविष्टं तं राजानं विष्णुतत्परम् ॥ ९६ ॥ अष्टच्छ-
द्भीतिहोत्रस्तं वेदवेदाङ्गपारगः । राजन् परमधर्मज्ञ हरिभक्तिप-
रायणः ॥ ९७ ॥ विष्णुभक्तिमतां पुंसां श्रेष्ठोसि पुरुषर्षभ ।
संमार्जनपरो नित्यं उपलेपरतस्तथा ॥ ९८ ॥ तन्मे वद महा-

भाग त्वया किं विदितं फलम् । कर्माण्यन्यानि सन्त्येव विष्णोः
प्रियतराणि वै ॥ ५९ ॥ तथापि त्वं महाभाग एतयोः स-
ततोद्यतः । सर्वात्मना महापुण्यं जनेश विदितं तव ॥ ६० ॥
तद्ब्रूहि यद्यगुह्यं च प्रीतिर्मयि तवास्ति चेत् ।

॥ जयध्वज उवाच ॥

शृणुष्व विप्रशार्दूल ममैव चरितं पुरा ॥ ६१ ॥ जातिस्म-
रत्वाज्जानामि श्रोतॄणां विस्मयावहम् । पूर्वजन्मनि विप्रेन्द्र रैवतो
नाम वाडवः ॥ ६२ ॥ अयाज्ययाजकोहं वै सदैव ग्रामयाजकः ।
पिशुनो निष्ठुरश्चैव अपण्यानां च विक्रयी ॥ ६३ ॥ निषिद्धक-
र्मचरणात् परित्यक्तः स्वबन्धुभिः । महापापरतो नित्यं ब्रह्मद्वेष-
रतस्तथा ॥ ६४ ॥ परदारपरद्रव्यलोलुपो जन्तुर्हिसकः । मद्य-
पानरतो नित्यं ब्रह्मद्वेषरतस्तथा ॥ ६५ ॥ एवं पापरतो
नित्यं बहुशो मार्गरोधकृत् । कदाचित् कामचारोहं गृहीत्वा
ब्राह्मणस्त्रियः ॥ ६६ ॥ शून्यं पूजादिभिर्विष्णोः मन्दिरं प्राप्तवा-
न्निशि । स्ववस्त्रप्रान्ततो ब्रह्मन् कियदंशः स मार्जिनः ॥ ६७ ॥
प्रदीपः स्थापितस्तत्र सुरतार्थाद्विजोत्तम । तेनापि मम दुष्कर्म
निःशेषं क्षयमागतम् ॥ ६८ ॥ एवं स्थिते विष्णुगृहे मया भोगे
च्छया द्विज । तदैव दीपकं दृष्ट्वा आगताः पुरपालकाः ॥ ६९ ॥
चौर्यार्थं परद्रुतोयमित्युक्त्वा मामपातयत् । खड्गेन तक्षिणधारेण
शिरश्छित्वा च ते गताः ॥ ७० ॥ दिव्यं विमानमारुह्य
प्रभुदाससमन्वितम् । गन्धर्वैर्गीयमानेहं स्वर्गलोकं तदा गतः ॥ ७१ ॥

॥ चतुर्भुज उवाच ॥

तत्र स्थित्वा ब्रह्मकल्पं शतं साग्रं द्विजोत्तमः । दिव्य-
भोगसमायुक्तो दिव्यरूपसमान्वितः ॥ ७२ ॥ जातोहं पुण्ययो-
गाद्धि सोमवंशसमुद्भवः । जयध्वज इति ख्यातो राजा राजीव-
लोचनः ॥ ७३ ॥ तत्रापि कालवशतो मृतः स्वर्गमवाप्तवान् ।
इन्द्रलोकमनुप्राप्य रुद्रलोकं ततो गतः ॥ ७४ ॥ रुद्रलोका-
द्ब्रह्मलोकं गच्छता नारदो मुनिः । दृष्टश्च नमितो नैव गर्वान्मे
हसितश्च सः । कुपितः शप्तवान्मां स राक्षसो भव भूपते ॥ ७५ ॥
इति शापं समाकर्ण्य दत्तं तेन द्विजन्मना । प्रसादितो मया
भूप प्रसादं कृतवान् मुनिः ॥ ७६ ॥ यदा रेवामठे राजन्
धर्मपुत्रस्य धीमतः । भार्यापहारं नयतः शापमोक्षो भविष्य-
ति ॥ ७७ ॥ सोहमर्जुन भूपाल धर्मपुत्र युधिष्ठिर । विष्णोः
सारूप्यमगमं यामि वैकुण्ठमद्य वै ॥ ७८ ॥

॥ मार्कण्डेय उवाच ॥

इत्युक्त्वा गरुडारूढो धर्मपुत्रस्य पश्यतः । गतवान्विष्णुभु-
वनं यत्र विष्णुः श्रिया सह ॥ ७९ ॥ संमार्जनोपलेपाभ्यां म-
हिमा तेन वर्णितः । अवशेनापि मत्कर्म कृत्वेमां श्रियमा-
गतः ॥ ८० ॥ भक्तिमद्भिः प्रशान्तैश्च किं पुनः सम्यगर्चनान् ।

॥ सूत उवाच ॥

मार्कण्डेयवचः श्रुत्वा पाण्डुवंशसमुद्भवः ॥ ८१ ॥ सह-

स्नानीकभूपालो हरिपूजारतोभवत् । तस्माच्छृणुत विप्रेन्द्रा देवो
नारायणोव्ययः ॥ ८२ ॥ ज्ञानतोज्ञानतो वापि पूजकानां वि-
मुक्तिदः । अर्चयन् जगन्नाथं भूयो भूयो वदाम्यहम् ॥ ८३ ॥
तर्तुं यदीच्छा द्विजा दुस्तरं भवसागरम् । येर्चयन्ति हरिं भक्ताः
प्रणतार्तिहरं हरिम् ॥ ८४ ॥ ते वन्द्यन्ते प्रपूज्याश्च नमस्याश्च
विशेषतः ॥ ८५ ॥

इति श्रीनरसिंहपुराणे सहस्नानीकचरिते मार्कण्डेयेनोप-
दिष्टसंमार्जनोपफलं नाम द्वात्रिंशोऽध्यायः ॥

॥ चतुस्त्रिंशोऽध्यायः ॥

—:०:—

॥ श्रीसहस्नानीक उवाच ॥

पुनरेव द्विजश्रेष्ठ मार्कण्डेय महामते । निर्माल्यापनया-
द्विष्णोर्यत्पुण्यं तद्वदस्व मे ॥ १ ॥

॥ मार्कण्डेय उवाच ॥

निर्माल्यमपनीयाथ तोयेन स्नाप्य केशवम् । नरसिंहा-
कृतिं राजन् सर्वपापैः प्रमुच्यते ॥ २ ॥ सर्वतीर्थफलं प्राप्य
यानीरूढो दिवं व्रजेत् । श्रीविष्णोः सदनं प्राप्य मोदते काल-
मक्षयम् ॥ ३ ॥ आगच्छ नरसिंहेति आवाह्याक्षतपुष्पकैः । एता-
वतापि राजेन्द्र सर्वपापैः प्रमुच्यते ॥ ४ ॥ दत्त्वासनमथार्घ्यं च

१ 'यानेन सुरपूजितम् । नरसिंहपुरं प्राप्य' इति 'ग' पु-
स्तके पाठः ।

पाद्यमाचमनीयकम् । देवदेवस्य विधिना सर्वपापैः प्रमुच्य-
 ते ॥ ९ ॥ स्नाप्य तोयेन भक्त्या च नरसिंहं नराधिप । सर्वपाप-
 विनिर्मुक्तो विष्णुलोके महीयते ॥ १० ॥ स्नाप्य दध्ना सकृद्यस्तु
 निर्मलः प्रियदर्शनः । विष्णुलोकमवाप्नोति पूज्यमानः सुरोत्त-
 मैः ॥ ११ ॥ यः करोति हरेरर्चां मधुना स्नापयन्नरः । अग्नि-
 लोके स मोदित्वा पुनर्विष्णुपुरे वसेत् ॥ १२ ॥ घृतेन स्नपनं
 यस्तु स्नानकाले निशेषतः । नरसिंहाकृतैः कुर्याच्छंखभेरीनिना-
 दितम् ॥ १३ ॥ पापकञ्चुकमुन्मुच्य यथा जीर्णमहिस्त्वचम् । दि-
 व्यं विमानमास्थाय विष्णुलोके महीयते ॥ १४ ॥ पञ्चगव्येन
 देवेशं यः स्नापयति भक्तितः । मन्त्रपूर्वं महाराज तस्य पुण्यम-
 नन्तकम् ॥ १५ ॥ यश्च गोधूमकैश्चूर्णैरुद्वर्त्योष्णेन वारिणा ।
 प्रक्षाल्य देवदेवेशं वारुणं लोकमाप्नुयात् ॥ १६ ॥ पादपीठं तु
 यो भक्त्या बिल्वपत्रैर्निर्घर्षितम् । उष्णाम्बुना च प्रक्षाल्य सर्वपा-
 पैः प्रमुच्यते ॥ १७ ॥ कुशपुष्पोदकैः स्नात्वा ब्रह्मलोक-
 मवाप्नुयात् । 'रत्नोदकेन सावित्रं कौबेरं हेमवारिणा' ।
 नरसिंहं तु संस्नाप्य कर्पूरागरुवारिणा ॥ १८ ॥ इन्द्र-
 लोके स मोदित्वा पश्चाद्विष्णुपुरे वसेत् । पुष्पोदकेन गोविन्दं
 स्नाप्य भक्त्या नरोत्तमः ॥ १९ ॥ सावित्रं लोकमासाद्य विष्णु-
 लोके महीयते । 'वस्त्राभ्यामर्चनं भक्त्या परिधाप्य हरिं

१ 'सर्वकाले' इति 'ग' पुस्तके पाठः । २ 'कञ्चुकमुन्मुच्य'
 इति 'वा' पाठः । ३ 'ब्रह्मकृत्वविधानेन विष्णुलोके महीयते' इति
 'ख ग' पुस्तकयोः । ४ 'निर्घर्षयेदित्यपि पाठः 'ग' पुस्तके । ५ इद-
 मर्थ 'क ख' पुस्तकयोर्न । ६ इमेऽर्थे 'ग' पुस्तके न ।

हरः' ॥ १६ ॥ 'सोमलोके रमित्वा च विष्णुलोके महीयते' ।
 कुङ्कुमागरुश्रीखण्डकर्मैरच्युताकृतिम् ॥ १७ ॥ आलिप्य भक्त्या
 राजेन्द्र कल्पकोटि वसेदिवि । मल्लिकामालतीजातिकेतक्यशोक-
 चम्पकैः ॥ १८ ॥ 'पुष्पागर्नागवकुलैः पद्मैरुत्पलजातिभिः । तुल-
 सीकरवीरैश्च पालाशैः सानुकुम्बकैः' ॥ १९ ॥ एतैरन्यैश्च कुसुमैः
 प्रशस्तैरच्युतं नरः । अर्चयेद्दशमुवर्णस्य प्रत्येकं फलमामु-
 यात् ॥ २० ॥ मालां कृत्वा यथालाभं एतेषां विष्णुमर्चयेत् ।
 कल्पकोटिसहस्राणि कल्पकोटिशतानि च ॥ २१ ॥ दिव्यं
 विमानमास्थाय विष्णुलोके स मोदते । नरसिंहं तु यो भक्त्या
 विल्वपत्रैरखण्डितैः ॥ २२ ॥ निश्छिद्रैः पूजयेद्यस्तु तुलसीभिः
 समन्वितम् । सर्वपापविनिर्मुक्तः सर्वभूषणभूषितः ॥ २३ ॥
 काञ्चनेन विमानेन विष्णुलोके महीयते । माहिषारुख्यं गुग्गुलं य
 आज्ययुक्तं सशर्करम् ॥ २४ ॥ धूपं ददाति राजेन्द्र नरसिंहस्य
 भक्तिमान् । धूपितैः सर्वदिग्भ्यस्तु सर्वपापविवर्जितः ॥ २५ ॥
 अप्सरोगणसंकीर्णविमानेन विराजते । वायुलोके स मोदित्वा
 पश्चाद्विष्णुपुरं व्रजेत् ॥ २६ ॥ धृतेन वाथ तैलेन दीपं प्रज्वा-
 लयेन्नरः । विष्णवे विधिवद्भक्त्या तस्य पुण्यफलं शृणु ॥ २७ ॥
 विहाय पापकलिलं सहस्रादित्यसप्रभः । ज्योतिष्मता विमानेन
 विष्णुलोकं स गच्छति ॥ २८ ॥ हविः शाल्योदनं विद्वानाज्य-
 युक्तं सशर्करम् । निवेद्य नरसिंहाय यावकं पायसं तथा ॥ २९ ॥

१ इदं पद्यं 'ग' पुस्तके न । २ 'सर्वपापैः प्रमुच्यते' इति
 'ग' पुस्तके पाठः । ३ 'विष्णुलोके महीयते' इति 'ग' पुस्तके
 पाठः ।

समास्तन्दुलसंख्यायां यावतीस्तावती नृपः । विष्णुलोके महामोगा
 न्भुञ्जन्नास्ते स वैष्णवः ॥ ३० ॥ ‘पुष्पाक्षतैस्तु मन्त्रेण मन्दि-
 रेण समन्ततः । पुष्पाक्षतैस्तु मन्त्रेण बलिं यस्तु प्रयच्छति ।
 ब्रह्माद्यैः सह देवेश्व लोकपालाविनायकाः’ । बलिना वैष्णवेनाथ
 वृत्ताः सन्तो दिवौकसः । शान्तिं तस्य प्रयच्छन्ति श्रियमारोग्यमेव
 च ॥ ३१ ॥ प्रदक्षिणेन चैकेन देवदेवस्य भक्तिः । कृतेन
 यत्फलं नृणां तच्छृणुष्व नृपात्मज ॥ ३२ ॥ पृथ्वीप्रदक्षिण-
 फलं प्राप्य विष्णुपुरे वसेत् । नमस्कारः कृतो येन भक्त्या वै
 माधवस्य च ॥ ३३ ॥ धर्मार्थकाममोक्षाख्यं फलं तेनाप्तमञ्ज-
 सा । ‘स्तौत्रैर्जपैश्च देवाग्रे यः स्तौति मधुसूदनम् ।
 सर्वपापविनिर्मुक्तो विष्णुलोके महीयते’ । गीतवाद्या-
 दिकं नाट्यं शंखतूर्यादिनिःस्वनैः ॥ ३४ ॥ यः कारयति
 वै विष्णोः स याति मन्दिरं नरः । पर्वकाले विशेषेण
 कामगः कामरूपवान् ॥ ३५ ॥ सुसंगीतविदैश्चैव सेव्यमानो-
 प्सरोगणैः । महार्हमणिचित्रेण विमानेन विराजता ॥ ३६ ॥
 स्वर्गात् स्वर्गमनुप्राप्य विष्णुलोके महीयते । ध्वजं तु विष्णवे
 यस्तु गरुडेन समन्वितम् ॥ ३७ ॥ दद्यात्सोपि ध्वजाकीर्णं वि-
 मानेन विराजता । विष्णुलोकमवाप्नोति सेव्यमानोपसरोगणैः ॥ ३८ ॥

१ इदं सार्धं पद्यं ‘ग’ पुस्तक एव । २ ‘देवदेवस्य’ मन्दिरे इति
 ‘ग’ पुस्तके पाठः । ३ ‘यत्तद्व्याप्य हरिं व्रजेत्’ इति ‘क’
 पुस्तके पाठः । ४ नमस्कारकृते यत्नः सर्वयत्नेषु चोत्तमः । नमस्कारेण
 चैकेन अष्टाङ्गेन हरिं व्रजेत् । इति ‘ग’ पुस्तके नमस्कारइत्याद्यर्थे
 ५ इदं पद्यं ‘खग’ पुस्तकयोः ।

“ सुवर्णाभरणैर्दिव्यैर्हारैर्यूरकुण्डलैः । मुकुटाभरणाद्यैश्च यो
विष्णुं पूजयेत्तृप ॥ १ ॥ सर्वपापविनिर्मुक्तः सर्वभूषण-
भूषितः । इन्द्रलोके वसेद्धीमान्यावदिन्द्राश्चतुर्दश ” ॥ २ ॥
यो गां पयस्विनीं विष्णोः कैपिलं संप्रयच्छति । “आराध्य
तमथाग्रे तु यत्किञ्चिद्दुग्धमुत्तमम् । तद्वत्त्वा नरसिंहाय विष्णु-
लोके महीयते ” ॥ १ ॥ पितरस्तस्य मोदन्ते श्वेतद्वीपे चिरं
नृप ॥ ३९ ॥ एवं यः पूजयेद्वाजन् नरसिंहं नरोत्तमः ।
तस्य स्वर्गापवर्गौ तु भवतो नात्र संशयः ॥ ४० ॥ यत्रैवं
पूज्यते विष्णुर्नरसिंहो नरैर्नृप । न तत्र व्याधिदुर्भिक्षरा-
जचौरादिकं भयम् ॥ ४१ ॥ नरसिंहं समाराध्य विधिनानेन
माधवम् । नानास्वर्गमुखं भुक्त्वा न भूयस्तनयो भवेत् ॥ ४२ ॥
नित्यं सर्पिस्तिरुहोमो ग्रामे यस्मिन्प्रवर्त्तते । न भवेत्तस्य ग्राम-
स्य भयं वा तत्र कुत्रचित् ॥ ४३ ॥ अनावृष्टिर्महामारी दोषा-
न्नादाहिका नृप । नरसिंहं समाराध्य ब्राह्मणैर्वेदपारगैः ॥ ४४ ॥
कारयेच्छहोमं तु ग्रामे यत्र पुराधिपः । कृते तस्मिन्मयोक्ते
तु आगच्छति न तद्भयम् ॥ ४५ ॥ दृष्टोपसर्गमरणं प्रजानामा-
त्मनश्च हि । सम्यगाराध्यनायी तु नरसिंहस्य मन्दिरे ॥ ४६ ॥
शङ्कसायतने चापि कोटिहोमं नराधिप । कारयेत्संयतैर्विप्रैः स-
भोजनसदक्षिणैः ॥ ४७ ॥ कृते तस्मिन्मृत्युश्रेष्ठं नरसिंहप्रसादतः ।

१ सुवर्णेत्यादि पञ्च द्वयं ‘ख’ पुस्तके न । २ ‘प्रीत्यर्थ’ मिति
‘क’ पुस्तके पाठः । ३ इति पदं ‘ग’ पुस्तके यत् । ४ इतो आ अध्या-
यसमाप्तेन पद्यानि ‘कख’ पुस्तकयोः इत्येवमित्याद्यन्त्यं विना ।

उपसर्गादिमरणं प्रजानामुपशाम्यति ॥ ४८ ॥ दुःस्वप्नदर्शने
घोरे ग्रहपीडामु चात्मनः । होमं च भोजनं चैव तस्य दोषः
प्रणयति ॥ ४९ ॥ अयने विजुवे चैव चन्द्रमूर्यग्रहे तथा ।
नरसिंहं समाराध्य लक्षहोमं तु कारयेत् ॥ ५० ॥ शान्तिर्वति
राजे द्र तस्य तत्स्थानवासिनाम् । एवमादिफलोपेतं नरसिंहार्चनं
द्विज ॥ ५१ ॥ कुरु त्वं भूपतेः पुत्र यदि वाञ्छसि सद्रतिम् ।
अतः परतरं नास्ति स्वर्गमोक्षफलप्रदम् ॥ ५२ ॥ नरेन्द्रैः सुक-
रैः कर्तुं देवदेवस्य पूजनम् । सत्यरण्ये ह्यमूल्यानि पत्रपुष्पाणि शा-
खिनाम् ॥ ५३ ॥ तोयं नदीतडागैर्बु देवः साधारणः स्थितः ।
मनो नियमयेदेकं विवासधनकर्मणि ॥ ५४ ॥ मनो नियमितं
येन मुक्तिस्तस्य करे स्थिता ” ।

॥ मार्कण्डेय उवाच ॥

इत्येवमुक्तं भृगुचोदितेन मया तवेहार्चनमच्युतस्य ।
दिनेदिने त्वं कुरु विष्णुपूजां वदस्व चान्यत्कथयामि किं
ते ॥ ५५ ॥

इति श्रीनरसिंहपुराणे सहस्रानीकचरिते श्रीविष्णोः
पूजाविधिः नाम त्रयविंशोऽध्यायः ।

॥ पञ्चास्त्रिशोऽध्यायः ॥

॥ राजोवाच ॥

अहो महत्त्वया प्रोक्तं विष्णोराधनजं फलम् । सुप्तात्ते
मुनिशार्दूल ये विष्णुं नार्चयन्ति वै ॥ १ ॥ त्वत्प्रसादाच्छ्रुतं ह्येत-
त् नरसिंहार्चनक्रमम् । भक्त्या तं पूजयिष्यामि कोटिहोमफलं
वद ॥ २ ॥

॥ मार्कण्डेय उवाच ॥

इममर्थं पुरा पृष्टः शौनको गुरुणा नृपः । यत्तस्मै कथ-
यामास शौनकस्तद्वदामि ते ॥ ३ ॥ शौनकं तु सुखासीनं
पर्यपृच्छद्बृहस्पतिः ।

॥ बृहस्पतिरुवाच ॥

लक्षहोमस्य या भूमिः कोटिहोमस्य या शुभा ॥ ४ ॥
तां मे कथय विप्रेन्द्र होमस्य चरिते विधिम् ।

॥ मार्कण्डेय उवाच ॥

इत्युक्तो गुरुणा सोऽथ लक्षहोमादिकं विधिम् ॥ ५ ॥ शौ-
नको वक्तुमारंभे यथावन्नृपसत्तम ।

॥ शौनक उवाच ॥

प्रवक्ष्यामि यथावत्ते शृणु देवपुरोहित ॥ ६ ॥ लक्षहोम-
महाभूमिं तद्विशुद्धिं विशेषतः । यज्ञकर्मणि शस्तायाः भूमेर्ल-
क्षणमुत्तमम् ॥ ७ ॥ सुसंकृतां समां स्निग्धां पूर्वपूर्वमथोत्तमाम् ।
उरुमात्रं खानित्वा च शोधयेत्तां विशेषतः ॥ ८ ॥ बहिरच्छतया
तत्र मृदाच्छाद्य प्रलेपेत् । प्रमाणं बाहुमात्रं तु सर्वतः कुण्ड-
लक्षणम् ॥ ९ ॥ चतुरस्त्रं चतुःकोणं तुल्यसूत्रेण कारयेत् ।
उपरि मेखलां कुर्याच्चतुरस्त्रां सुविस्तराम् ॥ १० ॥ चतुरङ्गुल-
मात्रं तु उच्छ्रितां सूत्रसूत्रिताम् । ब्राह्मणान् वेदसंपन्नान् ब्रह्म-

कर्मसमन्वितान् ॥ ११ ॥ आमन्त्रयेद्यथान्यायं यजमानो विशेष-
 षतः । ब्रह्मचर्यव्रतं कुर्युस्त्रिरात्रं ते द्विजातयः ॥ १२ ॥
 अहोरात्रमुपोष्याथ गायत्रीमयुतं जपेत् । ते शुद्धवाससः
 स्नाता गन्धस्त्रकूपुष्पधारिणः ॥ १३ ॥ शुचयश्च निराहाराः सं-
 तुष्टाः संयतेन्द्रियाः । कौशमासनमासीना एकाग्रमनसः
 पुनः ॥ १४ ॥ आरभेयुश्च ते यत्नात् ततो होममतान्द्रिताः ।
 भूमिमालिख्य चाभ्युक्ष्य यत्नादग्निं निधापयेत् ॥ १५ ॥ गृह्योक्तेन
 विधानेन होमं तत्र च होमयेत् । आधारावाज्यभागौ च जुहु-
 यात्पूर्वमेव तु ॥ १६ ॥ यवधान्यतिलैर्मिश्रां गायत्र्या प्रथमा-
 हुतिम् । जुहुयादेकचित्तेन स्वाहाकारान्वितां बुधः ॥ १७ ॥
 गायत्री छन्दसां माता ब्रह्मयोनिः प्रतिष्ठिता । सविता देवता
 तस्या विश्वामित्रस्तथा ऋषिः ॥ १८ ॥ ततो व्याहृतिभिः
 पश्चाज्जुहुयाच्च तिलान्वितम् । यावत् प्रपूर्यते संख्या लक्षं वा
 कोटिरेव वा ॥ १९ ॥ तावद्धोमं तिलैः कुर्यादच्युतार्चनपूर्व-
 कम् । दीनानाथजनेभ्यस्तु यजमानः प्रयत्नतः ॥ २० ॥ ताव-
 च्च भोजनं दद्याद्यावद्धोमं समाचरेत् । समाप्ते दक्षिणां दद्यात्
 ऋत्विग्भ्यः श्रद्धयान्वितः ॥ २१ ॥ यथार्हता न लोभेन ततः
 शान्त्युदकेन च । प्रोक्षयेद्भ्राममध्ये तु व्याधितां सुविशे-
 षतः ॥ २२ ॥ एवं कृते तु होमस्य पुरस्य नगरस्य च ।
 राष्ट्रस्य च महाभाग राज्ञो जनपदस्य च ॥ २३ ॥ सर्वबा-
 धाप्रशमनी शान्तिर्भवति सर्वदा ।

॥ मार्कण्डेय उवाच ॥

इत्येतच्छौनक प्रोक्तं कथितं नृपनन्दन ॥ २४ ॥ लक्षहो-
मादिकविधिं राष्ट्रे कार्यं सुशान्तिदम् । ग्रामे गृहे वा पुरबाह्य-
देशे द्विजैरयं यत्नकृतः पुरोविधिः । तत्रापि शान्तिर्भविता
नराणां गवां च भृत्यैः सह भूपतेश्च ॥ २५ ॥

इति श्रीनरसिंहपुराणे लक्षहोमविधिर्नाम चतुस्त्रिंशोऽध्यायः ॥ ३४ ॥

—:—

॥ षट्त्रिंशोऽध्यायः ॥

॥ मार्कण्डेय उवाच ॥

अवतारानहं वक्ष्ये देवदेवस्य चक्रिणः । तान् शृणुष्व म-
हीपाल पवित्रान् पापनाशनात् ॥ १ ॥ यथामत्स्येन रूपेण दत्ता
वेदाः स्वयंभुवे । मधुकैटभौ च निधनं प्रापितौ च महात्मना ॥ २ ॥
यथा कौर्मेण रूपेण विष्णुना मन्दरो धृतः । यथा पृथ्वी धृता
राजन् वाराहेण महात्मना ॥ ३ ॥ तेनैव निधनं प्राप्तो यथा
राजन् महाबलः । हिरण्याक्षो महावीर्यो दितिपुत्रो महातनुः ॥ ४ ॥
यथा हिरण्यकशिपुस्त्रिदशानामरिः पुरा । नरसिंहेन देवेन प्रा-
पितो निधनं नृप ॥ ५ ॥ यथा बद्धो बलिः पूर्वं वामनेन महात्मना ।
इन्द्रस्त्रिभुवनाध्यक्षः कृतस्तेन नृपात्मज ॥ ६ ॥ रामेण भूत्वा
च यथा विष्णुना रावणो हतः । सगुणाश्चाद्भुता राजन् राक्षसा
देवकण्टकाः ॥ ७ ॥ यथा परशुरामेण क्षत्रमुत्सादितं पुरा ।

‘ बलभद्रेण रामेण यथादैत्युः पुरोहितः’ । यथा कृष्णेन कंसाद्या
 हता दैत्याः सुरद्विषः ॥ ८ ॥ कलौ प्राप्ते यथा बुद्धो भवे-
 न्नारायणः प्रभुः । कश्चिरूपं समास्थाय यथा म्लेच्छा निपा-
 तिताः । समाप्ते तु कलौ भूयस्तथा ते कथयाम्यहम् ॥ ९ ॥
 हरेरनन्तस्य पराक्रमं यः शृणोति भूपाल समाहितात्मा । मयो-
 च्यमानं स विमुच्य पापं प्रयाति विष्णोः पदमत्युदारम् ॥ १० ॥
 इति श्रीनरसिंहपुराणे हरेः प्रादुर्भावानुक्रमणे पञ्चत्रिंशोऽध्यायः ३५

—:—

॥ सप्तत्रिंशोऽध्यायः ॥

॥ मार्कण्डेय उवाच ॥

नानात्वादवताराणामच्युतस्य महात्मनः । न शक्यं वि-
 स्तराद्वक्तुं तान् ब्रवीमि समासतः ॥ १ ॥ पुरा किलजगत्स्वष्टा भग-
 वान् पुरुषोत्तमः । अनन्तभोगशयने योगनिद्रां समागतः ॥ २ ॥
 अथ तस्य प्रसुप्तस्य देवदेवस्य शार्ङ्गिणः । श्रोत्राभ्यामपतत्तोये
 स्वेदबिन्दुद्वयं नृप ॥ ३ ॥ मधुकैटभनामानौ तस्माज्जातौ महा-
 बलौ । महाकायौ महावीर्यौ महाबलपराक्रमौ ॥ ४ ॥ अच्यु-
 तस्य प्रसुप्तस्य महत्पद्मजायत । नाभिमध्ये नृपश्रेष्ठ तस्मिन्
 ब्रह्मा ऽभ्यजायत ॥ ५ ॥ स चोक्तो विष्णुना राजन् प्रजाः सृज
 महामते । तथेत्युक्त्वा जगन्नाथं ब्रह्मापि कमलोद्भवः ॥ ६ ॥
 वेदशास्त्रवशाद्यावत् प्रजाः स्रष्टुं समुद्यतः । तावत्तत्र समायातौ

तावुभौ मधुकैटभौ ॥ ७ ॥ आगत्य वेदशास्त्रार्थविज्ञानं ब्रह्मणः
 क्षणात् । अपकृत्य गतौ घोरो दानवौ बलदर्पितौ ॥ ८ ॥ ततः
 पद्मोद्भवो राजन् ज्ञानहीनोभवत् क्षणात् । दुःखितश्चिन्तया-
 भास कथं स्वक्ष्यामि वै प्रजाः ॥ ९ ॥ चोदितस्त्वं सृजस्वेति
 प्रजा देवेन तत्कथम् । स्वक्ष्येहं ज्ञानहीनस्तु अहो कष्टमुप-
 स्थितम् ॥ १० ॥ इति संचिन्त्य दुःखार्तो ब्रह्मा लोकपिता-
 महः । यत्नतो वेदशास्त्राणि स्मरन्नपि न दृष्टवान् ॥ ११ ॥
 ततो विषण्णचित्तस्तु तं देवं पुरुषोत्तमम् । एकाग्रमनसा सम्यक्
 शास्त्रेण स्तोतुमारभत् ॥ १२ ॥

॥ ब्रह्मोवाच ॥

ॐ नमो वेदनिधये शास्त्राणां निधये नमः । विज्ञाननि-
 धये नित्यकर्मणां निधये नमः ॥ १३ ॥ विद्याधराय देवाय
 बागीशाय नमोनमः । अचिन्त्याय नमो नित्यं सर्वज्ञाय नमो-
 नमः ॥ १४ ॥ अमूर्तिस्त्वं महाबाहो यज्ञमूर्तिरधोक्षज । साम्नां
 मूर्तिस्त्वमेवाद्य सर्वदा सर्वरूपवान् ॥ १५ ॥ सर्वज्ञानमयोसि त्वं
 ह्यदि ज्ञानमयोच्युत । देहि मे त्वं सर्वज्ञानं देवदेव नमोनमः ॥ १६ ॥

॥ मार्कण्डेय उवाच ॥

इत्थं स्तुतस्तदा तेन शंखचक्रगदाधरः । ब्रह्माणमाह
 देवेशो दास्ये ते ज्ञानमुत्तमम् ॥ १७ ॥ इत्युक्त्वा तु तदा विष्णु-
 श्रिन्तयामास पार्थिव । केनास्य नीतिविज्ञानं केन रूपेण-
 आदधे ॥ १८ ॥ मधुकैटभकृतं सर्वमिति ज्ञात्वा जनार्दनः ।

मात्स्यं रूपं समास्थाय बहुयोजनमायतम् । बहुयोजनवितीर्णं
 सर्वज्ञानमयं नृप ॥ १९ ॥ स प्रविश्य जलं तूर्णं क्षोभयामास
 तं हरिः । प्रविश्य च स पातालं दृष्टवान् मधुकैटभौ ॥ २० ॥
 तौ मोहयित्वा तु मलं तज्ज्ञानं जगृहे हरिः । वेदशास्त्रादिमुनि-
 भिः संस्तुतो मधुसूदनः ॥ २१ ॥ आनीय ब्रह्मणे दत्त्वा त्यक्त्वा-
 तन्मात्स्यकं नृप । जमाद्धिताय स पुनर्योगनिद्रावशं गतः ॥ २२ ॥
 ततः प्रबुद्धौ संक्रुद्धौ तावभौ मधुकैटभौ । आगत्य ददृशाते तु
 शयानं देवमव्ययम् ॥ २३ ॥ अयं स पुरुषो धूर्त आवां संमो-
 ह्य मायया । आनीय वेदशास्त्राणि दत्त्वा शतत्र साधुवत् ॥ २४ ॥
 इत्युक्त्वा तौ महाघोरौ दानवौ मधुकैटभौ । तूर्णं प्रबोधयामास
 शयानं केशवं नृप ॥ २५ ॥ युद्धार्थमागतावत्र त्वथा सह म-
 हामते । आवयोर्दोहि संग्रामं युध्यस्वोत्थाय साम्प्रतम् ॥ २६ ॥
 इत्युक्तो भगवांस्ताभ्यां देवदेवो नृपोत्तम । तथोक्ते चोक्त्वा तौ
 देवः शार्ङ्गं सज्जमथाकरोत् ॥ २७ ॥ ज्याघोषतद्घोषेण शंखश-
 ब्देन माधवः । खं दिशः प्रदिशश्चैव पूरयामास लीलया ॥ २८ ॥
 तौ च राजन् महावीर्यौ ज्याघोषं चक्रतुस्तदा । युयुधाते महा-
 घोरौ हरिणा मधुकैटभौ ॥ २९ ॥ लृष्णश्च युयुधे तान्यां
 लीलया जगतः पतिः । समं युद्धमभूदेवं तेषामस्त्राणि मुञ्च-
 ताम् ॥ ३० ॥ केशवः शार्ङ्गनिर्मुक्तैः शरैराशीविषोपमैः । तानि
 शस्त्राणि सर्वाणि चिच्छेद तिलशस्तदा ॥ ३१ ॥ तौ युद्धा
 मुचिरं तेन दानवौ मधुकैटभौ । हतो शार्ङ्गविनिर्मुक्तेः शरैः

कृष्णेन दुर्मदौ ॥ ३२ ॥ तयोस्तु मेदसा राजन् विष्णुना कैलिष-
ता मही । मेदिनीति ततः संज्ञामवापेयं वसुधरा ॥ ३३ ॥ एवं
कृष्णप्रसादेन वेदांलब्ध्वा प्रजापतिः । प्रजाः ससर्ज भूपाल
वेददृष्टेन कर्मणा ॥ ३४ ॥ य इदं शृणुयान्नित्यं प्रादुर्भावं हरे-
र्यप । वसित्वा चन्द्रसदने वेदविब्राह्मणो भवेत् ॥ ३५ ॥ मात्स्यं
वपुस्तन्महदद्रितुल्यं विद्यामयं लोकहिताय विष्णुः । आस्थाय
भीमं जनलोकसंस्थैस्तुतोथ यस्तं स्मर भूमिपाल ॥ ३६ ॥

इति श्री नरसिंहपुराणे मत्स्यप्रादुर्भावो नाम सप्तत्रिंशो-
ध्यायः ॥ ३७ ॥

॥ अष्टत्रिंशोऽध्यायः ॥

॥ मार्कण्डेय उवाच ॥

पुरा देवासुरे युद्धे देवा दैत्यैः पराजिताः । सर्वे ते शरणं
जग्मुः क्षीराब्धितनयापतिम् ॥ १ ॥ स्तोत्रेण तुष्टुवुः सर्वे समारा-
ध्य जगत्पतिम् । कृताञ्जलिपुटा राजन् ब्रह्माद्या देवतागणाः ॥ २ ॥

॥ देवा ऊचुः ॥

‘ नमस्ते देवदेवाय लोकनाथाय शार्ङ्गिणे ’ । नमस्ते पद्म-
नाभाय लोकनाथाय शार्ङ्गिणे ॥ ३ ॥ नमस्ते पद्मनाभाय सर्वदुः-

१ ‘ कलिता मही ’ इति ‘ कख ’ पुस्तकयोः २ ‘ उषित्वाऽसौ
हरेर्लोकं वेदविब्राह्मणो भवेत् ’ इति ‘ ग ’ पुस्तके पाठः । ‘ महदिन्द्रतुल्यः ’
इति ‘ ग ’ पुस्तके पाठः । ३ इदमर्थं ‘ कख ’ पुस्तकयोरधिकम् ।

स्वापहारिणे । नमस्ते विश्वरूपाय सर्वदेवमयाय च ॥ ४ ॥
 मधुकैटभनाशाय केशवाय नमोनमः ॥ ५ ॥ दैत्यैः पराजिता
 देव वयं युद्धे बलान्विते । जयोपायं हि नो ब्रूहि करुणाकर ते
 नमः ॥ ६ ॥

॥ मार्कण्डेय उवाच ॥

इति स्तुतो तदा दैवैर्देवदेवो जनार्दनः । तानब्रवीद्धरि-
 र्देवान् तेषामेवाग्रतः स्थितः ॥ ७ ॥

॥ श्रीभगवानुवाच ॥

गत्वा तत्र सुराः सर्वे संधिं कुरुत दानवैः । मन्थानं मन्दरं
 कृत्वा नेत्रं कृत्वा च वासुकिम् ॥ ८ ॥ सर्वौषधीः समानीय
 प्रक्षिप्याब्धौ त्वरान्विताः । दानवैः सहिता भूत्वा मन्थैर्ध्वं क्षीर
 सागरम् ॥ ९ ॥ अहं च तत्र साहाय्यं करिष्यामि दिवौकसः ।
 भविष्यत्यमृतं तत्र तत्पानाद्वलवत्तराः ॥ १० ॥ भविष्यन्ति क्षणा-
 द्देवा अमृतस्य प्रभावतः । यूयं सर्वे महाभागास्तेजिष्ठा रणवि-
 क्रमाः ॥ ११ ॥ इन्द्राद्यास्तु महोत्साहास्तल्लब्ध्वामृतमुत्तमम् ।
 ततो हि दानवाञ्जेतुं समर्था नात्र संशयः ॥ १२ ॥ इत्युक्ता
 देवदेवेन देवाः सर्वे जगत्पातिम् । प्रणम्यागत्य निलयं संधिं
 कृत्वाथ दानवैः ॥ १३ ॥ क्षीराब्धेर्मन्थने सर्वे चक्रुर्द्योगमु-

१ 'तेषां देव नमोनमः' इति 'ग' पुस्तके पाठः । २ 'तानुवाच
 हरिः साक्षात्' इति 'ग' पुस्तके पाठः । ३ 'गच्छध्वं क्षीरसागरम्' इति
 'ग' पुस्तके दृश्यते ।

त्तमम् । बलिना चोद्धृतो राजन् मन्दराख्यो महागिरिः ॥ १४ ॥
 क्षीराब्धौ क्षापितश्चैव तेनैकेन नृपोत्तम । सर्वोवधीश्च प्रक्षिप्य
 देवदैत्यैः पयोनिधौ ॥ १५ ॥ वासुकिश्चागतस्तच्च राजन्नाराय-
 णाज्ञया । सर्वे देवहितार्थाय विष्णुश्च स्वयमागतः ॥ १६ ॥
 तत्र विष्णुं समासाद्य ततः सर्वे सुरासुराः । सर्वे ते मैत्रभावेन
 क्षीराब्धेस्तटमाश्रिताः ॥ १७ ॥ मन्थानं मन्दरं कृत्वा नेवं कृत्वा-
 थ वासुकिम् । ततो मथितुमारब्धं नृपते तरसामृतम् ॥ १८ ॥
 विष्णुना मुखभागे तु योजिता दानवास्तदा । देवताः पुच्छभागे
 तु मथनाय नियोजिताः ॥ १९ ॥ एवं च मथनात्तत्र मन्दरोधः
 प्रविश्य च । आधारेण विना राजन् तं दृष्ट्वा सहसा हरिः ॥ २० ॥
 सर्वलोकहितार्थाय कूर्मरूपमधारयत् । आत्मानं संप्रविश्याश्च
 मन्दरस्य गिरेरधः ॥ २१ ॥ प्रविश्य धृतवान् शैलं मन्दरं मधु-
 सूदनः । उपर्याक्रान्तवान् शैलं पृथग्रूपेण केशवः ॥ २२ ॥ चक-
 र्ष नागराजं च देवैः सार्धं जनार्दनः । 'सुरैरिदृश्यरूपेण दैत्य-
 मध्ये जनार्दनः' । ततस्ते त्वरया युक्ता ममन्थुः क्षीरसागरम् ॥ २३ ॥
 यावच्छक्त्या नृपश्रेष्ठ बलवतः सुरासुराः । मथ्यमानास्ततस्तस्मात्
 क्षीराब्धेरभवन्नृप ॥ २४ ॥ कालकूटमिति ख्यातं विषमत्यन्तदुःसह-
 म् । त नागा जगृहुः सर्वे तच्छेषं शङ्करोग्रहीत् ॥ २५ ॥ नारायणा
 ज्ञया तेन नीलकण्ठत्वमाप्तवान् । ऐरावतश्च नागेन्द्रो हरिश्चोच्चैः
 श्रवाः पुनः ॥ २६ ॥ द्वितीयावर्तनाद्वाजवृत्तान्नाविति नः श्रुतम् ।

१ 'वासुके दानवास्तदा' इति 'ग' पुस्तके पाठः । २ 'मथितुं
 नैव शक्यते' इति 'कख' पुस्तकयोः । ३ इदमर्थं 'क' पुस्तके न ।

तृतीयावर्तलाद्वाजन्नप्सराश्च सुशोभना । चतुर्थाद्वारिजातश्च
 उत्पन्नः स महाद्रुमः ॥ २७ ॥ पञ्चमाद्वि हिमंशुस्तु प्रीत्यितः
 क्षीरमागरात् । तं भवः शिरसा धत्ते नारीवत् स्वस्तिकं
 नृप ॥ २८ ॥ नानाविधानि दिव्यानि रत्नान्याभरणानि च ।
 क्षीरोदधेरुत्थिताश्च गन्धर्वाश्च सहस्रशः ॥ २९ ॥ एतान् दृष्ट्वा
 तथोत्पन्नानत्याश्चर्यसमन्वितान् । अभवज्जातहर्षास्ते तत्र सर्वे
 सुरासुराः ॥ ३० ॥ देवपक्षे ततो मेघाः स्वरूपं वर्षन्ति संस्थिताः ।
 कृष्णाज्ञया च वायुश्च मुखं वाति सुरान्प्राति ॥ ३१ ॥ विषं
 निःश्वासवातेन वामुकेश्वापरे हताः । नित्तेजसोभवन् दैत्या
 निर्वीर्याश्च महामते ॥ ३२ ॥ ततः श्रीरुत्थिता तस्मात् क्षीरोदा-
 द्भृतपङ्कजा । विभ्राजमाना राजेन्द्र दिशः सर्वाः स्वतेजसः ॥ ३३ ॥
 ततः स्तीर्थोदकैः स्नाता दिव्यवस्त्रैरलंकृता । दिव्यगन्धानुलिताङ्गी
 सुमनोभिः सुभूषणैः ॥ ३४ ॥ देवपक्षं समासाद्य स्थित्वा क्षणमरिंदम-
 हरिवक्षःस्थलं प्राप्ता ततः सा कमलालया ॥ ३५ ॥ ततोऽमृतघटं
 पूर्णं दुग्धातु पयसो निधेः । धन्वन्तरिं समुत्तस्थौ ततः प्रीताः सुरा
 नृप ॥ ३६ ॥ दैत्याः श्रिया परित्यक्ता दुःखितास्तेऽभवन्नृप । नीत्वा-
 मृतघटं पूर्णं ते च जग्मुर्थासुखम् ॥ ३७ ॥ ततः स्त्रीरूपमकरो
 द्विष्णुर्देवहिताय वै । आत्मानं नृपशार्दूल सर्वलक्षणसंयुत-
 म् ॥ ३८ ॥ ततो जगाम भगवान् स्त्रीरूपेण सुरान् प्राति ।
 दिव्यरूपां तु तां दृष्ट्वा मोहितास्ते सुरद्विषः ॥ ३९ ॥ सुधापूर्ण-
 घटं ते तु मोहैः संस्थाप्य सत्तम । कामेन पीडिता ह्यासन
 असुरास्तत्र तत्क्षणात् ॥ ४० ॥ मोहयित्वा तु तानेवमसुरानव-

नीपते । अमृतं तु समादाय देवेभ्यः प्रददौ हरिः ॥ ४१ ॥
 तत्पीत्वा तु ततो देवा देवदेवप्रसादतः । बलवन्तो महावीर्या रणे
 जमुस्ततोऽसुरान् ॥ ४२ ॥ जित्वा रणेऽसुरान् देवा स्वानि-
 राज्यानि चाक्रिरे । एतत्त कथितं राजन् प्रादुर्भावो हरेर-
 यम् ॥ ४३ ॥ कूर्माख्यः पुण्यदो नृणां शृष्वतां पठतामपि ।
 आविष्कृतं कौर्ममनन्तवर्चसं नारायणेनाद्भुतकर्मकारिणा ।
 दिवौकसानां तु हिताय केवलं रूपं परं पावनमेव कीर्तितम् ॥ ४४ ॥
 इति श्रीनरसिंहपुराणे कूर्म प्रादुर्भावोनामाष्टत्रिंशोऽध्यायः ॥ ३८ ॥

—:—

॥ एकोनचत्वारिंशोऽध्यायः ॥

—:—

॥ मार्कण्डेय उवाच ॥

अतः परं हरेः पुण्यं प्रादुर्भावं नराधिप । वाराहं ते प्रव-
 क्ष्यामि समाहितमनाः शृणु ॥ १ ॥ अवातैरालये प्राप्ते ब्रह्म-
 णस्तु दिनक्षये । त्रैलोक्यमाखल व्यग्न्य तिष्ठन्त्यम्भांसि सत्तमा ॥ २ ॥
 त्रैलोक्येऽखिलसत्त्वानि यानि राजेन्द्र तानि वै । अस्त्वा विष्णु-
 स्ततः शेते तस्मिन्नेकार्णवे जले ॥ ३ ॥ अनन्तभोगशयने सह-
 स्रफणशोभिते । रात्रि युगसहस्रान्तां ब्रह्मरूपी जगत्पतिः ॥ ४ ॥
 दितेः पुत्रो महानासोत् कश्यपादिति नः श्रुतम् । हिरण्याक्ष-
 इति ख्यातो महाबलपराक्रमः ॥ ५ ॥ 'पाताले निवसन्दैत्यो
 देवानुपहरोष सः । यज्विनामपाकाराय यतते स तु भूतले'

अथ भूम्युपरि स्थित्वा मर्त्या यक्षयन्ति देवताः । तेन तेषां बलं
वीर्यं तेजश्चापि भवप्यति ॥ ६ ॥ इति मत्वा हिरण्याक्षः
कृतसर्गं तु ब्रह्मणा । भूमेर्या धारणा शक्तिस्तां नीत्वा स महासु-
रः ॥ ७ ॥ विवेश तौयमध्ये तु रसातलतलं नृप । विना शक्त्या
च जगतीं प्रविवेश रसातलम् ॥ ८ ॥ निद्रावसाने सर्वात्मा क
स्थिता मेदिनीति वै । सञ्चिन्त्य ज्ञात्वा योगेन रसातलतलं गता-
म् ॥ ९ ॥ अथ वेदमयं रूपं वाराहं वपुरास्थितम् । वेदपादं
दूषदंष्ट्रं केतुवक्रं नराधिप ॥ १० ॥ व्यूढोरस्कं महाबाहुं
पृथुवक्रं नराधिप । अग्निजिह्वं शुचं तुन्दं चन्द्रार्कनयनं महत् ।
पूत्तेष्टधर्मश्रवणं दिव्यं तत्तामनिःस्वनम् ॥ ११ ॥ प्राग्वंश-
कायं हविर्नासं कुशदर्भतनूहम् । सर्वं वेदमयं तच्च पुण्यसूक्त-
महासटम् ॥ १२ ॥ नक्षत्रताराहारं च प्रलयावर्तभूषणम् ।
इत्थं कृत्वा तु वाराहं प्रविवेश वृषाकपिः ॥ १३ ॥ रसातलं नृप
श्रेष्ठ सनकाद्यैरभिष्टुतः । प्रविश्य च हिरण्याख्यं युद्धे जित्वा
वृषाकपिः ॥ १४ ॥ दंष्ट्राग्रेण ततः पृथ्वीं समुद्धृत्य रसातलात् ।
स्तूयमानोभरंगणैः स्थापयामास पूर्ववत् ॥ १५ ॥ संस्थाप्य
पर्वतान् सर्वान् यथास्थानमकल्पयत् । विहाय रूपं वाराहं तीर्थे
काकेतिविश्रुते ॥ १६ ॥ वैष्णवानां हितार्थाय क्षेत्रं तद्भुक्त
मुत्तमम् । ब्रह्मरूपं समास्थाय पुनः सृष्टिं चकार सः ॥ १७ ॥
विष्णुः पाति जगत्सर्वं एवंभूतो युगेयुगे । हन्ति चान्ते जगत्सर्वं
रुद्ररूपी जनार्दनः । वेदान्तवेद्यः पुरुषो वृषाकपेः कथामिमां

यश्च शृणोति मानवः । दृढां मतिं यज्ञतनौ विवेश्य वै विहाय
मापं च नरो हरिं व्रजेत् ॥ १८ ॥

इति श्रीनारसिंहयुगले वामनप्रादुर्भावो नाम एकोनच-
त्वारिंशोऽध्यायः ॥ ३९ ॥

—:०:—

॥ चत्वारिंशोऽध्यायः ॥

॥ मार्कण्डेय उवाच ॥

वाराहः कथितो ह्येवं प्रादुर्भावो हरेस्तव । साम्प्रतं नारं-
सिंहं तु प्रवक्ष्यामि निबोध मे ॥ १ ॥ दितेः पुत्रो महानासी-
त् हिरण्यकशिपुः पुरा । तपस्तेपे निराहारो बहुवर्षसहस्र-
कम् ॥ २ ॥ तपस्तप्तस्य संतुष्टो ब्रह्मा तं प्राह दानवम् ।
वरं वरं दैत्येन्द्र यस्ते मनसि व्रतते ॥ ३ ॥ इत्युक्तो ब्रह्मणा
दैत्यो हिरण्यकशिपुः पुरा । उवाच नत्वा देवेशं ब्रह्माणं विन-
यान्वितः ॥ ४ ॥

॥ हिरण्यकशिपुरुवाचे ॥

यदि त्वं वरदानाय प्रवृत्तो भगवन्मम । यद्यदृणोम्यहं
ब्रह्मस्तत्तन्मे दातुमर्हसि ॥ ५ ॥ न शुष्केण न चार्द्रेण न
जलेन न वह्निना । न काष्ठेन च कीटेन पाषाणेन न वायु-
ना ॥ ६ ॥ नायुधेन न शूलेन न शैलेन न मातृषैः । न सुरै-
रसुरैर्वापि न गन्धर्वैर्न राक्षसैः ॥ ७ ॥ न किन्नरैर्न यक्षैस्तु विद्या-
धरभुजङ्गमैः । न वानरैर्नृगैर्वापि नैव मातृगणैरापि ॥ ८ ॥
नाभ्यन्तरे न बाह्ये तु नान्यैर्नरगहेतुभिः । न दिने न च त्वत्तो

मे त्वत्प्रसादाद्भवेन्मृतिः ॥ ९ ॥ इति वै देवदेवेश वरं त्वत्तो
वृणोम्यहम् ।

॥ मार्कण्डेय उवाच ॥

इत्युक्तो दैत्यराजेन ब्रह्मा तं प्राह पार्थिवम् ॥ १० ॥
तपसा तव तुष्टोहं महता तु वरानिमान् । दुर्लभानपि दैत्येन्द्र द-
दामि परमाद्भुतान् ॥ ११ ॥ अन्येषां नेदृशं दत्तं न तैरित्यं
तपः कृतम् । त्वत्प्रार्थितं मया दत्तं सर्वं ते चास्तु दैत्यप ॥ १२ ॥
गच्छ भुङ्क्ष्व महाबाहो तपसामूर्जितं फलम् । इत्येवं दैत्यराजस्य
हिरण्यकशिपोः पुरा १२ दत्त्वा वरान् ययौ ब्रह्मा ब्रह्मलोकमनु-
त्तमम् । सोपि लब्धवरो दैत्यो बलवान् बलदर्पितः ॥ १३ ॥
देवान् सिंहान् रणे जित्वा दिवः प्राच्यानयद्भुवि । दिवि राज्यं
स्वयं चक्रे सर्वशक्तिसमान्वितम् ॥ १५ ॥ देवा आपे भयात्तस्य
रुद्राश्चैवर्षयो नृप । विचेरुरवनौ सर्वे विभ्राणा मानुषीं तनुम् १६
प्राप्तत्रैलोक्यराज्यो सौ हिरण्यकशिपुः प्रजाः । आहूय सर्वान्
राजेन्द्र वाक्यं चेदमभाषत १७ न यष्टव्यं न होतव्यं न दातव्यं सुरान्
प्रति । युष्माभिरहमेवाद्य त्रैलोक्याधिपतिः प्रजाः ॥ १८ ॥
ममैव पूजां कुरुत यज्ञदानादिकर्मणा । ताश्च सर्वास्तथा चक्रुः
दैत्येन्द्रस्य भयान्नृप ॥ १९ ॥ तत्रैव क्रियमाणेषु त्रैलोक्यं सत्तराचरम् ।
अधर्मयुक्तं सकल बभूव नृपसत्तम ॥ २० ॥ स्वधर्मलोपात्सर्वेषां पापे
मतिरजायत । गते काले तु महति दवाः सेन्द्रा बृहस्पतिम् ॥ २१ ॥
नीतिज्ञं सर्वशास्त्रज्ञं पप्रच्छुर्विनयान्विताः । हिरण्यकशिपो-
रस्य विनाशं मुनिसत्तम ॥ २२ ॥ त्रैलोक्यहारिणः शीघ्रं वधो-
पायं वदस्व नः ।

॥ बृहस्पतिरुवाच ॥

शृणुध्वं मम वाक्यानि स्वपदप्राप्तये सुराः ॥ २३ ॥ प्रा-
यो हिरण्यकशिपुः क्षीणभागो महासुरः । 'शोको नाशयति प्रज्ञां
शोको नाशयति श्रुतम् ॥ २४ ॥ शोको मर्ति नाशयति नास्ति शो-
कसमो रिपुः । सोढुं शक्योग्निसंबन्धः शस्त्रस्पर्शश्च दारुणः ॥ २५ ॥
ननु शोकभवं दुःखं संसोढुं नृप शक्यते । कालान्निमित्ताच्च वयं
लक्षामस्तत्क्षयं सुराः' ॥ २६ ॥ बुधाश्च सर्वे सर्वत्र स्थिता वक्ष्यन्ति
नित्यशः । अचिरादेव दुष्टोसौ नश्यत्येव परस्परम् ॥ २७ ॥ देवानां
तु प्रामृष्टिं स्वपदप्राप्तिरुक्षणम् । हिरण्यकशिपोर्नाशं शकुना
नि वदन्ति मे ॥ २८ ॥ यत एवमतो देवाः सर्वे गच्छध्वमाचि-
रम् । क्षीरोदस्योत्तरं तीरं प्रैसुतो यत्र केशवः ॥ २९ ॥ युष्माभिः
संस्तुतो देवः प्रसन्नो भवति क्षणात् । तस्मिन् प्रसन्नो दैत्यस्य
वधोपायं वदिष्यति ॥ ३० ॥ इत्युक्तास्तेन देवास्ते साधुसाध्वित्य-
श्चाब्रुवन् । प्रीत्या च परया युक्ता गन्तुं चक्रुरथोद्यमम् ॥ ३१ ॥
पुण्ये तिथौ शुभे लग्ने पुण्यं स्वस्ति च मङ्गलम् । कारयित्वा मुनि-
वरैः प्रस्थितास्ते दिवौकसः ॥ ३२ ॥ नाशाय दुष्टदैत्यस्य स्व-
भूत्येव नृपोत्तमः । तत्सर्वमग्रतः कृत्वा क्षीराब्धेरुत्तरं तट-
म् ॥ ३३ ॥ तत्र गत्वा सुराः सर्वे विष्णुं जिष्णुं जनार्दनम् ।
अस्तुवन् विविधैः स्तोत्रैः पूजयन्तः प्रतस्थिरे ॥ ३४ ॥ भवोपि

१ इदं पद्यसार्धद्वयं 'ग' पुस्तके न । २ 'स्तूयतां तत्र केशवम्' इति
'ग' पुस्तके पाठः ।

भगवान् शक्त्या भगवन्तं जनार्दनम् । अस्तुवन्नामभिः पुण्यै-
रेकाग्रमनसा हरिम् ॥ ३९ ॥

॥ श्रीमहादेव उवाच ॥

विष्णुर्जिष्णुर्विभुर्देवो यज्ञेशो यज्ञपालकः । प्रभविष्णुर्त्रि-
सिष्णुश्च लोकात्मा लोकपालकः ॥ ३६ ॥ केशवः केशिहा कल्पः
सर्वकारणकारणम् । कर्मकृद्वामताधीशो वासुदेवः पुरुष्टुतः ॥ ३७ ॥
आदिकर्ता वराहश्च माधवो मधुमूदनः । नारायणो नरो हंसो
विष्णुसेनो हुताशनः ॥ ३८ ॥ ज्योतिष्मान् द्युतिमान् श्रीमा-
नायुष्मान् पुरुषोत्तमः । वैकुण्ठः पुण्डरीकाक्षः कृष्णः सूर्यः सुरा-
र्क्षितः ॥ ३९ ॥ नरसिंहो महाभीमो वज्रदंष्ट्रो नखायुधः ।
आदिदेवो जगत्कर्त्ता योगेशो गरुडध्वजः ॥ ४० ॥ गोविन्दो
गोपतिर्गोप्ता भूपतिर्भुवनेश्वरः । पद्मनाभो हृषीकेशो विभुर्दामो-
दरो हरिः ॥ ४१ ॥ त्रिविक्रमस्त्रिलोकेशः ब्रह्मेशः प्रीतिवर्ध-
नः । वामनो दुष्टदमनो गोविन्दो गोपवल्लभः ॥ ४२ ॥ भक्ति-
प्रियोच्युतः सत्यः सत्यकीर्त्तिर्ध्रुवः शुचिः । कारुण्यः करुणो
व्यासः पापहा शान्तिवर्धनः ॥ ४३ ॥ संन्यासी शास्त्रतत्त्वज्ञो
मन्दारगिरिकेतनः । बदरीनिलयः शान्तः तपस्वी विद्युतप्र-
भः ॥ ४४ ॥ भूतावासो गुहावासः श्रीनिवासः श्रियः पतिः । तपो-
वासो दमोवासः सत्यवासः सनातनः ॥ ४५ ॥ पुरुषः पुष्कलः पुण्यः
पुष्कराक्षो महेश्वरः । पूर्णः पूर्तिः पुराणज्ञः पुण्यज्ञः पुण्यवर्द्धनः ॥ ४६ ॥
शङ्खी चक्री गदी शार्ङ्गी लाङ्गली मुखली हली । किरीटी कुण्ड-
ली हारी मेखली कवची ध्वजी ॥ ४७ ॥ जिष्णुर्जेता महावी-

रः शत्रुघ्नः शत्रुतापनः । शान्तः शान्तिकरः शास्ता शङ्करः शन्तनु
 स्तुतः ॥ ४८ ॥ साराधिः सान्त्विकः स्वामी सामवेदः प्रियः समः ।
 सावनः साहसी सत्त्वः संपूर्णाशः समृद्धिमान् ॥ ४९ ॥ स्वर्गदः
 कामदः श्रीदः कीर्तिदः कार्तिनाशनः । मोक्षदः पुण्डरीकाक्षो
 क्षीराब्धिच्छतकेतनः ॥ ५० ॥ स्तुतः सुरासुरैरीशः प्रेरकः
 पापनाशनः । त्वं यज्ञत्वं वषट्कारत्त्वमोङ्कारस्त्वमग्नयः ॥ ५१ ॥
 त्वं स्वाहा त्वं स्वधा देवः त्वं सुधा पुरुषोत्तम । नमो देवातिदेवाय
 विष्णवे शाश्वताय च ॥ ५२ ॥ अनन्तायाप्रमेयाय नमस्ते
 गरुडध्वज ।

॥ मार्कण्डेय उवाच ॥

इत्येतैर्नाभिर्दिग्यैः संस्तुतो मधुसूदनः ॥ ५३ ॥ उवाच
 प्रकटीभूत्वा देवान् सर्वानिदं वचः ।

॥ श्रीभगवानुवाच ॥

युष्माभिः संस्तुतो देवाः नैमाभिः केवलैः शुभैः ॥ ५४ ॥
 अत एव प्रसन्नोऽस्मि किमर्थं करवाणि वः ।

॥ देवा ऊचुः ॥

देवदेव हृषीकेश पुण्डरीकाक्ष माधव ॥ ५५ ॥ त्वमेव
 जानासि हरे किं तस्मात् परिष्टच्छसि ।

॥ श्रीभगवानुवाच ॥

युष्मदागमनं सर्वं जानाम्यपुरसूदनाः ॥ ५६ ॥ हिरण्य-
 कैवलिनाशार्थं स्तुतोऽहं शंकरेण तु । पुण्यनामशतेनैव संस्तुतोऽहं

१ 'शन्तनो सुतः' 'क' पुस्तके । २ 'शवनः शासकः' इति
 'ग' पुस्तके पाठः ३ 'शिवेन च महात्मना' इति 'ग' पुस्तके पाठः ।
 ४ 'हिरण्यकशिपोर्भक्त्या' इति 'क' पुस्तके पाठः ।

भवेन च ॥ ५७ ॥ एतेन यस्तु मां नित्यं त्वं त्वयोक्तेन महामते ।
 तेनाहं पूजितो नित्यं भवामीह त्वया यथा ॥ ५८ ॥ प्रीतोहं ग-
 च्छ त्वं देव कैलासशिखरं शुभम् । त्वया स्तुतो हनिष्यामि हि-
 रण्यकशिपुं भव ॥ ५९ ॥ गच्छध्वमधुना देवाः कालं कंचि-
 त्प्रतीक्षताम् । यदास्य तनयो धीमान् प्रह्लादो नाम वैष्णवः ॥ ६० ॥
 तस्य द्रोहं यदा दैत्याः करिष्यन्ति सुरास्तदां । हनिष्यामि व-
 र्गैर्ममजेयं देवदानवैः । इत्युक्त्वा विष्णुना देवा नत्वा विष्णुं
 ययुर्नृप ॥ ६१ ॥ ॥ इति श्रीनरसिंहपुराणे विष्णोर्नामस्तोत्रं
 चत्वारिंशोऽध्यायः ॥ ४० ॥

—०:०—

एकचत्वारिंशोऽध्यायः ।

॥ सहस्रानीक उवाच ॥

मार्कण्डेय महाप्राज्ञ सर्वशास्त्रविशारद ॥

प्रादुर्भावं नृसिंहस्य यथावद्वक्तुमर्हसि ॥ १ ॥

वद प्रह्लादचरितं विस्तरेण ममानघ ॥

धन्या वयं महायोगिन् त्वत्प्रसादान्महामुने ॥ २ ॥

सुधां पिबामो दुर्लभ्यां धन्याः श्रीशकथाभिधाम् ॥

१ “अहमद्य गमिष्यामि शक्रस्येन्द्रत्वसिद्धये । हिरण्यकशिपोर्नाशो भव-
 त्तामपि सिद्धये । युष्माकं विजयायैव क्षयाय विषुवद्विषाम्” इति ‘ग’ पु-
 स्तके सार्धं श्लोकः ॥ ‘गच्छध्वमधुने’—यतो ‘देव दानवै’ रित्यन्तं पञ्चद्वयं ग
 पुस्तके न । ‘क ख’ योस्तु विद्यते । २ इत्यतो नरसिंह प्रादुर्भावचरितं ‘ग’
 पुस्तके नहि ।

॥ श्रीमार्कण्डेय उवाच ॥

पुरा हिरण्यकशिपोस्तपोर्यं गच्छतो वनम् ॥ ३ ॥ दिग्दाहो
भूमिकम्पश्च जातस्तस्य महात्मनः । वारितो बन्धुभिर्मृत्यैर्मित्रैश्च
हितकारिभिः ॥ ४ ॥ शकुना वगुणा राजन् जातास्तच्च न शो-
भनम् । त्रिलोक्याधिपतिस्त्वं हि सर्वे देवाः पराजिताः ॥ ५ ॥
तवास्ति न भयं सौम्य किमर्थं तप्यते तपः । प्रयोजनं न पश्या-
मो वयं ब्रुह्म्या समन्विताः ॥ ६ ॥ यो भवेऽन्यूनकामो न तपश्चर्या
करोति सः । एवं तैर्वार्यमाणोऽपि दुर्मदो मदमोहितः ॥ ७ ॥ या-
तः कैलासशिखरं द्वित्रैर्मित्रैः परिवृतः । तस्य संतप्यमानस्य
तपः परमदुष्करम् ॥ ८ ॥ चिन्ता जाता महीपाल विरिञ्चेः पद्म-
जन्मनः । किं करोमि कथं दैत्यस्तपसो विनिवर्तते ॥ ९ ॥ इति
चिन्ताकुलस्यैव ब्रह्मणोऽङ्गसमुद्भवः । प्रणम्य प्राह भूपाल नारदो-
मुनिसत्तमः ॥ १० ॥

॥ नारद उवाच ॥

किमर्थं सिध्यते तात नारायणपरायण ॥
येषां मनसि गोविन्दस्ते वै नार्हन्ति शोचितुम् ॥ ११ ॥
अहं तं वारयिष्यामि तप्यन्तं दितिनन्दनम् ॥
नारायणो जगत्स्वामी मतिं मे सम्प्रदास्यति ॥ १२ ॥

॥ मार्कण्डेय उवाच ॥

इत्युक्त्वानम्य पितरं वासुदेवं हृदि स्मरन् । प्रयातः पर्वतेनैव
साधै स पुनिपुङ्गवः ॥ १३ ॥ कलविङ्कौ तु तौ भूत्वा कैलासं

पर्वतोत्तमम् । यत्रास्ते दितिजः श्रेष्ठो द्वित्रैर्मित्रैः परीवृतः ॥ १४ ॥
 कृतस्नातो मुनिस्तत्र वृक्षशाखासमाश्रितः ॥ शृण्वतस्तस्य दै-
 त्यस्य प्राह गम्भीरया गिरा ॥ १५ ॥ नमोनारायणायेति पुनःपुन-
 रुदारधीः । त्रिवारं प्रजपित्वा वै नारदो मौनमाश्रितः ॥ १६ ॥
 तच्छ्रुत्वा वचनं तस्य कलविङ्कस्य सादरः । हिरण्यकशिपुर्दैत्यः
 क्रुद्धश्चापं समाददे ॥ १७ ॥ बाणं धनुषि संधाय यावन्मुञ्चति
 तौ प्रति । तावदुड्डीय तौ भूप गतौ नारदपर्वतौ ॥ १८ ॥ सोपि
 क्रोधपरीताङ्गो हिरण्यकशिपुस्तदा । त्यक्त्वा तमाश्रमं भूयो नगरं
 स्वं महीपते ॥ १९ ॥ तस्यापि भार्या सुश्रोणी कयाधूनामि ना-
 मतः । तदा रजस्वला भूत्वा स्नाताऽभूदैवयोगतः ॥ २० ॥ रा-
 त्रावेकान्तसमये तया पृष्ठः स दैत्यराट् । स्वामिन् यदा तपश्चर्या
 कर्तुं गेहाद्वनं गतः ॥ २१ ॥ तदा त्वयोक्तं वर्षाणामयुतं मे
 तपस्त्विदम् ॥ तत्किमर्थं महाराज साम्प्रतं त्यक्तवान्ब्रतम् ॥ २२ ॥
 तथ्यं कथय मे नाथ स्नेहात्पृच्छामि दैत्यप ।

॥ हिरण्यकशियुरुवाच ॥

शृणु चार्वाङ्गि मे तथ्यां वाचं व्रतविनाशिनीम् ॥ २३ ॥ क्रोध-
 स्यातीव जननीं देवानां मुदवर्द्धनीम् । कैलासशिखरे देवि महदानन्द-
 कानने ॥ २४ ॥ व्याहरन्तौ शुभां वार्णां नमो नारायणेति च ॥
 वारद्वयं त्रयं चेति व्याहृतं वचनं शुभे ॥ २५ ॥ तेन मे
 मनसि क्रोधो जातोतीव वरानने ॥ कोदण्डे शरमाधाय याव-
 न्मुञ्चामि भामिनि ॥ २६ ॥ तावन्तौ पक्षिणौ भीतौ गतौ देशा-
 न्तरं त्वहम् ॥ त्यक्त्वा व्रतं समायातो भाविकार्यबलेन वै ॥ २७ ॥

॥ मार्कण्डेय उवाच ॥

इत्युच्यमाने वचने वीर्यद्रावोभवत्तदा ॥ ऋतुकाले तु सम्प्रा-
प्ते जातो गर्भस्तदैव हि ॥ २८ ॥ पुनः प्रवर्तमानस्य गर्भे गर्भ-
स्य धीमतः ॥ नारदस्योपदेशेन वैष्णवः समजायत ॥ २० ॥ त-
दग्रे कथयिष्यामि भूप श्रद्धापरो भव ॥ तस्य सूनुरभूद्वक्तः प्र-
ह्लादो जन्मवैष्णवः ॥ २१ ॥ सोवर्धतासुरकुले निर्मलो मलिना-
श्रये ॥ यथा कलौ हरेर्भक्तिः पाशसंसारशोचनी ॥ २२ ॥ स-
वर्द्धमानो विरराज बालः सह त्रयीनाथपदेषु भक्त्या ॥ बालो-
ल्पदेहो महतीं महात्मा विस्तारयन् भाति स विष्णुभक्तिम् ॥
॥ २३ ॥ यथा चतुर्थं युगमाथधर्मं कामार्थमोक्षं किल कीर्तिदं हि ॥
स बाललीलासु सहान्यडिम्भैः प्रहेलिकाक्रीडनकेषु नित्यम् ॥ २४ ॥
कथा प्रसङ्गेषु च कृष्णमेव प्रोवाच यस्मात्स हि तत्स्वभावः । इच्छ-
ञ्छिगुत्वेपि विचित्रकारी व्यवर्द्धतेशस्मरणाऽमृताशः ॥ २५ ॥
तं पद्मवक्त्रं दैत्येन्द्रः कदाचित् स्त्रीवृतः खलः । बालं गुरुगृहायातं
ददर्श स्वायतेक्षणम् ॥ २६ ॥ गृहीत्वा तु करे पात्रं पट्टिकायाः
मुशोभनम् ॥ मूर्ध्निचक्राङ्किता पट्टी कृष्णमामाङ्कितादरात् ॥ २७ ॥
तमाहूय मुदाविष्टो ललयन् प्राह पुत्रकम् ॥ पुत्र ते जननी नि-
त्यं सुधीर्मे पुत्रशंसनिः ॥ २८ ॥ अथ तद्वद यत्किञ्चिद्गुरुवेश्म-
नि शिक्षितम् ॥ विचार्यानन्दजननं सम्यगायाति तद्वद ॥ २९ ॥
अथाह पितरं हर्षात् प्रह्लादो जन्मवैष्णवः ॥ गोविन्दं त्रिज-
गद्वन्द्यं प्रभुं नत्वा ब्रवीमि ते ॥ ३० ॥ इति शत्रोः स्तवं श्रुत्वा पु-
त्रोक्तं स्त्रीवृतः खलः । क्रुद्धोपि तं वञ्चयितुं जहासोच्चैः प्रहृष्टवत्

॥ ४१ ॥ आलिङ्ग्य तनयं प्राह शृणु बाल हितं वचः । रामगोवि-
न्दकृष्णेति विष्णो माधव श्रीपते ॥ ४२ ॥ एवं वदन्ति ये सर्वे
ते पुत्र भ्रम वैरिणः ॥ शासितास्तु मयेदानीं त्वयेदं क श्रुतं वचः ॥
॥ ४३ ॥ पितुर्वचनमाकर्ण्य धीमानभयसंयुतः । प्रह्लादः प्राह हे
आर्य मेवं ब्रूयाः कदाचन ॥ ४४ ॥ सर्वैश्वर्यपदं मन्त्रधर्मादिप-
रिवर्द्धनम् । कृष्णेति यो नरो ब्रूयात् सोभयं विन्दते पदम् ॥ ४५ ॥
कृष्णनिन्दासमुत्थस्य अवस्यान्तो न विन्दते । राम माधव
कृष्णेति स्मर भक्त्यात्मशुद्धये ॥ ४६ ॥ गुरवेऽपि ब्रवीम्येतद्
यतो हितकरं परम् । शरणं ब्रज सर्वेश सर्वपापक्षयङ्करम् ॥ ४७ ॥
अथाह प्रकटक्रोधः सुरारिर्भत्सयन् सुतम् । केनायं बालको नी-
तो दशामेनां सुमध्यमाम् ॥ ४८ ॥ धिग् धिक् हाहेति दुःपुत्र
किं मे कृतमघं महत् । याहि याहि दुराचार पापिष्ठ पुरुषाधम ।
उक्तेति परितो वीक्ष्य पुनराह शिशोर्गुरुः ॥ ४९ ॥ बद्धा
चानीयतां दैत्यैः क्रूरैः क्रूरपराक्रमैः । इति श्रुत्वा ततो दैत्याः त-
मानीय न्यवेदयन् ॥ धीमानूचे खलं भूप देवान्तक परीक्षताम्
॥ ५० ॥ लीलयैव जितं देव त्रैलोक्यं निखिलं त्वया । असकृ-
न्नाहि रोषेण किं क्रुद्धस्याल्पके मयि ॥ ५१ ॥ इति सामवचः श्रु-
त्वा द्विजोक्तं प्राह दैत्यराट् । विष्णुस्तवं मम सुतं पाप बालम्
पीपठः ॥ ५२ ॥ उक्तेति तनयं प्राह राजा साम्नामलं सुतम् ।
ममात्मजस्य किं जाड्यं तव चैतद्विजैः कृतम् ॥ ५३ ॥ विष्णु-
पक्षैर्ध्रुवं धूर्तैर्गुढं नित्यं पारित्यज । त्यज द्विजप्रसङ्गं हि द्वि-
जसंगो ह्यशोभनः ॥ ५४ ॥ अस्मत्कुलोचितं तेजो यै-

द्विजैस्तु तिरोहितम् । यस्य यत्संगतिः पुंसो मणिव-
 त्स्यात्स तद्गुणः ॥ १५ ॥ स्वकुलद्वैतं ततो धीमान् स्वयूथानेव
 संश्रयेत् । मत्सुतस्योचितं त्यक्त्वा विष्णुपक्षीयनाशनम् ॥ १६ ॥
 स्वयमेव भजन् विष्णुं मन्द किं त्वं न लजसे । विश्वनाथस्य मे सूनु-
 भूत्वान्यं नाथमिच्छसि ॥ १७ ॥ शृणु वत्स जगत्तत्त्वं कश्चिन्ना-
 स्ति निजः प्रभुः । यः शूरः स श्रियं भुङ्क्ते स प्रभुः स महेश्वरः
 ॥ १८ ॥ स देवः सकलाध्यक्षः यथाहं त्रिजगज्जयी । त्यज जा-
 ह्यमतः शौर्यं भज स्वकुलोचितम् ॥ १९ ॥ अन्येपि त्वां ह-
 निष्यन्ति वदिष्यन्ति जनास्त्विदम् । असुरोयं सुरास्तौति मार्जार-
 इव मूषकान् ॥ २० ॥ द्वेष्यान् शिखीव फणिनो दुर्निमित्तमिदं ध्रु-
 वम् । लब्ध्वापि महदैश्वर्यं लाघवं यान्त्यबुद्धयः ॥ २१ ॥ यथायं
 मत्सुतः स्तुत्यः स्तावकान् स्तौति नीचवत् । रे मूढ दृष्ट्वाप्यैश्व-
 र्यं मम ब्रूषे पुरो हरिम् ॥ २२ ॥ असदृशस्य तु हेरेस्तुतिरेषा
 विडम्बना । इत्युक्त्वा तनयं भूप जातक्रोधो भयानकः ॥ २३ ॥
 जिह्वा निरीक्ष्य च प्राह तद्गुरु कम्पयन् रुषा । याहि याहि द्विज-
 पशोसाधु शाधि सुतं मम ॥ २४ ॥ प्रसाद इत्येष वदन् स वि-
 प्रो जगाम गेहं खलराजसेवी । विष्णुं विसृज्यान्वसरच्च दैत्यं किं
 वा न कुर्युर्भरणाय लुब्धाः ॥ २५ ॥ ॥ इति श्रीनरसिंहपुरा-
 णे नृसिंहप्रादुर्भावे एकचत्वारिंशः ॥ ४१ ॥

—:०:—

द्विचत्वारिंशोऽध्यायः ।

सोप्याशु नीतो गुरुवेश्म दैत्यैर्दैत्येन्द्रसूनुर्हरिभक्तिभूषः । अशे-

षविद्यानवहेन साकं कालेन कौमारमवाप योगी ॥ १ ॥ प्रायेण
 कौमारमवाप्य लोकः पुष्पाति नास्तिक्यमसद्वति च । तस्मिन्वय-
 स्यस्य बहिर्विरक्तिर्युवत्यभूच्चित्रमजे च भक्तिः ॥ २ ॥ अथ सं-
 पूर्णविद्यं तं कदाचिदिति जेश्वरः । आनाय्य प्रणतं प्राह प्रह्लादं
 विदितेश्वरम् ॥ ३ ॥ साध्वज्ञाननिधेर्बाल्यात् मुक्तोसि सुरसूद-
 न । इदानीं भ्राजसे भास्वान् नीहारादिव निर्गतः ॥ ४ ॥ बाल्ये
 वयं च त्वमिव द्विजैर्जाड्याय मोहिताः । वयसा वर्धमानेन पुत्र
 कैवं सुशिक्षिताः ॥ ५ ॥ तदद्य त्वायि धूर्येहं सप्तकण्टकताधुरम् ।
 विन्यस्य स्यां चिरधृती सुखी पश्यन् श्रियं तव ॥ ६ ॥ यदा यदा
 हि नैपुण्यं पिता पुत्रस्य पश्यति । तदा तदाधि त्यक्तानु मह-
 त्सौख्यमवामुयात् ॥ ७ ॥ गुरुश्चातीव नैपुण्यं ममाग्रेऽवर्णयत्तव ।
 न चित्रं पुत्र तत् श्रोतुं किं नु मे वाञ्छतः श्रुती ॥ ८ ॥ नेत्रयोः
 शत्रुदारिद्र्यं श्रोत्रयोः सूतसूक्तयः । युद्धव्रणं च गात्रेषु मायिनां
 च महोत्सवः ॥ ९ ॥ श्रुत्वेति निरुतिप्रज्ञं दैत्याधिपवचस्ततः ।
 जगाद योगी निःशङ्कं प्रह्लादः प्रणतो गुरुम् ॥ १० ॥ सूक्तयः
 श्रोत्रयोः सत्यं महाराजमहोत्सवः । किं तु ता वैष्णवीर्वाचो मु-
 क्त्वा नान्या विचारयन् ॥ ११ ॥ नीतिः सूक्तिः कथाः श्राव्यं श्रा-
 व्यं काव्यं च तद्वचः ॥ यत्र संसृतिदुःखौघकक्षाभिर्गीयते हरिः
 ॥ १२ ॥ अचिन्त्यः स्तूयते यत्र भक्त्या भक्तोप्सितप्रदः । अर्थ-
 शास्त्रेण किं तात यत्र संसृतिसन्ततिः ॥ १३ ॥ शास्त्रश्रमेण किं
 तात येनात्मैव विहंस्यते । वैष्णवं वाङ्मयं तस्माच्छ्राव्यं सेव्यं च
 सर्वदा ॥ १४ ॥ मुमुक्षुभिर्भवकेशाद् नोचेन्नैव सुखी भवेत् । इति

तस्य वचः शृण्वन् हिरण्यकशिपुस्तदा ॥ १५ ॥ जज्वाल दैत्यरा-
 द् तप्तसर्पिरद्भिरिवाधिकम् । प्रह्लादस्य गिरं पुण्यां जनसंसृतिना-
 शिनीम् ॥ १६ ॥ नामृष्यतासुरः क्षुद्रो घृको भानुप्रभामिव । परि-
 तो वीक्ष्य संप्राह क्रुद्धो दैत्यभटानिदम् ॥ १७ ॥ हन्यतामेष कुटि-
 लः शस्त्रपातैः सुभीषणैः । उत्कृत्योत्कृत्य मर्माणि रक्षितास्तु हरिः
 स्वयम् ॥ १८ ॥ पश्यत्विदानीमेवैष हरिसंस्तवजं फलम् ॥ का-
 कोलकङ्कगृध्रेभ्यो ह्यस्याङ्गं सांविभज्यताम् ॥ १९ ॥ अप्योद्धृतास्त्रं
 दैतेया तर्जयन्तः प्रगर्जितैः । अच्युतस्य प्रियं भक्तं तं जघ्नुः
 पतिनोदिताः ॥ २० ॥ प्रह्लादोपि प्रभुं नत्वा ध्यानवज्रं समाद-
 दे । अकृत्रिमरसं भक्तं तमित्थं ध्याननिश्चलम् ॥ २१ ॥ रर-
 क्ष भगवान् विष्णुः प्रह्लादं भक्तदुःखसत् । अथालब्धपदान्यस्य
 गात्रे शस्त्राणि रक्षसाम् ॥ २२ ॥ नीलाब्जशकलानीव पेतुः
 छिन्नान्यनेकधा । किं प्राकृतानि शस्त्राणि करिष्यन्ति हरिप्रि-
 यम् ॥ २३ ॥ तापत्रयमहास्त्रौघः सर्वोप्यस्माद्विभेति वै । पीड-
 यन्ति जनांस्तावत् व्याधयो राक्षसाः ग्रहाः ॥ २४ ॥ यावद्ब्रुहा-
 शयं विष्णुं सूक्ष्मं चेतो न विन्दति । ते तु भग्नास्त्रशकलैः प्रती-
 पोत्थैरितस्ततः ॥ २५ ॥ हन्यमाना न्यवर्तन्त सद्यः फलददै-
 रिव । न चित्रं विबुधानां तदज्ञानां विस्मयावहम् ॥ २६ ॥ वै-
 ष्णवं बलमालोक्य राजा नूनं भयं दधौ । पुनस्तस्य वधोपायं
 चिन्तयन् स मुदुर्मतिः ॥ २७ ॥ समादिशत्समाहूय दंदशूकान्
 मुदुर्विषान् । अशस्त्रवधयोग्योयमस्मयो हरितोषकृत् ॥ २८ ॥
 तस्माद्भवाद्भिरचिराद् हन्यतां गरलायुधाः । हिरण्यकशिपोः शु-

त्वा वचनं ते भुजङ्गमाः ॥ तस्याज्ञां जगृहुर्मूर्ध्ना प्रहर्षादे-
 शवर्तिनः ॥ २९ ॥ अथ ज्वलद्दशनकरालदंष्ट्रिणः स्फुटस्फुरद्दश-
 हस्तभीषणाः । अकर्षका हरिमहिस्वकर्षकाः हरिप्रियं द्रुततर-
 मापतत्रुषा ॥ ३० ॥ गरायुधास्त्वचमपि भेत्तुमल्पिकां वपुष्यज-
 स्मृतिबलदुर्भिदकृते । अलं न ते हरिवपुषं तु केवलं विदश्य तं
 निजदशनैर्विना कृताः ॥ ३१ ॥ ततः स्ववत्क्षतजविषण्णमूर्तयो द्विधा
 कृताद्भुतदशना भुजङ्गमाः । समेत्य ते दितिजपतिं व्यजिज्ञपन् वि-
 निःश्वसन् प्रचलफणा भुजङ्गमाः ॥ ३२ ॥ प्रभो महीध्रानपि भस्म-
 शेषान् तस्मिन्नशक्तास्तु तदैव वध्याः । महानुभावस्य तवात्मज-
 स्य वधे नियुक्ता दशनैर्विना कृताः ॥ ३३ ॥ इत्थं द्विजिह्वाः
 कठिनं निवेद्य ययुर्विसृष्टाः प्रभुणा कृतार्थाः । विचिन्तयन्तः
 पृथुविस्मयेन प्रह्लादसामर्थ्यनिदानमेव ॥ ३४ ॥

॥ मार्कण्डेय उवाच ॥

अथासुरेशः सचिवैर्विचार्य निश्चित्य सूनुं तमदण्डसाध्यम् ।
 आहूय साम्ना प्रणतं जगाद वाक्यं सदा निर्मलपुण्यचित्तम् ॥
 ॥ ३५ ॥ प्रह्लाद दुष्टोपि निजाङ्गजातो न वध्य इत्यद्य कृ-
 पा ममाभूत् ॥ ततस्तूर्णं समागत्य दैत्यराजपुरोहिताः ॥ ३६ ॥
 मूढाः प्राञ्जलयः प्राहुर्द्विजाः शास्त्रविशारदाः । त्रैलोक्यं कम्पते
 देव भृशं त्वय्यभिकाङ्क्षिणि ॥ ३७ ॥ प्रह्लादस्त्वां न जानाति
 क्रुद्धं स्वल्पो महाबलम् । तदलं देवरोषेण दयां कर्तुं त्वमर्हसि
 ॥ ३८ ॥ पुत्रः कुपुत्रतामेति न मातापितरौ कदा । उक्तेति
 कृदिलप्रज्ञं दैत्यं दैत्यपुरोहिताः ॥ ३९ ॥ आदाय तदनुज्ञाता

प्रह्लादं धीधनं ययुः ॥ ४० ॥ ॥ इति श्रीनरसिंहपुराणे नर-
सिंहप्रादुर्भावे द्विचत्वारिंशोऽध्यायः ॥ ४२ ॥

—०.०—

त्रयश्रत्वारिंशोऽध्यायः ।

॥ मार्केण्डेय उवाच ॥

अथ स गुरुगृहेषु वर्तमानः सकलविदच्युतसक्तपुण्यचेताः ।
जड इव विचचार बाह्यकृत्ये सततमनन्तमयं जगत्प्रपश्यन् ॥ १ ॥
सह गुरुकुलवासिनः कदाचित् श्रुतिविरता ह्यवदत्समेत्य बालाः ।
तत्र चरितमहो विचित्रमेतत् क्षितिपातपुत्र यतोस्यभोगलुब्धः
॥ २ ॥ हृदि किमपि विचिन्त्य हृष्टरोमा भवसि सदा च वदाङ्ग
पद्यगुह्यम् । इति गदितवतः स मन्त्रिपुत्रानवददिति नृप सर्ववत्स-
लत्वात् ॥ ३ ॥ शृणुत सुमनसः सुरारिपुत्रा यदहमनन्यरतिर्वदा-
मि पृष्टः । धनजनतरुणीविलासरम्यो भवविभवः किल भाति य-
स्तमेनम् ॥ ४ ॥ विमृशत सुबुधैरुतैष सैव्यो द्रुतमथ वा परिवर्ज्य
एव दूरात् । प्रथममिह विचार्यतां यदम्बाजठरगतैरनुभूयते
सुदुःखः ॥ ५ ॥ सुकुटिलतनुभिस्तदाग्नितप्तैः विविधपुराजननानि सं-
स्मरद्भिः ॥ कारागृहे दस्युरिवास्मि बद्धो जरायुणा विट्कृमिमूत्रगेहे ।
पश्यामि गर्भेषु सक्तन्मुकुन्दपादाब्जयोरस्मरणेन कष्टम् ॥ ६ ॥
तस्मात्सुखं गर्भशयस्य नास्ति बाल्ये तथा यौवनवार्द्धके वा । एवं
भवो दुःखमयः सदैव सेव्यः कथं दैत्यसुताः प्रबुद्धैः । एवं भवे-
स्मिन् परिमृग्यमाणो वीक्षामहे नैव सुखांशलेशम् ॥ ७ ॥ यथा

यथा साधुविचारयामस्तथा तथा दुःखतरं च विद्मः । तस्माद्भ-
वेस्मिन् किल चारुरूपे दुःखाकरे नैव पतन्ति सन्तः ॥ ८ ॥
पतन्त्यधोऽतत्त्वविदः सुमूढाः वह्नौ पतङ्गा इव दर्शनीये । यद्य-
स्ति नान्यच्छरणं सुखाय युक्तं तदैतत्पतनं सुखामे ॥ ९ ॥ अविन्द-
तामन्नमहो कृशानां युक्तं हि पिण्याकतुषादिभक्षणम् । अस्ति त्वजं
श्रीपतिपादपद्मद्वन्द्वार्चनप्राप्यमनन्तमाद्यम् ॥ १० ॥ अष्टे-
शतः प्राप्यमिदं विमृज्य महासुखं योन्यसुखानि वाञ्छेत् ।
राज्यं करस्थं स्वमसौ विमृज्य भिक्षामटेहीनमनाः सुमूढः ॥ ११ ॥
तच्चार्यते श्रीपातिपादपद्मद्वन्द्वं नवस्त्रैर्न धनैः श्रमैर्न । अनन्यचित्तेन
नरेण किंनु उच्चार्यते केशव भाधवेति ॥ १२ ॥ एवं भवं दुःस्व-
मयं विदित्वा दैत्यात्मजाः साधु हरिं भजध्वम् । एवं जनो
जन्मफलं लभेत् नोचेद्भवाब्धौ प्रपतदेधोधः ॥ १३ ॥ तस्माद्भवेस्मि-
न् हृदि शङ्खचक्रगदाधरं देवमनन्तमोज्यम् । स्मरंस्तु नित्यं वरदं
मुकुन्दं सद्भक्तियोगेन निवृत्तिकामाः ॥ १४ ॥ अनास्तिकत्वात्
कृपया भवद्भयो वदामि गुह्यं भवसिन्धुसंस्थाः । सर्वेषु भूतेषु च
मित्रभावं भजन्त्वयं सर्वगतो हि विष्णुः ॥ १५ ॥

॥ कुदैत्यपुत्रा ऊचुः ॥

प्रह्लाद त्वं वयं चापि बालभावान्महामते ॥

षण्डामर्कात्परं मित्रं गुरुं चान्यं न विद्महे ॥ १६ ॥

त्वयैतच्छिक्षितं कुत्र तथ्यं नो वद निस्तुषम् ॥

॥ प्रह्लाद उवाच ॥

यदा तातः प्रयातो मे तपोर्यं काननं महत् ॥ १७ ॥ तदा

चन्द्रः समागत्य पुरं तस्य रुरोध ह । मृतं विज्ञाय दैत्येन्द्रं हि-
रण्यकशिपुं तदा ॥ १८ ॥ इन्द्रो मे जननीं गृह्य प्रयातो मन्म-
थाग्निना ॥ दह्यमानो महाभागा मार्गे गच्छति सत्वरम् ॥ १९ ॥
तदा मां गर्भगं ज्ञात्वा नारदो देवदर्शनः ॥ आगत्वेन्द्रं जगादोच्चैः
मूढ मुञ्च पतिव्रताम् ॥ २० ॥ अस्या गर्भेस्थितो योसौ सवैभागव-
तोत्तमः ॥ तच्छ्रुत्वा नारदवचो मातरं प्रणिपत्य मे ॥ २१ ॥
विष्णुभक्त्या प्रमुच्याथ गतः स्वं भुवनं हरिः ॥ नारदस्तां समा-
नीय आश्रमं स्वशुभव्रतः ॥ २२ ॥ मामुद्दिश्य महाभागा एतद्वै
कथितं तदा ॥ तथा मे विस्मृतं नैव बालाभ्यासादनोः मुताः ॥
॥ २३ ॥ विष्णोश्चानुग्रहेणैव नारदस्योपदेशतः ।

॥ मार्कण्डेय उवाच ॥

एकदा नष्टचर्यायां गतोसौ राक्षसाधिपः ॥ २६ ॥ शृणोति
रात्रौ नगरे जयरामेति कीर्तनम् । अवैत्पुत्रकृतं सर्वं बलवान्
दानवेश्वरः ॥ २७ ॥ अथाहूयाह दैन्येन्द्रः क्रोधान्धः स पुरोहितान् ।
रे रे क्षुद्रद्विजा यूयं मतिज्ञा मूर्षतां गताः ॥ २८ ॥ प्रह्लादोयं मृ-
षालापान् वक्त्यान्थान् पातयन्ति च । इति निर्भर्त्स्य तान् विप्रान्
श्वसन् राजाऽविशद्वृहम् ॥ २९ ॥ न च पुत्रवधे चिन्तां जहौ
स्ववधकारिणीम् । आसन्नमरणोमर्षः कृत्यमेको विमृश्य सः ॥
॥ ३० ॥ अकृत्यमेव दैत्यादीन् आहूयोपादिशद्रहः । अद्य
क्षपायां प्रह्लादं प्रसुतं दुष्टमुखैः ॥ ३१ ॥ नागपाशैर्दृढं ब-
द्धा मध्ये निक्षिपताम्बुधेः । तदाज्ञां शिरसादाय दह्यशुस्तमुपे

त्यते ॥ ३२ ॥ रात्रिप्रियं समाधिस्थं प्रबुद्धं सुप्तवत् स्थितम् ।
 संछिन्नरागलोभादिमहाबन्धं क्षपाचराः ॥ ३३ ॥ बबन्धुस्तं
 महात्मानं फल्गुभिः सर्परज्जुभिः ॥ गरुडध्वजभक्तं तं बद्धाऽहि-
 भिरबुद्ध्यः ॥ ३४ ॥ जलशायिप्रियं नीत्वा जलराशौ निचिक्षुपुः ।
 बलिनस्तेऽचलान् दैत्या तस्योपरि निधाय च ॥ ३५ ॥ शशंसु-
 स्तं प्रियं राज्ञे द्रुतं तान् सोप्यमानयत् । प्रह्लादं चाब्धिमध्य-
 स्थं तमौर्वाग्रिमिवापरम् ॥ ३६ ॥ ज्वलन्तं तेजसा विष्णोर्ग्राहा भू-
 रिभियात्यजन् ॥ स चाभिन्नचिदानन्दसिन्धुमध्यः समाहितः ३७
 न वेद बद्धमात्मानं लवणाम्बुधिमध्यगम् । अथ ब्रह्मामृताम्भो-
 धिनये स्वस्मिन् स्थिते मुनौ ॥ ३८ ॥ ययौ क्षोभं द्वितियाब्धिप्रवे-
 शादिवसागरः ॥ क्लेशान् क्लेशानिवोद्धूय प्रल्हादमथ वचियः ३९ नि-
 न्युस्तरिष्ठवोम्भोधेः गुरूक्तय इवाम्बुधिः ॥ ध्यानेन विष्णुभूतं तं
 भगन्वरुणालयः ॥ ४० ॥ विन्यस्य तीरे रत्नानि गृहीत्वा द्रष्टुमाय-
 यौ । तावद्भगवतादिष्टः प्रदृष्टः पन्नगाशनः ॥ ४१ ॥ बन्धनादी-
 न् समभ्येत्य भक्षयित्वा पुनर्ययौ । अथावभाषे प्रह्लादं गम्भीर-
 ध्वनिरर्णवः ॥ ४२ ॥ प्रणम्य दिव्यरूपः सन् समाधिस्थं हरेः
 प्रियम् । प्रह्लादं भगवत्कृत् पुण्यात्मन्नर्णवोस्म्यहम् ॥ ४३ ॥
 चक्षुर्भ्यामथ मां दृष्ट्वा पावयार्थिनमागतम् । इत्यम्बुधार्गिरः श्रु-
 त्वा स महात्मा हरेः प्रियः ॥ ४४ ॥ उद्वीक्ष्य सहसा देवं तं न-
 त्वाहासुरात्मजः । कदागतं भगवता तमथाम्बुधिरब्रवीत् ॥ ४५ ॥
 योगिन्नज्ञातवृत्तस्त्वमपराद्धं तवासुरैः । बद्धस्त्वमाहिभिर्देत्यैर्मयि
 क्षितोद्य वैष्णव ॥ ४६ ॥ ततस्तूर्णं मया तीरे न्यस्तस्त्वं फणिनश्च

तान् । इदानीमेव गरुडो भक्षयित्वा गतो महान् ॥ ४७ ॥ महा-
 त्मन्ननुगृहीप्स्वत्वं मां सत्संगमार्थिनम् । गृहाणेमानि रत्नानि पूज्यस्त्वं
 मे हरिर्यथा ॥ ४८ ॥ यद्यप्येतैर्न ते कृत्यं रत्नैर्दास्याम्यथाप्य-
 हम् । दीपान्निवेदयत्येव भास्करस्यापि भक्तिमान् ॥ ४९ ॥
 त्वमापत्स्वपि घोरासु विष्णुनैव हि रक्षितः । त्वादृशा निर्मलात्मानो
 न सन्ति बहवोर्कवत् ॥ ५० ॥ बहुना किं कृतार्थोऽस्मि यत्ति-
 ष्टामि त्वया सह । आलपामि क्षणमपि नेक्षे ह्येतत्फलोपमाम् ॥
 ॥ ५१ ॥ इत्यब्धिना स्तुतः श्रीशमाहात्म्यवचनैः स्वयम् । ययौ
 लज्जां प्रहर्षं च प्रह्लादो भगवत्प्रियः ॥ ५२ ॥ प्रतिगृह्य सर-
 त्नानि वत्सलः प्राह वारिधिम् । महात्मन् सुतरां धन्यः शेते त्व-
 यि हि स प्रभुः ॥ ५३ ॥ कल्पान्तेऽपि जगत्कृत्स्नं असित्वा स
 जगन्मयः । त्वयैवैकार्णवीभूते शेते किल महात्मानि ॥ ५४ ॥
 लोचनाभ्यां जगन्नाथं द्रष्टुमिच्छामि वारिधे । त्वं पश्यसि सदा
 धन्यस्तत्रोपायं प्रयच्छ मे ॥ ५५ ॥ उक्तेति पादावनतं तूर्णमुत्था-
 प्य सागरः । प्रह्लादः प्राह योगीन्द्र त्वं पश्यसि सदा हृदि ॥ ५६ ॥
 द्रष्टुमिच्छस्यथाक्षेभ्यां स्तुहे तं भक्तवत्सलम् । उक्तेति सिन्धुः
 प्रह्लादमाम स्वजलेऽविशत् ॥ ५७ ॥ गते नदीन्द्रे स्थित्वैको
 हारं रात्रौ स दैत्यजः । भक्त्याऽस्तौदिति मन्वानः तद्दर्शनमस-
 म्भवम् ॥ ५८ ॥

॥ प्रह्लाद उवाच ॥

वेदान्तवाक्यशतमारुतसंप्रवृद्धवैराग्यवह्निं शिखयां परिताप्य-
 चित्तम् । संशोधयन्ति यद्वेक्षणयोग्यतायै धीरः सदैव स कथं

मम गोचरः स्यात् ॥ ५९ ॥ मात्सर्यरोषस्मरलोभमोहमदादि-
 भिर्वासिद्वैःसुषुप्तिः । उपर्युपर्याचरणैः सुबद्धमन्धं मनो मे क ह-
 रिः क वाहम् ॥ ६० ॥ यं धातृमुख्या विबुधा भयेषु शान्त्यर्थिनः
 क्षीरनिधेरुपान्तम् । गत्वोत्तमस्तोत्रकृतः कथंचित् पश्यन्ति तं
 द्रष्टुमहो ममाशा ॥ ६१ ॥ अयोग्यमात्मानमितीशदर्शने स म-
 न्यमानः तदनासिकातरः । उद्वेगदुःखार्णवमग्रमानसः त्रुताश्रु-
 धारो नृप मूर्च्छितोऽपतत् ॥ ६२ ॥ अथ क्षणात्सर्वगतश्चतुर्भुजः
 शुभाकृतिर्भक्तजनैकवल्लभः । दुःस्थं तमाश्लिष्य सुधामयैर्भुजैस्तत्रै-
 व भूपाविरभूदयानिधिः ॥ ६३ ॥ स लब्धसंज्ञोऽथ तदङ्गसङ्गात्
 उन्मीलिताक्षः सहसा ददर्श । प्रसन्नवक्त्रं कमलायताक्षं सुदीर्घ-
 बाहुं यमुनासवर्णम् ॥ ६४ ॥ उदारतेजोमयप्रमेयं गदारिशं-
 खाम्बुजचारुचिह्नितम् । स्थितं समालिङ्ग्य विभुं स दृष्ट्वा प्रकम्पि-
 तो विस्मयभीतिहर्षैः ॥ ६५ ॥ तत् स्वप्नमेवाथ स मन्यमानः स्व-
 मेपि पश्यामि हरिं कृतार्थम् । इति प्रहर्षार्णवमग्रचेताः स्वानन्द-
 मूर्च्छां स पुनश्च भेजे ॥ ६६ ॥ ततः क्षितावेव निविश्य नाथः
 कृत्वा तमङ्गे स्वजनैकबन्धुः । शनैर्विधुन्वन् करपल्लवेन स्पृशन् मुहु-
 र्मातृवदालिलिङ्ग ॥ ६७ ॥ ततश्चिरेण प्रह्लादः सन्मुखो-
 न्मीलितेक्षणः । आलुलोक जगन्नाथं विस्मयाविष्टचेतसा ॥
 ॥ ६८ ॥ ततश्चिरान्तं सम्भाव्य धीरः श्रीशाङ्कशायिनम् । आ-
 त्मानं सहसोत्तस्थौ सद्यः सभयसंभ्रमः ॥ ६९ ॥ प्रणामायापत-
 च्छोर्व्यां प्रसीदति वदन्मुहुः । संभ्रमात्स बहुज्ञोऽपि नान्यां पू-
 ञ्जोक्तिमस्मरन् ॥ ७० ॥ तमथाभयहस्तेन गदाशङ्कारिधृक् प्रभुः

गृहीत्वा स्थापयामास प्रह्लादं स दयानिधिः । कराब्जस्पर्शनाह्ला-
 दगलदश्रुं सवेपथुम् । भूयोथाल्हादयन् स्वामी तं जगादेति सा-
 न्त्वयन् ॥ ७२ ॥ सभयं सभ्रमं वत्स मद्गौरवकृतं त्यज । नैवं
 प्रियो मे भक्तेषु स्वाधीनप्रणयी भव ॥ ७३ ॥ नित्यं संपूर्णका-
 भस्य जन्मानि विविधानि मे । भक्तसर्वेष्टदानाय तस्मात्किं ते
 प्रियं वद ॥ ७४ ॥ अथ व्यजिज्ञपद्विष्णुं प्रह्लादः प्राञ्जलि-
 र्जमन् । स लौल्यमुत्फुल्लदशा(?) पश्यन्नेवं च तन्मुखम् ॥ ७५ ॥ ना-
 प्ययं वरदानाय कालो नैष प्रसीद मे । त्वद्दर्शनामृतास्वादाद-
 न्तरात्मा न तृप्यति ॥ ७६ ॥ ब्रह्मादिदेवैर्दुर्लक्षं त्वामेवं पश्य-
 तः प्रभो । तृप्तिं नेष्यति मे चित्तं कल्पायुतशतैरपि ॥ ७७ ॥
 नैवमेतद्गततस्य(?) त्वां दृष्ट्वान्यद्वृणोमि किम् । ततः स्मितसुधाधूरैः
 पूरयन् स प्रियं प्रियात् ॥ ७८ ॥ योजयन्मोक्षलक्ष्म्यैव तं जगा-
 द जगत्पतिः । सत्यं मद्दर्शनादन्यद्वत्स नैवास्ति ते प्रियम् ॥ ७९ ॥
 किं चित्ते दातुमिष्ट मे मत्प्रियार्थं वृणीष्व तत् । प्रह्लादोथाब्र-
 वीद्धीमान् देव जन्मान्तरेष्वपि ॥ ८० ॥ दासस्तवाहं भूयासं ग-
 रुत्मानिव भक्तिमान् । अथाह नाथः प्रह्लादं सङ्कटं खल्विदं कृ-
 तम् ॥ ८१ ॥ अहं तवात्मदानेच्छुस्त्वं तु भृत्यत्वमिच्छसि ।
 वरानन्यांश्च वरय धीमन् दैत्यैश्चरात्मज ॥ ८२ ॥ प्रह्लादोपि
 पुनः प्राह भक्तकामप्रदं हरिम् । प्रसीद सास्तु मे नाथ त्वद्भ-
 क्तिः सात्त्विकी स्थिरा ॥ ८३ ॥ अनयाथ च त्वां नौमि नृ-
 त्यामि त्वत्परः सदा । अथाभितुष्टो भगवान् प्रियमाह प्रियंवद-
 म् ॥ ८४ ॥ वत्स यद्यदभीष्टं ते तत्तदस्तु सुखी भव । अन्तर्हि-

ते च मय्यत्र मा खिद त्वं महामते ॥८५॥ त्वच्चित्तान्नापयास्यामि
 क्षीराब्धेरिव सुप्रियात् । पुनर्द्वित्रिदिनैस्त्वं मां द्रष्टा दुष्टवधो-
 दयम् ॥ ७६ ॥ अपूर्वाविष्कृताकारं नृसिंहं पापभीषणम् ।
 उक्तेत्यतः प्रणमतः पश्यतश्चातिलालसम् ॥८७॥ अनुष्टस्यैव त-
 स्येशो माययान्तर्दधे हरिः । ततो हठाददृष्ट्वा तं सर्वतो भक्तव-
 त्सलम् ॥ ८८ ॥ हाहेत्यश्रुलुतः प्रोच्य ववन्दे स चिरादिति ।
 श्रूयमाणोऽथ परितः प्रतिबुद्धजनस्वनम् ॥ ८९॥ उत्थायाब्धित-
 टाद्धीमान् प्रल्हादः स्वपुरं ययौ ॥ ९० ॥ अथ दितिजसुतश्चिरं
 प्रदृष्टः स्मृतिबलतः परितस्तमेव पश्यन् । हरिमनुजगति त्वलं च
 पश्यन् गुरुगृहमुत्पलकः शनैरवाप ॥ ९१ ॥ ॥ इति श्रीनरसिं-
 हपुराणे नरसिंहप्रादुर्भावे त्रिचत्वारिंशोऽध्यायः ॥ ४३ ॥

—०:०—

चतुश्चत्वारिंशोऽध्यायः ।

॥ मार्कण्डेय उवाच ॥

अथागतं ते प्रल्हादं दृष्ट्वा दैत्याः सुविस्मिताः । शंशंमुदैत्य-
 पतये यैः क्षिप्तः स महार्णवे ॥ १ ॥ स्वस्थं तमागतं श्रुत्वा दैत्व-
 राङ्घ्रिस्मयाकुलः । आहूयतां च इत्याह क्रोधान्मृत्युवशे स्थि-
 तः ॥ २ ॥ तथा सुरैर्दुरानीतः समासीनं स दिव्यदृक् । आस-
 न्नमृत्युं दैत्येन्द्रं ददर्शान्यूर्जितश्रियम् ॥ ३ ॥ नीलांशुमिश्रमाणि-
 क्यद्युतिच्छन्नविभूषणम् । सधूमाग्नमिव व्याप्तं उच्चासनचिति-
 स्थितम् ॥ ४ ॥ दंष्ट्रोत्कटैर्घोरतरैर्धनच्छविभिरुद्धवैः । कुमारगद-

शिभिर्दैत्यैः यमदूतैरिवावृतम् ॥५॥ दूरात्प्रणम्य पितरं प्राञ्जलि-
 स्तु दशादिते । अथाहाकारणक्रोधः स खलो भर्त्सयन् सुतम् ॥६॥
 भगवन्प्रियमत्युच्चैर्मृत्युमेवाङ्गयन्निव । मूढ रे शृणु मद्वाक्यमेतदेवा-
 न्तिमं ध्रुवम् ॥ ७ ॥ इतो न त्वां प्रवक्ष्यामि श्रुत्वा कुरु यथेप्सि-
 तम् । उक्तेति दूतमाकृष्य चन्द्रहासासिमद्भुतम् ॥ ८ ॥ संप्र-
 माद्वीक्षितः सर्वे श्रालयन्नाह तं पुनः । क्व चास्ति मूढ ते विष्णुः
 स त्वामद्य प्ररक्षतु ॥ ९ ॥ त्वयोक्तं स हि सर्वत्र कस्मात्स्तम्भे न
 दृश्यते । यदि पश्यामि तं विष्णुमधुना स्तम्भमध्यगम् ॥ १० ॥
 तर्हि त्वां न वधिष्यामि भविष्यति द्विधान्यथा । प्रह्लादोपि तथा
 दृष्ट्वा दध्यौ तं परमेश्वरम् ॥ ११ ॥ पुरोक्तं तद्वचः स्मृत्वा प्र-
 णनाम कृताञ्जलिः । तावत्प्रस्फुटितस्तम्भो वीक्षितो दैत्यसूनुना ॥
 १२ ॥ आदर्शरूपे दैत्यस्य खड्गजो यः प्रतिष्ठितः । तन्मन्ये
 दृश्यते रूपं बहुयोजनमायतम् ॥ १३ ॥ अतिरौद्रं महाकायं
 दानवानां भयंकरम् । महानेत्रं महावक्रं महादंष्ट्रं महाभुजम् ॥
 १४ ॥ महानखं महापादं कालाग्निसदृशाननम् । कर्णान्तकृ-
 तविस्तारवदनं चातिभीषणम् ॥ १५ ॥ कृत्वेत्थं नारसिंहं तु
 ययौ विष्णुस्त्रिविक्रमः । नरसिंहः स्तम्भमध्याद् निर्गत्य प्रणना-
 द च ॥ १६ ॥ निनादश्रवणादैत्या नरसिंहमवेष्टयन् । तान्
 हत्वा सकलांस्तत्र स्वपौरुषपराक्रमात् ॥ १७ ॥ बभञ्ज च स-
 भां दिव्यां हिरण्यकशिपोर्दृष्ट्वा । वारयामासुरभ्येत्य नरसिंहं म-
 हाभटाः ॥ १८ ॥ ते तु राजन् क्षणादेव नरसिंहेन वै हताः ।

ततः शस्त्राणि वर्षन्ति नरसिंहे प्रतापिनि ॥ १९ ॥ स तु क्ष-
 न भगवान् हत्वा तद्वलमोजसा । ननाद च महानादं दिशः
 शब्देन पूरयन् ॥ २० ॥ अष्टाशीतिसहस्राणि हेतिहस्तान् स-
 मादिशत् । तेप्यागत्य च तं देवं रुरुधुः सर्वतो दशम् ॥ २१ ॥
 पुनः सभां वभञ्जसौ हिरण्यकशिपोः शुभाम् । तान्मृतानपि
 विज्ञाय पुनरन्यान्महासुरः ॥ २१ ॥ हत्वा तानखिलान् युद्धे
 युध्यमानो ननाद सः । तान् हतानपि विज्ञाय क्रोधसंरक्तलोचनः
 ॥ २२ ॥ ततो हिरण्यकशिपुर्निश्चक्राम महाबलः । उवाच च
 महीपाल दानवान् बलदर्पितान् ॥ २३ ॥ हन्यतांहन्यतामेष
 गृह्यतांगृह्यतामयम् । इत्येवं वदतस्तस्य प्रमुखे तु महासुरान् ॥ २५ ॥
 युध्यमानान् रणे हत्वा नरसिंहो ननाद च । ततोतिदुद्रुवुर्देत्या
 हतशेषा दिशो दिश ॥ २६ ॥ यावद्धताः युध्यमाना दैत्याः
 कोटिसहस्रशः । नरसिंहेन तावच्च तिरोभागं गतो रविः ॥ २७ ॥
 शस्त्रास्त्रवर्षचतुरं हिरण्यकशिपुं जवात् । प्रगृह्य तु बलाद्राजन्
 नरसिंहो महाबलः ॥ २८ ॥ संध्याकाले गृहद्वारे स्थित्वोरौ-
 स्थाप्य तं रिपुम् । वज्रतुल्यमहोरस्कं हिरण्यकशिपुं रुषा ॥
 ॥ २९ ॥ नखैः किसलयमिव दारयत्याह सोसुरः । “यत्राखण्ड-
 लदन्तिदन्तमुसलान्याखण्डितान्याहवे धारा यत्र पिनाकपाणिपर-
 शोराकुण्ठतामागमत् ॥ तन्मे तावदुरो नृसिंहकरजैर्व्यादिर्यते सा-

१ ‘शस्त्रास्त्रवर्षं मुञ्चत’मिति ‘ग’ पुस्तके पाठः । २ ‘समाद्वारि’ इति
 ‘ग’ पुस्तके पाठः । ३ ‘ददार नरकसरी’ इति ‘ग’ पुस्तके पाठः । ४
 ‘यत्राखण्डलै’त्यादि पद्यद्वयं ‘क ख’ पुस्तकयोरेव ।

म्रतं दैवे दुर्जननतांगते तृणमपि प्रायोप्यवज्ञायते ॥ ३० ॥ एवं
 वदति दैत्येन्द्रे ददार नरकेसरी । हृदयं दैत्यराजस्य पद्मपत्रमिव
 द्विजः ॥ ३१ ॥ शकले द्वे तिरोभूते नखरन्ध्रे महात्मनः ॥
 ॥ ३२ ॥ 'ततः क जातो दुष्टोसाविति देवोतिविस्मितः' ॥
 निरीक्ष्य सर्वं तो राजन् वृथैतत्कर्म मे ऽभवत् । इति संचिन्त्य
 राजेन्द्र नरसिंहो महाबलः ॥ ३३ ॥ व्यधूनयत्करावुच्चैस्ततस्ते
 शकले नृप । नखरन्ध्रान्निपातिते भूमौ रेणुसमे हारिः ॥ ३४ ॥ द-
 द्वा संजातसंरोषो जहास परमेश्वरः । पुष्पवर्षं च वर्षन्तो नर-
 सिंहस्य मूर्धनि ॥ ३५ ॥ देवाः सब्रह्मकाः सर्वे आगता प्रीति-
 संयुताः । आगत्य पूजयामासुर्नरसिंहं परं प्रभुम् ॥ ३६ ॥
 ब्रह्मा च दैत्यराजानं प्रह्लादमभिषेचयत् । धर्मे रतिः समस्तानां
 जनानामभवत्तदा ॥ ३७ ॥ इन्द्रोऽपि सर्वदेवैस्तु हरिणा स्थापि-
 तो दिवि । नरसिंहोऽपि भगवान् सर्वलोकहिताय वै ॥ ३८ ॥
 श्रीशैलशिखरं प्राप्य विश्रुतः सुरपूजितः । 'स्थितो भक्तहिता-
 र्थाय अभक्तानां क्षयाय च' ॥ ३९ ॥ इत्येतन्नरसिंहस्य माहा-
 त्म्यं यः पठेन्नरः । शृणोति वा नृपश्रेष्ठ मुच्यते सर्वपातकैः ॥ ४० ॥
 'नरो वा यदि वा नारी शृणोत्याख्यानमुत्तमम् । वैधव्याद्दुःख-
 शोकाच्च दुष्टसङ्गात्प्रमुच्यते ॥ ४१ ॥ दुःशीलोऽपि दुराचारो दुः-
 प्रजो दोषकर्मकृत् । धर्मिष्ठो वानभोगी शृण्वञ्छुद्धो भवेन्नरः ॥
 ॥ ४२ ॥' हरिः सुरेशो नरलोकपूजितो हिताय लोकस्य चराच-

१ इदमर्थे 'क ख' पुस्तकयोर्न विद्यते । २ इदमर्थे 'ग' पुस्तके न ।
 ३ 'नरोत्यादि श्लोकद्वयं 'ख ग' पुस्तकयोर्न ।

रस्य । कृत्वा विरूपं च पुरात्ममायया हिरण्यकं दुःखकरं न-
खैश्छिनत् ॥ ४३ ॥ ॥ इति श्रीनरसिंहपुराणे नरसिंहप्रादु-
र्भावो नाम चतुश्चत्वारिंशोऽध्यायः ॥ ४४ ॥

—०:०—

पञ्चचत्वारिंशोऽध्यायः ।

॥ मार्कण्डेय उवाच ॥

शृणु राजन् समासेन वामनस्य पराक्रमम् । बलियागे पुरा
येन हता दैत्याः सहस्रशः ॥ १ ॥ विरोचनसुतः पूर्वं महाबल-
पराक्रमः । त्रैलोक्यं बुभुजे जित्वा देवानिन्द्रपुरोगमान् ॥ २ ॥
ततः कशतरा देवा बभूवुस्तेन खण्डिताः । इन्द्रं कशतरं दृष्ट्वा
नष्टराज्यं नृपोत्तमः ॥ ३ ॥ अदितिर्देवमाता या सातपथ्यत् पर-
मं तपः । तुष्टाववाग्भिरिष्टाभिः प्रणिपत्य जनार्दनम् ॥ ४ ॥ ततस्तु
त्याभिसन्तुष्टो देवदेवो जनार्दनः । स्थित्वा तत्पुरतो वाचमुवा-
च मधुसूदनः ॥ ५ ॥ तव पुत्रो भविष्यामि सुभगे बलिबन्धनः ।
इत्युक्त्वा तां गतो विष्णुं स्वगृहं सा समाययौ ॥ ६ ॥ ततः
कालेन सा गर्भमवाप नृप कश्यपात् । अजायत स विश्वेशो भग-
वान् वामनाकृतिः ॥ ७ ॥ तस्मिञ्जाते समागत्य ब्रह्मा लोक-
पितामहः । जातकर्मादिकाः सर्वाः क्रियास्तत्र चकार वै ॥ ८ ॥
कृतोपनयनो देवो ब्रह्मचारी सनातनः । अदितिं चाप्यनुज्ञाप्य
यज्ञशालां बलेर्ययौ ॥ ९ ॥ गच्छतः पादविक्षेपाच्चाल सकला
मही । यज्ञभागान्न यच्छन्ति दानवाच्च बलेर्मखात् ॥ १० ॥

प्रशान्ताश्चाग्रयस्तत्र ऋत्विजो मन्त्रतश्च्युताः । विपरीतमिदं दृष्ट्वा शुक्रमाह महाबलः ॥ ११ ॥ न गृह्णन्ति मुने कस्माद् हविर्भागं महासुराः । कस्माच्च वह्नयः शान्ताः कस्माद्भूश्चलति द्विज ॥ १२ ॥ कस्माच्च मन्त्रतो नष्टा ऋत्विजः सकला अमी । इत्युक्तो बलिना शुक्रो दानवेन्द्रं वचोब्रवीत् ॥ १३ ॥

॥ शुक्र उवाच ॥

हे बले शृणु मे वाक्यं त्वया देवा निराकृताः । तेषां राज्यप्रदानाय अदित्यामच्युतोऽसुर ॥ १४ ॥ देवदेवो जगद्योनिः संजातो वामनाकृतिः । सत्वागच्छति ते यज्ञं तत्पादन्यासकम्पिता ॥ १५ ॥ चलतीयं मही सर्वा तेनाद्यासुरभूपते । तत्संनिभानादसुरा न गृह्णन्ति हविर्मखे ॥ १६ ॥ तवाग्रयोपि वै शान्ता वामनागमनाद्धि भो । ऋत्विजश्च न भासन्ति होममन्त्रा बलेधुना १७ असुराणां श्रियो हन्ति सुराणां भूतिरुत्तमा । इत्युक्तः स बलिः प्राह शुक्रं नीतिमतां वरम् ॥ १८ ॥ शृणु ब्रह्मन् वचो मध्य आगते वामने मखे । यन्मया चाद्य कर्तव्यं वामनस्यास्य धीमतः ॥ १९ ॥ तन्मे वद महाभाग त्वं हि नः परमो गुरुः ।

॥ मार्कण्डेय उवाच ॥

इति संचौदितः शुक्रः स राज्ञा बलिना नृप ॥ २० ॥ तमुवाच बलिं वाक्यं ममापि शृणु साम्प्रतम् । देवानामुपकाराय भवतां संक्षयाय च ॥ २१ ॥ सनूनमायाति बले तव यज्ञे न संशयः । आगते वामने देवे त्वया तस्य महात्मनः ॥ २२ ॥

प्रतिज्ञा नैव कर्तव्या ददाम्येतत्तवेति वै । इति श्रुत्वा वचस्तस्य
 बलिर्बलवतां वरः ॥ २३ ॥ उवाच तां शुभां वाणीं शुक्रमात्म-
 पुरोहितम् । आगते वामने शुक्र यज्ञे मे मधुसूदन ॥ २४ ॥
 न शक्यते प्रतिख्यातुं दानं प्रति मया गुरो । अन्येषामपि ज-
 न्तूनामित्युक्तं ते मयाधुना ॥ २५ ॥ किं पुनर्वासुदेवस्य आगत-
 स्य तु शार्ङ्गिणः । त्वया विघ्नो न कर्तव्यो वामनेत्रागते द्विज ॥
 ॥ २६ ॥ यद्यद्व्यं प्रार्थयते तत्तद्व्यं ददाम्यहम् । कृतार्थोऽहं
 मुनिश्रेष्ठ यद्यागच्छति वामनः ॥ २७ ॥ इत्येवं वदतस्तस्य य-
 ज्ञशालां स वामनः । आगत्य प्रविवेशाथ प्रशशंस बलेर्मखम् ॥
 ॥ २८ ॥ तं दृष्ट्वा सहसा राजन् राजा दैत्याधिपो बलिः ।
 उपचारेण संपूज्य वाक्यमेतदुवाच ह ॥ २९ ॥ यद्यत्प्रार्थयसे
 मां त्वं देवदेव धनादिकम् । तत्सर्वं तव दास्यामि मां याचस्वा-
 द्य वामन ॥ ३० ॥ इत्युक्तो वामनस्तत्र नृपेन्द्र बलिना तदा ।
 याचयामास देवेशो भूमेर्दोहि पदत्रयम् ॥ ३१ ॥ ममाग्निशर-
 णार्थाय न मेर्थेऽस्ति प्रयोजनम् । इत्युक्तो वामनेनाथ बलिः प्राह च
 वामनम् ॥ ३२ ॥ पदत्रयेण चेत्तृप्तिर्मया दत्तं पदत्रयम् । एव-
 मुक्ते तु बलिना वामनो बलिमब्रवीत् ॥ ३३ ॥ दीयतां मे करे तोयं
 यदि दत्तं पदत्रयम् । इत्युक्तो देवदेवेन तदा तत्र स्वयं बलिः ॥
 ॥ ३३ ॥ सजलं हेमकलशं गृहीत्वोत्थाय भक्तितः । यावत्स
 वामनकरे तोयं दातुमुपस्थितः ॥ ३४ ॥ तावच्छुक्रः कलशगो-
 जलधारां रुरोध ह । ततश्च वामनः क्रुद्धः पवित्राग्नेण सत्तम ॥
 ॥ ३५ ॥ उदके कलशद्वारे तच्छुक्राक्षिमवेधयत् । ततो व्यप-

गतः शुक्रो विद्वैकाक्षो नरोत्तम ॥ ३६ ॥ तोयधारा निपति-
 ता वामनस्य करे पुनः । करे निपतिते तोये वामनो ववृधे क्ष-
 णात् ॥ ३७ ॥ पादेनैकेन विक्रान्ता तेनैव सकला मही । अ-
 न्तरिक्षं द्वितीयेन द्यौस्तृतीयेन सत्तम ॥ ३९ ॥ अनेकान् दान-
 वान् हत्वा हृत्वा त्रिभुवनं बलेः । पुरन्दराय त्रैलोक्यं दत्वा
 बलिमुवाच ह ॥ ४० ॥ यस्मात्ते भक्तितो दत्तं तोयमद्य करे मम ।
 तस्मात्ते साम्प्रतं दत्तं पातालतलमुत्तमम् ॥ ४१ ॥ तत्र गत्वा महाभा-
 ग भुङ्क्व त्वं मत्प्रसादतः । वैवस्वोन्तरेतीते पुनरिन्द्रो भविष्यसि
 ॥ ४२ ॥ प्रणम्य च ततो गत्वा तलं भोगमवाप्तवान् ॥ ४३ ॥
 शुक्रोपि स्वर्गमारुह्य प्रसादाद्वामनस्य वै । समागतस्त्रिभुवनं
 राजन् देवसमन्वितः ॥ ४४ ॥ यः स्मरेत्प्रातरुत्थाय वामनस्य
 कथामिमाम् । सर्वपापविनिर्मुक्तो विष्णुलोके महीयते ॥ ४५ ॥
 इत्थं पुरा वामनरूपमास्थितो हरिर्बलेर्द्वैत्य जगत्रयं नृप । कृत्वा
 प्रसादं च दिवौकसाम्पतेः दत्वा त्रिलोकं सययौ महोदधिम् ४६
 इति श्रीनरसिंहपुराणे वामनप्रादुर्भावः पञ्चचत्वारिंशोऽध्यायः ४९

षट्चत्वारिंशोऽध्यायः ।

॥ मार्कण्डेय उवाच ॥

अतः परं प्रवक्ष्यामि प्रादुर्भावं हरेः शुभम् । जमदग्नेः पुरा
 येन क्षत्रमुत्सादितं शृणु ॥ १ ॥ पुरा देवगणैर्विष्णुः स्तुतः क्षी-
 रोदधौ नृप । ऋषिभिश्च महाभागैर्जमदग्नेः सुतोऽभवत् ॥ २ ॥

पर्शुराम इति ख्यातः सर्वलोकेषु स प्रभुः । दुष्टानां निग्रहं कर्तु-
 मवतीर्णो महीतले ॥ ३ ॥ कृतवीर्यसुतः श्रीमान् कार्तवीर्योऽभ-
 वत् पुरा । दत्तात्रेयं समाराध्य चक्रवर्तित्वमाप्तवान् ॥ ४ ॥ स
 कदाचिन्महाभागो जमदग्न्याश्रमं गतौ । जमदग्निस्तु तं दृष्ट्वा
 चतुरङ्गबलान्वितम् ॥ ५ ॥ उवाच मधुरं वाक्यं कार्तवीर्यं नृपो-
 त्तमम् । मुच्यतामत्र ते सेना अतिथिस्त्वं समागतः ॥ ६ ॥ वन्या-
 दिकं मया दत्तं भुक्त्वा गच्छ महामते । प्रमुच्य सेनां मुनिवाक्य-
 गौरवात् स्थितो नृपस्तत्र महानुभावः ॥ ७ ॥ आमन्त्र्य राजानम्-
 लङ्घ्यकीर्तिर्मुनिः स धेनुं च दुदोहं दोग्ध्रीम् । हस्त्यश्वशाला विवि-
 धा नराणां गृहाणि चित्राणि च तोरणानि ॥ ८ ॥ सामन्तयोग्या-
 नि शुभानि राजन् समिच्छतां यानि सुकाननानि । गृहं वारिष्ठं
 बहुभूमिकं पुनः समन्वितं साधुगणैरुपस्करैः ॥ ९ ॥ दुग्ध्वा प्र-
 कल्पन् मुनिराह पार्थिवं गृहं कृतं ते प्रविशेह राजन् । इमे च
 मन्त्रिप्रवरा जनास्ते गृहेषु दिव्येषु विशन्तु शीघ्रम् ॥ १० ॥
 हस्त्यश्वजात्यश्च विशन्तु शालां भृत्याश्च नीचेषु गृहेषु सन्तु ।
 इत्युक्तमात्रे मुनिना नृपोसौ गृहं वारिष्ठं प्रविवेश राजा ॥ ११ ॥
 अन्येषु चान्येषु गृहेषु संस्थितो मुनिः पुनः पार्थिवमाबभाषे ।
 स्नानप्रदानार्थमिदं मया ते प्रकल्पितं स्त्रीशतमुत्तमं नृप ॥ १२ ॥
 स्नाहि त्वमद्यात्र यथा प्रकामं यथा सुरेन्द्रो दिवि नृत्यगीतैः ।

१ 'मदाभीग' इति 'ख' पुस्तके । २ 'समानयोग्यानि' इति 'ग'
 पुस्तके पाठः । ३ '०मया तु' '०उत्तमस्ते' इति 'क ख' पुस्तकयोः ।

४ 'त्वमद्यात्र' इति 'ख' पुस्तके ।

स स्नातवांस्तत्र सुरेन्द्रवन्नृपो गीत्यादिशब्दैर्मधुरैश्च वाद्यैः ॥ १३ ॥
 स्नातस्य तस्याशु शुभे च वस्त्रे ददौ मुनिर्भूषविभूषिते द्वे । परि-
 धाय वस्त्रं च कृतोत्तरीयः कृतक्रियो विष्णुपूजां चकार ॥ १४ ॥
 मुनिश्च दुग्धवान्नमयं महागिरिं नृपाय भृत्याय च दत्तवानसौ ।
 यावत्स राजा बुभुजे सभृत्यस्तावच्च सूर्यो गतवान् नृपास्तम् ॥ १५ ॥
 राज्ञौ च गीतादिविनोदयुक्तः शेते स राजा मुनिनिर्मिते गृहे ॥
 ॥ १६ ॥ ततः प्रभाते विमले स्वप्रलब्धमिवाभवत् । भूमिभागं
 ततः कञ्चिद्दृष्ट्वासौ चिन्तयन्नृपः ॥ १७ ॥ किमियं तपसः शक्ति-
 र्मुनेरस्य महात्मनः । सुरेभ्यो वा महाभाग त्वं ब्रवीहि पुरोहित
 ॥ १८ ॥ इत्युक्तः कार्तवीर्येण तमुवाच पुरोहितः । मुनेः साम-
 र्थ्यमप्यस्ति सिद्धिश्चैयं हि गोकर्तृप ॥ १९ ॥ तथापि सा न ह-
 र्तव्या त्वया लोभान्नराधिप । यस्त्वेतां हर्तुमिच्छेद्वै तस्य नाशो
 ध्रुवं भवेत् ॥ २० ॥ अथ मन्त्रिवरः प्राह ब्राह्मणो ब्राह्मणप्रि-
 यः । राजकार्यं न पश्येद्वै स्वपक्षस्यैव पोषणात् ॥ २१ ॥
 हे राजस्त्वयि तिष्ठन्ति गृहाणि विविधानि च । तथा सुवर्ण-
 पात्राणि शयनादीनि च स्त्रियः ॥ २२ ॥ तां धेनुं प्राप्य राजे
 न्द्र लीयमानानि तत्क्षणात् । अस्माभिस्तत्र दृष्टानि नीयतां धे-
 नुरुत्तमा ॥ २३ ॥ तवेयं योग्या राजेन्द्र यदीच्छसि महामते ।
 गत्वाहमानयिष्यामि आज्ञां मे देहि भूभुज ॥ २४ ॥ इत्युक्तो
 मन्त्रिणा राजा तथेत्याह नृपोत्तम । सचिवस्तत्र गत्वाथ सुर-

१ 'जमदग्नेर्वराश्रमात्' इति 'ग' पुस्तके । २ इदमर्थं 'ग' पुस्तके
 न । ३ 'कुरु चोक्तं यथा नृप' इति 'ग' पुस्तके पाठः ।

भि हतुमारभत् ॥ २९ ॥ वारयामास तं मन्त्रि जमदग्निः सम-
 न्ततः । राजयोग्यामिमां ब्रह्मन् देहि राज्ञे महामते ॥ २६ ॥ त्वं
 तु शाकफलाहारी किं धेन्वा ते प्रयोजनम् । इत्युक्त्वा तां बला-
 दृत्वा नेतुं मन्त्री प्रचक्रमे । पुनः सभार्यः समुनिर्वारयामास तं
 नृपम् । ततो मन्त्री सुदुष्टात्मा मुनिं हत्वा तु तं नृप ॥ २८ ॥
 ब्रह्महा नेतुमारेभे वायुमार्गेण सा गता । राजा च क्षुब्धहृदयो
 ययौ माहिष्मतीं पुरीम् ॥ २९ ॥ मुनिपत्नी सुदुःखार्त्ता रोदय-
 न्ती मृशं तदा । त्रिःसप्तकृत्वः स्वां कुक्षिताडयामास पार्थिव
 ॥ ३० ॥ तच्छृण्वन्नागतो रामो गृहीतपरशुस्तदा । पुष्पादीनि गृ-
 हीत्वा तु वनान्मातरमब्रवीत् ॥ ३१ ॥ अलमम्ब प्रहारेण निमि-
 ताद्विदितं मया । हनिष्यामि दुराचारमर्जुनं दुष्टमन्त्रिणम् ३२
 त्वयैकविंशवारेण यस्मात्कुक्षिश्च ताडिता । त्रिःसप्तकृत्वस्त-
 स्मात्तु हनिष्ये भुवि पार्थिवान् ॥ ३३ ॥ इति कृत्वा प्रतिज्ञां स
 गृहीत्वा परशुं ययौ । माहिष्मन्तीं पुरीं प्राप्य कार्तवीर्यमथाह्वयत्
 ॥ ३४ ॥ युद्धार्थमागतः सोऽथ विंशैकैकाक्षौहिणीयुतः । तयोर्युद्धमभूत्तत्र
 भैरवं रोमहर्षणम् ३५ पिशिताशिजनानन्दं शस्त्रास्त्रशतसङ्कुलम् ।
 ततः परशुरामोभून्महाबलपराक्रमः ॥ ३६ ॥ परं ज्योतिरदीनात्मा
 विष्णुः कारणमूर्तिमान् । कार्तवीर्यबलं सर्वमनेकैः क्षत्रियैः सह
 ॥ ३७ ॥ हत्वा निपात्य भूमौ तु परमाद्भुतविक्रमः । कार्तवीर्यस्य बा-

१ 'बलाद्' इति 'ग' पुस्तके पाठः । २ 'त्वया विंशतिं वारेण' इति
 'क ख' पुस्तकयोः । ३ 'अनेकाक्षौहिणी युतः' इति 'ग' पुस्तके पाठः ।
 ४ 'अचिन्त्यात्मा' इति 'क ख' पुस्तकयोः ।

हूनां वनं चिच्छेद रोषवान् । छिन्ने बाहुवने तस्य शिरश्चिच्छेद भार्ग-
वः ॥ ३८ ॥ विष्णुहस्ताद्वधं प्राप्य चक्रवर्ती स पार्थिवः । दिव्य-
रूपधरः श्रीमान् दिव्यगन्धानुलेपनः ॥ ३९ ॥ दिव्यं विमान-
मारुह्य विष्णुलोकमवाप्तवान् । क्रोधात्परशुरामोपि महाबलप-
राक्रमः ॥ ४० ॥ त्रिःसप्तकृत्वो भूम्यां वै पार्थिवान्निजघान सः ।
क्षत्रियाणां वधात्तेन भूमेर्भारोवतारितः ॥ ४१ ॥ भूमिश्च सकला
दत्ता कश्यपाय महात्मने । इत्येष जामदग्न्याख्यः प्रादुर्भावो म-
योदितः ॥ ४२ ॥ यश्चैतच्छृणुयाद्भक्त्या सर्वपापैः प्रमुच्यते ॥
॥ ४३ ॥ अवतीर्य भूमौ हरिरेष साक्षात् त्रिःसप्तकृत्वः क्षिति-
पान्निहस्य सः । क्षात्रं च तेजो प्रविभज्य राजन् रामः स्थितो-
द्यापि गिरौ महन्द्रे ॥ ४४ ॥ ॥ इति श्रीनरसिंहपुराणे पर-
शुरामप्रादुर्भावो नाम षट्चत्वारिंशोऽध्यायः ॥ ४६ ॥

—०:०—

सप्तचत्वारिंशोऽध्यायः ।

॥ श्रीमार्कण्डेय उवाच ॥

शृणु राजन् प्रवक्ष्यामि प्रादुर्भावं हरेः शुभम् । निहतो राव-
णो येन सगणो देवकण्टकः ॥ १ ॥ ब्रह्मणो मानसः पुत्रः पु-
लस्त्योभून्महामुनिः । तस्य विश्रवसो नाम पुत्रोभूत्तस्य राक्षसः
॥ २ ॥ तस्माज्जातो महावीरो रावणो लोकरावणः । तपसा म-
हता युक्तः स तु लोकानुपाद्रवत् ॥ ३ ॥ सेन्द्रा देवा जितास्तेन
गन्धर्वाः किन्नरास्तथा । यक्षाश्च दानवाश्चैव तेन राजन्विनिर्जि-

ताः ॥४॥ स्त्रियश्चैव सुरूपिण्यो हतास्तेन दुरात्मना । देवादी-
 नां नृपश्रेष्ठ रत्नानि विविधानि च ॥ ५ ॥ रणे कुबेरं निर्जित्य
 रावणो बलदर्पितः । तत्पुरीं जगृहे लङ्कां विमानं चापि पुष्पकम्
 ॥ ६ ॥ तस्यां पुर्यां दशग्रीवो रक्षसामधिपोऽभवत् । पुत्राश्च
 बहवस्तस्य बभूवुरमितौजसः ॥ ७ ॥ राक्षसाश्च तमाश्रित्य म-
 हाबलपराक्रमाः । अनेककोटयो राजन् लङ्कायां निवसन्ति ये ॥
 ॥ ८ ॥ देवान् पितृन्मनुष्यांश्च विद्याधरगणानपि । यक्षांश्चैव त-
 तः सर्वे घातयन्ति दिवानिशम् ॥ ९ ॥ संव्रस्तं तद्भयादेव जग-
 दासीच्चराचरम् । दुःखाभिभूतमन्यर्थं संबभूव नराधिप ॥ १० ॥
 एतस्मिन्नेव कालेषु देवाः सेन्द्रा महर्षयः । सिद्धा विद्याधराश्चै-
 व गन्धर्वाः किंनरास्तथा ॥ ११ ॥ गुह्यका भुजगा यक्षा ये-
 चान्ये स्वर्गवासिनः । ब्रह्माणमग्रतः कृत्वा शङ्करं च नराधिप
 ॥ १२ ॥ ते ययुर्हतविक्रान्ताः क्षीराब्धेस्तटमुत्तमम् । तत्रारा-
 ध्य हरिं देवास्तस्थुः प्राञ्जलयस्तदा ॥ १३ ॥ ब्रह्मा च विष्णुमा-
 राव्य गन्धपुष्पादिभिः शुभैः । प्राञ्जलिः प्रणतो भूत्वा वामुदेव-
 मथास्तुवत् ॥ १४ ॥

॥ ब्रह्मोवाच ॥

नमः क्षीराब्धिवासाय नागपर्यङ्कशायिने । नमः श्रीकरसं-
 स्पृष्टदिव्यपादाय विष्णवे ॥ १५ ॥ नमस्ते योगनिद्राय योगान्त-
 र्भाविताय च । तार्क्ष्यासनाय देवाय गोविन्दाय नमोनमः ॥
 ॥ १६ ॥ नमः क्षीराब्धिकल्लोलस्पृष्टगात्राय शार्ङ्गिणे । नमो-

रविन्दपादाय पद्मनाभाय विष्णवे ॥ १७ ॥ भक्तार्चितसुपादाय
 नमो योगप्रियाय वै । शुभाङ्गाय सुनेत्राय माधवाय नमोनमैः
 ॥ १८ ॥ सुकेशाय सुनेत्राय सुललाटाय चक्रिणे । सुवक्त्राय सु-
 कर्णाय श्रीधराय नमो नमः ॥ १९ ॥ सुबाहवे सुगण्डाय सु-
 कण्ठाय नमो नमः । सुवक्षसे सुनाभाय पद्मनाभाय वै नमः ॥
 ॥ २० ॥ सुभ्रुवे चारुदेहाय चारुदन्ताय शार्ङ्गिणे । चारुजङ्घा-
 य दिव्याय केशवाय नमोनमः ॥ २१ ॥ सुनखाय सुशान्ताय
 सुविद्याय गदाभृते । धर्मप्रियाय देवाय वामनाय नमोनमः ॥
 ॥ २२ ॥ असुरघ्नाय चोग्राय रक्षोघ्नाय नमो नमः । देवानामा-
 त्तिनाशाय भीमकर्मकृते नमः ॥ २३ ॥ नमस्ते लोकनाथाय
 रावणान्तकृते नमः ।

॥ मार्कण्डेय उवाच ॥

इति स्तुतो हृषिकेशस्तुतोष परमेष्ठिना ॥ २४ ॥ स्वरूपं द-
 शयित्वा तु पितामहमुवाच ह । किमर्थं तु सुरैः सार्द्धमागत-
 स्त्वं पितामह ॥ २५ ॥ यत्कार्यं ब्रूहि मे ब्रह्मन् यदर्थं संस्तुतस्त्व-
 या । इत्युक्तो देवदेवेन विष्णुना प्रभविष्णुना ॥ २६ ॥ सर्वदेव-
 गणैः सार्धं ब्रह्मा प्राह जनार्दनम् ।

॥ ब्रह्मोवाच ॥

नाशितं तु जगत्सर्वं रावणेन दुरात्मना ॥ २७ ॥ सेन्द्राः परा-
 जितास्तेन बहुशो रक्षसा विभो । राक्षसैर्भक्षिता मर्त्या यज्ञाश्चापि
 विदूषिताः ॥ २८ ॥ देवकन्या हृतास्तेन बलाच्छतसहस्रशः । त्वा-
 मृते पुण्डरीकाक्ष रावणस्य वधं प्रति ॥ २९ ॥ न समर्था यंतो देवाः ।

स्त्वमतस्तद्वधं कुरु । इत्युक्तो ब्रह्मणा विष्णुर्ब्रह्माणमिदमब्रवीत्
 ॥ ३० ॥ शृणुज्वाहितो ब्रह्मन् यद्वदामि हितं वचः । सूर्यवंशो-
 द्रवः श्रीमान् राजासीद्भुवि वीर्यवान् ॥ ३१ ॥ नाम्ना दशरथख्यात-
 स्तस्य पुत्रो भवाम्यहम् । रावणस्य वधार्थाय चतुर्थांशेन सत्तम
 ॥ ३२ ॥ स्वांशैर्वानररूपेण सकला देवतागणाः । वतार्यन्तां
 विश्वकर्तः स्यादेवं रावणक्षयः ॥ ३३ ॥ इत्युक्तो देवदेवेन ब्रह्मा
 लोकपितामहः । देवाश्च ते प्रणम्याथ मेरुपृष्ठं तदा ययुः ॥ ३४ ॥
 स्वांशैर्वानररूपेण अवतेरुश्च भूतले । अथापुत्रो दशरथो मुनि-
 भिवेदपारगैः ॥ ३५ ॥ इष्टं तु कारयामास पुत्रप्राप्तिकरीं नृप ।
 ततः सौवर्णपात्रस्थं हविरादाय पायसम् ॥ ३६ ॥ वह्निः कुण्डा-
 त्समुत्तस्थौ नूनं देवेन नोदितः । आदाय मुनयो मन्त्राच्चक्रुः पिण्ड-
 द्वयं शुभम् ॥ ३७ ॥ दत्ते कौशल्यकैकेय्योः द्वेपिण्डे मन्त्र-
 मन्त्रिते । ते पिण्डप्राशने काले सुमित्राया महामते ॥ ३८ ॥
 पिण्डाभ्यामल्पमल्पं तु सुभागिन्याः प्रयच्छतः । ततस्ताः प्राश-
 यामासू राजपत्न्यो यथाविधि ॥ ३९ ॥ पिण्डान् देवकृतात्प्राश्य
 प्रापुर्गर्भाननिन्दतान् । एवं विष्णुर्दशरथाज्जातस्तत्पत्निषु त्रिषु
 ॥ ४० ॥ स्वांशैर्लोकहितायैव चतुर्धा जगतीपते । रामश्च ल-
 क्ष्मणश्चैव भरतः शत्रुघ्न एव च ॥ ४१ ॥ जातकर्म्मदिकं प्राप्य
 संस्कारं मुनिसंस्कृतम् । मन्त्रपिण्डवशाद्योगं प्राप्य चेर्यथार्भ-
 काः ॥ ४२ ॥ रामश्च लक्ष्मणश्चैव सह नित्यं विचेरतुः । जन्मा-
 दिकृतसंस्कारौ पितुः प्रीतिकरौ नृप ॥ ४३ ॥ ववृधाते महा-

वीर्यौ श्रुतिशब्दातिलक्षणौ । भरतः कैकयो राजन् भ्रात्रा सह
 गृहेऽवसत् ॥ ४४ ॥ वेदशास्त्राणि बुबुधे शस्त्रशास्त्रं नृपोत्तम ।
 एतस्मिन्नेव काले तु विश्वामित्रो महातपाः ॥ ४५ ॥ यागेन य-
 ष्ठुमारभे विधिना मधुसूदनम् । स तु विघ्नेन यागोभूद्राक्षसैर्वहुशः
 पुरा ॥ ४६ ॥ नेतुं स यागरक्षार्थं संप्राप्तः रामलक्ष्मणौ । विश्वा-
 मित्रो नृपश्रेष्ठ तत्पितुर्मन्दिरं शुभम् ॥ ४७ ॥ दशरथस्तु तं दृष्ट्वा
 प्रत्युत्थाय महामतिः । अर्घपाद्यादिविधिना विश्वामित्रमपूज-
 यत् ॥ ४८ ॥ स पूजितो मुनिः प्राह राजानं राजसंनिधौ ।
 शृणु राजन् दशरथ यदर्थमहमागतः ॥ ४९ ॥ तत्कार्यं नृप-
 शार्दूल कथयामि तवाग्रतः । राक्षसैर्नाशितो यागो बहुशो मे
 दुरासदैः ॥ ५० ॥ यज्ञस्य रक्षणार्थं मे देहि त्वं रामलक्ष्मणौ ।
 राजा दशरथः श्रुत्वा विश्वामित्रवचो नृप ॥ ५१ ॥ विषण्ण-
 वदनो भूत्वा विश्वामित्रमुवाच ह । बालाभ्यां मम पुत्राभ्यां किं
 ते कार्यं भविष्यति ॥ ५२ ॥ अहं त्वया सहागत्य शक्त्या
 रक्षामि ते मखम् । राज्ञस्तु वचनं श्रुत्वा राजानं मुनिरब्रवीत् ॥
 ५३ ॥ रामोपि शक्यते नूनं सर्वान्नाशयितुं नृप । रामेणैव हि
 ते शक्या न त्वया राक्षसानृप । अतो मे देहि रामं च न चिन्तां
 कर्तुमर्हसि ॥ इत्युक्तो मुनिना तेन विश्वामित्रेण धीमता । तूष्णीं
 स्थित्वा क्षणं राजा मुनिवर्यमुवाच ह ॥ ५४ ॥ यद्व्रीमि मुनि-
 श्रेष्ठ प्रसन्नस्त्वं निबोध मे । राजीवलोचनं राममहं दास्ये स-
 हानुजम् ॥ ५५ ॥ किं त्वस्य जननी ब्रह्मन् अदृष्ट्वैनं मरिष्यति ।

१ 'श्रुतिशब्दादिलक्षणौ' इति 'ख' पुस्तके पाठः । २ 'भरतश्च म-
 हाबाहुः कोशलश्च महाबलः । विष्णुः सुखं कोशलराजो भ्रात्रा सह गृहेऽवसन्'
 इति 'ग' पुस्तके (?) ।

अतोहं चतुरङ्गेण बलेन सहितो मुने ॥ ५६ ॥ आगत्य राक्षसा-
 न् हन्मीत्येवं मे मनसि स्थितम् । विश्वामित्रः पुनः प्राह राजा-
 नममितौजसम् ॥ ५७ ॥ नाज्ञो रामो नृपश्रेष्ठ स सर्वज्ञः समः
 क्षमः । शेषनारायणावेतौ तव पुत्रौ न संशयः ॥ ५८ ॥ दुष्टा-
 नां निर्ग्रहार्थाय शिष्टानां पालनाय च । अवतीर्णो न सन्देहो
 गृहे तव नराधिप ॥ ५९ ॥ न मात्रा न त्वया राजन् शोकः
 कार्योत्र चाण्वपि । निःक्षेपे च महाराज अर्पयिष्यामि ते सुतौ
 ॥ ६० ॥ इत्युक्तो दशरथस्तेन विश्वामित्रेण धीमता । तच्छाप-
 भीतो मनसा नीयतामित्यभाषत ॥ ६१ ॥ लुच्छ्राप्तित्रा विनि-
 र्मुक्तं राममादाय सानुजम् । ततः सिद्धाश्रमं राजन् स प्रतस्थे स-
 कौशिकः ॥ ६२ ॥ तं प्रस्थितमथालोक्य राज्ञो दशरथस्तदा ।
 अनुब्रज्याब्रवीदेतद्वचो दशरथस्तदा ॥ ६३ ॥ अपुत्रोहं पुरा
 ब्रह्मन् बहुभिः काम्यकर्मभिः । मुनिप्रसादादधुना पुत्रवानस्मि
 सत्तम ॥ ६४ ॥ मनसा तद्वियोगं तु न शक्यामि विशेषतः ।
 त्वमेव जानासि मुने नीत्वा शीघ्रं प्रयच्छमे ॥ ६५ ॥ इत्येवमु-
 क्तो राजानं विश्वामित्रो ब्रवीत्पुनः । समाप्तयज्ञश्च पुनर्नैष्ये रामं च
 लक्ष्मणम् ॥ ६६ ॥ सत्यपूर्वं तु दास्यामि न चित्तां कर्तुमर्हसि ।
 इत्युक्तः प्रेषयामास रामं लक्ष्मणसंयुतम् ॥ ६७ ॥ अनिच्छन्नपि
 राजासौ मुनिशापमयाद् नृपः । विश्वामित्रस्तु तौ गृह्य अयो-

१ रामत्राणे त्वया राजन् शोकः कार्य एव हि' इति 'ग' पुस्तके पाठः ।

२ 'ब्राह्मणं स नृपः पुनः' इति 'ग' पुस्तके पाठः । ३ 'पुनरहन्ते रामल-
 क्ष्मणौ' इति 'क ख' पुस्तकयोः ।

ध्याया ययौ शनैः ॥ ६८ ॥ सरस्वास्तीरमासाद्य गच्छन्नेकः
 स कौशिकः । तयोः प्रीत्या स राजेन्द्र द्वे विद्ये प्रथमं ददौ ॥
 ॥ ६९ ॥ बलामतिबलां चैव समन्त्रे च ससंग्रहे । क्षुत्पिपासा-
 पनयने पुनश्चैव महामतिः ॥ ७० ॥ अस्त्रग्राममशेषं तु शिक्ष-
 यित्वा तु तौ तदा । आश्रमाणि च दिव्यानि मुनीनां भाविता-
 यनाम् ॥ ७१ ॥ दर्शयित्वा उषित्वा च पुण्यस्थानेषु सत्तम ।
 गङ्गामुत्तीर्य शोणस्य तीरमासाद्य पश्चिमम् ॥ ७२ ॥ मुनिधार्मिकासि-
 द्धांश्च पश्यन्तौ रामलक्ष्मणौ । ऋषिभ्यश्च वरान् प्राप्य तेन नीतौ नृ-
 पात्मजौ ॥ ७३ ॥ ताटकाया वनं घोरं मृत्योर्मुखं मिवापरम् । गते
 तत्र नृपश्रेष्ठ विश्वामित्रो महातपाः ॥ ७४ ॥ राममच्छिष्टकर्मणामिदं
 वचनमब्रवीत् । राम राम महाबाहो ताटका नाम राक्षसी ॥ ७५ ॥
 रावणस्य नियोगेन वसत्यस्मिन्महावने । तया मनुष्या बहवो
 मुनिपुत्रा मृगास्तथा ॥ ७६ ॥ निहता भक्षिताश्चैव तस्मात्तां वध
 सत्तम । इत्येवमुक्तो मुनिना रामस्तं मुनिमब्रवीत् ॥ ७७ ॥
 कथं हि स्त्रीवधं कुर्यामिहमद्य महामुने । स्त्रीवधे तु महापापं
 प्रवदन्ति मनीषिणः ॥ ७८ ॥ इति रामवचः श्रुत्वा विश्वामित्र
 उवाच तम् । यस्यास्तु निधनाद्राम जनाः सर्वे निराकुलाः ॥ ७९ ॥
 भवन्ति सततं तस्मात्तस्याः पुण्यप्रदो वधः । इत्येवं वादिनि मु-
 नौ विश्वामित्रे निशाचरी ॥ ८० ॥ आगता सुमहाघोरा ताटका
 विवृतानना । मुनिना प्रेरितो रामस्तां दृष्ट्वा विवृताननाम् ॥ ८१ ॥
 उद्येतैकभुजयष्टिमायतीं श्रोणिलम्बिपुरुषान्त्रमेखलाम् । तां विलो-

क्य वनिता वधे वृणां पत्रिणा सह मुमोच राववः ॥८२॥ शरं सं-
 धाय वेगेन तेन तस्या उरःस्थलम् । विपाटितं द्विधा राजन् सा प-
 पात ममार च ॥ ८३ ॥ घातयित्वा तु तामेवं तावानीय मुनि-
 स्तुतौ । प्रापयामास तं तत्र नानाऋषिनिषेवितम् ॥ ८४ ॥ नाना
 हुमलताकीर्णं नानापुष्पोपशोभितम् । नानानिर्झरतोयाढ्यं विन्ध्य-
 शैलान्तरस्थितम् ॥ ८५ ॥ शोकमूलफलोपेतं दिव्यं सिद्धाश्रमं
 स्वकम् । रक्षार्थं तावुभौ स्थाप्य शिक्षयित्वा विशेषतः ॥ ८६ ॥
 ततश्चारब्धवान् योगं विश्वामित्रो महातपाः । दीक्षां प्रविष्टे च
 मुनौ विश्वामित्रे महात्मनि ॥ ८७ ॥ यज्ञे तु वितते तत्र कर्म
 कुर्वन्ति ऋत्विजः । मारीचश्च सुबाहुश्च त्वन्ये च बहुराक्षसाः ॥
 ८८ ॥ आगता यागनाशाय रावणेन नियोजिताः । तानागता-
 न्स विज्ञाय रामः कमललोचनः ॥ ८९ ॥ शरेण पातयामास सुबा-
 हुं धरणीतले । असृक्प्रवाहं वर्षन्तं मारीचं भल्लकेन तु ॥ प्रताड्य-
 नीतवानब्धिवं यथा पर्णं तु वायुना । शेषांस्तु हतवान् रामो लक्ष्मण-
 श्च निशाचरान् ॥ ९० ॥ रामेण रक्षितमखो विश्वामित्रो महा-
 यशः । समाप्य यागं विधिवत् पूजयामास ऋत्विजान् ॥ ९१ ॥
 सदस्यानपि सम्पूज्य यथार्हं च ह्यरिंदम । रामं च लक्ष्मणं चैव
 पूजयामास भक्तितः ॥ ९२ ॥ ततो देवगणस्तुष्टो यज्ञभागेन स-
 क्षम । वर्षं पुष्पवर्षं तु रामदेवस्य मूर्धनि ॥ ९३ ॥ निवार्य रा-
 क्षसभयं कारयित्वा तु तन्मखम् । श्रुत्वा नानाकथाः पुण्या रामो
 भ्रातृसमन्वितः ॥ ९४ ॥ तेन नीतो विनीतात्मा अहल्या यत्र
 तिष्ठति । व्यभिचारान्महेन्द्रेण भर्त्रा शप्ता हि सा पुरा ॥ ९५ ॥

प्रापाणभूता राजेन्द्र तस्य रामस्य दर्शनात् । अहल्या मुक्तशा-
 पा च जगाम गौतमं प्रति ॥ ९७ ॥ विश्वामित्रस्ततस्तत्र चिन्त-
 यामास वै क्षणम् । कृतदारो मया नेयो रामः कमललोचनः ॥
 ॥ ९८ ॥ इति सञ्चित्य तौ गृह्य विश्वामित्रो महातपाः । शिष्यैः
 परिवृतोनेकैर्जगाम मिथिलां प्रति ॥ ९९ ॥ नानादेशादथायाता
 जनकस्य निवेशनम् । राजपुत्रा महावीर्याः पूर्वं सीताभिकाङ्क्षि-
 णः ॥ १०० ॥ तान् दृष्ट्वा पूजयित्वा तु जनकश्च यथार्हतः ।
 यत्सीतायाः समुत्पन्नं धनुर्माहेश्वरं महत् ॥ १ ॥ अर्चितं
 गन्धमालाभी रम्यशोभासमन्विते । रङ्गे महति विस्तीर्णे स्थाप-
 यामास तद्धनुः ॥ २ ॥ उवाच च नृपान् सर्वास्तदोच्चैर्ज-
 नको नृपः । आकर्षणादिद येन धनुर्भग्नं नृपात्मजाः ॥ ३ ॥ त-
 स्येयं धर्मतो भार्या सीता सर्वाङ्गशोभना । इत्येवं श्राविते तेन
 जनकेन महात्मना ॥ ४ ॥ क्रमादादाय ते तत्तु सजीकर्तुमथाभवन् ।
 धनुषा ताडिताः सर्वे क्रमात्तेन महीपते ॥ ५ ॥ विभूय पति-
 ता राजन् विलज्जास्तत्र पार्थिवाः । तेषु भग्नेषु जनकः तद्धनु-
 र्यन्त्रिकं नृप ॥ ६ ॥ संस्थाप्य स्थितवान्वीरो रामागमनकाङ्क्ष-
 या । विश्वामित्रस्ततः प्राप्तो मिथिलाधिपतेर्गृहम् ॥ ७ ॥
 जनकोपि च तं दृष्ट्वा विश्वामित्रं गृहागतम् । रामलक्ष्मणसंयुक्तं
 शिष्यैश्चाभिगतं तदा ॥ ८ ॥ तं पूजयित्वा विधेवत् प्राह

१ 'पित्रेवश्यमतो यास्ये जनकस्य निवेशनम् । स्वयंवरस्य सीतायाः सुताया
 वर्ततेधुना' इदं पद्यं 'ग' पुस्तके पठितम् । २ 'विलक्षा' इति 'क ख' पु-
 स्तके भाति । ३ 'तद्धनुर्भवनोत्तमम्' इति 'ग' पुस्तके पठः ।

विप्रानुयायिनम् । रामं रघुपतिं चापि लावण्यादिगुणैर्युतम् ॥९॥
 शीलाचारगुणोपेतं लक्ष्मणं च महामतिम् । पूजयित्वा यथाम्यायं
 जनकः प्रीतमानसः ॥ ११० ॥ हेमपीठे सुखासीनं शिष्यैः पू-
 र्वापरैर्वृतम् । विश्वामित्रमुवाचाथ किं कर्तव्यं मयेति सः ॥११॥

॥ मार्कण्डेय उवाच ॥

इति श्रुत्वा वचस्तस्य मुनिः प्राह महीपतिम् । एष रामो
 महाराज विष्णुः साक्षान्महीपतिः ॥ १२ ॥ रक्षार्थं विष्टपानां
 तु जातो दशरथात्मजः । अस्मै सीतां प्रयच्छ त्वं देवकन्यामित्र
 स्थिताम् ॥ १३ ॥ अस्या विवाहे राजेन्द्र धनुर्भङ्गमुदीरि-
 तम् । तदानय भवधनुरर्चयस्व जनाधिप ॥ १४ ॥ तथेत्युक्त्वा
 च राजा हि भवचापं तदद्भुतम् । अनेकभूभुजां भाङ्गि स्थापयामास
 पूर्ववत् ॥११९॥ ततो दशरथसुतो विश्वामित्रेण चोदितः । तेषां
 मध्ये समुत्थाय रामः कमललोचनः ॥ १६ ॥ प्रणम्य विप्रा-
 न् देवांश्च धनुरादाय तत्तदा । सज्जं कृत्वा महाबाहुज्याघोषम-
 करोत्तदा ॥ १७ ॥ आकृष्यमाणं तु बलात्तेन भग्नं महद्धनुः ।
 सीता च मालामादाय शुभां रामस्य मूर्द्धनि ॥ १८ ॥ क्षि-
 प्त्वा संवरयामास सर्वक्षत्रियसन्निधौ । ततस्ते क्षत्रियाः क्रुद्धाः
 राममासाद्य सर्वतः ॥ १९ ॥ मुमुक्षुः शरजालानि गर्जयन्तो
 महाबलाः । तान्निरीक्ष्य ततो रामो धनुरादाय वेगवान् ॥२०॥
 ज्याघोषतलघोषेण कम्पयामास तान् नृपान् । चिच्छेद शरजा-

१ 'रामं रतिपतेश्चापि लावण्या द्विगुणैर्युतम्' इति 'ग' पुस्तके पाठः ।

लानि तेषां स्वास्त्रै रथांस्ततः ॥ २१ ॥ धनूंषि च पताकाश्च रा-
 मश्चिच्छेद लीलया । सनह्य स्वबलं सर्वं मिथिलाधिपतिस्त-
 तः ॥ २२ ॥ जामातरं रणे रक्षन् पाष्णिग्राहो बभूव ह । लक्ष्म-
 णश्च महावरिो विद्राव्य युधि तान् नृपान् ॥ २३ ॥ हस्त्यश्वा-
 ञ्जगृहे तेषां स्यन्दनानि बहूनि च । वाहनानि परित्यज्य पला-
 यनपरान्नृपान् ॥ २४ ॥ तान्निहन्तुं च धावत्सः पृष्ठतो लक्ष्म-
 णस्तदा । मिथिलाधिपतिस्तं च वारयामास कौशिकः ॥ २५ ॥
 जितसेनं महावीरं रामं भ्रात्रा समन्वितम् । आदाय प्रविवेशाथ
 जनकः स्वगृहं शुभम् ॥ २६ ॥ दूतं च प्रेषयामास तदा दश-
 रथाय सः । श्रुत्वा दूतमुखात्सर्वं विदितार्थः स पार्थिवः ॥ २७ ॥
 सभार्यः ससुतः श्रीमान् हस्त्यश्वरथवाहनः । मिथिलामाजगामाशु
 स्वबलेन समन्वितः ॥ २८ ॥ जनकोप्यस्य सत्कारं कृत्वा स्वांच
 सुतां ततः । विधिवत्कृतशुल्कां तां ददौ रामाय पार्थिव ॥ २९ ॥
 अपराश्च सुतास्तिस्रो रूपवत्यः स्वलंकृताः । त्रिम्यस्तु लक्ष्मणा-
 दिभ्यः स्वकन्या विधिवद्ददौ ॥ ३० ॥ एवं कृतविवाहोसौ
 रामः कमललोचनः । भ्रातृभिर्मातृभिः सार्धं पित्रा बलवता सह
 ॥ ३१ ॥ दिनानि कतिचित्तत्र स्थितो विविधभोजनैः । ततो-
 योध्यां पुरीं गतुमुत्सुकं ससुतं नृपम् ॥ ३२ ॥ दृष्ट्वा दशरथं
 राजा सीतायाः प्रददौ वसु । रत्नानि दिव्यानि बहूनि दत्त्वा
 रामश्च वस्त्राण्यतिशोभनानि ॥ हस्तश्च दासानपिकर्मयोग्यान् दा-

* 'संस्कारं' इति 'ग' पुस्तके पाठः । २ 'विधिवद्दत्तशुल्कां' इति
 'ख' पुस्तके पाठः ।

सीजनांश्च प्रवराः स्त्रियश्च ॥ ३३ ॥ सीतां सुशीलां बहुरत्नभू-
षितां रथं समारोप्य सुतां स्वरूपाम् । वेदाद्यघोषैर्वहुमङ्गलैश्च
संप्रेषयामास स पार्थिवो बली ॥ ३४ ॥ प्रेषयित्वा स तां दि-
व्यं समर्प्यदाशरथेः सुताम् । विश्वामित्रं नमस्कृत्य जनकः सनिवृ-
त्तवान् ॥ ३५ ॥ तस्य पत्न्यो महाभागा शिक्षयित्वा सुतां त-
दा । भर्तृमर्क्तिं कुरु शुभे स्वश्रूणां स्वसुरस्य च ॥ ३६ ॥
स्वश्रूणामर्पयित्वा तां निवृत्ता विविशुः परम् । ततस्तु रामं गच्छ-
तमयोव्यां प्रबलान्वितम् ॥ ३७ ॥ श्रुत्वा परशुरामो वे पन्थानं स
रुरोध वै ॥ ३८ ॥ तं दृष्ट्वा राजपुरुषाः सर्वे ते दीनमानसाः ।
आसीद्दशरथश्चापि दुःखशोकपरिहृतः ॥ ३९ ॥ सभार्यः सपरी-
वारो भार्गवस्य भयान्नृप । ततोब्रवीजिनान् सर्वान् राजानं च सु-
दुःखितम् ॥ ४० ॥ वसिष्ठश्चोर्जिततपाः ब्रह्मचारी महामुनिः ।

॥ वसिष्ठ उवाच ॥

युष्माभिरत्र रामार्थे न कार्यं दुःखमण्वपि ॥ ४१ ॥ पित्रा
वा मातृभिर्वापि अन्यैर्भृत्यजनैरपि । अयं हि नृपते रामः साक्षा-
द्विष्णुस्तु ते गृहे ॥ ४२ ॥ जगतः पालनार्थाय जन्म प्राप्तो न संशयः ।
यस्य सङ्कीर्तिनामापि भवभीतिः प्रणश्यति ॥ ४३ ॥ स्वयंमूर्त्तं
ब्रह्म नृप भयादेस्तत्र का कथा । यत्र सङ्कीर्तिते रामकथामात्रमपि
प्रभोः ॥ ४४ ॥ नोपसर्गभयं तत्र नाकालमरणं नृणाम् । इत्युक्ते
भार्गवो रामो राममाहाग्रतः स्थितम् ॥ ४५ ॥ त्यज त्वं राम-

संज्ञां तु मया वा सङ्गरं कुरु । इत्युक्ते राघवः प्राह भार्गवं तं
 पथि स्थितम् ॥ ४६ ॥ रामसंज्ञां कुतस्त्यक्षे त्वया योत्स्ये स्थिरो भव
 इत्युक्त्वा तं पृथक् स्थित्वा रामो राजीवलोचनः ॥ ४७ ॥ ज्या-
 घोषमकरोद्वीरो वीरस्यैवाग्रतस्तदा । ततः परशुरामस्य देहान्नि-
 ष्क्रम्य वैष्णवम् ॥ ४८ ॥ पश्यतां सर्वभूतानां तेजो राममुखेवि-
 शत् । दृष्ट्वा तं भार्गवो रामः प्रसन्नवदनो ऽब्रवीत् ॥ ४९ ॥
 राम राम महाबाहो रामस्त्वं नात्र संशयः । विष्णुरेव भवान्
 जातो ज्ञातोऽस्यद्य मया विभो ॥ ५० ॥ गच्छ वीर यथाकामं
 देवकार्यं च वै कुरु । दुष्टानां निधनं कृत्वा शिष्टांश्च पारिपालय
 ॥ ५१ ॥ याहि त्वं स्वेच्छया राम अहं गच्छे तपोवनम् । इत्यु-
 क्त्वा पूजितस्तैस्तु मुनिभावेनभार्गवः ॥ ५२ ॥ महेन्द्राद्रिं जगा-
 माय तपसे धृतमानसः । ततस्तु जातहर्षास्ते जना दशरथश्च ह
 ॥ ५३ ॥ पुरीमयोध्यां सम्प्राप्य रामेण सह पार्थिवः । दिव्य-
 शोभां पुरीं कृत्वा सर्वतो भद्रशालिनीम् ॥ ५४ ॥ प्रत्युत्थाय
 ततः पौराः शंखतूर्यादिभिः स्वनैः । विशन्तं राममागत्य कृत-
 दारं रणोजितम् ॥ ५५ ॥ तं वीक्ष्य हर्षिताः सन्तो विविशु-
 स्तेन वै पुरीम् । तौ दृष्ट्वा स मुनिः प्राप्तौ रामं लक्ष्मणमन्तिके
 ॥ ५६ ॥ दशरथाय तत्पित्रे मातृभ्यश्च विशेषतः । तौ समर्थः।
 मुनिश्रेष्ठस्तेन राज्ञा च पूजितः ॥ ५७ ॥ विश्वामित्रश्च सहसा

१. — 'प्रसन्नवदनो' भवत् । रामं दशरथं राज्ञं स्त्वया दत्तं निशामय,
 इति 'ग' पुस्तके । २. 'तोरणे रुपशोभिताम्' इति 'ग' पुस्तके । ३
 'रणोजितम्' इति स्पष्टं 'ग' पुस्तके ।

प्रतिगन्तुं मनो दधे । समर्प्य रामं समुनिः सहा नुजं सभार्यमत्रे
पितुरेकवल्लभम् । पुनः पुनः श्राव्य हसन्महामतिर्जगाम सिद्धाश्रम-
मध्यमात्मनः ॥ १९९ ॥ ॥ इति श्रीनरसिंहपुराणे रामप्रादु-
र्भावः सप्तचत्वारिंशोऽध्यायः ॥ ४७ ॥

—०:०—

अष्टचत्वारिंशोऽध्यायः ।

॥ श्रीमार्कण्डेय उवाच ॥

कृतदारो महतेजा रामः कमललोचनः । पित्रे सुमहतीं प्री-
तिं जनानामुपपादयन् ॥ १ ॥ अयोध्यायां स्थितो रामः सर्व-
भोगसमन्वितः । प्रीत्या नन्दत्ययोध्यायां रामे रघुपतौ नृप ॥ २ ॥
प्राता शत्रुघ्नसाहितो भरतो मातुलं ययौ । ततो दशरथो राजा
प्रसमीक्ष्य सुशोभनम् ॥ ३ ॥ युवानं बलिनं योग्यं भूपसिद्धये सुतं
कविम् । अभिषिच्य राज्यभारं रामे संस्थाप्य वैष्णवम् ॥ ४ ॥
पदं प्राप्तुं महद्यत्नं करिष्यामीत्यचिन्तयत् । सचिन्त्य तत्परो रा-
जा सर्वदिक्षु समादिशत् ॥ प्राज्ञान् भृत्यान्महीपालान्मन्त्रिणश्च
त्वरान्वितान् । रामाभिषेकद्रव्याणि ऋषिप्रोक्तानि यानि वै ॥
॥ ५ ॥ तानि भृत्याः समाहृत्य शीघ्रमागन्तुमर्हथ । दूतामात्याः
समादेशात् सर्वदिक्षु नराधिपान् ॥ ६ ॥ आहूय तान् समाह-

१ 'भूपतिं वै सुतं बली' इति 'ग' पुस्तके पाठः । २ 'वै भुवम्
इति 'ग' पुस्तके पाठः ।

त्य शीघ्रमागन्तुमर्हथ । अयोध्यापुरमत्यर्थं सर्वशोभासमन्वितम्
 ॥ ७ ॥ जनाः कुरुत सर्वत्र नृत्यगीतादिनन्दितम् । पुरवासि-
 जनानन्दं देशवासिनः प्रियम् ॥ ८ ॥ रामाभिषेकं विपुलं श्वो
 भविष्यति जानथ । श्रुत्वेत्थं मन्त्रिणः प्राहुस्तं नृपं प्राणिपत्य च
 ॥ ९ ॥ शोभनं ते मतं राजन् यदिदं परिभाषितम् । रामाभिषेक-
 मस्माकं सर्वेषां च प्रियङ्करम् ॥ १० ॥ इत्युक्तो दशरथस्तैस्तु
 तान् सर्वान् पुनरब्रवीत् । आनीयतां द्रुतं सर्वे सम्भारा मम शा-
 सनात् ॥ ११ ॥ सर्वतः सारभूता च पुरी चेयं समन्ततः । अद्य-
 शोभान्विता कार्या कर्तव्यं यागमण्डलम् ॥ १२ ॥ इत्येवमुक्ता
 राज्ञा ते मन्त्रिणः शीघ्रकारिणः । तथैव चक्रुस्ते सर्वे पुनपुनरु-
 दीरिताः ॥ १३ ॥ प्राप्तहर्षः स राजा च शुभं दिनमुदीक्ष्यन्
 कौशल्या लक्ष्मणश्चैव सुमित्रा नागराजनः ॥ १४ ॥ रामाभिषे-
 कमाकर्ण्यमुदं प्राप्यातिहर्षिताः । स्वश्रूस्वशुरयोः सम्यक् शुश्रूष
 णपरा तु सा ॥ १५ ॥ मुदान्विता स्थिता सीता भर्तुराकर्ण्य
 शोभनम् । श्वोभाविन्यभिषेके तु रामस्य विदितात्मनः ॥ १६ ॥
 दास्यी तु मन्थरानाम्नी कैकेय्याः कुञ्जरूपिणी । स्वां स्वामिनीं
 तु कैकेयीमिदं वचनब्रवीत् ॥ १७ ॥ शृणु राज्ञि महाभागे व-
 चनं मम शोभनम् । त्वत्पतिस्तु महाराजस्तव नाशाय चोद्यतः
 ॥ १८ ॥ रामोसो कोशलीपुत्रः श्वो भविष्यति भूपतिः । वसु-
 वाहनकोशादि राज्यं च सकलं शुभे ॥ १९ ॥ भविष्यत्यद्य

१ 'शीघ्रगामिनः' इति 'ग' पुस्तके । २ 'कुञ्जरूपिणी' इति 'ग'
 पुस्तके ।

रामस्य भरतस्य न किञ्चन । भरतोपि गतौ दूरं मातुलस्य गृहं
 प्रति ॥ २० ॥ हा कष्टं मन्दभाग्यासि सापत्न्या दुःखितामृशम्
 सैवमाकर्ण्य कैकेयी कुब्जामिदमथब्रवीत् ॥ २१ ॥ पश्य मे दक्ष-
 तां कुब्जे अद्य वा त्वं विचक्षणे । यथा तु सकलं राज्यं भरत-
 स्य भविष्यति ॥ २२ ॥ रामस्य वनवासश्च तथा यत्नं करो-
 म्यहम् । इत्युक्त्वा मन्थरां सा तु उन्मुच्य स्वाङ्गभूषणम् ॥ २३ ॥
 वैस्त्रं पुष्पाणि चोन्मुच्य स्थूलवासोधराऽभवत् । निर्माल्यपुष्पधृक्क-
 ष्ठा कश्मलाङ्गी विरूपिणी ॥ २४ ॥ भस्मधूल्यादिनिर्दग्धा भ-
 स्मधूल्यातथाश्रिते । भूमागे शान्तदीपे सा सन्ध्याकाले सुदुः-
 खिता ॥ २५ ॥ ललाटे श्वेतचैलं तु बध्वा सुष्वाप भामिनी । म-
 न्त्रिभिः सहकार्याणि समन्त्र्य सकलानि तु ॥ २६ ॥ पुण्याहः
 स्वस्तिमाङ्गल्यैः स्थाप्य रामं तु मण्डले । ऋषिभिस्तु वसिष्ठाद्यैः
 सार्द्धं सम्भारमण्डपे ॥ २७ ॥ वृद्धिजागरणीयैश्च सर्वतस्तुर्यनादि-
 ते । गीतनृत्यसमाकीर्णे शंखकाहलनिःस्वनैः ॥ २८ ॥ स्वयं द-
 शरथस्तत्र स्थित्वा प्रत्यागतः पुनः । कैकेय्या वेश्मनो द्वारं जर-
 ङ्घ्रिः परिरक्षितम् ॥ २९ ॥ रामाभिषेकं कैकेय्याः कथनाय च
 पार्थिवः । कैकेय्यै भवनं वीक्ष्य सान्धकारमथब्रवीत् ॥ ३० ॥
 अन्धकारमिदं कस्मादद्य ते मन्दिरे प्रिये । रामाभिषेकं हर्षाय
 अन्त्यजा अपि मेनिरे ॥ ३१ ॥ गृहालङ्करणं कुर्वन्त्यद्य लोका मनो-
 हरम् । त्वयाद्य न कृतं कस्मात् इत्युक्त्वा च महीपतिः ॥ ३२ ॥

१ 'वस्त्राणि पुण्यानि चोन्मुच्य' इति 'ख ग' पुस्तकयोः । २ 'संध्या-
 मुपास्य स बहिः प्रविवेश सभां ततः' इति 'ग' पुस्तके । ३ 'मण्डपे'
 इति पाठो 'क' पुस्तके ।

ज्वालयित्वा गृहे दीपान् भविवेश गृहं नृपः । अशोभनाङ्गी कै-
 केयी स्वपन्ती पतितां भुवि ॥ ३३ ॥ दृष्ट्वा दशरथः प्राह त-
 स्याः प्रियमिदं त्विति । आश्लिष्योच्छ्राय्य तां राजा शृणु मे
 परमं वचः ॥ ३४ ॥ स्वमातुरधिकां नित्यं यस्ते भक्तिं करोति
 वै । तस्याभिषेकं रामस्य श्वो भविष्यति शोभने ॥ ३५ ॥ इत्यु-
 क्ते पार्थिवे तस्मिन् किञ्चिन्नोवाच सा शुभा । मुञ्चती दीर्घमुष्णं
 च रोषाच्छ्वासं मुहुर्मुहुः ॥ ३६ ॥ तस्थावाश्लिष्य हस्ताभ्यां पार्थि-
 वः प्राह रोषिताम् । किं ते कैकेयि दुःखस्य कारणं वद शोभ-
 ने ॥ ३७ ॥ वस्त्राभरणरत्नादि यद्यदिच्छसि शोभने । तत्त्वं गृ-
 ष्णीष्व निःशङ्कं भाण्डारात्सुखिनी भव ॥ ३८ ॥ भाण्डारेण मम
 शुभे श्वोसिद्धिर्भविष्यति । यदाभिषेकं सम्प्राप्ते रामे राजीव-
 लोचने ॥ ३९ ॥ भाण्डागारस्य मे द्वारं मया मुक्तं निरर्गलम् ।
 भविष्यति पुनः पूर्णं रामे राज्यं प्रशासति ॥ ४० ॥ बहुमानय
 रामस्य अभिषेकं महात्मनः । इत्युक्ता राजवर्ग्येण कैकेयी पा-
 पलक्षणा ॥ ४१ ॥ कुमतिर्निर्वृणा दुष्टा कुब्जया शिक्षिताब्रवी-
 त् । राजानं स्वपतिं वाक्यं क्रूरमत्यन्तनिष्ठुरम् ॥ ४२ ॥ रत्ना-
 दिसकलं यत्ते तन्ममैव न संशयः । देवासुरमहायुद्धे प्रीत्या यन्मे
 वरद्वयम् ॥ ४३ ॥ पुरा दत्तं त्वया राजंस्तदिदानीं प्रयच्छ मे ।
 इत्युक्तः पार्थिवः प्राह कैकेयीमशुभां तदा ॥ ४४ ॥ अदत्तमप्य-
 हं दास्ये तव नान्यस्य वा शुभे । किं मे प्रतिश्रुतं पूर्वं दत्तमेव
 मया तव ॥ ४५ ॥ शुभाङ्गी भव कल्याणि त्यज कोपमनर्थकम् ।

१ भाण्डागारेत्यादि भाण्डागारेणेत्यादि च श्लोकद्वयं 'ग' पुस्तके न विद्यते ।

रामाभिषेकजं हर्षं भजोत्तिष्ठ सुखीमिव ॥ ४६ ॥ इत्युक्ते राज-
 नि पुनः कैकेयीकलहप्रिया । उवाच परुषं वाक्यं राज्ञो मरण-
 कारणम् ॥ ४७ ॥ वरद्वयं पूर्वदत्तं यदि दास्यसि मे विभो ।
 श्वोभूते गच्छतु वनं रामोयं कोशलात्मजः ॥ ४८ ॥ द्वादशाब्दं
 निवसतु त्वद्वाक्यादण्डके वने । अभिषेकं च राज्यं च भरतस्य
 भविष्यति ॥ ४९ ॥ इत्याकर्ण्य स कैकेय्या वचनं घोरमप्रियम्
 पपात भुवि निःसंज्ञो राजा सापि विभूषिता ॥ ५० ॥ रात्रिशे-
 षं नयित्वा तु प्रभाते सा मुदावती । दूतं सुमन्त्रमाहैवं राममा-
 नीयतामिति ॥ ५१ ॥ रामस्तु कृतपुण्याहः कृतस्वस्त्ययनो
 द्विजैः । यागमण्डपमध्यस्थः शंखतूर्यरवान्वितः ॥ ५२ ॥ तमा-
 साद्य ततो दूतः प्रणिपत्य पुरःस्थितः । रामराम महाबाहो आ-
 ज्ञापयति ते पिता ॥ ५३ ॥ द्रुतमुत्तिष्ठ गच्छ त्वं यत्र तिष्ठति
 ते पिता । इत्युक्तस्तेन दूतेन शीघ्रमुत्थाय राघवः ॥ ५४ ॥
 अनुज्ञाप्य द्विनान् यातः कैकेय्या भवनं प्रति । प्रविशन्तं गृहं
 राम कैकेयी प्राह निर्वृणा ॥ ५५ ॥ पितुस्तव मतं वत्स इदं ते प्र-
 ब्रवीम्यहम् । वने वस महाबाहो गत्वा त्वं द्वादशाब्दकम् ॥
 ५६ ॥ अद्यैव गम्यतां वीर तपसे धृतमानसः । न चिन्त्यमन्य-
 था वत्स आदरात् कुरु मे वचः ॥ ५७ ॥ एतच्छ्रुत्वा पितुर्वाक्यं
 रामः कमललोचनः । तथेत्याज्ञां गृहीत्वासौ नमस्कृत्य च तावुभौ
 ॥ ५८ ॥ निःक्रम्य तद्ब्रह्माद्रामो धनुरादाय वेश्मतः । कौशल्यां
 च नमस्कृत्य सुमित्रां गन्तुमुद्यतः ॥ ५९ ॥ तच्छ्रुत्वा तु ततः
 पौरा दुःस्वशोकपरिष्ठिताः । विव्यथुश्चाथ सौमित्रिः कैकेयीं प्रति

रोषितः ॥ ६० ॥ ततस्तं राघवो दृष्ट्वा लक्ष्मणं रक्तलोचनम् ।
 वारयामास धर्मज्ञो धर्मवाग्भिर्महामतिः ॥ ६१ ॥ ततस्तु तत्र ये
 वृद्धास्तान् प्रणम्य मुनींश्च सः । रामो रथं खिन्नसूतं प्रस्थानायारु-
 रोह वै ॥ ६२ ॥ आत्मीयं सकलं द्रव्यं ब्राह्मणेभ्यो नृपात्मजः ।
 श्रद्धया परया दत्त्वा वस्त्राणि विविधानि च ॥ ६३ ॥ तिस्रः
 स्वशूः समामन्त्र्य स्वशुरं च विसंज्ञिकम् । मुञ्चन्तमश्रुधाराणि ने-
 त्रयोः शोकजानि च ॥ ६४ ॥ पश्यती सर्वतः सीता चारुरोह
 तथा रथम् । रथमारुह्य गच्छन्तं सीतया सह राघवम् । दृष्ट्वा सु-
 मित्रा वचनं लक्ष्मणं चाह दुःखिता । रामं दशरथं विद्धि मां
 विद्धि जनकात्मजाम् ॥ ६५ ॥ अयोध्यामटवीं विद्धि ब्रज ता-
 म्यां गुणाकर । मात्रैवमुक्तो धर्मात्मा स्तनक्षीरार्द्रदेहया ॥ ६७ ॥
 तां नत्वा चारु यानं तमारुरोह स लक्ष्मणः । गच्छतो लक्ष्मणो
 भ्राता सीता चैव पतिव्रता ॥ ६८ ॥ रामस्य पृष्ठतो जाता पु-
 राद्वीरो महामते । विधिछिन्नाभिषेकं, तं रामं राजीवलोचनम् ॥
 ॥ ६९ ॥ अयोध्यायां विनिःक्रान्तमनुयाताः पुरोहितः । म-
 न्त्रिणः पौरमुल्याश्च दुःखेन महतान्विताः ॥ ७० ॥ आदेशं
 प्राप्य गच्छन्तं रामचुरिदं वचः । रामरामं महाबाहो गन्तुनार्ह-
 सि शोभन ॥ ७१ ॥ राजन्नत्र निवर्तस्व विहायास्मान् क गच्छ-

१ 'ततो रथम्' इति 'ग' पुस्तके पाठः । २ 'अभ्युद्ययौ वने श्रीमा-
 न्स्त्वैर्भोगविवर्जितः । पितुराकर्ण्य वचनं प्रवेष्टुं वनमुद्यतः' इत्यधिकं पद्यं
 'ग' पुस्तके द्विषष्टितमाग्रे । ३ 'नूनं पदं च कन्धानं यत्नादश्रूणि नेत्रयोः'
 इति 'ग' पुस्तके । ४ 'तं च संप्राप्य गच्छन्तम्' इति 'ख' पुस्तके पाठः ।

सि । इत्युक्तो राघवस्तैस्तु तानुवाच दृढव्रतः ॥ ७२ ॥ गच्छ-
 ध्वं मन्त्रिणः पौरा गच्छध्वं च पुरोधसः । पित्रादेशं मया कार्यं
 अभियास्यामि वै वनम् ॥ ७३ ॥ द्वादशाब्दं व्रतं चैतन्नत्वाहं
 दण्डके वने । आगच्छामि पितुः पादं मातृणां द्रष्टुमोजसा ॥ ७४ ॥
 इत्युक्त्वा तान् जगामाथ रामः सत्यपरायणः । तं गच्छन्तं पुन-
 र्याता प्रष्टतो दुःखिता जनाः ॥ ७५ ॥ पुनः प्राह स काकुत्स्थो
 गच्छध्वं नगरीमिमाम् । मातृश्च पितरं चैव शत्रुघ्नं नगरीमिमा-
 म् ॥ ७६ ॥ प्रजाः समस्तास्तत्रस्था राज्यं भरतमेव च । पालय-
 ध्वं माहाभागास्तपसे याम्यहं वनम् ॥ ७७ ॥ अथ लक्ष्मणमाहेदं
 वचनं राघवस्तदा । सीतामर्पय राजानं जनकं मिथिलेश्वरम् ॥
 ७८ ॥ पितृमातृवशे तिष्ठ गच्छ लक्ष्मण याम्यहम् । इत्युक्तः
 प्राह धर्मात्मा लक्ष्मणो भ्रातृवत्सलः ॥ ७९ ॥ नैवमाज्ञापय वि-
 भो मामद्य करुणाकर । गन्तुमिच्छसि यत्र त्वमवश्यं तत्र या-
 म्यहम् ॥ ८० ॥ इत्युक्ते लक्ष्मणे तत्र सीतां तामाह राघवः ।
 सीते गच्छ ममादेशात्पितरं प्रति शोभनम् ॥ सुमित्राया गृहे
 चापि कौशल्यायाः सुमध्यमे । निवसस्व हि तावत्त्वं यावदा-
 गमनं मम । इत्युक्ते राघवे तत्र सीता प्राह कृताञ्जलिः । यत्र
 गत्वा वने वांस त्वं करोषि महाभुज ॥ ८१ ॥ तत्र गत्वा
 त्वया सार्द्धं वसाम्यहमरिंदम । वियोगं नो सहे राजंस्त्वया
 सत्यवता क्वचित् ॥ ८२ ॥ अतस्त्वां प्रार्थयिष्यामि दयां कुरु
 मम प्रभो । गन्तुं मिच्छामि यत्र त्वमवश्यं तत्र याम्यहम् ॥

नानायानैरुपगतान् जनान् वीक्ष्य स पृष्ठतः ॥ ८३ ॥ यो-
 षितां च गणान् रामो वारयामास धर्मवित् । निर्वर्त्य स्थीय-
 तां स्वैरमयोध्यायां जनाः स्त्रियः ॥ ८४ ॥ गत्वाहं दण्डकार-
 ण्यं तपसे धृतमानसः । कतिपयाब्दादिहायास्ये नान्यथासत्यमी-
 रितम् ॥ ८५ ॥ लक्ष्मणेन सह भ्रात्रा वैदह्या च स्वभार्यया ।
 जनान्निवर्त्य रामोसौ जगाम च गुहाश्रमम् ॥ ८६ ॥ गुहस्तु
 राममक्तोसौ स्वभावादेव वैष्णवः । कृताञ्जलिपुत्रो भूत्वा किं क-
 र्त्तव्यमिति स्थितः ॥ ८७ ॥ महता तपसा नीता गुरुणा यदि वः
 पुरा । भगीरथेन या भूमिः सर्वपापहरा शुभा ॥ ८८ ॥ नानामु-
 निजनैर्जुष्टा कूर्ममत्स्यसमाकुला । गङ्गा तुङ्गोर्मिमालाढ्या स्फटि-
 कामजलावहा ॥ ८९ ॥ गुहोपनीतनावा तुतां गङ्गां स महाद्युतिः ।
 उत्तीर्य गतवान् रामो भरद्वाजाश्रमं शुभम् ॥ ९० ॥ प्रयागे तु
 ततस्तास्मिन् स्नात्वा तीर्थे यथाविधि । लक्ष्मणेन सह भ्रात्रा रा-
 घवः सीतया सह ॥ ९१ ॥ भारद्वाजाश्रमे तत्र विश्रान्तस्तेन
 पूजितः । ततः प्रभाते विमले तमनुज्ञाप्य राघवः ॥ ९२ ॥
 भरद्वानोक्तमार्गेण चित्रकूटं शनैर्ययौ । नानाद्रुमलताकीर्णं पुण्य-
 तीर्थमनुत्तमम् ॥ ९३ ॥ तापसं वेषमास्थाय जह्नुकन्यामतीत्य वै ।
 गते रामे सभार्ये तु सभ्रातरि ससाराथिः ॥ ९४ ॥ अयोध्याम-
 वसन् भूप नष्टशोभां मुदुःखिताम् । नष्टसंज्ञो दशरथः श्रुत्वा
 वचनमप्रियम् ॥ ९५ ॥ रामप्रवासजननं कैकेय्या मुखनिमृतम् ।
 लब्धसंज्ञः क्षणाद्वाजा रामरामेति चुक्रुशे ॥ ९६ ॥ कैकेय्यु-

वाच भूपालं भरतं चाभिषेचय । सीतालक्ष्मणसंयुक्तो रामचन्द्रो-
 वनं गतः ॥ ९७ ॥ पुत्रशोकाभिसंतप्तो राजा दशरथस्तदा । वि-
 हाय देहं दुःखेन देवलोकं गतस्तदा ॥ ९८ ॥ ततस्तस्य महा-
 पुर्व्यामयोध्यायामरिन्दमः । रुरुदुर्दुःखशोकार्त्ता जनाः सर्वे च
 योषितः ॥ ९९ ॥ कौशल्या च सुमित्रा च कैकेयी कष्टकारि-
 णी । परिवार्य मृतं तत्र रुरुदुस्ताः पतिं ततः ॥ १०० ॥ ततः
 पुरोहितस्तत्र वसिष्ठः सर्वधर्मवित् । तैलद्रोण्यां विनिःक्षिप्य मृतं
 राजकलेवरम् ॥ १०१ ॥ दूतं वै प्रेषयामास सहमन्त्रिगणैः
 स्थितः । स गत्वा यत्र भरतः शत्रुघ्नेन सह स्थितः ॥ १०२ ॥
 तत्र प्राप्य यथावृत्तं सनिवृत्तं महीपतिम् । तावानीय ततः शीघ्रं
 अयोध्यां पुनरागतः ॥ ३ ॥ क्रूराणि दृष्ट्वा भरतो निमित्तानि
 च वै पथि । विपरीतं त्वयोध्यायामिति मेने स पार्थिवः ॥ १०४ ॥
 निःशोभां निर्गतश्रीकां दुःखशोकान्वितां पुरीम् । कैकेय्यम्विविनि-
 र्दग्धमयोध्यां प्रविवेश सः ॥ १०५ ॥ दुःखान्विता जनाः सर्वे
 तौ दृष्ट्वा रुरुदुर्भृशम् । हा तात राम हा सीते लक्ष्मणेति पुनः-
 पुनः ॥ १०६ ॥ रुरोद भरतस्तत्र शत्रुघ्नश्च सुदुःखितः । कैकेय्या
 स्तक्षणाच्छ्रुत्वा चुक्रोध भरतस्तदा ॥ १०७ ॥ दुष्टा त्वं दुष्ट-
 चित्ता च यया रामः प्रवासितः । लक्ष्मणेन सह भ्रात्रा राघवः
 सीतया वनम् ॥ १०८ ॥ साहसं किं कृतं दुष्टे त्वया सद्योऽल्पभा-
 ग्यया । उद्वास्य सीतया रामं लक्ष्मणेन महात्मना ॥ १०९ ॥
 'ममैवं पुत्रं राजानं करोत्विति मतिस्तव' । दुष्टाया

१ 'कष्टदायिनी' इति 'ग' पुस्तके । २ इदमर्थं 'ग' पुस्तक एव ।

नष्टभाग्यायाः 'पुत्रोहं' भाग्यवर्जितः । आत्रा रामेण रहितो'नाहं राज्यं करोमि वै ॥ ११० ॥ यत्र रामो नरव्याघ्रः पद्मपत्रायतेक्षणः । धर्मज्ञः सर्वशास्त्रज्ञो मतिमान् बन्धुवत्सलः ॥ १११ ॥ सीता च यत्र वैदेही नियमव्रतचारिणी । पतिव्रता महाभागा सर्वलक्षणसंयुता ॥ ११२ ॥ लक्ष्मणश्च महावीर्यो गुणवान् भ्रातृवत्सलः । तत्र यास्यामि कंकेयि महत्पापं त्वया कृतम् ॥ ११३ ॥ राम एव मम भ्राता ज्येष्ठो मतिमतां वरः । स एव राजा दुष्टात्मे भृत्योहं तस्य वै सदा ॥ ११४ ॥ इत्युक्त्वा मातरं तत्र शूरोद् भृशदुःखितः । हा राजन् पृथिवीपाल मां विहाय सुदुःखितम् । क्व गतोस्यद्य वै तात किं करोमीह तद्वद । भ्राता पित्रा समः क्वास्ते ज्येष्ठो मे करुणाकरः ॥ ११५ ॥ सीता च मातृतुल्या मे क्व गतो लक्ष्मणश्च ह । इत्येवं विलपन्तं तं भरतं मन्त्रिभिः सह ॥ ११७ ॥ वसिष्ठो भगवानाह कालकर्मविभागवित् । उत्तिष्ठोत्तिष्ठ वत्स त्वं न शोकं कर्तुमर्हसि ॥ ११८ ॥ कर्मकालवशादेव पिता ते स्वर्गमास्थितः । तस्य संस्कारकार्याणि कर्माणि कुरु शोभन ॥ ११९ ॥ रामोपि दुष्टनाशाय शिष्टानां पालनाय च । अवतीर्णो जगत्स्वामी स्वांशेन भुवि माधवः ॥ १२० ॥ प्रायस्तत्रास्ति रामेण कर्तव्यं लक्ष्मणेन च । यत्रासौ भगवान् वीरः कर्मणा तेन चोदितः ॥ १२१ ॥ तत्कृत्वा पुनरायाति रामः कमललोचनः । इत्युक्तो भरतस्तेन वसिष्ठेन महा-

१ 'चाल्प भाग्याया' इति 'ग' पुस्तके । २ नेमौ द्वौ पादौ 'ग' पुस्तके ।
३ 'पितृभ्यामपि मे हिता' इति 'ग' पुस्तके पाठः ।

त्मना ॥ १२२ ॥ संस्कारं लम्भयामास विधिदृष्टेन कर्मणा ।
 अग्निहोत्राग्निना दग्ध्वा पितुर्देहं विधानतः ॥ १२३ ॥ स्नात्वा
 सरय्याः सलिले कृत्वा तत्पौदकक्रियाम् । शत्रुघ्नेन सह श्रीमान् मा-
 तृभिर्बन्धवैः सह । तस्यार्ध्वदेहिकं कृत्वा मन्त्रिणामन्त्रिनायकैः ।
 हस्त्यश्वरथपत्नीभिः सह प्रायान्महामतिः ॥ १२४ ॥ भरतो रा-
 ममन्वेष्टुं राममार्गेण सत्तमः । तमायान्तं महासेनं रामस्यानुविरो-
 धिनम् ॥ १२५ ॥ मत्वातं भरतं शत्रुं रामभक्तो गुहस्तदा ।
 'स्वं सैन्यं वर्तुलं कृत्वा सन्नद्धः कवची रथी' । महाबलपरी-
 वारो रुरोध भरतं पथि ॥ १२६ ॥ सभ्रातृकं सभार्यं मे
 रामं स्वामिनमुत्तमम् । प्रापितोषि वनं दुष्टं साम्प्रतं हन्तुमिच्छसि
 ॥ १२७ ॥ गमिष्यसि दुरात्मस्त्वं सेनया सह दुर्भते । इत्युक्ते
 भरतस्तत्र गुहेन नृपनन्दनः ॥ १२८ ॥ तमुवाच विनीतात्मा
 रामायाथ कृताञ्जलिः । यथा त्वं रामभक्तोसि तथाहमपि भ-
 क्तिमान् ॥ १२९ ॥ प्रोषिते मायि कैकेय्या कृतमेतन्महामते ।
 रामस्यानयनार्थाय ब्रजाम्यद्य महामते ॥ १३० ॥ सत्यपूर्वं गमि-
 ष्यामि पन्थानं देहि मे गुह । इति विश्वासमानीय जाह्नवीं तेन
 तारितः ॥ १३१ ॥ नौकावृन्दैरेनेकैस्तु स्नात्वासौ जाह्नवीजले ।
 भरद्वाजाश्रमं प्राप्तो भरतस्तं महामुनिम् ॥ १३२ ॥ प्रणम्य गिरिसा
 तस्मै यथावृत्तमुवाच ह । भरद्वाजोपि तं प्राह कालेन कृतमीदृशम्
 ॥ १३३ ॥ दुःखं न तावत् कर्तव्यं रामार्थेपि त्वयाधुना । वर्तते
 चित्रकूटेसौ रामः सत्यपराक्रमः ॥ १३४ ॥ त्वयि तत्र गते वा-

पि प्रायोसौ नागमिष्यति । तथापि तत्र गच्छ त्वं यदसौ वक्ति
तत्कुरु ॥ १३५ ॥ रामस्तु सीतया सार्धं वनखण्डे स्थितः शुभे ।
लक्ष्मणस्तु महावीर्यो दुष्टालोकनतत्परः ॥ १३६ ॥ इत्युक्तो भरत-
स्तत्र भरद्वाजेन धीमता । उत्तीर्य यमुनां याताश्चित्रकूटं महान-
गम् ॥ १३७ ॥ स्थितौ सौ दृष्टवान् दूरात् सधूर्लीं चोत्तरां दि-
शम् । रामाय कथयित्वास तदादेशात्तु लक्ष्मणः ॥ १३८ ॥
वृक्षमारुह्य मेधावी वीक्षमाणः प्रयत्नतः । स ततो दृष्टवान् दृ-
ष्टामयान्तीं महतीं चमूम् ॥ १३९ ॥ हस्त्यश्वरथसंयुक्तां दृष्ट्वा
राममथाब्रवीत् । हे भ्रातस्त्वं महाबाहो सीतापार्श्वे स्थिरो भव
॥ १४० ॥ भूयोस्ति बलवान् कश्चित् हस्त्यश्वरथपत्तिभिः । इ-
त्याकर्ण्य वचस्तस्य लक्ष्मणस्य महात्मनः ॥ १४१ ॥ रामस्तम-
ब्रवीद्वीरो वीरं सत्यपराक्रमः । प्रायेण भरतोस्माकं द्रष्टुमायाति
लक्ष्मण ॥ १४२ ॥ इत्येवं वदतस्तस्य रामस्य विदितात्मनः ।
आरात्संस्थाप्य सेनां तां भरतो विनयान्वितः ॥ १४३ ॥ ब्रा-
ह्मणैर्मन्त्रिभिः सार्द्धं रुदन्नागत्य पादयोः । रामस्य निपपाताथ
वैदेह्या लक्ष्मणस्य च ॥ १४४ ॥ मन्त्रिणो मातृवर्गश्च स्निग्धबन्धु-
सुहृज्जनाः । परिवार्य ततो रामं रुरुदुः शौककातराः ॥ १४५ ॥
स्वर्यातं पितरं ज्ञात्वा ततो रामो महामतिः । लक्ष्मणेन सह भ्रात्रा
वैदेहाथ समन्वितः ॥ १४६ ॥ ज्ञात्वा मलामहे तीर्थे दत्त्वा च
सलिलाञ्जलिम् । मात्रादीनिभिवाद्याथ रामो दुःखसमन्वितः ॥ १४७ ॥
उवाच भरतं राजन् दुःखेन महतान्वितम् । अयोध्यां गच्छ भ-

रत इतः शीघ्रं महामते ॥ १४८ ॥ राज्ञा विहीनां नगरीं अ-
 नाथां परिपालय । इत्युक्तो भरतः प्राह रामं राजीवलोचनम् ।
 त्वामृते पुरुषव्याघ्र न यास्येहमितो ध्रुवम् । यत्र त्वं तत्र यास्यामि
 वैदेही लक्ष्मणो यथा ॥ १५१ ॥ इत्याकर्ण्य पुनः प्राह भरतं पु-
 रतः स्थितम् । नृणां पितृसमो ज्येष्ठः स्वधर्ममनुवर्तिनाम् ॥ १५२ ॥
 यथा न लङ्घ्यं वचनं मया पितृमुखेरितम् । तथा त्वया न लङ्घ्यं
 स्याद्वचनं मम सत्तम ॥ १५३ ॥ मत्समीपादितो गत्वा प्रजास्त्वं
 परिपालय ॥ १५४ ॥ द्वादशादिकमेतन्मे व्रतं पितृमुखेरितम् ।
 तदरण्ये चरित्वा तु आगमिष्यामि तेन्तिकम् ॥ १५५ ॥ गच्छ
 तिष्ठ ममादेशे न दुःखं कर्तुमर्हसि । इत्युक्तो भरतः प्राह बाष्प-
 धर्याकुलेक्षणः ॥ १५६ ॥ यथा पिता तथा त्वं मे नात्र कार्यो
 विचारणा । तवादेशान्मया कार्यं देहि त्वं पादुके मम ॥ १५७ ॥
 नन्दिग्रामे वसिष्येहं पादुके द्वादशाब्दिकम् त्वद्वेषमेव । मद्वेषं
 त्वद्व्रतं मे महाव्रतम् ॥ १५८ ॥ त्वं द्वादशाब्दिकादूर्ध्वं
 यदि भायासि सत्तम । ततो हविर्विधा चाग्नौ प्रधक्ष्या-
 मि कलेवरम् ॥ १५९ ॥ इत्येवं शपथं कृत्वा भरतो हि सु-
 दुःखितः । बहुप्रदक्षिणं कृत्वा नमस्कृत्य च राघवम् ॥ १६० ॥
 पादुके शिरसा स्थाप्य भरतः प्रस्थितः शनैः । स कुर्वन् भ्रातु-
 रादेशं नन्दिग्रामे स्थितो वशी ॥ तपस्वी नियताहारः शाकमूल-
 फलाशनः ॥ १६१ ॥ जटाकलापं शिरसा च विभ्रस्वचश्च
 वार्क्षीः किल वन्यभोजी ॥ रामस्य वाक्यादरतो हृदि स्थितं ब-
 भार भूभारमनिन्दितात्मा ॥ १६२ ॥ ॥ इति श्रीनरसिंहपुरा-
 णे श्रीरामप्रादुर्भावे अष्टचत्वारिंशोऽध्यायः ॥ ४८ ॥

एकोनचत्वारिंशोऽध्यायः ।

—०:०—

॥ मार्कण्डेय उवाच ॥

गतेथ भरते तस्मिन् रामः कमललोचनः । लक्ष्मणेन सह
 भ्रात्रा भार्यया सीतया सह ॥ १ ॥ शाकमूलफलाहारो विच-
 चार महावने । कदाचिच्छक्ष्मणमृते रामदेवः प्रतापवान् ॥ २ ॥
 चित्रकूटवनोद्देशे वैदेह्या संगमाश्रितः । सुष्वाप स मुहूर्तं तु तप्तः
 काको दुरात्मवान् ॥ ३ ॥ सीताभिमुखमभ्येत्य विददार स्तन-
 न्तरम् । विदार्य वृक्षमारुह्यः स्थितोसौ वायसाधमः ॥ ४ ॥ तत
 प्रबुद्धो रामोसौ दृष्ट्वा रक्तं स्तनान्तरे । श्लोकाविष्टां तु सीतां ता-
 मुवाचकमलेक्षणः ॥ ५ ॥ ईदं स्तनान्तरं भद्रे तव रक्तस्य का-
 रणम् । इत्युक्ता सा च तं प्राह भर्तारं विनयान्विता ॥ ६ ॥
 पश्य राजेन्द्र वृक्षाग्रे वायसं दुष्टचेष्टितम् । अनेनैव कृतं कर्म सु-
 ते त्वयि महामते ॥ ७ ॥ रामोपि दृष्टवान् काकं तस्मिन् क्रोध-
 मथाकरोत् । इषीकास्त्रं समाभाष्य ब्रह्मास्त्रेणानिमन्त्रितम् ॥ ८ ॥
 काकमुद्दिश्य चिक्षेप सोभ्यधावद्रयान्वितः । स त्विन्द्रस्य सुतो
 राजन्निन्द्रलोकं विवेशह ॥ ९ ॥ रामास्त्रं प्रज्वलद्दीप्तं तस्यानु-
 प्रविवेश वै । विदितार्थश्च देवेन्द्रो देवैः सह समन्वितः ॥
 ॥ १० ॥ निःक्रामयच्च तं दुष्टं राघवस्यापकारिणम् । ततोसौ
 सर्वदेवैस्तु देवलकाद्वाहिः कृतः ॥ ११ ॥ पुनः सोभ्यपतद्रामं

राजानं शरणं गतः । त्राहि राम महाबाहो अज्ञानादपकारिणम्
 ॥ १२ ॥ इति ब्रुवन्तं तं प्राह रामः कमललोचनः । अमोघं च
 ममैवास्त्रमङ्गमेकं प्रयच्छ वै ॥ १३ ॥ ततो जीवासि दुष्ट त्वं
 अपकारो महान्कृतः । इत्युक्तोसौ स्वकं नेत्रमेकमस्त्राय दत्तवान्
 ॥ १४ ॥ अस्त्रं तन्नेत्रमेकं तु भस्मीकृत्य समाययौ । ततः प्रभृ-
 ति काकानां सर्वेषामेकनेत्रता ॥ १५ ॥ चक्षुषैकेन पश्यन्ति हेतु-
 ना तेन पार्थिव । उषित्वा तत्र सुचिरं चित्रकूटे स राघवः १६
 जगाम दण्डकारण्यं नानामुनिनिषेवितम् । सभ्रातृकः सभार्यश्च
 तापसं वेषमास्थितः ॥ १७ ॥ धनुःपर्वसुपाणिश्च सेषुर्धौश्च महा-
 बलः । ततो ददर्श तत्रस्थानमैश्वर्यमक्षान्महामुनीन् ॥ १८ ॥ अश्म
 कुट्टाननेकांश्च दन्तोलूखलिनस्तथा । चतुर्थकालिकानन्यान् एव-
 मुग्रतपश्चरान् ॥ १९ ॥ तान् दृष्ट्वा प्रणिपत्योच्चैरामस्तश्चाभिन-
 न्दितः । ततोखिलं वनं दृष्ट्वा रामः साक्षाज्जनार्दनः ॥ २० ॥
 भ्रातृभार्यासहायश्च सम्प्रतस्थे महामतिः । दर्शयित्वा तु सीतायै
 वनं कुसुमितं शुभम् ॥ २१ ॥ नानाश्चर्यसमायुक्तं शनैर्गच्छन्स
 दृष्टवान् । कृष्णाङ्गं रक्तनेत्रं तु शैलस्थूलसमानकम् ॥ २२ ॥ शु-
 भ्रदंष्ट्रं महाबाहुं संध्याघनशिरोरुहम् । मेघस्वनं सापराधं शरं
 संधाय राघवः ॥ २३ ॥ विव्याध राक्षसं क्रोधाच्छमणेन स-
 ह प्रभुः । अन्यैरवध्यं हत्वा तं गिरिगर्त्ते महातनुम् ॥ २४ ॥

१ 'अमोघाय ममास्त्राय' इति 'ग' पुस्तके पाठः । २ 'धनुःप्रवरपा-
 णिश्च' 'ग' पुस्तके । ३ 'तथाष्टमकृतव्रतान्' इति 'ग' पुस्तके पाठः । ४
 पञ्चाभिमध्यगानन्यानन्यानुग्रतपश्चरान् । इति 'ग' पुस्तके ।

शिलाभिश्छाद्य गतवान् शरभङ्गाश्रमं ततः । तं नत्वा तत्र विश्र-
म्य तत्कथातुष्टमानसः २५ 'विन्ध्याचलसमा नु व त्त ते(?) भरतषे-
भः । दत्त्वा ततोदकं तस्मै भ्रूणहा मुच्यते यतः(?) ॥ २६ ॥ ती-
क्ष्णाश्रममुपागम्य दृष्ट्वास्तां महामुनिम् । तेनादिष्टेन मार्गेण ग-
त्वागस्तिं ददर्श ह ॥ २७ ॥ खड्गं तु विमलं तस्मादवाप
रघुनन्दनः । इषुधिं चाक्षयशरं चापं चैव तु वैष्णवम् ॥ २८ ॥
ततो गत्वा श्रमाद्रामो भ्रातृभार्यासमन्वितः । गोदावर्याः समीपे तु
पञ्चव्यामुवास सः ॥ २९ ॥ ततो जटायुराम्भ्येत्य रामं कमललो-
चनम् । नत्वा स्वकुलं माख्याय स्थितवान् गृध्रनायकः ॥ ३० ॥
रामोपि तत्र तं दृष्ट्वा आत्मवृत्तं विशेषतः । कथयित्वा तु तं प्रा-
ह सीतां रक्ष महामते ॥ ३१ ॥ इत्युक्तोऽसौ जटायुस्तु राममा-
लिङ्ग्य सादरम् ॥ कार्यार्थं तु गते रामे भ्रात्रा सह वनान्तरम्
॥ ३२ ॥ अहं रक्षामि ते भार्यां स्थायितामत्र शोभना । इत्यु-
क्त्वा गतवात्रामं गृध्रराजः स्वमाश्रमम् ॥ ३३ ॥ समीपे दक्षिणे
भागे नानापक्षिनिषेविते । वसन्तं राघवं तत्र सीतया सह सुन्द-
रम् ॥ ३४ ॥ मन्मथाकारसदृशं कथयन्तं महाकथाः । कृत्वा
मायामयं रूपं लावण्यगुणसंयुतम् ॥ ३५ ॥ मदनाक्रान्तद्वया
कदाचिद्रावणानुजा । गायन्ती सुस्वरं गीतं शनैरागत्य राक्षसी
॥ ३६ ॥ ददर्श राममासीनं कानने सीतया सह । अथ शूर्प-
णखा घोरा मायारूपधरा शुभा ॥ ३७ ॥ निःशङ्का दुष्टचित्ता

१ अयं श्लोकौ 'ख ग' पुस्तके न । २ 'स्वबलमाख्याय' इति 'ग' पु-
स्तके पाठः ।

सा राघवं प्रत्यभाषत । भज मां कान्त कल्याणीं भजन्तीं का-
 मिनीमिह ॥ ३८ ॥ भजमानां त्यजेद्यस्तु तस्य दोषो महान् भ-
 वेत् । इत्युक्तः शूर्पणखया रामस्तामाह पार्थिवः ॥ ३९ ॥ क-
 लत्रवानहं बाले कनीयांस भजस्व मे । “ममास्ति भार्या सद्ने-
 त्वया नास्ति प्रयोजनम् । इति श्रुत्वा ततः प्राह राक्षसी काम-
 रूपिणी । अतीव निपुणा चाह रतिकर्मणि राघव ॥ त्यक्तैनामन-
 भिज्ञां त्वं सीतां मां भज शोभनाम् । इत्याकर्ण्य वचः प्राह राम-
 स्तां धर्मतत्परः । परस्त्रियं न गच्छेहं त्वमितो गच्छ लक्ष्मणम् ।
 तस्य नात्र वने भार्या त्वामसौ संग्रहीष्यति । इत्युक्ता सा पुनः
 प्राह रामं राजीवलोचनम् ” । यथा स्याल्लक्ष्मणो भर्ता तथा
 त्वं दोहि पत्रकम् । तथैवमुक्त्वा मतिमान् रामः कमललो-
 चनः ॥ ४० ॥ छिन्ध्यस्या नासिकमिति ‘मोक्तव्या नात्र
 संशयः । इति रामो महाराजो’ लिख्य पत्रं प्रदत्तवा-
 न् ॥ ४१ ॥ सा गृहीत्वा तु तत्पत्रं गत्वा तस्मान्मुदान्विता ।
 गत्वा दत्तवती तद्वत् लक्ष्मणाय महात्मने ॥ ४२ ॥ तं दृष्ट्वा
 लक्ष्मणः प्राह राक्षसीं कमरूपिणीम् । न लङ्घ्यं राघववचो मया
 तिष्ठात्मकश्मले ॥ ४३ ॥ तां प्रगृह्य ततः खड्गमुद्यम्य विमलं सु-
 धीः । तेन तत्कर्णनासां तु चिच्छेद तिलकाण्डवत् ॥ ४४ ॥ छि-
 न्नासा ततः सा तु रुरोद भृशदुःखिता । हा दशास्य मम भ्रातः
 सर्वदेवविमर्दकः ॥ ४५ ॥ हा कष्टं कुम्भकर्णाद्य याता मे चाप-
 दा परा । हा हा कष्टं गुणनिधे विभीषण महामते ॥ ४६ ॥ इ-

१ ‘ममास्ती’ त्यादि “राजीव लोचन” मित्यन्तं ‘ग’ पुस्तक एव ।
 २ द्वाविमौ प्रादौ नैव ‘ग’ पुस्तके ।

त्येवमार्ता रुदती सा गत्वा खरदूषणौ । त्रिशिरसं च सा दृष्ट्वा
निवेद्यात्मपराभवम् ॥ ४७ ॥ राममाह जनस्थाने भ्रात्रा सह
महाबलम् । ज्ञात्वा ते राघवं क्रद्धाः प्रेषयामासुरूर्जितान् ॥
॥ ४८ ॥ चतुर्दशसहस्राणि राक्षसानां बलीयसाम् । अग्नेनिज-
म्मुस्तेनैव रक्षसां नायकास्त्रयः ॥ ४९ ॥ रावणेन नियुक्तास्ते
पुरैव तु महाबलः । “महाबलपरीवारा जनस्थानमुपागताः ।
क्रोधे न महताविष्टा दृष्ट्वा तां छिन्ननासिकाम्” । रुद-
तीमश्रुदग्धाङ्गीं भगिनीं रावणस्य तु ॥ ५० ॥ रामोपि
तद्वलं दृष्ट्वा राक्षसानां बलीयसाम् । संस्थाप्य लक्ष्मणं तत्र
सीताया रक्षणं प्रति ॥ ५१ ॥ गत्वा तु प्रहितैस्तत्र राक्षसै-
र्बलदर्पितैः । चतुर्दशसहस्रं तु राक्षसानां महाबलम् ॥ ५२ ॥
क्षणेन निहतं तेन शरैरग्निशिखोपमैः । खरश्च निहितस्तेन दूष-
णश्च महाबलः ॥ ५३ ॥ त्रिशिराश्च महारोषाद् रणे रामेण
पातितः । हत्वा तान् राक्षसान् दुष्टान् रामश्चाश्रममाविशत् ॥
॥ ५४ ॥ शूषणखा च रुदती रावणान्तिकमागता । छिन्ननासां च
तां दृष्ट्वा रावणो भगिनीं तदा ॥ ५५ ॥ मारीचं प्राह दुर्बुद्धिः
सीताहरणकर्मणि । पुष्पकेण विमानेन गत्वाह त्वं च मातुल
॥ ५६ ॥ जनस्थानसमीपे तु स्थित्वा तत्र ममाज्ञया । सौवर्ण-
मृगरूपं त्वमास्थाय तु शनैः शनैः ॥ ५७ ॥ गच्छ त्वं तत्र
कार्यार्थं यत्र सीता व्यवस्थिता । दृष्ट्वा सा मृगपोतं त्वां सौवर्ण
त्वायि मातुल ॥ ५८ ॥ स्पृहां क्लरिष्यते रामं प्रेषयिष्यति बन्ध-

ने । तद्वाक्यात्तत्र गच्छन्तं धावस्व गहने वने ॥९९॥ लक्ष्मणस्या-
 पकर्षार्थं वक्तव्यं वागुदीरणम् । ततः पुष्पकमारुह्य मायारूपेण
 चाप्यहम् ॥ ६० ॥ तां सीतामानयिष्यामि तस्यामासक्तमान-
 सः । त्वमपि स्वेच्छया पश्चादागमिष्यासि शोभनः ॥ ६१ ॥
 इत्युक्ते रावणेनाथ मारीचो वाक्यमब्रवीत् । त्वमेव गच्छ पापि-
 श्र नाहं गच्छामि तत्र वै ॥ ६२ ॥ पुरैवानेन रामेण व्य-
 थितोहं मुनेर्मखे । एवमुक्तेथ मारीचौ रावणः क्रोधमूर्च्छितः ॥
 ॥ ६३ ॥ मारीचं हन्तुनारेभे मारीचोप्याह रावणम् । तव ह-
 स्तवधाद्वीर रामेण मरणं वरम् ॥६४॥ अहं गमिष्यामि तत्र यत्र
 त्वं नेतुमिच्छसि । अथ पुष्पकमारुह्य जनस्थानमुपागतः ॥६५॥
 मारीचस्तत्र सौवर्णं मृगमास्थाय चाग्रतः । जगाम यत्र सा सी-
 ता वर्तते जनकात्मजा ॥ ६६ ॥ सौवर्णं मृगपोतं तु दृष्ट्वा सीता
 यशस्विनी । भाविकर्मवशाद्राममुवाच पतिमात्मनः ॥ ६७ ॥
 गृहीत्वा देहि सौवर्णं मृगपोतं नृपात्मज । अयोध्यायां तु मद्गृहे
 क्रीडनार्थमिदं मम ॥ ६८ ॥ तथैवमुक्तो रामस्तु लक्ष्मणं स्था-
 प्य तत्र वै । रक्षणार्थं तु सीताया गतोसौ मृगपृष्ठतः ॥ ६९ ॥
 रामेण चानुयातोसौ अभ्यधावद्वने मृगः । ततः शरेण विव्याध
 रामस्तं मृगपोतकम् ॥ ७० ॥ हेलक्ष्मणेति चोक्त्वासौ निपपात
 महीतले । मारीचः पर्वताकारस्तेन नष्टो बभूव सः ॥७१॥ आ-
 कर्ण्य रुदतः शब्दं सीतालक्ष्मणमब्रवीत् । गच्छ लक्ष्मण पुत्र
 त्वं यत्रायं शब्द उत्थितः ॥ ७२ ॥ आतुर्ज्येष्ठस्य तत्त्वं वै रु-
 दतः श्रूयते ध्वनिः । प्रायो रामस्य सन्देहं लक्षयेहं महात्मनः

॥ ७३ ॥ इत्युक्तः स तथा प्राह लक्ष्मणस्तामनिन्दिताम् । न हि
 रामस्य सदेहो न भयं विद्यते क्वचित् ॥ ७४ ॥ इति ब्रुवाणं तं
 सीता भाविकर्माबलाद्भूतम् । लक्ष्मणं प्राह वैदेही विरुद्धवचनं
 तदा ॥ ७५ ॥ मृते रामे तु मामिच्छन्नतस्त्वं न गमिष्यसि ।
 इत्युक्तः स विनीतात्मा असहन्नप्रियं वचः ॥ ७६ ॥ जगाम राम-
 मन्वेष्टुं तदा पार्थिवनन्दनः । सन्यासवेषमास्थाय रावणोपि दुरात्म-
 वान् ॥ ७७ ॥ स सीतापार्श्वमासाद्य वचनं चेदमुक्तवान् । आ-
 गतो भरतः श्रीमान् अयोध्याया महामतिः ॥ ७८ ॥ रामेण
 सह सम्भाष्य स्थितवांस्तत्र कानने । मां च प्रेषितवान् रामो
 विमानमिदमारुह ॥ ७९ ॥ अयोध्यां याति रामस्तु भरतेन प्र-
 सादितः । मृगबालं तु वदाह क्रीडार्थं ते गृहीतवान् ॥ ८० ॥
 क्लेशितासि महारण्ये बहुकालं त्वमीदृशम् । सम्प्रातराज्यस्ते भर्ता
 रामः स रुचिराननः ॥ ८१ ॥ लक्ष्मणश्च विनीतात्मा विमान-
 मिदमारुह । इत्युक्ता सा तथा गत्वा नीता तेन महात्मना ॥ ८२ ॥
 आरुरोह विमानं तु छद्मना प्रेरिता सती । तत् जगाम ततः शी-
 ब्रं विमानं दक्षिणां दिशम् ॥ ८३ ॥ ततः सीता सुदुःखार्त्रा
 विललाप सुदुःखिता । विमाने खेपि रोदन्त्याश्चक्रेस्पर्शनं राक्षसः
 ॥ ८४ ॥ रावणः स्वेन रूपेण बभूवाथ महातनुः । दशग्रीवं
 महाकायं दृष्ट्वा सीता सुदुःखिता ॥ ८५ ॥ हा राम वञ्चिता
 द्याहं केनापि छद्मरूपिणा । रक्षसा घोररूपेण त्रायस्वेति भया-
 दिता ॥ ८६ ॥ हे लक्ष्मण महाबाहो ह्यहं दुष्टेन रक्षसा । द्रु-
 तमागत्य रक्षस्व नयिमानामथाकुलाम् ॥ ८७ ॥ एवं प्रलपमानायाः
 सीतायास्तन्महत्स्वनम् । आकर्ण्य गृध्रराजस्तु जटायुस्तत्र चागतः

॥ ८८ ॥ तिष्ठ रावण दुष्टात्मन् मुञ्च मुञ्चात्र मैथिलीम् । इत्यु-
 क्त्वा युयुधे तेन जटायुस्तत्र वीर्यवान् ॥ ८९ ॥ पक्षाभ्यां ताड-
 यामास जटायुस्तस्य वक्षसि । ताडयन्तं तु तं मत्वा बलवानिति
 रावणः ॥ ९० ॥ तुण्डचञ्चुप्रहारैस्तु भृशं तेन प्रपीडितः । तत
 उत्पाद्य वेगेन चन्द्रहासमसि महत् ॥ ९१ ॥ जघान तेन दु-
 ष्टात्मा जटायुं धर्मचारिणम् । निपपात महीपृष्ठे जटायुः क्षीणचे-
 तनः ॥ ९२ ॥ उवाच च दशग्रीवं दुष्टात्मन्न त्वया हतः । चन्द्रहा-
 सस्य वीर्येण हतोहं राक्षसाधमः ॥ ९३ ॥ निरायुधं को हनेन्मूढ
 सायुधस्त्वामृते जनः । सीतापहरणं विद्धि मृत्युस्ते दुष्टराक्षस ॥
 ॥ ९४ ॥ दुष्टं रावण रामस्त्वां वधिष्यति न संशयः । रुदती
 दुःखशोकार्ता जटायुं प्राह मैथिली ॥ ९५ ॥ मत्कृते मरणं
 यस्मात्त्वया प्राप्तं द्विजोत्तम । तस्माद्रामप्रसादेन विष्णुलोक-
 मवाप्स्यसि ॥ ९६ ॥ यावद्रामेण संगस्ते भविष्यति महाद्विज ।
 तावत्तिष्ठन्तु ते प्राणा इत्युक्त्वा तं खगोत्तमम् ॥ ९७ ॥ ततस्तान्य-
 र्पितान्यङ्गाद्रूषणानि विमुच्य सा । शीघ्रं निबध्य वस्त्रेण राम-
 हस्तं गमिष्यथ ॥ ९८ ॥ इत्युक्त्वा पातयामास भूमौ सीता सुदुः-
 खिता । एवं हत्वा स सीतां तु जटायुं पात्य भूतले ॥ ९९ ॥
 पुष्पकेण गतः शीघ्रं लङ्कां दुष्टनिशाचरः । अशोकवनिकामध्ये
 स्थापयित्वा स मैथिलीम् ॥ १०० ॥ इमामत्रैव रक्षध्वं राक्षस्यो वि-
 कृताननाः । इत्यादिश्य गृहं यातो रावणो राक्षसेश्वरः ॥ १०० ॥
 लङ्कानिवासिनश्चोचुरेकान्तं च परस्परम् । अस्याः पुर्या विनाशा-

र्थं स्थापितेयं दुरात्मना ॥१०१॥ राक्षसीभिर्विरूपाभी रक्ष्यमा-
 णा समन्ततः । सीता च दुःखिता तत्र स्मरन्ती राममेव सा ॥
 उवाच सा मुदुःखार्ता दुःखिता रुदती भृशम् । “यथाऽज्ञानखले देवी
 हंसयाना सरस्वती” ॥ १०२ ॥ सुग्रीविभृत्या हरयश्चतुरश्च यदृ-
 च्छया । वस्त्रबद्धं तयोत्सृष्टं भूषणं गृह्य ते त्वरा ॥ १०३ ॥
 स्वभर्त्रे विनिवेद्योचुः सुग्रीवाय महात्मने । अरण्येभून्महायुद्धं ज-
 टायो रावणस्य च ॥ १०४ ॥ अथ रामश्च तं हत्वा मारीचं
 माययागतम् । निर्वृतं लक्ष्मणं दृष्ट्वा तेन गत्वा स्वमाश्रमम् ॥९॥
 सीतामपश्यद् दुःखार्ताः प्ररुरोद स राघवः । लक्ष्मणश्च महातेजा
 रुरोद भृशदुःखितः ॥ १०५ ॥ बहुप्रकारमस्वस्थं रुदन्तं राघवं
 तदा । भूतले पतितं धीमान् उत्थाप्याश्वास्य लक्ष्मणः ॥१०७॥
 उवाच वचनं प्राप्तं तदायत्तच्छृणुष्व मे । अतिवेष्टं महाराज न
 शोकं कर्तुमर्हसि ॥ १०८ ॥ उत्तिष्ठोत्तिष्ठ शीघ्रं त्वं सीतां मृ-
 गयितुं प्रभो । इत्येवं वदता तेन लक्ष्मणेन महात्मना ॥ १०९ ॥
 उत्थापितो नरपतिर्दुःखितो दुःखितेन तु । भ्रात्रा सह जगामाथ
 सीतां मृगयितुं वनम् ॥ ११० ॥ वनानि सर्वाणि विशोध्य राघ-
 वो गिरीन् समलान् गिरिसानुगोचरान् । तथा मुनीनामपि चाश्र-
 मान् बहून् तृणादिवल्लीगहनेषु भूमिषु ॥ १११ ॥ नदीतटे भूमि-
 धरे गुहायां निरीक्षमाणोपि महानुभावः । प्रियामपश्यन् भृशदुः-
 खितस्तदा जटायुषं वीक्ष्य च घातितं नृपः ॥११२॥ अहो भवा-
 न् केन हतस्त्वमीदृशीं दशामवाप्तोसि मृतोसि जीवसि । ममा-

द्य सर्वं समदुःखितस्य भोः पत्नीवियोगादिह चागतस्य वै ॥
 ॥ १३॥ इत्युक्तमात्रे विहगोथ कृच्छ्रादुवाच वाचं मधुरां तदानीं
 शृणुष्व राजन् मम वृत्तमत्र वदामि दृष्टं च कृतं च सद्यः ॥ १४॥
 दशाननस्तामपनीय मायया सीतां समारोप्य विमानमुत्तमम् । जगाम
 खे दक्षिणादिङ्मुखोसौ सीता च माता विललाप दुःखिता ॥ ११५
 आकर्ण्य सीतास्वनमागतोहं सीतां विमोक्तुं स्वबलेन राघव । युद्धं
 च तेनाहमतीव कृत्वा हतः पुनः खड्गबलेन रक्षसा ॥ ११६ ॥
 वैदेहिवाक्यादिह जीवता मया दृष्टो भवान् स्वर्गमितो गमिष्ये ।
 मा राम शोकं कुरु भूमिपाल वधाद्य दुष्टं सगणं तु नैर्ऋतम् ॥ ११७
 रामो जटायुनेत्युक्तः पुनस्तं चाह शोकतैः । स्वस्त्यस्तु ते द्विजवर
 गतिस्तु परमास्तु ते ॥ ११८ ॥ ततो जटायुः स्वं देहं विहाय गत-
 वान् दिवम् । विमानेन तु रम्येण सेव्यमानोप्सरोगणैः ॥ ११९ ॥
 रामोपि दग्ध्वात देहं स्नातो दत्त्वा जलाञ्जलिम् । आत्रा स गच्छन्
 दुःखार्तो मानुषीं पथि दृष्टवान् ॥ १२० ॥ उद्वमन्तीं महोल्का-
 मां विवृतास्यां भयङ्करीम् । “शैवरीं मुनिमुख्यानां स पर्याहत
 कल्मषाम् । तया संपूजितो रामो वदन्यादिभिरीश्वरः दिवं प्रस्था-
 प्य तां चापि जगामान्यत्र राघवः ।” क्षयं नयन्तीं जन्तून्वै पातायित्वा
 गतो रुषा ॥ १२१ ॥ गच्छन् वनान्तरं रामः स कबन्धं ददर्श ह ।
 विरूपं जैठरमुखं दीर्घबाहुं घनस्तनम् ॥ १२२ ॥ रुन्धानं राम-

१ ‘इत्युक्तवाक्ये’ इति ‘क ख’ पुस्तकयोः । २ “स्वर्गमिष्यामि यो-
 गात्” इति ‘ग’ पुस्तके । ३ ‘सत्कृतः’ इति ‘ग’ पुस्तके । ४ इदं
 सार्धपद्यं ‘ग’ पुस्तक एव । ५ ‘विरूपं जरठं मुख्यं’ इति ‘ग’ पुस्तके ।

मार्गं तु दृष्ट्वा तं दग्धवान् शनैः । दग्धो सौ दिव्यरूपी तु स्वस्थो
 राममभाषत ॥ १२३ ॥ राम राम महाबाहो त्वया मम महाम-
 ते । विरूपं नाशितं वीर मुनिशापं चिरागतम् ॥ १२४ ॥ त्रि-
 दिवं यामि धन्योस्मि त्वत्प्रसादान्न संशयः । त्वं सीताप्राप्तये
 सख्यं कुरु सूर्यसुतेम भो ॥ १२५ ॥ वानरेन्द्रेण गत्वा तु सुग्री-
 वे त्वं निवेद्य वै । भविष्यति नृपश्रेष्ठ ऋष्यमूकगिरिं ब्रज ॥
 ॥ १२६ ॥ इत्युक्त्वा तु गते तस्मिन् रामो लक्ष्मणसंयुतः । सि-
 द्वैस्तु मुनिभिः शून्यमाश्रमं प्रविवेश ह ॥ १२७ ॥ तत्रस्थां ता-
 पसीं दृष्ट्वा तया संजाप्य संस्थितः । साप्येनं पूजयित्वा तु स्वा-
 मवस्थां निवेद्य वै ॥ १२८ ॥ सीतां त्वं प्राप्स्यसीत्युक्त्वा प्र-
 विश्यामि दिवं गता । ततो विनीतेन गुणान्वितेन आत्रा समेतो
 जगदेकनाथः । प्रियावियोगेन सुदुःखितात्मा जगाम याम्यां स तु
 रामदेवः ॥ १२९ ॥ ॥ इति श्रीनरसिंहपुराणे रामप्रादुर्भावे
 एकोनपञ्चाशोऽध्यायः ॥ ४९ ॥

—०:०—

पञ्चाशत्तमोऽध्यायः ।

॥ श्रीमार्कण्डेय उवाच ॥

वालिना कृतवैरोथ दुर्गवर्ती हरीश्वरः । सुग्रीवो दृष्टवान्
 दूराद् दृष्ट्वाह पवनात्मजम् ॥ १ ॥ कस्येमौ सुधनुःपाणी ची-
 रवल्कलधारिणौ । पश्यन्तौ सरसीं दिव्यां पद्मोत्पलसमावृताम्
 ॥ २ ॥ नानारूपधरावेतौ तापसं वेषमास्थितौ । वालिदूताविह-

प्राप्तौ विनिश्चित्य च सूर्यजः ॥ ३ ॥ उत्पपात भयात्रस्तो ऋष्य-
 मूकाद्वनान्तरम् । वानरैः सहितैः सर्वैः अगस्त्याश्रममुत्तमम् ॥ ४ ॥
 तत्र स्थित्वा च सुग्रीवः प्राह वायुमुतं पुनः । हनूमन् पृच्छ
 शीघ्रं त्वं गच्छतापसवेषधृक् ॥ ५ ॥ कौ हि कस्य सुतौ जातौ
 किमर्थं तत्र सस्थितौ । ज्ञात्वा सत्यं मम ब्रूहि वायुपुत्र महा-
 मते ॥ ६ ॥ इत्युक्तो हनुमान् गत्वा पम्पातटमुत्तमम् । भिक्षु-
 रूपी स तं प्राह रामं भ्रात्रा समन्वितम् ॥ ७ ॥ को भवानिह
 सम्प्राप्तस्तथ्यं ब्रूहि महामते । अरण्ये निर्जने घोरे कुतस्त्वं किं-
 प्रयोजनम् ॥ ८ ॥ एवं वदन्तं तं प्राह लक्ष्मणो भ्रातुराज्ञया । प्र-
 वक्ष्यामि निबोध त्वं रामवृत्तान्तमादितः ॥ ९ ॥ राजा दशरथो
 नाम बभूव भुवि विश्रुतः । तस्य पुत्रो महाबुद्धे रामो ज्येष्ठो
 ममाग्रजः ॥ १० ॥ अस्याभिषेक आरब्धः कैकेय्या तन्निवारि-
 तम् । पितुराज्ञामयं कुर्वन् रामो भ्राता ममाग्रजः ॥ ११ ॥
 मया सह विनिष्क्रम्य सीतया सह भार्यया । प्रविष्टो दण्डका-
 रण्यं नानामुनिसमाकुलम् ॥ १२ ॥ जनस्थाने निवसतो राम-
 स्यास्य महात्मनः । भार्या सीता तत्र बने केनापि पाप्मना हृता
 ॥ १३ ॥ सीतामन्वेषयन्वीरो रामः कमललोचनः । इहायातस्त्व-
 या दृष्ट इति वृत्तान्तमीरितम् ॥ १४ ॥ श्रुत्वा ततो वचस्तस्य
 लक्ष्मणस्य महात्मनः । अव्यञ्जितात्मा विश्वासात् हनूमान्मारुता-
 त्मजः ॥ १५ ॥ त्वं मे स्वामीति वदन् रामं रघुपतिं तदा ।
 आश्वासनीय सुग्रीवं तयोः सख्यमकारयत् ॥ १६ ॥ शिर-
 स्यारोप्य पादाब्जं रामस्य विदितात्मनः । सुग्रीवो वानरेन्द्रस्तु उ-

वाच मधुराक्षरम् ॥ १७ ॥ अद्यप्रभृति राजेन्द्र त्वं मे स्वामी न
 संशयः । अहं तु तव भृत्यश्च वानरैः सहितः प्रभो ॥ १८ ॥
 त्वच्छत्रुर्मम शत्रुः स्यादद्यप्रभृति राघव । मित्रं ते मम सन्मित्रं
 त्वद्दुःखं तन्ममापि च ॥ १९ ॥ त्वत्प्रीतिरेव मन्प्रीतिरित्युक्ता पुन-
 राहतम् । वाली नाम मम ज्येष्ठो महाबलपराक्रमः ॥ २० ॥ भा-
 र्यापहारो दुष्टात्मा मदनासक्तमानसः । त्वामृते पुरुषव्याघ्र नास्ति
 हन्ताद्य वालिनः ॥ २१ ॥ “तं वधे त्वं महाबाहो रामदेव रघूत्तम
 इत्युक्तस्तं वधिष्यामि राम आह कपीश्वरम् ॥ तं हत्वा तव दा-
 स्यामि पत्नीं राज्यं च वालिनः । सुग्रीवस्तमुवाचाथ प्रत्ययार्थ-
 मथात्मनः ॥ क्षमापयन् रघुपतिं वालीबलविदव्यम् ॥” युगपत्सप्त-
 तालांस्तु तरून्यो वै वधिष्यति । स तं वधिष्यतीत्युक्तं पुराणज्ञैर्नृपा-
 त्मज ॥ २२ ॥ तत्प्रियार्थं हि रामोपि श्रीमाञ्छित्वा महातरून् ।
 अर्धाकृष्टेन बाणेन युगपद्रघुनन्दनः ॥ २३ ॥ विद्धा महातरून्
 रामः सुग्रीवं प्राह पार्थिवम् । वालिना गच्छ युध्यस्व कृतचिह्ने रवेः
 सुतः ॥ २४ ॥ इत्युक्तः कृतचिह्नोयं युद्धं चक्रेथ वालिना । रामोपि
 तत्र गत्वाथ शरेणैकेन वालिनम् ॥ २५ ॥ विव्याध वीर्यवान्
 वाली पपात च ममार च । विव्रस्त वालिपुत्रं तु अङ्गदं विनया-
 न्वितम् ॥ २६ ॥ रणशौण्डं यौवराज्ये नियुक्ता राघवस्तदा ।
 तां च तारां तथा दत्त्वा रामश्च रविसूनवे ॥ २७ ॥ सुग्रीवं प्राह ध-
 र्मात्मा रामः कमललोचनः । राज्यमन्वेयषन्तं स्वं कपीनां पुन-
 राव्रज ॥ २८ ॥ त्वं सीतान्वेषणे यत्नं कुरु शीघ्रं हरीश्वर ।

इत्युक्तः प्राह सुग्रीवो रामं लक्ष्मणसंयुतम् ॥ २९ ॥ प्रावृट्कालो महान् प्राप्तः साम्प्रतं रघुनन्दन । वानराणां गतिर्नास्ति वने वसति वासवे ॥ ३० ॥ गते तस्मिंस्तु राजेन्द्र प्राप्ते शरादि निर्मले । चारान्संप्रेयिष्यामि वानरान् दिक्षु राघव ॥ ३१ ॥ इत्युक्त्वा रामचन्द्रं स तं प्रणम्य कपीश्वरः । पम्पापुरं प्रविश्याथ रेमे तारासमन्वितः ॥ ३२ ॥ रामोपि विधिवद्भात्रा शैलसानौ महावने । निवासं कृतवान् शैले नीलकण्ठे महामतिः ॥ ३३ ॥ प्रावृट्काले गते कृच्छ्रात् प्राप्ते शरादि राघवः । सीतावियोगाद्व्यथितः सौमित्रिं प्राह लक्ष्मणम् ॥ ३४ ॥ उल्लङ्घितस्तु समयः सुग्रीवेण ततो रुषा । लक्ष्मणं प्राह काकुत्स्थो भ्रातरं भ्रातृवत्सलः ॥ ३५ ॥ गच्छ लक्ष्मण दुष्टोसौ नागतः कपिनायकः । गते तु वर्षाकालेहमागमिष्यामि तेन्तिकम् ॥ ३६ ॥ अनेकैर्वानरैः सार्द्धमित्युक्त्वासौ तदागतः । तत्र गच्छ त्वरायुक्तो यत्रास्ते कपिनायकः ॥ ३७ ॥ तं दुष्टमग्रतः कृत्वा हरिसेनासमन्वितम् । रमन्तं तारया सार्धं शीघ्रमानयनं कुरु ॥ ३८ ॥ नात्रागच्छति सुग्रीवो यद्यसौ प्राप्तभूतिकः । तदा त्वयैवं वक्तव्यः सुग्रीवो नृतभाषकः ॥ ३९ ॥ वालिहन्ता शरो दुष्ट करे मेघापि तिष्ठति । स्मृत्यैतदाचर कपे रामवाक्यं हतं तव ॥ इत्युक्तस्तु तथेत्युक्त्वा रामं नत्वा च लक्ष्मणः ॥ ४० ॥ पम्पापुरं जगामाथ सुग्रीवो यत्र तिष्ठति । दृष्ट्वा स तत्र सुग्रीवं कपिराजं बभाष वै

१ इत्युक्तस्तमनुज्ञातः । इति 'ग' पुस्तके । २ 'आदिष्टे सौगतस्तत्र' इति 'ग' पुस्तके ।

॥ ४१ ॥ ताराभोगविषक्तस्त्वं रामकार्यपराङ्मुख । किं
 त्वया विस्मृतं सर्वं रामाग्रे समयं कृतम् ॥ ४२ ॥ सीताम-
 न्विष्य दास्यामि यत्र कापीति दुर्मते । हत्वा तु वालिनं राज्यं
 येन दत्तं पुरा तव ॥ ४३ ॥ त्वामृते कोवमन्येत कपीन्द्रं पापचेतसम् ।
 प्रतिश्रुत्य च रामस्य भार्याहिनस्य भूयते ॥ ४४ ॥ साहाय्यं ते
 करोमीति देवाग्निजलसंनिधौ । येये च शत्रवो राजं स्तेते च मम श-
 त्रवः ॥ ४५ ॥ मित्राणि यानि ते देव तानि मित्राणि मे सदा ।
 सीतामन्वेषितुं राजन् वानरैर्बहुभिर्द्वतः ॥ ४६ ॥ सत्यं यास्या
 मि ते पार्श्व इत्युक्त्वा कोन्यथाकरोत् । त्वामृते पापिनं दुष्टं राम-
 देवस्य संनिधौः ॥ ४७ ॥ कारयित्वा तु तेनैवं स्वकार्यं दुष्ट-
 वानर । ऋषीणां सत्यवद्वाक्यं त्वयि दृष्टं मयाधुना ॥ ४८ ॥
 जनवृत्तविदां लोके सर्वज्ञानां महात्मनाम् । न तं पश्यामि लो-
 केस्मिन् कृतं प्रतिकरोति यः ॥ ४९ ॥ सर्वस्य हि कृतार्थस्य
 मातिरन्या प्रवर्तते । वत्सः क्षीरक्षयं दृष्ट्वा परित्यज्याति मातरम्
 ॥ ५० ॥ शास्त्रेषु निःकृतिर्दृष्टा महापाताकिनामपि । कृतघ्न-
 स्य कपे दुष्ट न दृष्टा निःकृतिः पुरा ॥ ५१ ॥ कृतघ्नता न कार्या
 ते त्वत्कृतं समयं स्मर । एहो ह्यागच्छ शरणं काकुत्स्थं हितपा-
 लकम् ॥ ५२ ॥ यदि नायासि च कपे रामवाक्यमिदं शृणु । न
 यिष्ये मृत्युसदनं सुग्रीवं वालिनं यथा ॥ ५३ ॥ स शरो विद्यते-
 स्माकं येन वाली हतः कपिः । लक्ष्मणेनैवमुक्तोसौ सुग्रीवः कपि-
 नायकः ॥ ५४ ॥ निर्गत्य तु नमश्चक्रे लक्ष्मणं मन्त्रिणोदितः । उवा-
 च च महात्मानं लक्ष्मणं वानराधिपः । अज्ञानकृतपापानामस्माकं

क्षन्तुमर्हसि । समयः कृतो मया राज्ञा रामेणाणामिततेजसा ॥ ५९ ॥
 यस्तदानीं महाभाग तमद्यापि न लङ्घये । यास्यामि निखिलैरद्य क-
 पिभिर्नृपनन्दनः ॥ ५६ ॥ त्वया सह महावीर रामपार्श्वं न संशयः ।
 मां दृष्ट्वा तत्र काकुत्स्थो यद्वक्ष्यति च मांप्रति ॥ ५७ ॥ तत्सर्वं शि-
 रसा गृह्य करिष्यामि न संशयः । सन्ति मे हरयः शूराः सी-
 तान्वेषणकर्मणि ॥ ५८ ॥ तान्यहं प्रेषयिष्यामि दिक्षु सर्वासु
 पार्थिव । इत्युक्तः कपिराजेन सुग्रीवेण स लक्ष्मणः ॥ ६० ॥
 याहि शीघ्रं गमिष्यामो रामपार्श्वमितोधुना । सेना चाहूयतां
 वीर ऋक्षाणां हरिणामपि ॥ ६१ ॥ यान् दृष्ट्वा प्रीतिरभ्येति
 राघवस्ते महामते । इत्युक्तो लक्ष्मणेनाथ सुग्रीवः स तु वीर्यवा-
 न् ॥ ६२ ॥ पार्श्वस्थं युवराजानमङ्गदं संज्ञयाब्रवीत् । सो-
 पि निर्गत्य सेनानीमाह सेनापतिं तदा ॥ ६३ ॥ तैराहूताः
 समाकृत्य ऋक्ष वानरकोटयः । गुहास्थाश्च गिरिस्थाश्च वृक्षस्था-
 श्चैव वानराः ॥ ६४ ॥ तैः सार्द्धं पर्वताकारैः बानरैर्भीमविक्रमैः ।
 सुग्रीवः शीघ्रमागत्य ववन्दे राघवं तदा ॥ ६५ ॥ लक्ष्मणोपि नम-
 स्कृत्य रामं भ्रातरमब्रवीत् । प्रसादं कुरु सुग्रीवे विनीते चाधुना-
 नृप इत्युक्तो राघवस्तेन भ्रात्रा सुग्रीवमब्रवीत् । आगच्छात्र महा-
 वीर सुग्रीव कुशलं तव ॥ ६६ ॥ श्रुत्वेत्थं रामवचनं प्रसन्नं च नराधिपम्
 शिरस्यञ्जलिमादाय सुग्रीवो राममब्रवीत् ॥ ६८ ॥ तदा मे
 कुशलं राजन् सीतादेवी तव प्रभो । अन्विष्य तु यदा दत्ता
 मया भवति नान्यथा ॥ ६९ ॥ इत्युक्ते वचने तेन हनूमान्मारु-
 तात्मजः । नत्वा रामं बभौषेनं सुग्रीवं कपिनायकम् ॥ ७० ॥

शृणु सुग्रीव मे वाक्यं राजार्यं दुःखितो भृशम् । सीतावियोगेन
 च सदा नाश्नाति च फलादिकम् ॥ ७१ ॥ अस्य दुःखेन सततं
 लक्ष्मणोऽयं सुदुःखितः । एतयोरत्र यावस्था तां श्रुत्वा भरतानुजः
 ॥ ७२ ॥ दुःखी भवति तदुःखाद् दुःखं प्राप्नोति तज्जनः ॥ यत
 एवमतो राजन् सीतामन्वेषणमाचरं ॥ ७३ ॥ इत्युक्ते वचने तत्र
 वायुपुत्रे हनूमाति । जाम्बवानिति तेजस्वी नत्वा रामं पुरःस्थितः
 ॥ ७४ ॥ स प्राह कपिराजानं नीतिमान्नीतिमद्वचः । यदुक्तं वा-
 युपुत्रेण तत्तथेत्यवगच्छ भोः ॥ ७५ ॥ यत्र कापि स्थिता सीता
 रामभार्या यशस्विनी । पतिव्रता महाभागा वैदेही जनकात्मजा
 ॥ ७६ ॥ अद्यापि वृत्तसम्पन्ना इति मे मनसि स्थितम् । न हि
 कल्याणचित्तायाः सीतायाः केनचिद्भुवि ॥ ७७ ॥ पराभवोस्ति
 सुग्रीव प्रेषयाद्यैव वानरान् । इत्युक्तस्तेन सुग्रीवः प्रीतात्मा कपि-
 नायकः ॥ ७८ ॥ पश्चिमायां दिशि तदा प्रेषयामास तान् क-
 षीन् । अन्वेष्टुं रामभार्यां तां महाबलपराक्रमः ॥ ७९ ॥ उत्तरस्यां
 दिशि तदा निधुतान् वानरानसौ । प्रेषयामास धर्मात्मा सीतान्वे-
 णकर्मणि ॥ ८० ॥ पूर्वस्यां दिशि कषीश्च कपिराजः प्रता-
 पवान् । प्रेषयामास रामस्य भार्यान्वेषणाय वै ॥ ८१ ॥ इति
 तान् प्रेषयामास वानरान्वानराधिपः । सुग्रीवो वालिपुत्रं तमङ्गदं
 प्राह बुद्धिमान् ॥ ८२ ॥ त्वं गच्छ दक्षिणं देशं सीतान्वेषणकर्मणि
 जाम्बवांश्च हनूमांश्च मैन्दो द्विविद एव च ॥ ८३ ॥ नीलाद्याश्चैव

१ “ सीतान्वेषणमाचर ” इति ‘ ग ’ पुस्तके । २ ‘ नियुतान्वानरानसौ ’
 इति ‘ ख ’ पुस्तके पाठः । ३ ‘ निपुणानसौ ’ इति ‘ क ख ’ पुस्तकयोः ।

हरयो महाबलपराक्रमः । अनुयास्यन्ति गच्छन्तं त्वामद्य मम-
 शासनात् ॥ ८४ ॥ अचिरादेव यूयं तां दृष्ट्वा सीतां यशस्विनी-
 म् । स्थानतो रूपतश्चैव शीलतश्च विशेषतः ॥ ८५ ॥ केन नी-
 ता च कुत्रास्ते ज्ञात्वात्रागच्छ पुत्रक । इत्युक्तः कपिराजेन पि-
 तृव्येण महात्मना ॥ ८६ ॥ अङ्गदस्तूर्णमुत्थाय तस्याज्ञां शिर-
 सा दधे । इत्युक्ते दूरतः स्थाप्य वानरानथ जाम्बवान् ॥ ८७ ॥
 रामं च लक्ष्मणं चैव सुग्रीवं मारुतात्मजम् । एकतः स्थाप्य ता-
 नाह नीतिमान्नीतिमद्वचः ॥ ८८ ॥ श्रूयतां वचनं मह्यं सीतान्वे-
 षणकर्मणि । श्रुत्वा च तद्गृहाणत्वंरोचतेयद्वृपात्मज ॥ ८९ ॥ रा-
 वणेन जनस्थानान्नीयमाना तपस्विनी । जटायुना तु सा
 दृष्टा शक्त्यायुद्धं प्रकुर्वता ॥ ९० ॥ भूषणानि च दृष्टानि
 तयाक्षिप्तानि तेन वै । तान्यस्माभिः प्रदृष्टानि सुग्रीवायार्पिता-
 नि च ॥ ९१ ॥ जटायुवाक्याद्राजेन्द्र सत्यमित्ववधारय । एतस्मा-
 त्कारणात्सीता नीता तेनैव रक्षसा ॥ ९२ ॥ रावणेन महाबाहो
 लङ्कायां वर्तते तु सा । त्वां स्मरन्ती तु तत्रस्था त्वदुःखेन सुदुः-
 खिता ॥ ९३ ॥ रक्षन्ती यत्नतो वृत्तं तत्रापि जनकात्मजा । त्व-
 द्धानेनैव स्वान् प्राणान् धारयन्ती शुभानना ॥ ९४ ॥ स्थिताप्रायेण
 ते देवी सीता दुःखपरायणा । हितमेव च ते राजन् उदधेर्लङ्घनं
 क्षमम् ॥ ९५ ॥ वायुपुत्रं हनूमन्तं त्वमत्रादेष्टुमर्हसि । त्वं चाप्यर्हसि
 सुग्रीवं प्रेषितुं मारुतात्मजम् ॥ ९६ ॥ तमृते सागरं गन्तुं वानराणां
 न विद्यते । बलं कस्यापि वा वीर इति मे मनसि स्थितम् ॥ ९७ ॥
 क्रियतां मद्वचः क्षिप्रं हितं पथ्यं च नः सदा । इत्युक्ते जाम्ब-

वत्येवं नीतिमल्पक्षरान्विते ॥ ९८ ॥ वाक्ये वानरराजोसौ शीघ्र
 मुत्थाय चासनात् । वायुपुत्रसमीपं तु तं गत्वा वाक्यमब्रवीत्
 ॥ ९९ ॥ शृणु मद्रचनं वीर हनुमन्मारुतात्मज । अयमिह्वाकु-
 तिलको राजा रामः प्रतापवान् ॥ १०० ॥ पितुरादेशमादाय
 भ्रातृभार्यासमन्वितः । प्रविष्टो दण्डकारण्यं साक्षाद्धर्मपरायणः
 ॥ १ ॥ सर्वात्मा सर्वलोकेशो विष्णुर्मानुषरूपवान् । अस्य भार्या
 कृतास्तेन दुष्टेनापि दुरात्मना ॥ २ ॥ तद्वियोगजदुःखातीं वि-
 चिन्वंस्तां वने वने । त्वया दृष्टो नृपः पूर्वमयं वीरप्रतापवान् ॥
 ॥ ३ ॥ एतेन सह संगम्य समयं चापि कारितम् । अनेन निहि-
 तः शत्रुः मम वालिर्महाबलः ॥ ४ ॥ अस्य प्रसादेन कपे राज्यं
 प्राप्तं मयाधुना । मया च तत्प्रतिज्ञातं अस्य साहाय्यकर्मणि ॥
 ॥ ५ ॥ तत्सत्यं कर्तुमिच्छामि त्वद्वलान्मारुतात्मज । उत्तीर्य
 सागरं वीर दृष्ट्वा सीतामनिन्दिताम् ॥ ६ ॥ भूयस्तर्तुं बलं ना-
 स्ति वानराणां त्वया विना । अतस्त्वमेव जानासि स्वामिकार्यं
 महामते ॥ ७ ॥ बलवान्नीतिमांश्चैव दक्षस्त्वं दौत्यकर्मणि । तेनै-
 वमुक्तो हनुमान् सुग्रीवेण महात्मना ॥ ८ ॥ स्वामिनोर्ये न किं
 कुर्यामीदृशं किं तु भाषसे । इत्युक्तो वायुपुत्रेण रामस्तं पुरतः
 स्थितम् ॥ ९ ॥ प्राह वाक्यं महाबाहुर्बाष्पसम्पूर्णलोचनः ।
 सीतां स्मृत्वा सुदुःखार्त्तः कालयुक्तममित्रजित् ॥ ११० ॥ त्वयि
 भारं समारोप्य समुद्रतरणादिकम् । सुग्रीवः स्थाप्यतेह्यत्र मया
 सार्धं महामते ॥ ११ ॥ हनूमस्तत्र गच्छ त्वं मत्प्रीत्याकृतनिश्चयः ।
 ज्ञातीनां च तथाप्रीत्यै सुग्रीवस्य विशेषतः ॥ १२ ॥ प्रायेण

रक्षसा नीता भार्या मे जनकात्मजा । तत्र गच्छ महावीर यत्र सीता
व्यवस्थिता ॥ १३ ॥ यदि पृच्छति सादृश्यमदाकारमशेष-
तः । अतो निरीक्ष्य मां भूयो लक्ष्मणं च ममानुजम् ॥ १४ ॥
ज्ञात्वा सर्वाङ्गं लक्ष्म सकलं चावयोरिह । नान्यथा विश्वसे-
त्सीता इति मे मनसि स्थितम् ॥ १५ ॥ इत्युक्तो रामदेवेन प्रभ-
अनसुतो बली । उत्थाय तत्पुरः स्थित्वा कृताञ्जलिरुवाच तम्
॥ १६ ॥ जानामि लक्ष्मणं सर्वं युवयोस्तु विशेषतः । गच्छामि
कपिभिः सार्द्धं त्वं शोकं मा कुरुष्व वै ॥ १७ ॥ अन्यच्च देह्यभि
ज्ञानं विश्वासो येन मे भवेत् । सीतायास्तव देव्यास्तु राजन् रा-
जीवलोचन ॥ १८ ॥ इत्युक्ते वायुपुत्रेण रामः कमललोचनः ।
अङ्गुलीयकमुन्मुच्य दत्तवान् रामचिह्नितम् ॥ १९ ॥ तद्रहीत्वा
तदा सोपि हनूमान्मारुतात्मजः । रामं प्रदक्षणीकृत्य लक्ष्मणं च
कपीश्वरम् ॥ २० ॥ उत्पपात ततो धीमान् हनूमानञ्जनीसुतः ।
सुग्रीवोपि च ताञ्छ्रुत्वा वानरान् गन्तुमुद्यतान् । ‘‘अज्ञेयानाज्ञा-
पयति वानरान्बलदर्षितान् ॥ शृण्वन्तु वानराः सर्वे शासनं मम
भाषितम् । विलम्बनं न कर्तव्ययुष्माभिः पर्वतादिषु ॥ द्रुतं गत्वा
तु तां वीक्ष्य आगन्तव्यमनिन्दिताम् । रामपत्नीं महाभागां स्था-
स्येहं रामसान्निभौ ॥ कर्तनं वा करिष्यामि अन्यथा कर्णनास-
योः । एवं तान्प्रेषयित्वा तु आज्ञापूर्वं कपीश्वरः ॥ अथ ते
वानरा याताः पश्चिमादिषु दिक्षु वै । ते सानुषु समस्तेषु गिरी-
णामपि मूर्धसु ॥ नदीतीरेषु सर्वेषु मुनीनामाश्रमेषु च । कन्दरेषु
सर्वेषु वनेषूपवनेषु च ॥ वृक्षेषु वृक्षगुल्मेषु गुहासु च शिलासु च ।

१ ‘मां दक्ष मदाकारं विशेषतः’ इति ‘ग’ पुस्तके पाठः । २ ‘नत्वा
ततो जगामाशु’ इति ‘ग’ पुस्तके । ३ इमे चिह्नमध्यस्थाः श्लोका ‘ग’
पुस्तके एव ।

सह्यपर्वतपार्श्वेषु विन्ध्यसागरपार्श्वयोः ॥ हिमवत्यपि शैले च
 तथा किंपुरुषादिषु । मनुदेशेषु सर्वेषु सप्तपातालकेषु च ॥ मध्य-
 देशेषु सर्वेषु काश्मीरेषु महाबलाः । पूर्वदेशेषु सर्वेषु कामरूपेषु
 कोशले ॥ तीर्थस्थानेषु सर्वेषु सप्तकोङ्कनकेषु च । यत्र तत्रैव ते
 सीतामदृष्ट्वा पुनरागताः ॥ आगत्य तेन नमस्कृत्य रामलक्ष्मणपा-
 दयोः । सुग्रीवं च विशेषेण नास्माभिः कमलेक्षणा ॥ दृष्ट्वा
 सीता महाभागेत्युक्त्वा तां स्तत्र तस्थिरे । ततस्तं दुःखितं प्राह
 रामदेवं कपीश्वरः ॥ सीतां दक्षिणदिग्भागे स्थितां द्रष्टुं वने नृ-
 प । शक्यं वानरसिंहेन वायुपुत्रेण धीमता ॥ दृष्ट्वा सीतामिहा-
 याति हनूमान्नात्र संशयः । स्थिरो भव महाबाहो राम सत्यामिदं वचः
 लक्ष्मणोप्याह शकुनं तत्र वाक्यमिदं तदा । सर्वथा दृष्टसीतस्तु हनु-
 मानागमिष्यति ॥ २२ ॥ इत्याश्वास्य स्थितौ तत्र रामं सुग्रीवल-
 क्ष्मणौ । अथाङ्गदं पुरस्कृत्य ये गता वानरोत्तमाः ॥ २३ ॥
 यत्नादन्वेषणार्थाय रामपत्नीं यशस्विनीम् । अदृष्ट्वा श्रममापन्नाः
 कृच्छ्रभूतास्तदा वने ॥ २३ ॥ भक्षणेन विहीनास्ते क्षुधया
 च प्रपीडिताः । भ्रमन्तो गहनेरण्ये कापि दृष्ट्वा च सुप्रभा ॥
 ॥ २४ ॥ गुहानिवासिनी सिद्धा ऋषिपत्नी ह्यनिन्दिताम् । सा च
 तानागतान् दृष्ट्वा स्वाश्रमं प्रति वानरान् ॥ २५ ॥ आगताः कस्य
 यूयं तु कुतः किं तु प्रयोजनम् । इत्युक्ते जाम्बवानाह तां सि-
 द्धां सुमहामतिः ॥ २६ ॥ सुग्रीवस्य वयं मृत्या आगताह्यत्र शो-
 भने । रामभार्यार्थमनघे सीतान्वेषणकर्मणि ॥ २७ ॥ कांदिग्भूता
 निराहारा अदृष्ट्वा जनकात्मजाम् । इत्युक्ते जाम्बवत्यत्र पुनस्तानाह
 सा शुभा ॥ २८ ॥ जानानि रामं सीतां च लक्ष्मणं च कपीश्वरम् ।
 भुञ्जध्वमत्र मे दत्तमाहारं च कपीश्वराः ॥ २९ ॥ रामकार्याग-
 तास्त्वत्र यूयं रामसमा मम । इत्युक्त्वा चामृतं तेषां योगादृत्वा

तपस्विनी ॥३०॥ भोजयित्वा यथाकामं भूयस्तानाह तापसी ।
 सीतास्थानं तु जानाति सम्पातिर्नाम पक्षिराट् ॥ ३१ ॥ आ-
 स्थितो वै वने सोपि महेन्द्रे पर्वते द्विजः । मार्गेणानेन हरयस्त-
 त्र यूयं गमिष्यथ ॥ ३२ ॥ स वक्ति सीतां सम्पातिर्दूरदर्शी तु
 यः खगः । तेनादिष्टं तु पन्थानं पुनरासाद्य गच्छथ ॥ ३३ ॥
 अवश्यं जानकीं सीतां द्रक्ष्यते पवनात्मजः । तथैवमुक्ताः कपयः
 परां प्रीतिमुपागताः ॥ ३४ ॥ हृष्टास्ते जनमापन्नास्तां प्रणम्य
 प्रतस्थिरे । महेन्द्रेणुगता वीरा वानरास्तद्विद्वक्ष्या ॥ ३५ ॥
 तत्र सम्पातिमासीनं दृष्टवन्तः कपीश्वराः । तानुवाचाथ सम्पा-
 तिर्वानरानागतान् द्विजः ॥ ३६ ॥ के यूयमिति सम्प्राप्ताः कस्य
 वा ब्रूत मा चिरम् । इत्युक्ते वानरा ऊचुर्यथावृत्तमनुक्रमात् ॥
 ॥ ३७ ॥ रामदूता वयं सर्वे सीतान्वेषणकर्मणि । प्रेषिताः क-
 षिराजेन सुग्रीवेण महात्मना ॥ ३८ ॥ त्वां दृष्टुमिह सम्प्राप्ताः
 सिद्धाया वचनाद्विजः । सीतास्थानं महाभाग त्वं नो वद म-
 हामते ॥ ३९ ॥ इत्युक्तो वानरैः श्येनो वीक्षां चक्रे सुदक्षिणाम्
 सीतां दृष्ट्वा सलङ्कायामशोकाख्ये महावने ॥ ४० ॥ स्थितेति
 कथितं तेन जटायुस्तु मृतस्तव । आतेति चोचुः स स्तत्वा दत्त्वा
 तस्योदकाञ्जलिम् ॥ ४१ ॥ योगमास्थाय स्वं देहं विससर्ज महा-
 मतिः । ततस्तं वानरा दग्ध्वा दत्त्वा तस्योदकाञ्जलिम् ॥ ४२ ॥
 गत्वा महेन्द्रगृङ्गं ते तमारुमाह्य क्षणं स्थिताः । सागरं वीक्ष्य ते
 सर्वे परस्परमथाब्रुवन् ॥ ४३ ॥ रावणेनैव भार्या सा नीता
 रामस्य निश्चितम् । सम्पातिवचनादद्य संज्ञातं सकलं हि तत् ॥
 ॥ ४४ ॥ वानराणां तु कश्चात्र उत्तीर्य लवणोदधिम् । लङ्कां

प्रविश्य दृष्ट्वा तां रामपत्नीं यशस्विनीम् ॥ ४९ ॥ पुनश्चोदधि-
तरणे शक्तिं ब्रूत हि शोभनाः । इत्युक्तो जाम्बवान् प्राह सर्वे श-
कास्तु वानराः ॥ ४६ ॥ सागरोत्तरणे किं तु कार्यमन्यस्य संभ-
वेत् । तत्र दक्षोयमेवात्र हनूमानिति मे मतिः ॥ ४७ ॥ काल-
क्षेपो न कर्तव्यो मासार्द्धमधिकं गतम् । यद्यदृष्ट्वा तु गच्छामो
वेदेहीं वानरर्षभाः ॥ ४८ ॥ कर्णनासादि नः स्वाङ्गं निरुन्ताति
कपीश्वरः । तस्मात्प्रार्थ्यः स चास्माभिर्वायुपुत्रस्तु मे मतिः ।
इत्युक्तास्ते तथेत्युचूर्वानरा वृद्धवानरम् ॥ ततस्ते प्रार्थयामासुर्वा-
नराः पवनात्मजम् ॥ ४९ ॥ हनूमन्तं महाप्राज्ञं दक्षं कार्येषु चा-
धिकम् । गच्छ त्वं रामभृत्यत्वं रावणस्य भयाय च ॥ ५० ॥
रक्षस्व वानरकुलमस्माकमञ्जनीसुत । इत्युक्तस्तांस्तथेत्याह वा-
नरान् पवनात्मजः ॥ ५१ ॥ रामप्रयुक्श्च पुनः स्वभर्तृणा पुन-
र्भेहेन्द्रे कपिभिश्च नोदितः । गन्तुं प्रचक्रे मतिमञ्जनीसुतः स-
मुद्रमुत्तीर्य निशाचरालयम् ॥ ५१ ॥ ॥ इति श्रीनरसिंहपुराणे
रामप्रादुर्भावपञ्चाशोऽध्यायः ॥ ५० ॥

—०:०—

एकपञ्चाशोऽध्यायः ।

॥ श्रीमार्कण्डेय उवाच ॥

स तु रावणनीतायाः सीतायाः परिमार्गणम् । इयेष पदम-
न्वेष्टुं वैरुणाचरिते पथि ॥ १ ॥ अञ्जलिं प्राङ्मुखं कृत्वा सैगणा-

१ 'मा सार्धमपि वो गतम्' इति 'ग' पुस्तके पाठः । २ 'चारणा
चरिते पथि' इति 'ग' पुस्तके । ३ 'सचनत्वात्मजं रवेः' इति 'ग' पु-
स्तके पाठः ।

यात्मयोनये । मनसा वन्द्य रामं च लक्ष्मणं च महारथम् ॥२॥
 सागरं सरितश्चैव प्रणम्य शिरसा कपिः । ज्ञार्तींश्चैव परित्यज्य
 कृत्वा चैव प्रदक्षिणाम् ॥ ३ ॥ अरिष्टं गच्छ पन्थानं पुण्यं वायु-
 निषेवित । पुनरागमनायेति वानरैरभिपूजितः ॥ ४४ ॥ अञ्ज-
 सा त्वं तथा वीर्यमाविवेशाथ वीर्यवान् ॥ मार्गमालोकयन् दूरादूर्ध्वं
 प्रणिहितेक्षणः ॥ ५ ॥ संपूर्णमिव चात्मानं भावयित्वा महाबलः ।
 उत्पपात गिरेः शृङ्गात् निःपीड्य गिरिमम्बरम् ॥ ६ ॥ पितुर्मार्गे-
 ण यातस्य वायुपुत्रस्य धीमतः । रामकार्यपरस्यास्य सागरेण प्र-
 चोदितः ॥ ७ ॥ विश्रामार्थं समुत्तस्थौ मैनाको लवणोदधेः । तं
 निरीक्ष्य निपीडयाथ रयात्संभाष्य सादरम् ॥ ८ ॥ उत्पतन्तं
 वने वीरः सिंहिकास्यं महाकपिः । 'आस्यप्रातं प्रविश्याथ वेगे
 गेनान्तर्विनिघृतः' ॥ ९ ॥ प्रविश्य गतवान् शीघ्रं वायुपुत्रः प्र-
 तापवान् । लङ्घयित्वा तु तं देशं सगरं पवनात्मजः ॥ १० ॥
 त्रिकूटशखरे रम्ये वृक्षाग्रे निपपात ह । तस्मिन् स पर्वतश्रेष्ठे दि-
 नं नीत्वा दिनक्षये ॥ ११ ॥ संध्यामुपास्य हनुमान् ततो ल-
 ङ्कां शनैर्निशि । लङ्काभिधानां निर्जित्य देवतां प्रविवेश ह ॥ १२ ॥
 लङ्कासनेकरत्नाढ्यां बद्धाश्चर्यसमन्विताम् । राक्षसेषु प्रसुप्तेषु नीति-
 मान् पवनात्मजः ॥ १३ ॥ रावणस्य ततो वेश्म प्रविवेशाथ ऋ-
 ढिमत् शयानं रावणं दृष्ट्वा तल्पे महति वानरः ॥ १४ ॥ 'ना-
 सापुटैर्घोरकारैर्विशद्विर्वायुमोचकैः । तथैव दशभिवक्त्रैर्दष्ट्रोपेतै-
 स्तु संयुतम् ॥ 'स्त्रीसहस्रैस्तु दृष्ट्वा तं नानाभरणभूषितम् ।
 तस्मिन् सीतामदृष्ट्वा तु रावणस्य गृहे शुभे ॥ १५ ॥ तथा
 स्वनुगृहे शेते राक्षसानां च नायकम् । दुःखितो वायुपुत्रस्तु

सम्पातेर्वचनं स्मरन् ॥ १६ ॥ अशोकवनिकां प्रातो नाना-
 पुष्पसमन्विताम् । वासितां मलयवातेन चन्दनेन सुगन्धिना ॥
 ॥ १७ ॥ अविश्य शिशपावृक्षमाश्रितां जनकात्मजाम् । राम-
 पत्नीं समाद्राक्षीत् राक्षसीभिः सुरक्षिताम् ॥ १८ ॥ अशोकवृ-
 क्षमारुह्य पुष्पितं मधुपल्लवम् । आसांचक्रे हरिस्तत्र सेयं
 सीतेति संस्मरन् ॥ १९ ॥ सीतां निरीक्ष्य वृक्षाग्रे यावदास्तेऽनि-
 लात्मजः । स्त्रीभिः परिवृतस्तत्र रावणस्तावदागतः ॥ २० ॥
 आगत्य सीतां प्राहाथप्रिये मां भज कामुकम् । भूषिता भव
 वैदेही त्यज रामगतं मनः ॥ २१ ॥ इत्येवं भाषमाणं तमन्तर्द्ध्य
 तृणं ततः । प्राह वाक्यं शनैः सीता कम्पमानाथ रावणम् ॥ २२ ॥
 गच्छ रावण दुष्ट त्वं परदारपरायण । अचिराद्गमबाणास्ते
 पिबन्तु रुधिरं रणे ॥ २३ ॥ तथेत्युक्तो भर्त्सितश्च राक्षसीराह
 राक्षसः । द्विमासाम्यन्तरे चैनां वशीकुरुत मानुषीम् ॥ २४ ॥
 यादि नेच्छति मां सीता ततः खादत मानुषीम् । इत्युक्त्वा गतवान्
 दुष्टो रावणः स्वं निकेतनम् ॥ २५ ॥ ततो भयेन तां प्राहू रा-
 क्षस्यो जनकात्मजाम् । रावणं भज कल्याणि सधनं सुखिनी-
 भव ॥ २६ ॥ इत्युक्त्वा प्राह ताः सीता राघवोऽलघुविक्रमः ।
 निहत्य रावणं युद्धे सगणं मां नयिष्यति ॥ २७ ॥ नाहमन्यस्य
 भार्या स्यामृते रामं रघूत्तमम् । स ह्यागत्य दशग्रीवं हत्वा मां पाल-
 यिष्यति ॥ २८ ॥ इत्याकर्ण्य वचस्तस्याः राक्षस्यो ददृशुर्भयम् ।
 हन्यतांहन्यतामेषा भक्ष्यतांभक्ष्यतामियम् ॥ २९ ॥ तत-
 स्तास्त्रिजटा प्राह स्वप्ने दृष्टमनिन्दितम् । शृणुध्वं दुष्टराक्षस्यो
 रावणस्य विनाशनम् ॥ ३० ॥ रक्षोभिः सह सर्वैस्तु रावणस्य

मृतिप्रदः । लक्ष्मणेन सह भ्रात्रा रामस्य विजयप्रदः ॥ ३१ ॥
 स्वप्नः शुभो मया दृष्टः सीतायाश्च पतिप्रदः । त्रिजटावाक्यमा-
 कर्ण्य सीतापार्श्वं विसृज्य ताः ॥ ३२ ॥ राक्षस्यस्ता ययुः सर्वाः
 सीतामाहाजनीमुतः । कीर्तयन् रामवृत्तान्तं सकलं पवनात्मजः ॥
 ॥ ३३ ॥ तस्यां विश्वासमानीय दत्त्वा रामाङ्गुलीयकम् । सम्भा-
 ष्य लक्ष्मणं सर्वं रामलक्ष्मणयोस्ततः ॥ ३४ ॥ महत्या सेनया
 युक्तः सुग्रीवः कपिनायकः । तेन सार्द्धमिहागत्य रामस्तव पतिः
 प्रभुः ॥ ३५ ॥ लक्ष्मणश्च महावीरो देवरस्ते शुभानने । रावणं
 सगणं हत्वा त्वामत्रादाय गच्छति ॥ ३६ ॥ इत्युक्ते सा तु
 विश्वस्ता वायुपुत्रमथाब्रवीत् । कथमत्रागतो वीर त्वमुत्तीर्य महौ-
 दधिम् ॥ ३७ ॥ इत्याकर्ण्य वचस्तस्याः पुनस्तामाह वानरः ।
 गोःपदवन्मयोत्तीर्णः समुद्रोयं वरानने ॥ ३८ ॥ जपता रामरा-
 मेति सागरो गोःपदायते । दुःखमग्नासि वैदेहि स्थिरा भव शु-
 भानने ॥ ३९ ॥ क्षिप्रं पश्यसि रामं त्वं सत्यमेतद्ब्रवीमि ते ।
 इत्याश्वास्य सतीं सीतां दुःखितां जनकात्मजाम् ॥ ४० ॥ ' तं
 मुद्रामणि माणिक्यं श्रुत्वा काकपराभवम् ' ॥ नत्वा तां प्र-
 स्थितो वीरो गन्तुं कृतमतिः कपिः । ततो विमृष्य तद्गङ्गा
 क्रीडावनमशेषतः ॥ ४१ ॥ तोरणस्थो निनादोच्चैः रामो
 जयति वीर्यवान् । अनेकान् राक्षसान् सत्त्वान् सेनाः सेनापतींश्च सः
 ॥ ४२ ॥ तदा त्वक्षकुमारं तु हत्वा रावणसेनिकम् । साश्वं स-
 सारथिं हत्वा इन्द्रजित्तं समागतः । रावणस्य पुरःस्थित्वा
 रामं संकीर्त्य लक्ष्मणम् ॥ ४३ ॥ सुग्रीवं च महावीर्यं
 दध्वा लङ्कामशेषतः । निर्भर्त्य रावणं दुष्टं पुनः सम्भाष्य जान-

कीम् ॥ ४४ ॥ भूयः सागरमुत्तीर्य ज्ञातीनासाद्य वीर्यवान् ।
 सीतादर्शनमावेद्य हनूमांश्चैव पूजितः ॥ ४५ ॥ वानरैः साङ्ग-
 मागत्य हनूमान्मधुवनं महत् । निहत्य रक्षपालांस्तु पाययि-
 त्वां च तन्मधु ॥ ४६ ॥ सर्वे दधिमुखं पात्य हर्षितं हरिभिः
 सह । खमुत्पत्य च संप्राप्य रामलक्ष्मणपादयोः ॥ ४७ ॥ नत्वा
 तु हनूमांस्तत्र सुग्रीवं च विशेषतः । आदितः सर्वमावेद्य समुद्र-
 तरणादिकम् ॥ ४८ ॥ कथयामास रामाय सीता दृष्ट्वा मयेति
 वै । अशोकवनिकामध्ये सीता देवी सुदुःखिता ॥ ४९ ॥ रा-
 क्षसीभिः परिवृता त्वां स्मारन्ती च सर्वदा । अश्रुपूर्णमुखी दी-
 ना तव पत्नी वरानना ॥ ५० ॥ शीलवृत्तसमायुक्ता तत्रापि ज-
 नकात्मजा । सर्वत्रान्वेष्यमाणेन मया दृष्टा पतिव्रता ॥ ५१ ॥
 मया संभाषिता सीता विश्वास्ता रघुनन्दन । अलङ्कारः सुम-
 णिमांस्तया ते प्रेषितः प्रभो ॥ ५२ ॥ 'इत्युक्त्वा दत्तवांस्तस्मै
 निद्रामणिमनुत्तमम्' । इदं च वचनं तुभ्यं पत्न्या संप्रेषितं शृणु ।
 चित्रकूटे मदङ्गे तु सुप्ते त्वयि महाव्रत ॥ ५३ ॥ वायसाभिभवं
 राजंस्तत्किल स्मर्तुमर्हसि । अल्पापराधे राजेन्द्र त्वया बलि-
 भुजि प्रभो ॥ ५४ ॥ 'यत्कृतं तन्न कर्तुं च शक्यं देवासुरैरपि' ॥
 ब्रह्मास्त्रं तु तदोत्सृष्टं रावणं किं न जेष्यपेक्षसि । इत्येवमादि
 बहुशः प्रोक्ता सीता रुरोदह ॥ ५५ ॥ एवं तु दुःखिता सीता
 तां मोकुं यत्नमाचर । इत्येवमुक्ते पवनात्मजेन सीतावचस्तच्छुभभू-
 षणं च । श्रुत्वा च दृष्ट्वा च रुरोद रामः कर्पि समालिङ्ग्यं
 शनैः प्रतस्थे ॥ ५६ ॥ ॥ इति श्रीनरसिंहपुराणे रामप्रादुर्भा-
 व एकपञ्चाशोऽध्यायः ॥ ५१ ॥

१ इदं श्लोकार्थ 'क' पुस्तके न । २ इदमर्थ 'ग' पुस्तके एव । ३
 'तस्मात्त्वं यत्न माचर' इति 'ग' पुस्तके पाठः ।

द्विपञ्चाशोऽध्यायः ।

—०:०—

॥ श्रीमार्कण्डेय उवाच ॥

इति श्रुत्वा प्रियावार्ता वायुपुत्रेण कीर्तिताम् । रामो गत्वा
 समुद्रान्तं वानरैः सह विस्तृतैः ॥ १ ॥ सागरस्य तटे रम्ये ता-
 लीवनविराजिते । सुग्रीवो जाम्बवांश्चाथ वानरैरतिहर्षितैः ॥ २ ॥
 संख्यातीतैर्दृतैः श्रीमान् नक्षत्रैरिव चन्द्रमाः । आनुजेन च धी-
 रेण वीक्ष्य तस्थौ सरित्पतिम् ॥ ३ ॥ रावणेनाथ लङ्कायां समूको
 भस्मितो नुजः । विभीषणो महाबुद्धिः शास्त्रज्ञैर्मन्त्रिभिः सह ॥ ४ ॥
 नरसिंहे महादेवे श्रीधरे भक्तवत्सले । एवं रामेऽचलां भक्तिमागत्य
 विनता तदा ॥ ५ ॥ कृताञ्जलिरुवाचेदं राममच्छिष्टकारिणम् ।
 राम राम महाबाहो देवदेव जनार्दन ॥ ६ ॥ विभीषणोऽस्मि मां
 रक्ष अहं ते शरणं गतः । इत्युक्त्वा निपपाताथ प्राञ्जली राम-
 पादयोः ॥ ७ ॥ विदितार्थोऽथ रामस्तु तमुत्थाप्य महामतिम् ।
 समुद्रतोयैस्तं वीरमभिषिच्य विभीषणम् ॥ ८ ॥ लङ्काराज्यं त-
 वैवेति प्रोक्त्वा सम्भाष्य तस्थिवान् । ततो विभीषणेनोक्तं त्वं वि-
 ष्णुर्भवनेश्वरः ॥ ९ ॥ अब्धिर्ददातु मार्गं ते दैवतं याचयामहे ।
 इत्युक्त्वा वानरैः सार्द्धं शिष्यैस्तत्र स राघवः ॥ १० ॥ 'सेतुब-
 न्धन मात्रा तु महीं व्याप्य जनार्दनः ॥' सुप्ते रामे गतं तत्र
 त्रिरात्रममितद्युतिः । ततः क्रुद्धो जगन्नाथो रामो राजीवलोचनः
 ॥ ११ ॥ संक्षोभनमपः कर्तुमस्त्रमाग्रेयमाददे । ततोत्थाय

१ 'जगत्पतिः' इति 'ख' पुस्तके । २ इदमर्थं 'ग' पुस्तके पठितम् ।
 ३ 'वरुणं प्रलयं कर्तुं' इति 'क ख' पुस्तकयोः पाठः ।

वचः प्राह लक्ष्मणश्च रुषान्वितम् ॥ १२ ॥ क्रोधस्ते लय-
कर्ता हि एनं जहि महामते । भूतानां रक्षणार्थाय अवतारस्त्वया
कृतः ॥ १३ ॥ क्षन्तव्यं देवदेवेश इत्युक्त्वा धृतवान् शरम् । ततो
रात्रित्रये याते क्रुद्धं राममवेक्ष्य सः ॥ १४ ॥ आग्नेयास्त्राच्च स-
न्त्रस्तः सागरोभ्येत्य मूर्तिमान् । आह रामं महादेवं रक्ष मामप-
कारिणम् ॥ १५ ॥ मार्गो दत्तो मया तेद्य कुंशलः सेतुकर्मणि
नलश्च कथितो वीरस्तेन कारय राघव ॥ १६ ॥ यावदिष्टं तु
विस्तीर्णं सेतुबन्धनमुत्तमम् । ततो नलमुखैरन्यैर्वानरैरमितौजसैः
॥ १७ ॥ बन्धयित्वा महासेतुं तेन गत्वा स राघवः । सुवेला-
ख्यं गिरिं प्राप्तः स्थितोसौ वानरैर्वृतः ॥ १८ ॥ हर्म्यस्थलं स्थि-
तं दुष्टं रावणं वीक्ष्य तिष्ठति । रामादेशादथो लुप्तदूतकर्मसुतत्परः
॥ १९ ॥ प्राज्ञात्पादप्रहारं तु रोषाद्वावणमूर्धनि । विस्मितं तैः
सुरगणैर्वीक्षितः सोतिवीर्यवान् ॥ २० ॥ “साधयित्वा प्रतिज्ञां
तां सुवेलं पुनरागतः । ततो वानरसेनाभिः संख्यातीताभिरच्युतः
॥ २१ ॥ रुरोध रावणपुरीं लङ्कां तत्र प्रतापवान् । रामः स-
मं तदालोक्य प्राह लक्ष्मणमन्तिके ॥ २२ ॥ तीर्णोर्णवः कव-
लितेव कपीश्वरस्य सेनाभटैर्झटिति राक्षसराजधानी । यत्पौरुषो-
चितमिहाङ्कुरितं मया तव दैवस्य वश्यमपरं धनुषोथ वास्य ॥
२३ लक्ष्मणः प्राह कातरजनमनोवलम्बिना किं देवेन । यावल्ललाट-
शिखरं भृकुटिर्न याति यावन्न कार्मुकशिखामधिरोहति ज्या ॥
तावान्निशाचरपतेः पटिमानमेतु त्रैलोक्यमूलविभुजेषु भुजेषु दर्पः
॥ २४ ॥ तदा लक्ष्मणः रामस्य कर्णे लगित्वा पितृवधवैरस्मरणे अथ
भक्तितावीर्यपरीक्षणायां लक्षणविज्ञानायादिश्यतामङ्गदाय दूत्यम् ।

१ 'प्रलयं तु तव क्रोधः' इति 'ग' पुस्तके पाठः । २ 'अपराधिनम्'
इति 'ग' पुस्तके पाठः । ३ 'सकलः-सेतुकर्मणि' इति पाठो 'ग' पुस्तके ।

रामः साधु इति भणित्वा । अङ्गदं सबहुमानमवलोक्य आदिशति २६
 अङ्गद पिता यद्वाली बलिनि दशकण्ठे कलितवान् शक्तास्त-
 द्भक्तुं वयमपि मुदास्तेन पुलकः । स एव त्वं व्यावर्त्तयसि तनु-
 जत्वेन पितृताम् ॥ ततः किं वक्तव्यं तिलकयति सृष्टार्थपदवीं
 ॥ २६ ॥ अङ्गदः । मौलिमण्डलमिलत्करयुगलेन प्रणम्य यदा-
 ज्ञापयति देवः अवधार्यतां ॥ २७ ॥ किं प्राकारविहारतोरणवतीं
 लङ्कामिहैवानये किंवा सैन्यमहं द्रुतं रघुपते तत्रैव सम्पादये ॥
 अत्यल्पं कुलपर्वतेरविरलैर्बभामि वा सागरम् देवादेशय किं करोमि
 सकलं दोर्दण्डसाध्यं मम ॥ २८ ॥ श्रीरामस्तद्वचनमात्रेणैव तद्भक्ति-
 सामर्थ्यं चावेक्ष्य वदति २९ अज्ञानादथवाधिपत्यरमसा वास्मत्परो-
 क्षे हता सीतियं प्रविमुच्यतां इति वचो गत्वा दशशय्यं वद ॥ नो
 चेच्छमणमुक्तमार्गगणगणच्छेदोच्छलच्छोणितच्छत्रच्छन्नदिगन्तम-
 न्तकपुरीं पुनैर्वृतां यास्यसि ३० अङ्गदः ३१ देव सन्धौवाविग्रह
 वापि मयि दूते दशाननी ॥ अक्षितावाक्षितावापि क्षितिपीठे तु लु-
 ठिष्यति ॥ ३२ ॥ तदा श्रीरामचन्द्रेण प्रशस्य प्रहितोद्गदः । उक्तिप्र-
 त्युक्तिचातुर्यैः पराजित्यागतो रिपुं ॥ ३३ ॥ रावणोपि ॥ ” राघव-
 स्य बलं ज्ञात्वा चारैस्तदनुजस्य च । वानराणां च भीतोपि निर्भी-
 रिव दशाननः ’ ॥ ३४ ॥ लङ्कापुरस्य रक्षार्थमादिदेश स राक्ष-
 सान् । आदिश्य सर्वतो दिक्षु पुत्रानाह दशाननः ॥ ३५ ॥
 धुम्नाक्षं धूम्रपानं च राक्षसा यात मे पुरीम् ॥ पार्श्वैर्बभूतौ तौम-
 त्यौ अमित्रान्तकवीर्यवान् ॥ कुम्भकर्णोपि मद्भाता तुर्यनादैः
 प्रबोधितः ॥ ३६ ॥ राक्षसाश्चैव संदिष्टा रावणेन महाबलाः ॥ ३७ ॥
 तस्याज्ञां शिरसादाय युयुधुर्नारैः सह । युध्यमाना यथाशक्त्या

१ ‘रामः सम’मित्यतः रावणोप्येतदन्तं ‘ग’ पुस्तकेन । २ इदमर्थं
 ‘क ख’ पुस्तकयोः ।

कोटिसंख्यास्तु राक्षसाः ॥ ३८ ॥ वानरैर्निधनं प्राप्ता पुनरन्या-
 न्यथादिशत् । पूर्वद्वारे दशग्रीवो राक्षसानमितौजसः ॥ ३९ ॥
 ते चापि युध्य हरिभिर्नीलाद्यैर्निधनं गताः । अथ दक्षिणदिग्भागे
 रावणेन नियोजिताः ॥ ४० ॥ ते सर्वे वानरनरवैर्दारितास्तु यम-
 गताः । पश्चिमे गदमुख्यैश्च वानरैरतिगर्वितैः ॥ ४१ ॥ राक्षसाः
 पर्वताकराः प्रापिता यमसादनम् । तदुत्तरे तु दिग्भागे रावणेन
 निवेशिताः ॥ ४२ ॥ पेतुस्ते राक्षसाः क्रूराः मैन्दाद्यैर्वानरैर्हताः ।
 ततो वानरसंघस्तु लङ्कां प्राकारमुद्धिताम् ॥ ४३ ॥ उत्क्षुत्याभ्य-
 न्तरस्थांश्च राक्षसान्बलदर्पितान् । हत्वा शीघ्रं पुनः प्राप्ताः स्वसे-
 नामेष वानराः ॥ ४४ ॥ एवं हतेषु सर्वेषु राक्षसेषु दशाननः ।
 रोदमानासु तत्स्त्रीषु निर्गतः क्रोधमूर्च्छितः ॥ ४५ ॥ द्वारे स
 पश्चिमे वीरो राक्षसैर्बहुभिर्वृतः । कासौ रामेति च वदन् धनुः-
 पाणिः प्रतापवान् ॥ ४६ ॥ रथस्थः शरवर्षं च विमृजन् वानरे-
 षु स । ततस्तद्वाणछिन्नाङ्गाः वानरा दुद्बुस्तदा ॥ ४७ ॥ पला-
 यमानांस्तान् दृष्ट्वा वानरान् राघवस्तदा । कस्मात्तु वानरा मग्रा
 किमेषां भयमागतम् ॥ ४८ ॥ इति रामवचः श्रुत्वा प्राह वा-
 क्यं विभीषणः । शृणु राजन् महाबाहो रावणो निर्गतोऽधुना ॥
 ४९ ॥ तद्वाणछिन्ना हरयः पलायन्ते महामते । इत्युक्तो रा-
 घवस्तेन धनुरुद्यम्य रोषितः ॥ ५० ॥ ज्याघोषतलघोषाभ्यां
 पूरयामास खं दिशः । युयुधे रावणेनाथ रामः कमललोचनः ५१
 सुग्रीवो जाम्बवांश्चैव हनूमानङ्गदस्तथा । विभीषणो वानराश्च
 लक्ष्मणश्चापि वीर्यवान् ॥ ५२ ॥ उपेत्य रावणीं सेनां वर्षन्तीं
 सर्वसायकान् । हस्त्यश्वरथसंयुक्तो ते निजघ्नमहाबलः ॥ ५३ ॥
 रामरावणयोर्युद्धमभूत्तत्रापि भीषणम् । रावणेन विमृष्टानि श-
 स्त्रान्नात्राणि च यानि वै । तानि छित्त्वाथ शस्त्रैस्तु राघवश्च महाबलः

॥ ५४ ॥ शरेण सारथिं हत्वा दशभिश्च महाहयान् । रावणस्य
घनुश्छित्त्वा भल्लेनैकेन राघवः ॥ ५५ ॥ मुकुटं पञ्चदशभिश्छित्त्वा
कृत्वा तन्मस्तकं पुनः । सुवर्णपुङ्खैर्दशभिः शरैर्विव्याध वीर्यवान् ।
तदा दशास्यो व्यथितो रामबाणैर्भृशं तदा ॥ ५६ ॥ विवेश म-
न्त्रिभिर्नीतः स्वपुरीं देवमर्दकः । बोधितस्तूर्यनादैस्तु अजायूथ-
क्रमैः शनैः ॥ ५७ ॥ पुनः प्राकारमुल्लङ्घ्य कुम्भकर्णो विनिर्गतः ।
उत्तुङ्गस्थूलदेहोसौ भीमदृष्टिर्महाबलः ॥ ५८ ॥ वानरान् भक्षय-
न् दुष्टो विवचार क्षुधान्वितः । तं दृष्ट्वात्पत्य सुग्रीवः शूलेनोरस्य-
ताडयत् ॥ ५९ ॥ कर्णद्वयं कराभ्यां तु छित्त्वा वक्रेण नासिकाम् ।
सर्वतो युध्यमानांश्च रक्षोनाथान्रणेधिकान् । राघवो घातयित्वा तु
वानरैर्नद्वैः समंततः ॥ ६० ॥ चकर्त्त विशिखैस्तीक्ष्णैः कुम्भकर्णस्य क-
न्धराम् । विजित्येन्द्रजितं साक्षाद्गरुडेनागतेन सः ॥ ६१ ॥ रामो ल-
क्ष्मणसंयुक्तः शुशुभे वानरैर्वृतः । व्यर्थं गते चन्द्रजिति कुम्भक-
र्णे निपातिते ॥ ६२ ॥ लङ्कानाथस्ततः क्रुद्धः पुत्रं त्रिशिरसं पुनः
अतिकायमहाकायौ देवान्तकनरान्तकौ ॥ ६३ ॥ यूयं हत्वा
तु पुत्राद्य तौ नरौ युधि निघ्नतः । तान्नियुज्य दशग्रीवः पुत्रानेवं
पुनर्ब्रवीत् ॥ ६४ ॥ महोदरमहापाश्वरौ सार्द्धमेतैर्महाबलैः । संग्रामे-
स्मिन् रिपून् हन्तुं युवां व्रजतमुद्यतौ ॥ ६५ ॥ दृष्ट्वा तानागतांश्चैव
युध्यमानान् रणे रिपून् । अनयल्लक्ष्मणः षड्भिः शरैस्तीक्ष्णैर्य-
मालयम् ॥ ६६ ॥ वानराणां समूहश्च शिष्टांश्च रजनीचरान् ।
सुग्रीवेण हतः कुम्भो राक्षसो बलदर्पितः ॥ ६७ ॥ निकुम्भो
वायुपुत्रेण निहतो देवकण्टकः । विरूपाक्षं युध्यमानं गदया तु

विभीषणः ॥ ६८ ॥ भीममैन्दौ च श्वपतिं वानरेन्द्रौ निजघ्नतुः ।
 अङ्गदो जाम्बवांश्चाथ हरयोन्यान्निशाचरान् ॥ ६९ ॥ युध्यमान-
 स्तुं समरे महालक्षं महाबलम् । जघान रामोऽथ रणे बाणवृष्टिकरं
 नृप ॥ ७० ॥ इन्द्रजिन्मन्त्रलब्धं तु रथमारुह्य वै पुनः । वान-
 रेषु च सर्वेषु शरवर्षं वर्षं सः ॥ ७१ ॥ रात्रौ तद्बाणभिन्नं तु
 बलं सर्वं च राघवम् । निश्चेष्टमाखिलं दृष्ट्वा जाम्बवत्प्रेरितस्तदा
 ॥ ७२ ॥ वीर्यादौषधीः समानीय हनूमान्मारुतात्मजः । भूम्यां
 शयानमुत्थाप्य रामं हरिगणांस्तथा ॥ ७३ ॥ तैरेव वानरैः सार्द्धं
 ज्वलितोल्काकरैर्निशि । दाहयामास लङ्कां तां हस्त्यश्वरथरक्ष-
 साम् ॥ ७४ ॥ वर्षन्तं शरजातानि सर्वदिक्षु घनो यथा । स-
 भ्रात्रा मेघमादं तं घातयामास राघवः ॥ ७५ ॥ घातितेष्वथ
 रक्षसु पुत्रमित्रादिबन्धुषु । कारितेष्वथ विघ्नेषु होमजप्यादिकर्म-
 णाम् ॥ ७६ ॥ ततः क्रुद्धो दशग्रीवो लङ्काद्वारे विनिर्गतः । का-
 सौ राम इति ब्रूते मानुषस्तापसाकृतिः ॥ ७७ ॥ योद्धा कपिर्ब-
 लेत्युच्चैर्व्याहरद्राक्षसाधिपः । बेगवद्भिर्विनीतैश्च अश्वैश्चित्ररथे
 स्थितः ॥ ७८ ॥ अथायान्तं तु तं दृष्ट्वा रामः प्राह दशाननम् ।
 रामोऽहमत्र दुष्टान्मन्त्रेहि रावण मां प्रति ॥ ७९ ॥ इत्युक्ते
 लक्ष्मणः प्राह रामं राजीवलोचनम् । अनेन रक्षसा योत्स्ये त्वं
 तिष्ठेति महाबल ॥ ८० ॥ ततस्तु लक्ष्मणो गत्वा रुरोध शर-
 वृष्टिभिः । विंशद्बाहुविसृष्टैस्तु शस्त्रास्त्रैर्लक्ष्मणं युधि ॥ ८१ ॥

रुरोध स दशग्रीवः तयोर्युद्धमभून्महत् । देवा व्योम्नि विमान-
 स्था वीक्ष्य तस्थुर्महाबलम् ॥ ८२ ॥ ततो रावणशस्त्राणि च्छि-
 त्वास्ते तीक्ष्णसायकैः । लक्ष्मणः सारथिं हत्वा तस्याश्वानपि भल्ल-
 कैः ॥ ८३ ॥ रावणस्य धनुश्छित्त्वा ध्वजं च निशितैः शरैः ।
 वक्षःस्थलं महावीर्यो विव्याध परवीरहा ॥ ८४ ॥ ततो रथान्नि-
 पत्याधः क्षिप्रं राक्षसनायकः । शक्तिं जग्राह कुपितो घण्टानाद-
 विनादिनीम् ॥ ८५ ॥ अग्निज्वालाज्वलज्जिह्वां महोल्कासदृश-
 द्युतिम् । दृढमुष्ट्या तु निक्षिता शक्तिः सा लक्ष्मणोरसि ॥ ८६ ॥
 विदार्यान्तः प्रविष्टाथ देवास्त्रस्तास्ततोम्बरे । लक्ष्मणं पतितं दृष्ट्वा
 रुदङ्गिर्वानरेश्वरैः ॥ ८७ ॥ दुःखितः शीघ्रमागम्य तत्पार्श्वं प्राह
 राघवः । क्व गतो हन्मान् वीरो मित्रो मे पवनात्मजः ॥ ८८ ॥
 यदि जीवति मे भ्राता कथं चित्पतितो भुवि । इत्युक्ते हनुमान्
 राजन् वीरो विख्यातपौरुषः ॥ ८९ ॥ बद्ध्वाञ्जलिं बभाषेदं
 देह्यनुज्ञां स्थितोस्मि भोः । रामः प्राह महावीर विशल्यः कर-
 णी मम ॥ ९० ॥ अनुजं विरुजं शीघ्रं कुरु मित्र महाबल । ततो
 वेगात्समुत्पत्य गत्वा द्रोणागिरिं कपिः ॥ ९१ ॥ बद्ध्वा च शीघ्रमा-
 नीय लक्ष्मणं नीरुजं क्षणात् । चकार देवदेवेशैः पश्यतां राघवस्य
 च ॥ ९२ ॥ ततः क्रुद्धो जगन्नाथो रामः कमललोचनः । राव-
 णस्य बलं शिष्टं हस्त्यश्वरथराक्षसम् ॥ ९३ ॥ हत्वा क्षणेन
 रामस्तु तच्छरीरं तु सायकैः । तीक्ष्णैर्जर्जरितं कृत्वा तस्थिवान्वा-
 नरैर्वृतः ॥ ९४ ॥ अस्तचेष्टो दशग्रीवः संज्ञां प्राप्य शनैः पुनः ।
 उत्थाय रावणः क्रुद्धः सिंहनादं ननाद च ॥ ९५ ॥ तन्ना-

दश्रवणैर्व्योम्नि विव्रस्ता देवतागणाः । एतास्मिन्नेव काले तु रामं
 प्राप्य महामुनिः ॥ ९५ ॥ रावणे बद्धवैरस्तु अगस्त्योक्तं जयप्रद-
 म् । आदित्यहृदयं नाम मन्त्रं प्रादाज्जयप्रदम् ९६ रामोपि जप्त्वा
 तं मन्त्रमगस्त्योक्तं जयप्रदम् । तद्वत्तं वैष्णवं चापमतुलं सद्गुणं
 दृढम् ॥ ९७ ॥ पूजयित्वा तदादाय सज्जं कृत्वा महाबलः ।
 सौवर्णपुङ्खैस्तोक्षैस्तु शरैर्मर्मविदारणैः ॥ ९८ ॥ युयुधे राक्ष-
 सेन्द्रेण रघुनाथः प्रतापवान् । तयोस्तु युध्यतोस्तत्र भीमशक्तयो-
 र्महामते ॥ ९९ ॥ परस्परविमृष्टस्तु व्योम्नि संवर्द्धितानलः ।
 समुत्थितो नृपश्चेष्ट रामरावणयोर्युधि ॥ १०० ॥ सङ्गरे वर्तमाने तु
 रामो दाशरथिस्तदा । पदातिर्युयुधे वीरो रामोऽनुत्तरपराक्रमः
 ॥ १ ॥ सहस्राश्वयुतं दिव्यं रथं मातलिमेव च । प्रेषयामास
 देवेन्द्रो महातं लोकविश्रुतम् ॥ २ ॥ रामस्तं रथमारुह्य पु-
 ज्यमानः सुरोत्तमैः । मातल्युक्तोपदेशस्तु रामचन्द्रः प्रतापवान्
 ॥ ३ ॥ ब्रह्मदत्तवरं दुष्टं ब्रह्मास्त्रेण दशाननम् । जघान वैरिणं
 क्रूरं रामदेवः प्रतापवान् ॥ ४ ॥ रामेण निहते तत्र रावणे
 सगणे रिपौ । इन्द्राद्याः देवताः सर्वाः परास्परमथाब्रुवन् ॥ ५ ॥
 रामो भूत्वा हरिर्यस्मादस्माकं वैरिणं रणे । अन्यैरवध्यमप्येनं जघान
 युधि रावणम् ॥ ६ ॥ तस्मात्तं रामनामानमनन्तमपराजितम् ।
 पूजयामोवतीर्यैनमित्युक्त्वा ते दिवौकसः ॥ १०० ॥ नानाविमानैः
 श्रीमद्भिरवतीर्य महीतले । रुद्रेन्द्रवसुचन्द्राद्याः विधातारं सना-
 तनम् ॥ १०८ ॥ विष्णुं जिष्णुं जगन्मूर्तिं सानुजं राममव्ययम् ।
 तं पूजयित्वा विधिवत्परिवार्योषतस्थिरे ॥ १०९ ॥ रामोयं
 पश्यतां देवाः लक्ष्मणोयं व्यवस्थितः । सुग्रीवो रविपुत्रोयं वायु-

पुत्रोयमास्थितः ॥ १० ॥ अङ्गदाद्या इमे सर्वे इत्युच्युस्ते दि-
वौकसः । गन्धामोदितदिक्चक्रा भ्रमरालिपदानुगाः ॥ ११ ॥
देवस्त्रीकरनिर्मुक्ता राममूर्द्धनि शोभिता । पपात पुष्पवृष्टिस्तु ल-
क्ष्मणस्य च मूर्द्धनि ॥ १२ ॥ ततो ब्रह्मा समागत्य हंसयानेन
राघवम् । अमोघाख्येन स्तोत्रेण श्रुत्वा राममवोचत ॥ १३ ॥

॥ ब्रह्मोवाच ॥

त्वं विष्णुरादिभूतानामनन्तो ज्ञानदृग्बन्धुः । त्वमेव शाश्वतं
ब्रह्म वेदान्ते विदितं परम् ॥ १४ ॥ त्वया यदद्य निहतो रावणो
लोकरावणः । तस्याशु सर्वलोकानां देवानां कर्मसाधितम् ॥ १५ ॥
इत्युक्ते पद्मयोनौ तु शङ्करः प्रीतिमास्थितः । प्रणम्य रामं तस्मै
तं भूयो रशरथं नृपम् ॥ १६ ॥ दर्शयित्वा गतो देवाः सीता
शुद्धेति कीर्तयन् । ततो बाहुबलप्राप्तं विमानं पुष्पकं शुभम् ॥
॥ १७ ॥ पूतामारोप्य सीतां तां आदिष्टपवनात्मजः । ततस्तु
ज्ञानर्की देवीं विशोकां भूषणान्विताम् ॥ १८ ॥ वन्दितां वान-
रेन्द्रैस्तु सार्द्धं भ्राता महाबलः । प्रतिष्ठाप्य महादेवं सेतु मध्ये स
राघवः ॥ १९ ॥ लब्धवान् परमां भक्तिं शिवे शम्भोरनुग्रहात् ।
रामेश्वर इति ख्यातो महादेवः पिनाकधृक् ॥ २० ॥ तस्य द-
र्शनमात्रेण सर्वहत्यां व्यपोहति । रामस्तीर्णप्रतिज्ञोसौ भरता-
सक्तमानसः ॥ २१ ॥ ततोयोध्यां पुरीं दिव्यां गत्वा तस्यां
द्विजोत्तमैः । अभिषिक्तो वसिष्ठाद्यैर्भरतेन प्रसादितः ॥ २२ ॥

१ त्वं विष्णुः सर्व भूतानामनन्तो ज्ञानदृक्प्रभुः' इति 'क' पुस्तके । २
प्रतिष्ठाप्येत्यतः षड्वयं इति 'ग' पुस्तक एव ।

अकरोद्धर्मतो राज्यं चिरं रामः प्रतापवान् । यज्ञादिकं कर्म
निजं च कृत्वा पौरैस्तुरामो दिवमारुरोह ॥ २३ ॥ राजन्मया
ते कथितं समासतो रामस्य भूम्यां चरितं महात्मनः । इदं सु-
भक्त्या पठतां च शृण्वतां ददाति रामः स्वपदं जगत्पतिः ॥ २४ ॥
इति श्रीनरसिंहपराणे रामप्रादुर्भावे द्विपञ्चाशोऽध्यायः ॥ ५२ ॥

—०:०—

त्रयःपञ्चाशोऽध्यायः ।

॥ मार्कण्डेय उवाच ॥

अतः परं प्रवक्ष्यामि प्रादुर्भवद्वयं शुभाम् । तृतीयस्य तु राम-
स्य कृष्णस्य तु समासतः ॥ १ ॥ पुराह्यसुरभारार्ता मही प्राह
नृपोत्तम । आसीनं देवमध्ये तु ब्रह्माणं कमलासनम् ॥ २ ॥
देवासुरे मृता ये तु विष्णुना दैत्यदानवाः । ते सर्वे क्षत्रिया जाताः
कंसाद्याः कमलोद्भव ॥ ३ ॥ तद्भूरिभारसम्प्राप्ताः सीदन्ती चतु-
रानन । मम तद्भारहानिः स्याद्यथा देव तथा कुरु ॥ ४ ॥
तथैवमुक्तो ब्रह्माथ दैवैः सह जगाम ह । क्षीरोदस्योत्तरं कूलं
विष्णुभक्तिविवोधितम् ॥ ५ ॥ तत्र गत्वा जगत्स्त्रष्टा देवैः सार्धं
जनार्दनम् । नरसिंहं महादेवं गन्धपुष्पादिभिः क्रमात् ॥ ६ ॥
अभ्यर्च्य भक्त्या गोविन्दं वाक्पुष्पेण च केशवः । पूजयायास
राजेन्द्र तेन तुष्टो जगत्पतिः ॥ ७ ॥

॥ राजोवाच ॥

वाक्पुष्पेण कथं ब्रह्मन् ब्रह्माप्यर्चितवान् हरिम् ।

तन्मे कथय विप्रेन्द्र ब्रह्मोक्तं स्तोत्रमुत्तमम् ॥ ८ ॥

॥ मार्कण्डेय उवाच ॥

शृणु राजन् प्रवक्ष्यामि स्तोत्रं ब्रह्ममुखैरितम् ।

सर्वपापहरं पुण्यं विष्णुतुष्टिकरं परम् ॥ ९ ॥

तमाराध्य जगन्नार्थ ऊर्ध्वबाहुं पितामहः ॥

भूतैकाग्रमना राजन्नि इदं स्तोत्रमुदीरयन् ॥ १० ॥

॥ ब्रह्मोवाच ॥

नमामि देवं नरनाथमच्युतं नारायणं लोकगुरुं सनातनम्
 अनादिमव्यक्तमचिन्त्यमव्ययं वेदान्तवेद्यं पुरुषोत्तमं हरिम् ॥
 आनन्दरूपं परमं परात्परं चिदात्मकं ज्ञानवतां परां गतिम् ।
 सर्वात्मकं सर्वगतैकरूपं ध्येयस्वरूपं प्रणमामि माधवम् ॥ ११ ॥
 भक्तप्रियं कान्तमतीव निर्मलं सुराधिपं सूरिजनैरभिष्टुतम् । चतु-
 र्भुजं नीरजवर्णमीश्वरं रथाङ्गपाणिः प्रणतोस्मि केशवम् ॥ १२ ॥
 गदासिशङ्खजकरं श्रियःपार्ति सदाशिवं शार्ङ्गधरं रविप्रभम् ।
 पीताम्बरं हारविराजितोदरं नमामि विष्णुं सततं किरीटिनम् ॥ १३ ॥
 गण्डस्थलासक्तमुरक्तकुण्डलं सुदीपिताशेषदिवं निजत्विषा । गन्धर्व-
 सिद्धैरुपगीतसुध्वनिं जनार्दनं भूतपार्तिं नमामि तम् ॥ १४ ॥ हत्वा
 ऽसुरान् याति युगेयुगे सुरान् स्वधर्मसंस्थान् भुवि संस्थितो हरिः ।
 यः सृष्टिकर्ता जगतः क्षयश्च तं वासुदेवं प्रणतोस्मि केशवम् ॥
 ॥ १५ ॥ यो मत्स्यरूपेण रसातलस्थितान् वेदान् समाहृत्य मम
 प्रदत्तवान् । निहत्य युद्धे मधुकैटभाबुधौ तं वेदवेद्यं प्रणतोऽस्म्यहं

सदा ॥ १६ ॥ देवासुरैः क्षीरसमुद्रमध्यतो न्यस्तो गिरिर्येन धृतः
पुरा महान् । हिताय कौर्म वपुरास्थितो यस्तं विष्णुमाद्यं प्रण-
तोस्मि भास्करम् ॥ १७ ॥ हत्वा हिरण्याक्षमवतीव दार्षि-
तं वराहरूपी भगवान् सनातनः । यो भूमिमेतां सकलां समुद्धर-
स्तं वेदमूर्तिं प्रणमामि शूकरम् ॥ १८ ॥ कृत्वा नृसिंहं वपु-
रात्मनः परं हिताय लोकस्य सनातनो हरिः । जघानं यस्ती-
क्ष्णनखैर्दितेः सुतं तं नारसिंहं पुरुषं नमामि ॥ १९ ॥ यो वामनोसौ
भगवान् जनादनो बलिं बबन्ध त्रिभिरूर्जितैः पदैः । जगन्नयं क्र-
म्य ददौ पुरन्दरे तदेवमाद्यं प्रणतोस्मि वामनम् ॥ २० ॥ यः
कार्तवीर्यं निजघान रोषात् त्रिःसप्तकृत्वः क्षितिपात्मजानपि । तं
जामदग्न्यं दितिमारनाशकं नतोस्मि विष्णुं पुरुषोत्तमं सदा ॥
२१ ॥ सेतुं महान्तं जलधौ बबन्ध यः सम्प्राप्य लङ्कां सगणं
दशाननम् । जघान भूत्यै जगतां सनातनं तं रामदेवं सततं नतो
स्मि ॥ २२ ॥ यथा तु वाराहनृसिंहरूपैः कृतं त्वया देवहितं
सुराणाम् । तथाद्य भूमेः कुरु भारहानिं प्रसीद विष्णो भगव-
न्नमस्ते ॥ २३ ॥

॥ श्रीमार्कण्डेय उवाच ॥

इति स्तुतो जगन्नाथः श्रीधरः पद्मयोनिना । आविर्बभूव भ-
गवान् शंखचक्रगदाधरः ॥ २४ ॥ उवाच च हृषीकेशं पद्मयो-
निं सुरानपि । स्तुत्यानयाहं सन्तुष्टः पितामह दिवौकसः ॥ २५ ॥
पठतां पापनाशाय नृणां भक्तिमतामपि । यतोस्मि प्रकटीभूतो
दुर्लभोऽपि हरिः सुराः ॥ २६ ॥ देवैः सेन्द्रैः सरुद्रैस्तु पृथ्व्या च

प्रार्थितो ह्यहम् । पद्मयोने वदाद्य त्वं श्रुत्वा तत्करवाणि ते २७
 इत्युक्ते विष्णुना प्राह ब्रह्मा लोकपितामहः । दैत्यानां गुरुभारे-
 ण पीडितेयं मही भृशम् ॥ लब्ध्वीमिमां कारयितुं त्वयाहं
 पुरुषोत्तम ॥ २८ ॥ तेनागतः सुरैः सार्धं नान्यदस्तीति
 कारणम् । इत्युक्तो भगवान् प्राह गच्छध्वममराः स्वयम् ॥
 ॥ २९ ॥ स्थानं निरामयाः सर्वे पद्मयोनिस्तु गच्छतु । देवक्यां
 वामुदेवाच्च अवतीर्य महीतले ॥ ३० ॥ सितकृष्णे च मच्छक्ती
 कंसादीन् घातयिष्यतः । इत्याकर्ण्य हरेर्वर्कियं हरिं नत्वा ययुः
 सुराः ॥ ३१ ॥ गतेषु त्रिदिवौकस्तु देवदेवो जनार्दनः । शिष्टानां
 पालनार्थाय दुष्टनिर्ग्रहणाय च ॥ ३२ ॥ प्रेषयामास ते शक्ती
 सितकृष्णे स्वके नृपः । तयो सिता च रोहिण्यां वामुदेवाद्भूव ह
 ॥ ३३ ॥ तद्वत्कृष्णा च देवक्यां वामुदेवाद्भूव ह । रौहिणेयोऽ-
 थ पुण्यात्मा रामनामाश्रितो महान् ॥ ३४ ॥ देवकीनन्दनः
 कृष्णस्तयोः कर्म शृणुष्व मे । गोकुले बालकेलिं तु राक्षसी शकु-
 नी निशि ॥ ३५ ॥ रामेण निहता राजन् तथा कृष्णेन पूतना ।
 धेनुकः सगणस्तालवने रामेण घातितः ॥ ३६ ॥ शकटश्चाजुनौ
 वृक्षौ तद्वत्कृष्णेन घातितौ । प्रलम्बो निधनं नीतो दैत्यो रामेण
 मुष्टिना ॥ ३७ ॥ कालियो दमितस्तोये कालिन्ध्यां विषपन्नगः ।
 गोवर्द्धनश्च कृष्णेन धृतो वर्षति वासवे ॥ ३८ ॥ मोकुलं रक्षता
 तेन अरिष्टश्च निपातितः । केशी च निधनं नीतो दुष्टवाजी म-
 हामुरः ॥ ३९ ॥ अक्रूरेण च तौ नीतौ मथुरायां महात्मना ।
 ददर्श तु निमग्नश्च रामकृष्णौ महामते ॥ ४० ॥ स्वं स्वं रूपं

जले तस्य अक्रूरस्य विभूतिदम् । अनयोर्भावमतुलं ज्ञात्वा दृष्ट्वा
 च यादवाः ॥ ४१ ॥ बभूवुः प्रीतमनसो अक्रूरश्च नृपात्मज ।
 दुर्वचश्च प्रजल्पन्तं कंसस्य रजकं ततः ॥ ४२ ॥ कृष्णो जघान
 रामश्च तद्वस्त्रं ब्रह्मणे ददौ । मालाकारेण भक्त्या तु सुमनोभिः
 प्रपूजितौ ॥ ४३ ॥ ततस्तस्य वरान् दत्त्वा दुर्लभान् रामकेशवौ ।
 गच्छन्तौ राजमार्गे तु कुब्जया पूजितौ ततः ॥ ४४ ॥ तद्वत्कौ-
 त्यमुपानीय विरूपं कार्मुकं ततः । बभञ्ज कृष्णो बलवान् कं-
 सस्याकृष्य तत्क्षणात् ॥ ४५ ॥ रक्षपालान् जघानाथ रामस्तत्र-
 बलान् बहून् । हत्वा कुवलयारूढं च गजं रामजनार्दनौ ॥ ४६ ॥
 प्रविश्यं रङ्गं गजदन्तपाणी मदानुलिप्तौ वसुदेवपुत्रौ । युद्धे तु
 रामो निजघान मल्लान् शैलोपमं मुष्टिकमव्ययात्मा ॥ ४७ ॥
 कृष्णोपि चाणूरमतिप्रसिद्धं बलेन वीर्येण च कंसमल्लकम् ।
 मल्लं तु तेनाथ चिरं जघान तं दैत्यमल्लं जनसंसदीशः ॥ ४८ ॥
 मृतस्य मल्लस्य च मुष्टिकस्य मित्रं पुनः पुष्करकं स रामः । यु-
 द्धार्थमुत्थाय कृतक्षणं तं मुष्टिप्रहारेण जघान वीरः ॥ ४९ ॥
 कृष्णः पुनस्तान् सकलान्निहत्य निगृह्य कंसं विनिपात्य भूमौ ।
 स्वयं च देहे निपात्य तस्य हत्वा ततोर्व्यां निचकर्ष कृष्णः ॥
 ॥ ५० ॥ हते तु कंसे हरिणातिक्रुद्धो भ्रातापि तस्यातिरूपेण
 चोत्थितः । सुनाभसंज्ञो बलवीर्ययुक्तो रामेण नीतो यमसादनं क्ष-
 णात् ॥ ५१ ॥ तौ वन्द्य मातापितरौ सुदृष्टौ जनैः समस्तैर्यदु-

१ 'गजराजं जनार्दनः' इति 'ग' पुस्तके पाठः । २ युद्धा तु रामो नि-
 जघान मल्लं युद्धा तु तेनाथचिरं जगाम' इति 'ग' पुस्तके पाठान्तरम् ।

भिः सुसंवृतौ । कृत्वा नृपं चोग्रसेनं गुरूणां सभां सुधर्मा ददतु
 महेन्द्रीम् ॥५२॥ सर्वज्ञभावावापि रामकृष्णौ सम्प्राप्य सान्दी-
 पिनितोस्त्रविद्याम् । गुरोः कृते पञ्चजनं निहत्य यमं च जित्वा गुरवे
 सुतं ददौ ॥ ५३ ॥ निहत्य रामो मगधेश्वरस्य बलं समस्तं ब-
 हुशः समागतम् । दिव्यास्त्रपूरैरमराविमावुभौ शुभां पुरीं चक्रतुः
 सागरान्ते ॥ ५४ ॥ तस्यां विधायाथ जनस्य वासं हत्वा शृगा-
 लं हरिरव्ययात्मा । दग्ध्वा महान्तं यवनं ह्युपायाद्वरं च दत्वा नृप-
 तेर्जगाम ॥५५॥ रामोथ संशान्तसमस्तविग्रहः सम्प्राप्य नन्दस्य
 पुनः सगोकुलम् । वृन्दावने गोपजनैः सुभाषितः सीरेण रामो य-
 मुनां चकर्ष ॥५६॥ सम्प्राप्य भार्यामथ रेवतीं च रेमे तया द्वार-
 वतीं सलाङ्गली । क्षात्रेण सम्प्राप्य तदा स रुक्मिणीं कृष्णोपि रेमे
 पुरुषः पुराणः ॥ ५७ ॥ द्यूते कलिङ्गराजस्य दन्तानुत्पाद्य ला-
 ङ्गली । जवानाष्टपदेनैव रुक्मिणं चानृतान्वितम् ॥ ५८ ॥ कृष्णः
 प्राग्जोतिषो दैत्यान् हयग्रीवादिकान् बहून् । हत्वा तु नरकं
 चापि जग्राह च महद्वनम् ॥ ५९ ॥ दत्त्वा तु कुण्डले दित्यै
 जित्वेन्द्रं दैवतैः सह । गृहीत्वा पारिजातं तु ततो द्वाारावतीं
 पुरीम् ॥ ६० ॥ कुरुभिश्च धृतं साम्बं राम एको महाबलः ।
 कुरूणां भयमुत्पाद्य मोचयामास वीर्यवान् ॥ ६१ ॥ बाणबाहु-
 बलं छिन्नं कृष्णेन युधि धीमता । रामेण तद्वलं नीतं क्षयं को-
 टिगुणं क्षणौत् ॥ ६२ ॥ देवापकारी रामेण निहतो वानरो-

१ 'कुरुभिर्बद्धं साम्बं तम्' इति 'ग' पुस्तके पाठः । २ 'पुष्पा कृष्णेन
 महती पुरीं वार्षवतीं नृप' इत्यर्धमधिकमत्र 'ग' पुस्तके ।

महान् । तैतोर्जुनस्य साहाय्यं कुर्वता कंसशत्रुणा सर्वभूतवधाद्राज-
न्भुवो भारोवरोपितः ।' तर्थियात्रा कृता तद्वत् रामेण जगतः कृते ॥
॥६३॥रामेण निहता ये तु तान्न संख्यातुमुत्सहे । एवं तौ रामकृष्णौ
तु कृत्वा दुष्टवधं नृप ॥६४॥ अवतार्य भुवो भारं जग्मतुः स्वेच्छ-
या दिवम् । इत्येतौ कथितौ दिव्यौ प्रादुर्भावौ मया तव ॥
संक्षेपाद्रामकृष्णस्य काल्क्यं शृणु ममाधुना ॥ ६५ ॥ इत्थं
हि शक्ती सितकृष्णरूपे हरेरनन्तस्य महाबलाद्वे ॥ कृत्वा
तु भूमेर्नृप भारहानि पुनश्च विष्णुं प्रतिजग्मतुस्ते ॥ ६६ ॥ इति
श्रीनरसिंहपुराणे कृष्णप्रादुर्भावो नाम त्रिपञ्चाशोऽध्यायः ॥९३॥

—०:०—

चतुपञ्चाशोऽध्यायः ।

। श्रीमार्कण्डेय उवाच ।

अतःपरं प्रवक्ष्यामि शृणु राजन् समाहितः । प्रादुर्भावं हरेः
पुण्यं कल्पाख्यं पापनाशनम् ॥ १ ॥ कलिकालेन राजेन्द्र नष्टे
धर्मे महीतले । वृद्धिं गते तथा पापे व्याधिसम्पीडिते जने ॥२॥
देवैः सप्रार्थितो विष्णुः क्षीराब्धौ स्तुतिपूर्वकम् । साम्बलाख्ये
महाग्रामे नानाजनसमाकुले ॥ ३ ॥ नाम्ना विष्णुयशः पुत्रः
कल्की राजा भविष्यति । अश्वमारुह्य खड्गेन भूच्छानुत्सादयिष्यति
॥ ४ ॥ भूच्छान् समस्तान् क्षितिनाशभूतान् भूत्वा स कल्की
पुरुषोत्तमांशः । कृत्वा च यागं बहुकाञ्चनाख्यं संस्थाप्य धर्म दि-

१ इदं पदं 'क' पुस्तके न ।

वमारुरोह ॥ ५ ॥ दशावताराः कथितास्तवैव हरेर्मया पार्थिव-
पापहन्तुः । इमं सदा यस्तु नृसिंहभक्तः शृणोति नित्यं स तु या-
ति विष्णुम् ॥ ६ ॥

॥ राजोवाच ॥

तव प्रसादाद्विप्रेन्द्र प्रादुर्भावाः श्रुता मया ।
नारायणस्य देवस्य शृण्वतां कल्मषापहः ॥ ७ ॥
कलिं विस्तरतो ब्रूहि त्वं हि सर्वविदां वर ।
ब्राह्मणाः क्षत्रिया वैश्याः शूद्राश्च मुनिसत्तम ॥ ८ ॥
किमाहाराः किमाचारा भविष्यन्ति कलौ युगे ।

॥ सूत उवाच ॥

शृणुध्वमृषयः सर्वे भारद्वाजेन संयुताः ॥ ९ ॥ सर्वे धर्मा
विनश्यन्ति कृष्णे कृष्णचमागते । तस्मात्कलिर्महाघोरः सर्वपा-
पस्य साधकः ॥ १० ॥ ब्राह्मणाः क्षत्रिया वैश्याः शूद्रा धर्म-
पराङ्मुखाः । घोरे कलियुगे प्राप्ते द्विजा देवपराङ्मुखाः ॥ ११ ॥
व्याजधर्मरताः सर्वे दम्भाचारपरायणाः । असूयानिरताश्चैव वृ-
थाहङ्कारदूषिताः ॥ १२ ॥ सर्वेः संक्षिप्यते सत्यं नरैः पण्डितग-
र्वितैः । अहमेवाधिक इति सर्व एव वदन्ति वै ॥ १३ ॥ अधर्म-
लोलुपाः सर्वे तथान्येषां च निन्दकाः । अतः स्वल्पायुषः सर्वे
भविष्यन्ति कलौ युगे ॥ १४ ॥ अल्पायुष्मन्नुष्याणां न वि-
द्याग्रहणं द्विजाः । विद्याग्रहणशून्यत्वादधर्मो वर्तते पुनः ॥
॥ १५ ॥ ब्राह्मणाद्यास्तथा वर्णाः सङ्कीर्यन्ते परस्परम् । का-

१ 'द्विजदेवपराङ्मुखाः' इति 'ख' पुस्तके ।

रुक्रोधपरा मूढा वृथा संन्तापपीडिताः ॥ १६ ॥ बद्धवैरा भवि-
 ष्यन्ति परस्परवधेष्ववः । ब्राह्मणाः क्षत्रिया वैश्याः सर्वे धर्मपरा-
 ऋखाः ॥ १७ ॥ शूद्रतुल्या भविष्यन्ति तपःसत्याविवर्जिताः ।
 उत्तमा नीचतां यान्ति नीचाश्चोत्तमतां तथा ॥ १८ ॥ राजानो
 द्रव्यनिरतास्तथा लोभपरायणाः । धर्मकञ्चुकसंवीता धर्मविध्वं-
 सकारिणः ॥ १९ ॥ घोरे कलियुगे प्राप्ते सर्वधर्मसमन्विते । यो
 योश्चरथनागाढ्यः स स राजा भविष्यति ॥ २० ॥ पितृन् पु-
 त्रा नियोक्ष्यन्ति वध्वः स्वश्रूश्च कर्मसु । पतीन् पुत्रान्वञ्चयित्वा
 गमिष्यन्ति स्त्रियोन्यतः ॥ २१ ॥ 'पुरुषाल्पं बहुस्त्रीकं श्वबाहुल्यं
 गवां क्षयः । धनानि श्लाघनीयानि सतां वृत्तमपूजितम् ।' खण्डवर्षी च
 पर्जन्यः पन्थानस्तस्करावृताः । सर्वे सर्वे च जानाति वृद्धाननुपसेव्य
 च २२ न कश्चिदकविर्नाम सुरापा ब्रह्मवादेनः । किङ्कराश्च भविष्य-
 न्ति शूद्राणां च द्विजातयः ॥ २३ ॥ द्विषन्ति पितरं पुत्रा गुरुं शि-
 ष्यां द्विषन्ति च । पतिं च वनिता द्वेष्टि कृष्णे कृष्णत्वमागत ॥
 ॥ २४ ॥ लोभाभिभूतमनसः सर्वे दुःकर्मशीलिनः । परान्नलोलु-
 पा नित्यं भविष्यन्ति द्विजातयः ॥ २५ ॥ परस्त्रीनिरताः सर्वे
 परद्रव्यपरायणाः । घोरे कलियुगे प्राप्ते नरं धर्मपरायणम् ॥
 ॥ २६ ॥ असूयानिरताः सर्वे उपहासं प्रकुर्वते । न व्रतानि
 चारिष्यन्ती ब्राह्मणा वेदनिन्दकाः ॥ २८ ॥ न यक्ष्यन्ति न होष्यन्ति
 हेतुवादैर्विकुत्सिताः । द्विजाः कुर्वन्ति दम्भार्थं पितृयज्ञादिकाः
 क्रियाः ॥ २९ ॥ न पात्रेष्वेव दानानि कुर्वन्ति च नरास्तथा ॥
 क्षीरोपाधिनिमित्तेन गोषु प्रीतिं प्रकुर्वते ॥ ३० ॥ बध्नन्ति
 च द्विजानेव धनार्थं राजकिङ्कराः ॥ दानयज्ञजपादीनां विक्री-

णन्ते फलं द्विजाः ॥ ३१ ॥ प्रतिग्रहं प्रकुर्वन्ति चण्डालाद्यैरपि
 द्विजाः । कलेः प्रथमपादेपि विनन्दन्ति हरिं नराः ॥ ३२ ॥
 युगान्ते च हरेर्नाम नैव कश्चिस्मरिष्यति । शूद्रस्त्रीसङ्गनिरता
 विधवासङ्गलोलुपाः ॥ ३३ ॥ शूद्रान्नभोगनिरता भविष्यन्ति
 कलौ द्विजाः । न च द्विजातिशुश्रूषां न स्वधर्मप्रवर्तनम् ॥ ३४ ॥
 करिष्यन्ति तदा शूद्रा प्रव्रज्यालिङ्गिनो धमाः । सुखाय परिवीता-
 श्च जटिला भस्मधूर्धराः ॥ ३५ ॥ शूद्रा धर्मान् प्रवक्ष्यन्ति कू-
 टबुद्धिविशारदाः । एते चान्ये च बहवः पाषण्डा विप्रसत्तमाः
 ॥ ३६ ॥ ब्राह्मणाः क्षत्रिया वैश्याः भविष्यन्ति कलौ युगे ॥
 गतिवाद्यरता विप्रा वेदवादपराङ्मुखाः ॥ ३७ ॥ भविष्यन्ति
 कलौ प्राप्ते शूद्रमार्गप्रवर्तिनः । अल्पद्रव्या वृथालिङ्गा वृथाहं-
 कारदूषिताः ॥ ३८ ॥ हर्तारो न च दातारो भविष्यन्ति कलौ
 युगे । प्रतिग्रहपरा नित्यं द्विजा सन्मार्गशीलिनः ॥ ३९ ॥
 आत्मस्तुतिपराः सर्वे परनिन्दापरास्तथा । विश्वासहीनाः पुरुषाः
 देववेदद्विजातिषु ॥ ४० ॥ असंश्रुतोक्तिवक्तारो द्विजद्वेषरतास्त-
 था ॥ स्वधर्मत्यागिनः सर्वे कृतघ्ना भिन्नवृत्तयः ॥ ४१ ॥ याच-
 का पिशुनाश्चैव भविष्यन्ति कलौ युगे । परापवादनिरता आ-
 त्मस्तुतिपरायणाः ॥ ४२ ॥ परस्वहरणोपायचिन्तकाः सर्वदा
 जनाः ॥ अत्याह्लादपरास्तत्र भुञ्जानाः परवेष्मनि ॥ ४३ ॥
 तस्मिन्नेव दिने प्रायो देवतार्चनतत्पराः ॥ तत्रैव निन्दानिरता
 भुक्ताचैकत्र संस्थिताः ॥ ४४ ॥ द्विजाश्च क्षत्रिया वैश्याः शूद्राश्चा-
 न्ये च जातयः । अत्यन्तकामिनश्चैव संकीर्यन्ते परस्परम् ॥ ४५ ॥
 त शिष्यो न गुरुः कश्चिन्न पुत्रो न पिता तथा । न भार्या न
 पतिश्चैव भविता तत्र सङ्करे ॥ ४६ ॥ शूद्रवृत्त्यैव जीवन्ति द्वि-

जा नरकभोगिनः ॥ अनावृष्टिभयप्राया गगनासक्तदृष्टयः ॥
 ॥ ४७ ॥ भविष्यन्ति जनाः सर्वे तदा क्षुद्रयकातराः ॥ अन्नौ-
 पाधिनिमित्तेन शिष्यान् गृह्णन्ति भिक्षवः ॥ ४८ ॥ उभाभ्याम-
 पि पाणिभ्यां शिरःकण्डूयनं स्त्रियः ॥ कुर्वन्त्यो गुरुभर्तृणामाज्ञां
 भेत्स्यन्ति ते हिताः ॥ ४९ ॥ यदा यदा न यक्ष्यन्ति न होष्य-
 न्ति द्विजातयः । तदा तदा कलेर्वृद्धिरनुमेया विचक्षणैः ॥ ५० ॥
 सर्वधर्मेषु नष्टेषु याति निःश्रीकतां जगत् । एवं कलेःस्वरूपं तत्क-
 थितं विप्रसत्तमाः ॥ ५१ ॥ हरिभक्तिपरानेवं न कलिर्बाधते द्वि-
 जाः । तपः परं कृतयुगे त्रेतायां ध्यानमेव हि ॥ ५२ ॥ द्वापरे य-
 ज्ञमेवाहुर्दानमेकं कलौ युगे । यतते दशभिर्वर्षैः त्रेतायां हायनेन
 तत् ॥ ५३ ॥ द्वापरे तच्च मासेन अहोरात्रेण तत्कलौ । ध्या-
 यन् कृते यजन् यज्ञैस्त्रेतायां द्वापरेर्चयन् ॥ ५४ ॥ यदाप्नोति
 तदाप्नोति कलौ सङ्कीर्त्य केशवम् । समस्तजगदाधारं परमार्थ-
 स्वरूपिणम् ॥ ५५ ॥ घोरे कलियुगे प्राप्ते विष्णुं ध्यायन्न सीदति ।
 अहोतीवमहाभाग्याः सकृद्ये केशवार्चकाः ॥ ५६ ॥ घोरे कलियु-
 गे प्राप्तेसर्वकर्मबहिःकृते । न्यूनातिरक्तता न स्यात्कलौ वेदो-
 क्तकर्मणाम् ॥ ५७ ॥ हरिस्मरणमेवात्र सम्पूर्णफलदायकम् ॥
 हरि केशव गोविन्द वामुदेव जगन्मय ॥ ५८ ॥ जनार्दन जग-
 द्दाम पीतान्बरधराच्युत । इतीरयन्ति ये नित्यं न हि तान् बा-
 धते कलिः ॥ ५९ ॥ अहोहरिपरा ये तु कलौ सर्वभयङ्करे ॥
 ते सभाभ्या महात्मानः तत्सङ्गतिरता अपि ॥ ६० ॥ हरिनामप-
 रा ये च हरिकीर्तनतत्पराः । हरिपूजारता ये च ते कृतार्था
 न संशयः ॥ ६१ ॥ इत्येतद्दः समाख्यातं सर्वदुःखनिवारणम् ॥

समस्तपुण्यफलदं कलौ विष्णोः प्रकीर्तनम् ॥ ६२ ॥ ॥ इति
श्रीनरसिंहपुराणे कलिलक्षणकीर्तनं चतुषश्चाशोऽध्यायः ॥ १४ ॥

—०:०—

पञ्चपञ्चाशोऽध्यायः ।

॥ श्रीराजोवाच ॥

मार्कण्डेय कथं शुक्रः पुरा बलिमुखे गुरुः ॥
वामनेन सविद्धाक्षः स्तुत्वा तल्लब्धवान् कथम् ॥ १ ॥

॥ श्रीमार्कण्डेय उवाच ॥

वामनेन सविद्धाक्षो बहुतीर्थेषु भार्गवः ॥
जाह्नवीसलिले स्थित्वा देवमभ्यर्च्य वामनम् ॥ २ ॥
ऊर्ध्वबाहुः स देवेश शङ्खचक्रगदाधरम् ॥
हृदि सञ्चिन्त्य तुष्टाव नरसिंहं सनातनम् ॥ ३ ॥

॥ श्रीशुक्र उवाच ॥

नमामि देवं विश्वेशं वामनं विष्णुरूपिणम् । बलिदर्पहरं शा-
न्तं शाश्वतं पुरुषोत्तमम् ॥ ४ ॥ धीरं शूरं महादेवं शङ्खचक्रग-
दाधरम् । विशुद्धं ज्ञानसम्पन्नं नमामि हरिमच्युतम् ॥ ५ ॥ स-
र्वशक्तिमयं देवं सर्वगं सर्वभावनम् । अनादिमजरं नित्यं नमामि
गरुडवज्रम् ॥ ६ ॥ सुरासुरैर्भक्तिमद्भिः स्तुतो नारायणः सदा ।
भूजितं च हृषीकेशं तं नमामि जगद्गुरुम् ॥ ७ ॥ हृदि संकल्प्य

यद्रूपं ध्यायन्ति यतयः सदा । ज्योतीरूपमनौपम्यं नरसिंहं नमा-
स्यहम् ॥ ८ ॥ न जानन्ति परं रूपं ब्रह्माद्या देवतागणाः । य-
स्यावताररूपाणि समर्चन्ति नमामि तम् ॥ ९ ॥ एतत्समस्तं ये-
नादौ सृष्टं दुष्टवधात्पुनः । त्रातं यत्र जगदलीनं तं नमामि ज-
नार्दनम् ॥ १० ॥ भक्तैरभ्यर्चितो यस्तु नित्यं भक्तप्रियो हि य-
तं देवममलं दिव्यं प्रणमामि जगत्पातिम् ॥ ११ ॥ दुर्लभं चा-
तिभक्तानां यः प्रयच्छति तोषितः । तं सर्वसाक्षिणं विष्णुं प्रण-
मामि सनातनम् ॥ १२ ॥

॥ श्रीमार्कण्डेय उवाच ॥

इति स्तुतो जगन्नाथ पुरा शुक्रेण पार्थिव ॥
प्रादुर्बभूव तस्याग्रे शङ्खचक्रगदाधरः ॥ १३ ॥
उवाच शुकमेकाक्षं देवो नारायणस्तदा ॥
किमर्थं जाह्नवीतीरे स्तुतोहं तद्भवीहि मे ॥ १४ ॥

॥ श्रीशुक उवाच ॥

देवदेव मया पूर्वमपराधो महत्कृतः ॥
तद्दोषस्यापनुत्त्यर्थं श्रुतवानस्मि साम्प्रतम् ॥ १५ ॥

॥ श्रीभगवानुवाच ॥

ममापराधान्नयनं नष्टमेकं तवाधुना । सन्तुष्टोऽस्मि ततः शुक
स्तोत्रेणानेन ते मुने ॥ १६ ॥ इत्युक्त्वा देवदेवेशस्तं मुनिं प्र-
हसन्निव । पाञ्चजन्येन तच्चक्षुः पस्पर्श च जनार्दनः ॥ १७ ॥
स्पृष्टमात्रे तु शङ्खेन देवदेवेन शार्ङ्गिणा । बभूव विर्मलं चक्षुः पू-

र्वधद्वयसत्तमः ॥ १८ ॥ एवं दत्त्वा मुनेश्वरः पूजितस्तेन माधवः ।
जगामादर्शनं सद्यः शुक्रोपि स्वाश्रमं ययौ ॥ १९ ॥ इत्येतदुक्तं
मुनिना महात्मना प्राप्तं पुरा देववरप्रसादात् । शुक्रेण किं ते
कथयामि राजन् पुनश्च मां पृच्छ मनोरथांतः ॥ २० ॥ इति श्री-
नरसिंहपुराणे शुक्रवरप्रदानोनाम पञ्चपञ्चाशोऽध्यायः ॥ ५९ ॥

—०:०—

षट्पञ्चाशोऽध्यायः ।

॥ राजोवाच ॥

साम्प्रतं देवदेवस्य नरसिंहस्य शार्ङ्गिण ॥

श्रोतुमिच्छामि सकलं प्रतिष्ठाया परं विधिः ॥ १ ॥

॥ श्रीमार्कण्डेय उवाच ॥

प्रतिष्ठाया विधिं विष्णोर्देवदेवस्य चक्रिणः । प्रवक्ष्यामि यथा-
शास्त्रं शृणु भूपाल पुण्यपदम् ॥ २ ॥ कर्तुं प्रतिष्ठां ये चात्र वि-
ष्णोरिच्छन्ति पार्थिव । स पूर्वं स्थिरनक्षत्रे भूमिशो धनमारभेत्
॥ ३ ॥ स्वात्वा पुरुषमात्रं तु बाहुद्वयमथापि वा । पूरयेच्छुद्धमृ-
द्भिस्तु जलाक्तैः शर्करान्वितैः ॥ ४ ॥ अधिष्ठानं ततो बुद्ध्वा
षाषाणेष्टकमृन्मयम् । प्रासादं कारयेच्च वास्तुविद्याविदा गृणा
॥ ५ ॥ चतुरस्त्रं सूत्रमार्गे चतुःकोणं समंततः । शिलामिचिकमु-
त्कृष्टं तदलाभेष्टकामयम् ॥ ६ ॥ तदलाभे तु मृत्कुड्यं पूर्वद्वारं सु-
शोभनम् । जातिकाष्टमयैस्तम्भैस्तल्लग्नैः फलदान्वितैः ॥ ७ ॥
उत्पलैः पद्मपत्रैश्च पातितैश्चित्रशिल्पिभिः । इत्थं तु कारयित्वा

तुहरेर्वैश्व सुशोभनम् ॥८॥ पूर्वद्वारं नृपश्रेष्ठ सुकपाटं सुचित्रि-
 तम् । अतिवृद्धातिबालैस्तु कारयेन्नाकृतिं हरेः ॥ ९ ॥ कुष्ठाद्यु-
 पहतैर्वापि अन्यैर्वादीर्घरोगिभिः । विश्वकर्मात्ममार्गेण पुराणौ-
 क्तां नृपोत्तम ॥ १० ॥ कारयेत्प्रतिमां दिव्यां पुष्पाङ्गेन तु धी-
 मता । सौम्याननां सुश्रवणां सुनासां च सुलोचनाम् ॥ ११ ॥
 नाघोद्वष्टि नोर्ध्वद्वष्टि तिर्यग्द्वष्टि न कारयेत् । कारयेत्समद्वष्टि तु
 पद्म पत्रायतेक्षणीम् ॥ १२ ॥ सुभ्रुवं सुललाटां च सुकपोलां समां
 शुभाम् । बिम्बोष्ठीं सुष्टुचिम्बुकां सुग्रीवां कारयेद्बुधः ॥ १३ ॥
 उपवाहु करे देयं दक्षिणे चक्रमर्कवत् । नाभिसंलग्नदिव्यारं परितो
 नेमिसंयुतः ॥ १४ ॥ वामपार्श्वेत्युपभुजे देयं शङ्खः शशिप्रभम् ॥
 पाञ्चजन्यमिति ख्यातं दैत्यदर्पहरं शुभम् ॥ १५ ॥ हारार्पि-
 तवरां दिव्यां कण्ठत्रिवलिसंयुताम् । सुस्तनीं चारुहृदयां सुजठ-
 रां समां शुभाम् ॥ १६ ॥ कटिलग्नवामकरां पद्मलग्नां च दक्षिणाम् ।
 केयूरबाहुकां दिव्यां सुनाभिवलिभङ्गिकाम् ॥ १७ ॥ सुकटीं च सु
 जघोरून् वस्त्रमेखलभूषिताम् । एव तां कारयित्वा तु प्रतिमां
 राजसत्तमः ॥ १८ ॥ सुवर्णवस्त्रदानेन तत्कर्तृन् पूज्य सत्तम ॥
 पूर्वपक्षे शुभे काले प्रति मां स्थापयेद्बुधः ॥ १९ ॥ प्रासादस्या-
 ग्रतः कृत्वा यागमण्डपमुत्तमम् । चतुर्द्वारि चतुर्दिक्षु चतुर्भेस्तोर-
 णैर्युतम् ॥ २० ॥ सप्तधान्याङ्कुरैर्युक्तं शङ्खभेरी निनादितम् । प्र-
 तिमां प्रक्षाल्य विद्वद्भिः षट्त्रिंशद्विधैर्दोदकेः ॥ २१ ॥ प्राविश्य मण्ड-
 पे तस्मिन् ब्राह्मणैर्वेदपारगैः । तत्रापि स्नापयेत्पश्चात्पञ्चगव्यैः
 पृथक् पृथक् ॥ २२ ॥ ततोष्णवारिणा स्नाप्य पुनः शीतोदकेन
 च । हरिद्राकुङ्कुमाद्यैस्तु चन्दनैश्चोपलेपयेत् ॥ २३ ॥ पुष्पमाल्यैर-
 लङ्कित्य वस्त्रैराच्छाद्य तां पुनः । पुण्याहं तत्र कृत्वा तु ऋग्भि-

स्तां प्रोक्ष्य वारिभिः ॥२४॥ स्नात्वा तां ब्राह्मणैर्भक्तैः शंखभे-
 रीस्वनैर्धुताम् । वासयेत्सप्तरात्रं तु त्रिरात्रं वा नदीजले ॥२५॥
 हृदे तु विमले शुद्धे तडागे वापि रक्षयेत् । अधिवास्य जले देव-
 मेवं पार्थिवपुङ्गव ॥२६॥ तत उत्थाप्य विप्रैस्तु स्थाप्यालंकृत्य
 पूर्ववत् । ततो भेरीनिनादैस्तु वेदघोषैश्च केशवम् ॥२७॥ आ-
 नीय मण्डपे शुद्धे पद्माकारविनिश्चिते । कृत्वा पुनस्ततः स्ना-
 प्यविष्णुसूक्तैरलङ्करेत् ॥२८॥ ब्राह्मणान् भोजयित्वा तु विधि-
 वखोडशर्विजः । चतुर्भिरध्ययनं कार्यं चतुर्भिः पालनं तथा
 ॥२९॥ चतुर्भिस्तु चतुर्दिक्षु होमः कार्यो विचक्षणैः । पुष्पाक्ष-
 तान्नमिश्रेण दद्याद्विषु बलीवृष ॥३०॥ एकेन दापयेत्तेषां
 इन्द्राद्याः प्रीयतामिति । प्रत्येकं सायंसन्ध्यायां मध्यरात्रे तथो-
 षसि ॥३१॥ उदिते च ततो दद्यात् मातृविप्रगणाय वा । ज-
 पन् पुरुषसूक्तं तु एकतस्तु पुनःपुनः ॥३२॥ एकतो मनसा राजन्
 विष्णोर्मन्दिरमध्यगः । अहोरात्रोषितो भूत्वा यजमानो द्विजैः
 सह ॥३३॥ प्रविश्य प्रतिमाद्वारं शुभलग्ने विचक्षणः । देवसू-
 क्तं द्विजैः सार्द्धमुपस्थाप्य च तां दृढम् ॥३४॥ संस्थाप्य
 विष्णुसूक्तेन पवनेन वा पुनः । प्रोक्षयेद्देवदेवेशमाचार्यः कु-
 शवारिणा ॥३५॥ तद्गग्रे चाग्निमाधाय सम्परिस्तीर्य यत्नत-
 तः । जुहुयाज्जातकर्मादि गायत्र्या वैष्णवेन तु ॥३६॥ चतु-
 र्भिराज्याहुतिभिरेकामेकक्रियां प्रति । आचार्यस्तु स्वयं कुर्या-
 दस्त्रैर्बन्धं च कारयेत् ॥३७॥ त्रातारमपि वेद्यान्तु कुर्यादाज्य-
 प्रणुन्नकम् । परोद्विवासयाम्याभ्यां च वारुण्यानिर्भमेति च ॥

॥३८॥ यातेसोमेति सौम्यां तु हुवेदाज्याहुतीर्नृप । 'परोमात्रेति
 सूक्ताभ्यां सर्वत्राज्याहुतिर्नृप' ॥ ३९ ॥ हुत्वा जपेच्च वि-
 धिद्यदस्येति च स्विष्टकृत् । ततः स दक्षिणां दद्याद्विग्भ्य-
 श्च यथार्हतः ॥ ४० ॥ वस्त्रे द्वे कुण्डले चैव गुरवे वाङ्मूलीय-
 कम् । यजमानस्ततोदद्याद्विभवे सति काञ्चनम् ॥ ४१ ॥ क-
 लशाष्टसहस्रेण कलशाष्टशतेन च । एकविंशतिना वापि स्नपनं
 कारयेद्बुधः ॥ ४२ ॥ शखदुन्दुभिनिर्घोषैः वेदघोषैश्च मण्डलैः ॥
 यवव्रीहियुतैः पात्रैरुद्धृतैरुच्छ्रिताङ्कुरैः ॥ ४३ ॥ दीपयष्टिपता-
 काभिः छत्रचामरतोरणैः । स्नपनं कारयित्वा तु यथाविभववि-
 स्तरम् ॥ ४४ ॥ तत्रापि दद्याद्विग्भ्यो यथाशक्त्या तु दक्षिणाम् ।
 एवं यः कुरुते राजन् प्रतिष्ठां देवचक्रिणः ॥ ४५ ॥ सर्वपाप-
 विनिर्मुक्तः सर्वभूषणभूषितः । विमानेन विचित्रेण त्रिःसप्तकुल-
 जैर्दृतः ॥ ४६ ॥ पूजां संप्राप्य महतीमिहलोकादिषु क्रमात् ।
 बान्धवास्तेषु संस्थाप्य विष्णुलोके महीयते ॥ ४७ ॥ तत्रैव ज्ञा-
 नमासाद्य वैष्णवं पदमाप्नुयात् । प्रतिष्ठाविधिरयं विष्णोर्मयेवं
 ते प्रकीर्तितः ॥ ४८ ॥ पठतां शृण्वतां चैव सर्वपापप्रणाशनः ।
 यदा नृसिंहं नरनाथ भूमौ संस्थाप्य विष्णुं विधिना ह्यनेन ॥
 तदाह्यसौ याति हरेः पदं तु यत्र स्थितोऽयं न निवर्तते
 पुनः ॥ ५० ॥ ॥ इति श्रीनरसिंहपुराणे प्रतिष्ठाविधिर्नाम
 षट्षच्चाशोऽध्यायः ॥ ५६ ॥

सप्तपञ्चाशोऽध्यायः ।

—०:०—

॥ राजोवाच ॥

भक्तानां लक्षणं ब्रूहि नरसिंहस्य मे द्विज ॥
 येषां सङ्गतिमात्रेण विष्णुलोको न दूरतः ॥ १ ॥

॥ श्रीमार्कण्डेय उवाच ॥

विष्णुभक्ता महोत्साहा विष्ण्वर्चनविधौ सदा । संयता धर्मसंप-
 न्ना सर्वार्थान् साधयन्ति ते ॥ २ ॥ परोपकारनिरता गुरुशुश्रू-
 षणे रताः । वर्णाश्रमाचारयुताः सर्वेषां सुप्रियंवदाः ॥ ३ ॥
 वेदवेदार्थतत्त्वज्ञा गतरोषाः गतस्पृहाः । शान्ताश्च सौम्यवदना
 नित्यं धर्मपरायणाः ॥ ४ ॥ हितं मितं च वक्तारः काले श-
 क्तयातिथिप्रियाः । दम्भमायाविनिर्मुक्ताः कामक्रोधविवर्जिताः ॥
 ५ ॥ इष्टग्विधा नरा धीराः क्षमावन्तो बहुश्रुताः । विष्णुकी-
 र्तनसञ्जातहर्षरोमाञ्जिता जनाः ॥ ६ ॥ विष्ण्वर्चापूजने यत्ता-
 स्तत्कथायां कृतादराः । इष्टग्विधा महात्मानो विष्णुभक्ताः प्र-
 कीर्तिताः ॥ ७ ॥

॥ राजोवाच ॥

ये वर्णाश्रमधर्मस्था ते भक्ताः केशवं प्रति ॥
 इति प्रोक्तं त्वया विद्वन् भृगुवर्य गुरो मम ॥ ८ ॥
 वर्णानामाश्रमाणां च धर्म मे वक्तुमर्हसि ॥
 यैः कृतैस्तुष्यते देवो नरसिंहः सनातनः ॥ ९ ॥

॥ श्रीमार्कण्डेय उवाच ॥

अत्र ते वर्णयिष्यामि पुरावृत्तमनुत्तमम् । मुनिभिः सह संवादं
हारीतस्य महात्मनः ॥ १० ॥ हारीतं धर्मतत्त्वज्ञमासीनं बहु-
पाठकम् । प्रणिपद्याब्रुवन् सर्वे मुनयो धर्मकाङ्क्षिणः ॥ ११ ॥
भगवन् सर्वधर्मज्ञ सर्वधर्मप्रवर्तक । वर्णानामाश्रमाणां च धर्मं
प्रब्रूहि शाश्वतम् ॥ १२ ॥ नारायणः पुरा देवो जगत्स्रष्टा ज-
लोपरि । सुष्वाप भोगपर्यङ्के शयने तु श्रिया सह ॥ १३ ॥ तस्य
सुप्तस्य नाभौ तु दिव्यं पद्ममभूत्किल । तन्मध्ये चाभवद्ब्रह्मा वेद-
वेदाङ्गभूषणः ॥ १४ ॥ स चोक्तस्तेन देवेन जगत्सृज पुनः पुनः । अ-
सृजत्क्षत्रियान् बाहोर्वैश्यांस्तु उरुतोऽसृजत् ॥ १५ ॥ शूद्रांस्तु
पादतः सृष्टास्तेषां चैवानुपूर्वशः । धर्मशास्त्रं च मर्यादां प्रोवा-
च कमलोद्भवः ॥ १७ ॥ तद्वत्सर्वं प्रवक्ष्यामि शृणुत द्विजसत्तमाः ।
धन्यं यशस्यमायुष्यं स्वर्गमोक्षफलप्रदम् ॥ १८ ॥ ब्राह्मण्यां
ब्राह्मणेनैव उत्पन्नो ब्राह्मणः स्मृतः । तस्य धर्मं प्रवक्ष्यामि तद्यो-
ग्यं देशमेव च ॥ १९ ॥ कृष्णसारो मृगो यत्र स्वभावात्तु प्रवर्त्त-
ते । तस्मिन् देशे वसन् धर्मं कुरु ब्राह्मणपुङ्गव ॥ २० ॥ ष-
ट्कर्माणि च यान्याहुः ब्राह्मणस्य मनीषिणः । तैरेव सततं यस्तु
प्रवृत्तः सुखमेधते ॥ २१ ॥ अध्ययनाध्यापनं च यजनं याजनं
तथा । दानं प्रतिग्रहश्चेति कर्मषट्कमिहोच्यते ॥ २१ ॥ अध्या-
पनं च त्रिविधं धर्मं स्वार्थं च कारणम् । शृश्रूषाकारणं चैव
त्रिविधं परिकीर्तितम् ॥ २२ ॥ योग्यानाध्यापयन्छिष्यान् या-
ज्यानापि च याजयेत् । विधिना प्रतिगृह्यंश्च गृहधर्मप्रसिद्धये ॥
॥ २३ ॥ वेदमेवाभ्यसेन्नित्यं शुभे देशे समाहितः ॥ नित्यं नै-

मित्तिकं काम्यं कर्म कुर्यात्प्रयत्नतः ॥ गुरु शुश्रूषणं चैव
 यथान्यायमतन्द्रितः । सायंप्रातरुपासीत विधिनाग्निं द्विजो-
 त्तमः ॥ २५ ॥ कृतस्नानस्तु कुर्वीत वैश्वदेवं दिनेदिने ।
 अतिथिं चागतं भक्त्या पूजयेच्छक्तितो गृही ॥ २६ ॥ अ-
 न्यानथागतान् दृष्ट्वा पूजयेदविरोधतः । स्वदारनिरतो नित्यं
 परदारविवर्जितः ॥ २७ ॥ सत्यवादी जितक्रोधः स्वधर्म-
 निरतो भवेत् । स्वकर्माणि च सम्प्राप्ते प्रमादनैव कारयेत्
 ॥ २८ ॥ प्रियां हितां वदेद्वाचं परलोकाविरोधिनीम् । एवं
 धर्मः समुद्दिष्टो ब्राह्मणस्य समासतः ॥ २९ ॥ धर्ममेवं तु यः
 कुर्यात् स याति ब्रह्मणः पदम् । इत्येष धर्मः कथितो मया ते
 विप्रस्य राजन्निखिलावहारी ॥ वदामि राजादिजनस्य धर्मं पृथक्
 पृथक् बोधत विप्रवर्याः ॥ ३० ॥ ॥ इति श्रीनरसिंहपुराणे
 ब्राह्मणधर्मकथनं नाम सप्तपञ्चाशोऽध्यायः ॥ ५७ ॥

—००—

अष्टपञ्चाशोऽध्यायः ।

॥ हारीत उवाच ॥

क्षत्रियादीन् प्रवक्ष्यामि यथावदनुपूर्वशः । येन येन प्रवर्तन्ते
 विधिना क्षत्रियादयः ॥ १ ॥ राज्यस्थः क्षत्रियश्चैव प्रजां धर्मे-
 ण पालयेत् । कुर्यादध्ययनं सम्यग् यजन् यज्ञान्यथाविधि ॥ २ ॥
 दद्यादानं द्विजाभ्येभ्यो धर्मबुद्धिसमान्वितः । स्वदारनिरतो नित्यं
 परधर्मविवर्जितम् ॥ ३ ॥ नीतिशास्त्रार्थकुशलः सन्धिविग्रहतत्त्व-
 विद् । देवब्राह्मणभक्तश्च पितृकार्यपरस्तथा ॥ ४ ॥ धर्मेणैव
 जयं काङ्क्षेद्धर्मं परिवर्जयेत् । उत्तमां गतिमाप्नोति क्षत्रियोऽथैव-

माचरन् ॥ ९ ॥ गोरक्षाकृषिवाणिज्यं कुर्याद्वैश्यो यथाविधि ।
दानधर्मं यथाशक्त्या गुरुशुश्रूषणं तथा ॥ ६ ॥ लोभदम्भविनि-
र्मुक्तः सत्यवागनसूयकः । स्वदारनिरतो दान्तः परदारविवर्जितः
॥ ७ ॥ धनैर्विप्रान् समर्चेत यज्ञकाले त्वरान्वितः । यज्ञाध्ययन-
दानानि कुर्यान्नित्यमतन्द्रितः ॥ ८ ॥ पितृकार्यं च तत्काले न-
रसिंहार्चनं तथा । एतद्वैश्यस्य धर्मोक्तः स्वधर्ममनुतिष्ठतः ॥ ९ ॥
एतदासेवमानस्तु स स्वर्गी स्यान्न संशयः । वर्णत्रयस्य शुश्रूषां
कुर्याच्छूद्रः प्रयत्नतः ॥ १० ॥ दासवद्ब्राह्मणानां तु विशेषेण
समाचरेत् । अयाचितं प्रदातव्यं कृषिं वृत्त्यर्थमाचरेत् ॥ ११ ॥
ग्रहाणां मासिकं कार्यं पूजनं न्यायधर्मतः । धारणं जीर्णवस्त्रस्य
विप्रस्योच्छिष्टमार्जनम् ॥ १२ ॥ स्वदारेषु रतिं कुर्यात्परदार-
विवर्जितः । पुराणश्रवणं विप्रा नरसिंहस्य पूजनम् ॥ १३ ॥ तथा
विप्रनमस्कारं कार्यं श्रद्धासमन्वितम् । सत्यसंभाषणं चैव
रागद्वेषविवर्जनम् ॥ १४ ॥ इत्थं कुर्वन् सदा शूद्रो म-
नोवाक्कायकर्मभिः ॥ स्थानमैन्द्रमवाप्नोति नष्टपापस्तु पुण्यभाक्
॥ १५ ॥ वर्णेषु धर्मा विविधा मयोक्ता यथाक्रमं ब्राह्म-
णैर्वर्यसाधिताः । शृणुध्वमत्राश्रमधर्ममाद्यं मयोच्यमानं क्रमशो
मुनीन्द्राः ॥ १६ ॥

॥ हैरीत उवाच ॥

उपनीतो माणवको वसेद्भुरुकुले सदा । गुरोः प्रियहितं कार्यं
कर्मणा मनसा गिरा ॥ १७ ॥ ब्रह्मचर्यमधःशय्या तथा वहेरु-

१ 'ख हा गं निरतः सदा' इति पुस्तके । २ 'ब्राह्मण मुख्यैरिता'
इति 'ख' पुस्तके 'यथाक्रमं ब्राह्मणः संमुखोक्ताः' इति 'ग' पुस्तके ।
३ अत्राध्यायसमाप्ति 'ग' पुस्तके ।

पासनम् । उदकुम्भं गुरोर्दद्यात्तथा चेन्धनमाहरेत् ॥ १८ ॥
 कुर्यादध्ययनं पूर्वं ब्रह्मचारी यथाविधि । विधिं हित्वा प्रकुर्वाणो
 न स्वाध्यायफलं लभेत् ॥ १९ ॥ यत्किञ्चित्कुरुते कर्म विधिं हि-
 त्वा निरात्मकः । न तत्फलमवाप्नोति कुर्वाणो विधिविच्युतः ॥
 ॥ २० ॥ तस्मादेव व्रतानीह चरेत् स्वाध्यायसिद्धये । शौचा-
 चारमशेषं तु शिक्षयेद्गुरुसन्निधौ ॥ २१ ॥ अजिनं दण्डकाष्ठं च
 मेखलां चोपनीतकम् । धारयेदप्रमत्तस्तु ब्रह्मचारी समाहितः
 ॥ २२ ॥ सायं प्रातश्चरेद्वैश्वं भोजनं संयतेन्द्रियः । गुरोः कुले न
 भिक्षेत न ज्ञातिकुलवन्धुषु ॥ २३ ॥ अलाभे त्वन्यगेहानां पूर्वपूर्वं
 च वर्जयेत् । आचम्य प्रयतो नित्यमश्रीयाद्भुवैनुज्ञया ॥ २४ ॥
 शयनात् पूर्वमुत्थाय दर्भमृदन्तशोधनम् । वस्त्रादिकमथान्यञ्च
 गुरवे प्रतिपादयेत् ॥ २५ ॥ स्नाने कृते गुरौ पश्चात्स्नानं कुर्वीत
 यत्नवान् । ब्रह्मचारी व्रती नित्यं न कुर्यादन्तशोधनम् ॥ २६ ॥
 छत्रोपानमहमभ्यङ्गं गन्धमाल्यानि वर्जयेत् । नृत्यगीतकथालापं
 मैथुनं च विशेषतः ॥ २७ ॥ वर्जन्मधुमांसं च रसास्वादं तथा
 स्त्रियः । कामं क्रोधं च लोभं च परिवादं तथा नृणाम् ॥ २८ ॥
 स्त्रीणां च प्रेक्षणालम्भमुपघातं परस्य च । एकः शयाति सर्वत्र
 न रेतः स्कन्दयेत् क्वचित् ॥ २९ ॥ स्वप्ने सिद्ध्वा ब्रह्मचारी द्विजः
 शुक्रमकामतः । स्नात्वार्कमर्चयित्वाग्निं पुनर्माभिन्प्रश्रितं(?) जपेत्
 ॥ ३० ॥ आस्तिकोऽहरहः सन्ध्यां त्रिकालं संयतेन्द्रियः । उपा-
 सीत तथा न्यायं ब्रह्मचारी व्रतेस्थितः ॥ ३१ ॥ अभिवाद्य
 गुरोः पादौ संध्याकर्मावसानतः । यथायोगं प्रकुर्वीत मातापि-
 त्रीस्तु भक्तिः ॥ ३२ ॥ एतेषु त्रिषु तुष्टेषु तुष्टाः स्युः सर्वदेव-

ताः । तदेषां शासने तिष्ठेद्ब्रह्मचारी विमत्सरः ॥ ३३ ॥ अधीत्य चतुरो वेदान् वेदौ वेदमथापि वा । गुरवे दक्षिणां दत्त्वा तदास्वस्वेच्छया वसेत् ॥ ३४ ॥ विरक्तः प्रव्रजेद्विद्वान् संरक्तस्तु गृही भवेत् । सरागो नरकं याति प्रव्रजन् हि ध्रुवं द्विजः ॥ यस्यैतानि मुशुद्धानि जिह्वोपस्थोदरं गिरः । संन्यसेन कृतोद्वाहो ब्राह्मणो ब्रह्मवर्षवान् ॥ ३५ ॥ एवं यो विधिमास्थाय नयेत्कालमतन्द्रितः । तेन भूयः प्रजायेत ब्रह्मचारी दृढव्रतः ॥ ३७ ॥ यो ब्रह्मचारी विधिमेतमास्थितं चरेत्पृथिव्यां गुरुसेवने रतः ॥ सम्प्राप्य विद्यामपि दुर्लभां तां फलं हि तस्याः सकलं हि विन्दति ॥ ३८ ॥

॥ हारीत उवाच ॥

गृहीतवेदाध्ययनः श्रुतिशास्त्रार्थतत्त्ववित् । गुरोर्दत्तवरः सम्यक् समावर्तनमारभेत् ॥ ३९ ॥ असमाननामगोत्रां कन्यां भ्रातृयुतां शुभाम् । सर्वावयवयंयुक्तां सदृत्तामुद्रहेत्ततः ॥ ४० ॥ नोद्बहेत्कपिलां कन्यां नाधिकाङ्गीं न रोगिणीम् । वाचालामतिलोमां च न व्यङ्गां भीमदर्शनाम् ॥ ४१ ॥ नर्क्षवृक्षनदीनाम्नीं नान्तपर्वतनामिकाम् । न पक्ष्यहिप्रेष्यनाम्नीं न च भीषणनामिकाम् ॥ ४२ ॥ अव्यङ्गाङ्गीं सौम्यनाम्नीं हंसवारणगामिनीम् । तन्वोष्ठकेशदशनां मृद्वङ्गीमुद्रहेत्स्त्रियम् ॥ ४३ ॥ ब्राह्मेण विधिना कुर्यात् प्रशस्तेन द्विजोत्तमः । यथायोगं तथा ह्येवं विवाहं वर्णधर्मतः ॥ ४४ ॥ उषाकाले समुत्थाय कृतशौचो द्विजोत्तमः । कुर्यात्स्नानं ततो विद्वान् दन्तधावनपूर्वकम्

॥४९॥ मुखे पर्युषिते नित्यं यतोऽपूतो भवेन्नरः । तस्माच्छुष्कम-
 थार्द्रं वा भक्षयेदन्तधावनम् ॥४६॥ खदिरं च कदम्बं च करञ्जं च
 वटं तथा । अपामार्गं च बिल्वं च अर्कश्चोदुम्बरस्तथा ॥४७॥ एते
 प्रशस्ताः कथिता दन्तधावनकर्माणि । दन्तधावनकाष्ठं च वक्ष्यामि
 तत्प्रशस्तताम् ॥ ४८ ॥ सर्वे कण्टकिनः पुण्याः क्षीरिणस्तु य-
 शस्विनः । अष्टाङ्गुलेन मानेन तत्प्रमाणमिहोच्यते ॥ ४९ ॥
 प्रादेशमात्रमथ वा तेन दन्तान्विशोधयेत् । प्रतिपददर्शषष्ठीवु-
 नवम्यां चैव सप्तमाः ॥ ५० ॥ दन्तानां काष्ठसंयोगाद् दहत्या-
 सप्तमं कुलम् । अलाभे दन्तकाष्ठस्य प्रतिषिद्धे च तद्दिने ॥
 ॥ ५१ ॥ अपां द्वादशगण्डूषैर्मुखशुद्धिर्विधीयते । स्नात्वा मन्त्रव-
 दाचम्य पुनराचमनं चरेत् ॥ ५२ ॥ मन्त्रवान् प्रोक्ष्य चा-
 त्मानं प्रक्षिपेदुदुकाञ्जलिम् । आदित्येन सह प्रातर्मन्देहो नाम रा-
 क्षसः ॥ ५३ ॥ युध्यन्ति वरदानेन ब्रह्मणोव्यक्तजन्मनः । उ-
 दकाञ्जलिविक्षेपो गायत्र्या चाभिमन्त्रितः ॥ ५४ ॥ तान् हन्ति
 राक्षसान् सर्वान्मन्देहान् रविवैरिणः । ततः प्रयाति सविता
 ब्राह्मणैरक्षितो दिवि ॥५५॥ मरीच्याद्यैर्महाभागैः सनकाद्यैश्च
 योगिभिः । तस्मान्नलङ्घयेत्सन्ध्यां सायंप्रातर्द्विजः सदा ॥ ५६ ॥
 उच्छङ्खयति यो मोहात्स याति नरकं ध्रुवम् । सायं मन्त्रवद्वाचम्य
 प्रोक्ष्य सूर्यस्य चाञ्जलिम् ॥५७॥ दत्त्वा प्रदक्षिणं कृत्वा जलं स्पृष्ट्वा
 विशुध्यति । पूर्वा सन्ध्यां सनक्षत्रामुपक्रम्य यथाविधि ॥ ५८ ॥
 गायत्रीमभ्यसेत्तावद् यावद्दक्षाणि पश्याति । ततस्त्वावसथं प्राप्य
 होमं कुर्यात्स्वयं बुधः ॥ ५९ ॥ संचिन्त्य भृत्यवर्गस्थं भरणार्थं
 विचक्षणः । ततः शिष्याहितार्थाय स्वाध्यायं किञ्चिदाचरेत् ॥
 ॥ ६० ॥ ईश्वरं चैव रक्षार्थमभिगच्छेत् द्विजोत्तमम् । कुशपु-

प्पेन्धनादीनि गत्वा दूरात्समाहरेत् ॥ ६१ ॥ माध्याह्निकीं क्रि-
 यां कुर्यात् शुचौ देशे समाहितः । विधिं स्नानस्य वक्ष्यामि स-
 मासात्पापनाशनम् ॥ ६२ ॥ स्नात्वा येन विधानेन सद्यो मु-
 च्येत किल्बिषात् । सुधीः स्नानार्थमादाय शुष्ठान् कुशतिलैः
 सह ॥ ६३ ॥ सुमनाश्च ततो गच्छेन्नदीं शुद्धां मनोरमाम् ।
 नद्यां तु विद्यमानायां न स्नायादल्पवारिषु ॥ ६४ ॥ शुचौ देशे
 समभ्युक्ष्य स्थापयेत् कुशमृत्तिकाम् ॥ मृत्तोयेन स्वकं देहमाप
 प्रक्षाल्य यत्नतः । स्नानाच्छरीरं संशोध्य कुर्यादाचमनं बुधः ॥
 शुभैर्जलं प्रविश्याथ नमेद्वरुणमप्पतिम् ॥ ६६ ॥ हरिमेव स्मरं-
 श्रिते निमज्जेच्च बहुदके । ततः स्नानं समासाद्य अप आचम्य
 मन्त्रतः ६७ ॥ प्रोक्षयेदरुणं देवं तैर्मन्त्रैः पावमानिभिः । कु-
 शाग्रस्थेन तोयेन प्रोक्ष्यात्मानं प्रयत्नतः ॥ ६८ ॥ आलभेन्मृत्ति-
 कां गात्रे इदं विष्णुरिति त्रिधा । ततो नारायणं देवं संस्मरन् प्र-
 विशेज्जलम् ॥ ६९ ॥ निमज्यान्तर्जले सम्यक् त्रिः पठेदधमर्षण-
 म् । स्नात्वा कुशतिलैस्तद्वदेवर्षीन् पितृभिः सह ॥ ७० ॥ तर्प-
 यित्वा जलात्तस्मान्निष्क्रम्य च समाहितः । जलतीरं समासाद्य
 धौते शुक्ले च वाससी ॥ ७१ ॥ परिधायोत्तरीयं च न कुर्या-
 त्केशधूननम् । न रक्तमुल्बणं वासो न नीलं तत्प्रशस्यते ॥ ७२ ॥
 मलाक्तं तु दशाहीनं वर्जयेदम्बरं बुधः । ततः प्रक्षालयेत्पादौ
 मृत्तोयेन विचक्षणः ॥ ७३ ॥ त्रिः पिबेद्वीक्षितं तोयमास्यं
 द्विः परिमार्जयेत् । पादौ शिरसि चाम्युक्षेत्रिराचम्य तु संस्पृशेत्
 ॥ ७४ ॥ अङ्गुष्ठेन प्रदेशिन्या नासिकां समुपस्पृशेत् । अङ्गुष्ठ-
 कनिष्ठकाभ्यां नाभौ हृदि तलेन च ॥ ७५ ॥ शिरश्चाङ्गुलिभिः
 सर्वैः बाहुं चैव ततः स्पृशेत् । अनेन विधिनाचम्य ब्राह्मणः

शुद्धमानसः ॥७६॥ दर्भे तु दर्भपाणिः स्यात्प्राङ्मुखः सुसमाहि-
 तः । प्राणायामांस्तु कुर्वीत यथाशास्त्रमतन्द्गतः ॥ ७७ ॥ ज-
 पयज्ञं ततः कुर्यात् गायत्रीं वेदमातरम् । त्रिविधो जपयज्ञः
 स्यात्तस्य भेदं निबोधय ॥ ७८ ॥ वाचिकश्च उपांशुश्च मानस-
 त्रिविधः स्मृतः । त्रयाणां जपयज्ञानां श्रेयः स्यादुत्तरोत्तरम् ॥
 ७९ ॥ यदुच्चनीचस्वरितैः शब्दस्पष्टवदक्षरैः । शब्दमुच्चार-
 येद्वाचा जपयज्ञः स वाचिकः ॥ ८० ॥ शनैरुच्चारयेन्मन्त्रं ईष-
 दोष्ठा प्रचालयेत् । किञ्चिन्मन्त्रं स्वयं विन्ध्यादुपांशुः स जपः
 स्मृतः ॥ ८१ ॥ धिया यदक्षरश्रेण्यो वर्णाद्वर्णं पदात्पदम् । श-
 ब्दार्थचिन्तनं ध्यानं तदुक्तं मानसं जपः ॥ ८२ ॥ जपेन देवता
 नित्यं स्तूयमाना प्रसीदति । प्रसन्ना विपुलान् भोगान् दद्यान्मु-
 क्तिं च शाश्वतीम् ॥ ८३ ॥ यक्षरक्षपिशाचाश्च ग्रहाः सूर्या-
 दिदूषणाः । जापिनं नोपसर्पन्ति यान्ति दूरादेवापयान्ति ते ॥
 ८४ ॥ ऋक्षादिकं परिज्ञाय जपयज्ञमतन्द्गतः ॥ ज-
 पेदहरहः स्नात्वा सावित्रीं तन्मना द्विजः ॥ ८५ ॥ स-
 हस्रपरमां देवीं शतमध्यां दशावराम् । गायन्त्रीं यो जपेन्नित्यं न
 स पापैर्हि लिप्यते ॥ ८६ ॥ अथ पुष्पाञ्जलिं दत्त्वा भानवे चो-
 ध्वबाहुकः । उदुत्यं च जपेन्मन्त्रं चित्रं तच्चक्षुरित्यपि ॥ ८७ ॥ प्रद-
 क्षिणमुपावृत्य नमस्कुर्याद्दिवाकरम् । स्वेन तीर्थेन देवादीनाङ्गिः
 सन्तर्पयेद्बुधः ॥ ८८ ॥ देवान् देवगणांश्चैव ऋषीन् ऋषिगणांस्तथा
 पितृन्पितृगणांश्चैव नित्यं सन्तर्पयेद्बुधः ॥ ८९ ॥ स्नानवस्त्रं ततः
 पीज्य पुनराचमनं चरेत् । दर्भेषु दर्भपाणिः स्याद्ब्रह्मयज्ञविधानतः
 ॥ ९० ॥ प्राङ्मुखो ब्रह्मयज्ञं तु कुर्याद्बुद्धिसमान्वितः । ततोर्ध्वं
 भानवे दद्यात् तिलपुष्पजलान्वितम् ॥ ९१ ॥ उत्थाय मूर्ध्नि पर्य-
 न्तं हंसः शुचिषदित्यूचा । जले देवं नमस्कृत्य ततो गृहगतः पुनः

॥ ९२ ॥ विधिना पुरुषसूक्तेन तत्र विष्णुं समर्चयेत् । वैश्वदेवं
ततः कुर्याद्वलिकर्म यथाविधि ॥ ९३ ॥ गोदोहमात्रमतिथिं प्र-
तिविक्षेत वै गृही । अदृष्टपूर्वमतिथिमागतं प्राक् समर्चयेत् ॥
॥ ९४ ॥ आगत्य च पुनर्द्वारं प्रत्युत्थानेन साधुना । स्वागते-
नाग्नयस्तुष्टा भवन्ति गृहमेधिनाम् ॥ ९५ ॥ आसनेन तु दत्तेन
प्रीतो भवति देवराट् । पादशौचेन पितरः प्रीतिमायान्ति तस्य
च ॥ ९६ ॥ अन्नाद्येन च दत्तेन तृप्यतीह प्रजापतिः । तस्मा-
दतिथये कार्यं पूजनं गृहमेधिना ॥ ९७ ॥ भक्त्या च शक्तिमा-
त्रित्यं विष्णुमभ्यर्च्य चिन्तयेत् । भिक्षां च भिक्षवे दद्यात् परि-
व्राट् ब्रह्मचारिणे ॥ ९८ ॥ आकल्पितान्नादुद्धृत्य सर्वं व्यञ्जनसं-
युतम् । दद्याच्च मनसा नित्यं भिक्षां भिक्षोः प्रयत्नतः ॥ ९९ ॥
अकृते वैश्वदेवे तु भिक्षौ भिक्षार्थमागते । अवश्यमेव दातव्यं स्वर्गसो-
पानकारकम् ॥ १०० ॥ उद्धृत्य वैश्वदेवान्नं भिक्षां दत्त्वा वि-
सर्जयेत् । वैश्वदेवाकृतं दोषं शक्तो भिक्षुर्व्यपोहितुम् ॥ १०१ ॥
सुवासिनीः कुमारीश्च भोजयित्वातुराण्यपि । बालवृद्धास्ततः शेषं
स्वयं भुञ्जीत वै गृही ॥ १०२ ॥ प्राङ्मुखोदङ्मुखो वापि मौनी च
मितभाषणः । अन्नं पूर्वं नमस्कृत्य प्रद्वष्टेनान्तरात्मना ॥ १०३ ॥
पञ्च प्राणाहुतीः कुर्यात् स्वमन्त्रेण पृथक् पृथक् । ततः स्वादुकरं
चान्नं भुञ्जीत सुसमाहितः ॥ १०४ ॥ आचम्य देवतामिष्टां सं-
स्मरेदुदरं स्पृशन् । इतिहासपुराणाभ्यां कंचित्कालं नयेद्बुधः ॥
॥ १०५ ॥ ततः सन्ध्यामुपासीत बहिर्गत्वा विधानतः । कृत-
होमश्च भुञ्जीत रात्रावतिथिमर्चयेत् ॥ १०६ ॥ सायं प्रात-
र्द्विजातीनामशनं श्रुतिचोदितम् । नान्तराभोजनं कुर्यादग्नि-

होत्रसमन्वितः ॥ १०७ ॥ शिष्यानध्यापयेत्तद्वदनाध्यायं वि-
वर्जयेत् । स्मृत्युक्तान् सकलान् पूर्वपुराणोक्तानपि द्विजः ॥ ८ ॥
महानवम्यां द्वादश्यां भरण्यामपि चैव हि । तथाक्षय्यतृतीयायां
शिष्यान्नाध्यापयेद्बुधः ॥ १०९ ॥ माघमासे तु सप्तम्यां रथ्याम-
ध्ययनं त्यजेत् । अध्यापनमथाभ्यज्य स्नानकाले विवर्जयेत् ॥
॥ ११० ॥ दानं च विधिना देयं गृहस्थेन हितैषिणा । हिरण्य-
दानं गोदानं भूमिदानं विशेषतः ॥ १११ ॥ एतानि यः प्रय-
च्छेत् श्रोत्रियेभ्यो द्विजोत्तम । सर्वपापविनिर्मुक्तः स्वर्गल्लोके
महीयते ॥ ११२ ॥ मङ्गलाचारयुक्तस्य शुचिः श्रद्धापरो गृही ।
श्राद्धं च श्रद्धया कुर्यात् स याति ब्रह्मणः पदम् ॥ ११३ ॥
जातावुत्कर्षमायाति नरसिंहप्रसादतः । स तस्मान्मुक्तिमाप्नोति
ब्राह्मणैः सहसत्तम ॥ ११४ ॥ एवं हि विप्राः कथितो मया
वः समासतः शाश्वतधर्मराशिः । सम्यग् गृहस्थस्य सतो हि
धर्मं कुर्वन् प्रयत्नाद्धरिमेति युक्तः ॥ ११५ ॥ ॥ इति श्रीन-
रसिंहपुराणे गृहस्थधर्मो नाम अष्टपञ्चाशोऽध्यायः ॥ ५८ ॥

—०:०—

एकोनषष्टितमोऽध्यायः ।

॥ हारीत उवाच ॥

अतः परं प्रवक्ष्यामि वानप्रस्थस्य लक्षणम् । धर्ममयं म-
हाभाग कथ्यमानं निबोधत ॥ १ ॥ गृहस्थः पुत्रपौत्रादीन्
दृष्ट्वा पलितमात्मनः । स्वभार्यां तनये स्थाप्य स्वशिष्यैः प्रविशे-
द्वनम् ॥ २ ॥ जटाकलापचीराणि नखगात्ररूहाणि वा । धार-
यञ्जुहुयादग्नौ वैतानविधिना स्थितः ॥ ३ ॥ भृतपणैर्मृतसम्भूतैर्नी-

वाराधैरतन्द्रितः । कन्दमूलफलैर्वापि कुर्यान्नित्यं क्रियां बुधः ॥ ४ ॥
 त्रिकालं स्नानयुक्तस्तु कुर्यात्तीव्रतपः सदा । पक्षे गते वा अश्रीय-
 न्मासान्ते वापरार्ककृत् ॥ ५ ॥ चतुःकालेपि चाश्रीयत् कालेष्यु-
 त तथाष्टमे । षष्ठाह्नकाले ह्यथवा अथवा वायुभक्षकः ॥ ६ ॥
 वैश्वेदेः षष्ठाग्रिमध्यस्थो धारावर्षासु वै नयेत् । हैमन्तिके जले
 स्थित्वा नयेत्कालं तपश्चरन् ॥ ७ ॥ एवं स्वकर्मभोगेन कृत्वा
 शुद्धिमथात्मनः । अग्निं चात्मनि वै कृत्वा ब्रजेद्वाचोत्तरां दिश-
 म् ॥ ८ ॥ आदेहपाताद्वनगो मौनमास्थाय तापसः । स्मरन्नती-
 न्द्रियं ब्रह्म ब्रह्मलोके महीयते ॥ ९ ॥ तपो हि यः सेवति काननस्थो
 वसेन्महत्सत्त्वसमाधियुक्तः । विमुक्तपापो हि मेनःप्रशान्तः प्र-
 याति विष्णोः सदनं द्विजेन्द्रः ॥ १० ॥ ॥ इति श्रीनरसिंह-
 पुराणे वानप्रस्थधर्मो नाम एकोनषष्टितमोऽध्यायः ॥ ५९ ॥

—०:०—

षष्टितमोऽध्यायः ।

॥ हारीत उवाच ॥

अत ऊर्ध्वं प्रवक्ष्यामि यतिधर्ममनुत्तमम् । श्रद्धया यदनुष्ठीय
 यतिर्मुच्येत बन्धनात् ॥ १ ॥ एवं वनाश्रमे तिष्ठन् तपसा दग्ध-
 किल्बिषः । चतुर्थमाश्रमं गच्छेत् संन्यस्य विधिना द्विजः ॥ २ ॥
 दिव्यं ऋषिभ्यो देवेभ्यः स्वपितृभ्यश्च यत्नतः । दत्त्वा श्राद्ध-
 मृषिभ्यश्च मनुजेभ्यस्तथात्मने ॥ ३ ॥ इष्टिं वैश्वानरीं कृत्वा

- १ 'षष्ठाग्रिमध्ये तु यथा धारावर्षे निराश्रये' इति 'ग' पुस्तके पाठः ।
 २ '-मनःप्रशान्तः स याति दिव्यं पुरुषं पुराणम्' इति 'ग' पुस्तके ।

प्राजापत्यमथापि वा । अग्निं स्वात्मनि संस्थाप्य मन्त्रवत्प्रव्रजे-
 त्युनः ॥४॥ ततः प्रभृति पुत्रादौ सुखलोभादि वर्जयेत् । दद्या-
 च्च भूमानुदकं सर्वभूताभयङ्करम् ॥ ५ ॥ त्रिदण्डं वैणवं सौम्यं
 सत्त्वचं समपर्वकम् । वेष्टितं कृष्ण गोवालरज्ज्वा च चतुरङ्गुलम् ॥६॥
 'आसुरं दारुजं प्रोक्तं महान्तं वर्तुलं तथा । ग्रन्थिभिर्वा त्रिभिर्यु-
 क्तं वस्त्रपूतं जलं पिबेत्' ॥ ७ ॥ "ग्रन्थिभिर्वा त्रिभिर्युक्तं
 जलपूतं च धारयेत् । गृहीयादक्षिणे हस्ते मन्त्रेणैव तु मन्त्रवित् ॥
 क्षौमं वा कुशसूत्रं वा कार्याप्तिकमथापि वा । तेनैव ग्रन्थितां
 भिक्षां पद्माकारसमन्विताम् ॥ षड्विंशं पञ्चभिर्युक्तां मुष्टिमित्याष्ट-
 लक्षणां ॥ गृहीयान्मन्त्रतो विद्वान्पात्रं चात्र कमण्डलुम् ॥ आसनं
 दारुजं प्रोक्तं सुसमं वर्तुलं समम् । शौचार्थमासनं चाथ मुनिभिस्तै-
 रनुष्ठितम् ॥" कौपीनाच्छादनं वासः कुथां शीतनिवारिणीम् । पादु-
 के चापि गृहीयात् कुर्यानान्यस्य संग्रहः ॥८॥ एतानि तस्य लिङ्गानि
 यतेः प्रोक्तानि धर्मतः । संगृह्य कृतसंन्यासो गत्वा तीर्थमनुत्तमम् ९
 स्नात्वा ह्याचम्य विधिवत् जलयुक्तांशुकेन वै । वारिणा तर्पयित्वा तु
 मन्त्रवद् भास्करं नमेत् ॥ १० ॥ आसीनः प्राब्युक्तो मौनी
 प्राणायामत्रयं चरेत् । गायत्रीं च यथाशक्ति जप्त्वा ध्यायेत्परं
 पदम् ॥ ११ ॥ स्थित्यर्थमात्मनो नित्यं भिक्षाटनमथाचरेत् ।
 सायाह्निकाले विप्राणां गृहाणि विचरेद्यतिः ॥ १२ ॥ स्यादर्धो
 यावतात्रेन तावद्भैक्षं समाचरेत् । ततो निवेद्य तत्पात्रं अभ्युक्ष्याचम्य

१ इदं पद्ये 'य' पुस्तके न । २ ग्रन्थिभिरित्यादिचतुःश्लोकी 'य' पुस्तके एव विद्यन्ते परं च ।

संयमी ॥ १३ ॥ सूर्यादिदैवतेभ्यो हि दत्त्वान्नं प्रोक्ष्य वारिणा ।
 भुञ्जीत पर्णपुटके पात्रे वा वाग्यतो यतिः ॥ १४ ॥ वटकाश्वत्थप-
 त्रेषु कुभीतिन्दुकपत्रयोः । कोविदारकरजेषु न भुञ्जीत कदाचन
 ॥ १५ ॥ भुक्त्वाचम्य निरुद्धासुरुपातिष्ठेत् भास्करम् । नप-
 ध्यानेतिहासैस्तु दिनशेषं नयेद्यतिः ॥ १६ ॥ “ पल्लवाः सर्वे
 उच्यन्ते यतयः कांस्यभोजिनः । कांस्यस्यैव तु यत्पात्रं गृह-
 स्थस्य तथैव च ॥ कांस्यभोजी यतिः सर्वं माम्रुयात्किल्बिषं
 पुनः । भुक्त्वापात्रे यतिर्नित्यं भक्षयेन्मन्त्रपूर्वकम् ॥ न दुष्येत्तस्य
 तत्पात्रं यज्ञेषु च समा इव । कृतसन्ध्यस्ततो रात्रिं नयेद्दे-
 वगृहादिषु । द्रुपण्डरीकनिलये ध्यायन्नारायणं हरिम् । त-
 त्पदं समवाप्नोति यत्प्राप्य न निवर्तते ॥ १७ ॥ ॥ इति श्रीन-
 रसिंहपुराणे यतिधर्मः षष्ठातीतमोऽध्यायः ॥ ६० ॥

—०:०—

एकषष्टितमोऽध्यायः ।

॥ हेरीत उवाच ॥

वर्णानामाश्रमानां च कथितं धर्मलक्षणम् । यतः स्वर्गापव-
 र्गौ तु प्राप्नुयुस्ते द्विजादयः ॥ १ ॥ योगशास्त्रस्य वक्ष्यामि
 संक्षेपात्सारमुत्तमम् । यस्याभ्यासबलद्यान्ति मोक्षं चेह मुमुक्षवः
 ॥ २ ॥ योमाभ्यासरतस्येह नश्यन्ते पातकानि च । तस्माद्योग-
 परो भूत्वा ध्यायेन्नित्यं क्रियान्तरे ॥ ३ ॥ प्राणायामेन च यमं

प्राणायामेन चेन्द्रियम् । धारणाभिर्वशीकृत्य पुनर्दुर्द्धर्षणं
 मनः ॥ ४ ॥ एकं कारणमानन्दबोधं च यमनामयम् । सूक्ष्मा-
 त्सूक्ष्मतरं ध्यायेत्सगदाधरमच्युतम् ॥ ५ ॥ आत्मानमरविन्दस्थं
 तप्तचामीकरप्रभम् । रहस्येकान्तमासीत् ध्यायेदात्महृदि स्थितम्
 ॥ ६ ॥ यः सर्वप्राणचित्तज्ञो यः सर्वेषां हृदि स्थितः । यश्च स-
 र्वारणिर्ज्ञेयः सोहमस्मीति चिन्तयेत् ॥ ७ ॥ आत्मनाभिमुखं
 यावत्तावद्भ्यानमुदाहृतम् । श्रुतिस्मृत्युदिकं कर्म तत्तदूर्ध्वं समाचरेत्
 ॥ ८ ॥ यथाश्वा रथहीनाश्च रथाश्चाश्वैर्विना यथा । एवं तपश्च
 विद्या च उभावपि तपस्विनः ॥ ९ ॥ यथान्नं मधुसंयुक्तं मधुना-
 न्नैर्न संयुतम् । एवं तपश्च विद्या च संयुक्तं भेषजं महत् ॥ १० ॥
 द्वाभ्यामेव हि पक्षाभ्यां तथा वै पक्षिणां गतिः । तथैव ज्ञानक-
 र्माभ्यां प्राप्यते ब्रह्म शाश्वतम् ॥ ११ ॥ विद्यातपोभ्यां सम्प-
 न्नो ब्राह्मणो योगतत्परः । देहद्वन्द्वं विहायाशु मुक्तो भवति
 बन्धनात् ॥ १२ ॥ न देवयानमार्गेण यावत्प्राप्तं परं पदम् । न
 तावद्देहलिङ्गस्य विनाशो विद्यते कचित् ॥ १३ ॥ मया वः क-
 थितं सर्वं वर्णाश्रमविभागशः । संक्षेपेण द्विजश्रेष्ठा धर्मस्तेषां
 सनातनः ॥ १४ ॥

॥ मार्कण्डेय उवाच ॥

श्रुत्वैवमृषयो धर्मं स्वर्गमोक्षफलप्रदम् । प्रणम्य तमृषिं जग्मु-
 र्मुदितास्ते स्वमालयमम् ॥ १५ ॥ धर्मशास्त्रमिदं यस्तु हारीतमुख-
 निःसृतम् । श्रुत्वा च कुरुते धर्मं स याति परमां गतिम् ॥ १६ ॥
 मुखजस्य तु यत्कर्म कर्म यद्वोरुजस्य तु । ऊरुजस्य तु यत्कर्म
 पादजस्य तथा नृप ॥ १७ ॥ स्वंस्वं कर्म प्रकुर्वाणा विप्राद्या या-

न्ति सद्गतिम् । अन्यथा वर्तमानो हि सद्यः पतति यात्यधः ॥
 ॥ १८ ॥ यद्यस्य विहितं कर्म स तु तैस्तैः प्रातिष्ठितः । तस्मा-
 त्स्वधर्मं कुर्वीत नित्यमेवमनापदि ॥ १९ ॥ चतुर्वर्णाश्च राजेन्द्र
 चत्वारश्चापि चाश्रमाः । राते स्वधर्मं विमलं न ते यान्ति परां
 गतिम् ॥ २० ॥ स्वधर्मेण यथा नृणां नरासिंहः प्रतुष्याति । वर्ण-
 धर्मानुसारेण नरासिंहं तथार्चयेत् ॥ २१ ॥ उत्पन्नवैराग्यबलेन यो-
 गाद्ध्यानात्परब्रह्म सदा क्रियावान् । सत्यात्मकं चित्सुखरूपमा-
 द्यं विहाय देहं पदमेति विष्णोः ॥ २२ ॥ ॥ इति श्रीनर-
 सिंहपुराणे योगाध्यायो नाम एकषष्टितमोऽध्यायः ॥ ६१ ॥

—०:०—

द्विषष्टितमोऽध्यायः ।

॥ श्रीमार्कण्डेय उवाच ॥

वर्णानामाश्रमाणां च कथितं लक्षणं तव ॥
 भूयः कथय राजेन्द्र शुश्रूषा तव का नृप ॥ १ ॥

॥ सहस्रानीक उवाच ॥

स्नात्वा वेश्मनि देवेशमर्चयेदच्युतं त्वाति ॥
 त्वयोक्तं मम विप्रेन्द्र तत्कथं पूजनं भवेत् ॥ २ ॥
 यैर्मन्त्रैरर्च्यते विष्णुः येषु स्थानेषु वै मुने ॥
 तानि स्थानानि तन्मन्त्रं त्वमाचक्ष्व महामुने ॥ ३ ॥

॥ श्रीमार्कण्डेय उवाच ॥

अर्वनं संप्रवक्ष्यामि विष्णोरमिततेजसः । यत्कृत्वा मुनयः सर्वे

परं निर्वाणमामुषुः ॥ ४ ॥ अग्नौ क्रियावतां देवो हृदि देवो मनीषि-
 णाम् । प्रतिमास्वल्पबुद्धीनां योगिनां हृदये हरिः । यश्चाग्नौ हृदये
 सूर्ये स्थण्डिले प्रतिमासु च । एतेषु च हरेः सम्यगर्चनं मुनिभिः
 स्मृतम् ॥ ६ ॥ तस्य सर्वमयत्वाच्च स्थण्डिले भावितात्मनः । आनु-
 ष्ठमस्य सूक्तस्य विष्णुस्तस्य च देवताः ॥ ७ ॥ पुरुषो यो ज-
 गद्बीजं ऋषिनारायणः स्मृतः । दद्यात्पुरुषसूक्तेन यः पुष्पाण्यप-
 एव च ॥ ८ ॥ अर्चितं स्याज्जगत्सर्वं तेन वै स चराचरम् ।
 आद्यया वाहयेद्देवमृचा तु पुरुषोत्तमम् ॥ ९ ॥ द्वितीययासनं
 दद्यात्पाद्यं दद्यात्तृतीयया । चतुर्थ्यर्घिः प्रदातव्यः पञ्चम्याचमनी-
 यकम् ॥ १० ॥ षष्ठ्या स्नानं प्रकुर्वीत सप्तम्या वस्त्रमेव च ।
 यज्ञोपवीतमष्टम्या नवम्या गन्धमेव च ॥ ११ ॥ दशम्या पुष्प-
 दानं स्यात् एकादश्या च धूपकम् । द्वादश्या च तथा दीपं
 त्रयोदश्यार्चनं तथा ॥ १२ ॥ चतुर्दश्या स्तुतिं कृत्वा पञ्चदश्या
 प्रदक्षिणम् । षोडशोद्वासनं कुर्यात् शेषकर्मणि पूर्ववत् ॥ १३ ॥
 स्नानं वस्त्रं च नैवेद्यं दद्यादाचमनीयकम् । षण्मासात्सिद्धिमाप्नो-
 ति देवदेवं समर्चयन् ॥ १४ ॥ संवत्सरेण तेनैव साकुल्यमाधिग-
 च्छति । हविषाग्नौ जले पुष्पैः ध्यानेन हृदये हरिः ॥ १५ ॥
 अर्चन्ति सूरयो नित्यं जपेन रविमण्डले । आदित्यमण्डले दिव्यं
 देवदेवमनामयम् ॥ शङ्खचक्रगदापाणिं ध्यात्वा विष्णुमुपासते ।
 ॥ १६ ॥ ध्येयः सदासवितृमण्डलमध्यवर्ती नारायणः सरसिना-
 सनसन्निविष्टः ॥ केयूस्वान् मकरकुण्डलवान् किरीटी हारी हिर-
 ण्मयवपुर्धृतशङ्खचक्रः १७ एतत्पठन् केवलमेव सूक्तं दिने दिने मा-

१ 'प्रतिमासु च' इति 'क' पुस्तके पाठः । २ 'यः पुष्पाणि हरेरिद'
 इति 'ग' पुस्तके पाठः ।

वितविष्णुबुद्धिः॥स सर्वपापं प्रविहाय वैष्णवं पदं प्रयात्यच्युततुष्टि-
कृन्नरः ॥१८॥ पत्रेषु पुष्पेषु फलेषु तोयेष्वक्रीतलम्ब्येषु सदैवसत्सु ।
भक्त्यैकलम्ब्ये पुरुषे पुराणे मुक्त्यै किमर्थं क्रियते न यत्नः
॥ १९ ॥ इत्येवमुक्तः पुरुषस्य विष्णोरर्चाविधिस्तेद्य मया नृपे-
न्द्र । अनेन नित्यं कुरु विष्णुपूजां प्राप्तं तदिष्टं यदि वैष्णवं
पदम् ॥ २० ॥ ॥ इति श्रीनरसिंहपुराणे विष्णोरर्चाविधि-
नाम द्विषष्टितमोऽध्यायः ॥ ६२ ॥

—०:०—

त्रिषष्टितमोऽध्यायः ।

॥ सहस्रानीक उवाच ॥

सत्यमुक्तं त्वया ब्रह्मन् वैदिकः परमो विधिः ॥
विष्णोर्देवातिदेवस्य पूजनं प्रति मेधुना ॥ १ ॥
अनेन विधिना ब्रह्मन् पूज्यते मधुसूदनः ॥
वेदज्ञैरेव नान्यैस्तु तस्मात्सर्वहितं वद ॥ २ ॥

॥ श्रीमार्कण्डेय उवाच ॥

अष्टाक्षरेण देवेशं नरसिंहमनामयम् । गन्धपुष्पादिभिर्नित्य-
मर्चयेदच्युतं नरः ॥ ३ ॥ राजन्नष्टाक्षरो मन्त्रः सर्वपापहरः
परः । समस्तयज्ञफलदः सर्वशान्तिकरः शुभः ॥ ४ ॥ ॐ न-
मोनारायणाय । गन्धपुष्पादिसकलमनेनैव निवेदयेत् । अनेना-
भ्यार्चितो देवः प्रीतो भवति तत्क्षणात् ॥ ५ ॥ किं तस्य बहु-

१ 'तोयैः स्वक्रीत आज्येषु सदैवसत्सु' इति 'ग' पुस्तके पाठः ।

भिर्मेन्त्रैः किं तस्य बहुभिर्व्रतैः । ॐ नमोनारायणायेति मन्त्रः
 सर्वार्थसाधकः ॥ ६ ॥ इममन्त्रं जपेद्यस्तु शुचिर्भूत्वा समाहितः ।
 सर्वपापविनिर्मुक्तो विष्णुसायुज्यमाप्नुयात् ॥ ७ ॥ 'सर्वतीर्थफलं
 ह्येतत्सर्वतीर्थवरं नृप । हरेरर्चनमव्यग्रं सर्वयज्ञफलं नृप ॥' त-
 स्मात्कुरु नृपश्रेष्ठ प्रतिमादिषु चार्चनम् । दानानि विप्रमुखेभ्यः
 प्रयच्छ विधिना नृप ॥ ८ ॥ एवं कृते नृपश्रेष्ठ नरसिंहप्रसादतः ।
 प्राप्नोति वैष्णवं तेजो यत्काङ्क्षन्ति मुमुक्षवः ॥ ९ ॥ पुरा पुर-
 न्दरो राजन् स्त्रीत्वं प्राप्तोऽपधर्मतः । तृणविन्दुमुनेः शापान्मु-
 क्तो ह्यष्टाक्षराज्जपात् ॥ १० ॥

॥ सहस्रानीक उवाच ॥

एतत्कथय भूदेव देवेन्द्रस्याधमोचनम् ॥
 कोऽपधर्मः कथं स्त्रीत्वं प्राप्तो मे वद कारणम् ॥ १२ ॥

॥ श्रीमार्कण्डेय उवाच ॥

राजेन्द्र महदाख्यानं शृणु कौतूहलान्वितम् । विष्णुभक्तिप्र-
 जननं शृण्वतां पठतामिदम् ॥ १२ ॥ पुरा पुरन्दरस्यैव देवराज्यं
 प्रकुर्वतः । वैराग्यस्यापि जनेन सम्भूतं बाह्यवस्तुषु ॥ १३ ॥ इन्द्र-
 स्तदाभूद्विषमस्वभावो राज्येषु भोगेष्वपि सोप्यचिन्तयत् । भुवं
 विरागी कृतमानसानां स्वर्गस्य राज्यं न च किञ्चिदेव ॥ १४ ॥
 राज्यस्य सारं विषयेषु भोगो भोगस्य चान्ते न च किञ्चिदस्ति ।
 विमृश्य चैतन्मुनयोप्यजस्रं मोक्षाधिकारं परिचिन्तयन्ति ॥ १५ ॥

१ इदं पद्यं 'ग' पुस्तक एव । २ इयं पुरन्दरस्त्रीत्वकथा 'ग' पुस्तके
 न विद्यते ।

सदैव भोगाय तपःप्रवृत्तिर्भोगवसाने हि तपो विनष्टम् ।
 मैत्र्यादिसंयोगपराङ्मुखानां विमुक्तिभाजां न तपो न भोगः ॥
 ॥ १६ ॥ विमृश्य चैतत् स सुराधिनाथो विमानमारुह्य स कि-
 ङ्किणीकम् । नूनं हराराधनकारणेन कैलासमध्येति विमुक्तिकामः
 ॥ १७ ॥ स एकदा मानसमागतः सन् संवीक्ष्य तां यक्षपतेश्व
 कान्तम् । समर्चयन्तीं गिरिजाङ्घ्रियुग्मं ध्वजामिवानङ्गमहार-
 थस्य ॥ १८ ॥ प्रधाननाम्बूनदशुद्धवर्णां कर्णान्तसंलग्नमनो-
 न्यनेत्राम्(?) । सुसूक्ष्मवस्त्रान्तरदृश्यगात्रां नीहारमध्यादिव चन्द्र-
 लेखाम् ॥ १९ ॥ तां वीक्ष्य वीक्षणसहस्रभरेण कामं कामाङ्गमोहि-
 तमतिर्न ययौ तदानीम् । दूराध्वगं स्वगृहमेत्य सुसञ्चितार्थस्तस्थौ
 तदा सुरपतिर्विषयाभिलाषी ॥ २० ॥ पूर्वं वरं स्यात्सुकुलेपि
 जन्म ततो हि सर्वाङ्गशरीररूपम् । ततो धनं दुर्लभमेव पश्चाद्
 धनाधिपत्यं सुकृतेन लभ्यम् ॥ २१ ॥ स्वर्गाधिपत्यं च मया प्र-
 लब्धं तथापि भोगाय नचास्ति भाग्यम् । यस्त्वं परित्यज्य विमु-
 क्तिकामस्तिष्ठामि ते दुर्मतिरस्ति चित्ते ॥ २२ ॥ मोक्षोमुना यद्यपि
 मोहनीयो मोक्षस्य किं कारणमस्ति राज्ये । क्षेत्रं मुण्कं परि-
 हृत्य द्वारे किं नाम चारण्यकृषिं करोति ॥ २३ ॥ संसारदुः-
 खोपहता नरा ये कर्तुं समर्था न च किंचिदेव । अकर्मिणो
 भाग्यविवर्जिताश्च वाञ्छति ते मोक्षपथं विमूढाः । एतद्विमृश्य
 बहुधा मतिमान् प्रवीरो रूपेण मोहितमना धनदाङ्गनायाः । सर्वाभि-
 राचारकुलं परिमुक्तधैर्यः सस्मार भारममराधिपचक्रवर्ती ॥ २५ ॥
 समागतो सौ परिमन्दमन्दं कामातिकामाकुलचित्तवृत्तिः । पुरा-
 महेशेन कृताङ्गनाशो धैर्यालयं गच्छति को विशङ्कः ॥ २६ ॥
 आदिश्यतां नाथ यदस्ति कार्यं को नाम ते सम्प्रति शत्रुभूतः ।
 शीघ्रं समादेश्य मा विलम्बं तस्यापदं सम्प्रति भो दिशामि ॥

॥ २० ॥ श्रुत्वा तदा तस्य वचोभिरामं मनोगतं तत्परमं तुतोष ।
 निष्पन्नमर्थं सहसैव मत्वा जगाद वाक्यं स विहस्य वीरः ॥ २८ ॥
 रुद्रोऽपि येनार्द्धशरीरमात्रश्चक्रेप्यनङ्गत्वमुपागतेन । सोढुं समर्थोऽपि
 परोऽपि लोके को नाम ते मार शराभिघातम् ॥ २९ ॥ एकाग्रचि-
 त्ता गिरिजार्चनेऽपि यामोहयत्येव ममात्र चित्तम् । एनामनङ्गायत-
 लोचनाख्यां मदङ्गसंगैकरसां विधेहि ॥ ३० ॥ स एवमुक्तः
 सुरवल्लभेन स्वकार्यभावाधिकगौरवेण । संधाय बाणं कुसुमायु-
 धेऽपि सस्मार मारः परिमोहनं मुधीः ॥ ३१ ॥ संमोहिता पुष्पशरे-
 ण बाला कामेन कामं मदविह्वलाङ्गी । विहाय पूजां हसते सुरेशं
 कः कामकोदण्डरवं सहेत ॥ ३२ ॥ विलोलनेत्रे अयि कासि
 चाले संमोहयन्तीव मनांसि पुंसाम् । सुराधिपो वाक्यमिदं जगाद
 कस्येह कान्ता वद पुण्यभाजः ॥ ३३ ॥ उक्तापि बाला मदवि-
 ह्वलाङ्गी रोमाञ्चसंस्वेदसकम्पगात्रा । रुताकुला कामशिलीमुखेन
 सगद्गदं वाक्यमुवाच मन्दम् ॥ ३४ ॥ कान्ता धनेशस्य च यक्ष-
 कन्या प्राप्ता च गौरीचरणार्चनाय । प्रब्रूहि कार्यं च तवास्ति
 नाथ कस्त्वं वद तिष्ठसि कामरूपः ॥ ३५ ॥

॥ इन्द्र उवाच ॥

सा त्वं समागच्छ भजस्व मां चिराद् मदङ्ग संगेतुमुक्तां ब्रजाशु
 त्वया विना जीवितमप्यनरुपं स्वर्गस्य राज्यं यमनिष्फलं स्यात्
 ॥ ३६ ॥ उक्ता च सैवं मधुरं च तेन कन्दर्पसंतापितचारुदेहा ।
 विमानमारुह्य चलत्पताकं सुरेशकण्ठग्रहणं चकार ॥ ३८ ॥
 जगाम शीघ्रं स हि नाकनाथः साकं तया मन्दरकन्दरासु ।
 अष्टष्टदेवासुरसंचरत्सु विचित्ररत्नाङ्गरभासुरासु ॥ ३८ ॥ रेमे
 तया साकमुदारवीर्यः चित्रं सुरैश्वर्यगतादरोऽपि । स्वयं च यस्या

लघुपृष्पशय्यां चकार चातुर्यनिधिः सकामः ॥ ३९ ॥ जातः कृ-
 तार्थो मरुन्दनाथः सकामभोगेषु सदा विदग्धः । मोक्षार्थं स्ने-
 हरसातिमृष्टं पराङ्गनालिङ्गनसंगसौख्यम् ॥ ४० ॥ अथागता य-
 क्षपतेः समीपं नार्यो नुक्ज्यैव च चित्रसेनाम् । ससंभ्रमाः संभ्रम-
 खिन्नगात्राः सगद्गदं प्रोचुरसाहसज्ञाः ॥ ४१ ॥ नूनं समाकर्ण्य
 च यक्षनाथो विमानमारोप्य जगाम काश्चित् । संवीक्ष्यमाणः क-
 कुभोपि कान्तां विगृह्य वेगादिह सोपि तस्करः (?) ॥ ४२ ॥ वचो
 निशम्याथ धनाधिनाथो विषोपमं जप्तमधीनिभान्नः ॥ जगाद
 भूयो न च किञ्चिदेव बभूव वै वृक्षइवोद्भिदग्धः ॥ ४३ ॥ विज्ञा-
 पितार्थो वरकन्यकाभिः याश्चित्रसेनासहचारिणीभिः । मोहाप-
 नोदाय मर्ति दधानः स कण्ठकुब्जोऽपि समाजगाम ४४ श्रुत्वागतं
 वीक्ष्य सराजराजः उन्मीलिताक्षो वचनं जगाद ॥ विनिश्चसन् गाढ-
 सकम्पगात्रः स्वस्थं मनोप्याशु विधाय दीनः ४५ तद्यौवनं यद्युवती-
 विनोदो धनं तु चैतत् श्वजनोपयोगि । तज्जीवितं यत्क्रियते सुधर्मः
 तदाधिपत्यं यदि दुष्टं विग्रहः ॥ ४६ ॥ धिक्के धनं जीवितमत्य-
 नल्पं राज्यं बृहत्संप्रति गुह्यकानाम् । विशामि चार्त्तिं न च वेद
 कश्चित् परामवोस्तीति च को मृतानाम् ॥ ४७ ॥ पार्श्वे स्थितस्यापि
 च जीवितो मे गता तडागं गिरिजार्चनाय । हृता च केनापि वयं
 न विद्मो ध्रुवं न तस्यास्ति भयं च मृत्योः ॥ ४८ ॥ जगाद
 वाक्यं स च कण्ठकुब्जो मोहापनोदाय विभोः समन्त्री । आकर्ण्य
 तां नाथ नक्षस्ति योम्यः कान्तावियोगो निजदेहघातः ॥ ४९ ॥
 एका पुरा रामवधू हृता च निशाचरेणापि मृतो न सोपि । अने-
 कशः सन्ति तवात्र नार्यः को नाम चित्ते क्रियते विषादः ॥ ५० ॥
 विमुच्य शोकं कुरुविक्रमे मर्ति धैर्यं समालम्ब्य यक्षराज । भृशं

न जल्पन्ति रुषन्ति साधवः परामवं बाह्यकृतं सहन्ते ॥ ५१ ॥
कृतं हि कार्यं गुरु दर्शयन्ति सहायवान् वित्तप कातरोसि किम् ।
सहायकार्यं कुरुते हि संप्रति स्वयं हि यस्यावरजो विभीषणः ५२

॥ धनद उवाच ॥

विभीषणो मे प्रतिपक्षभूतो दायादभावं न विमुञ्चतीति । ध्रुवं
प्रसन्ना न भवन्ति दुर्जनाः कृतोपकारा हरिवज्रनिष्ठुराः ॥ ५३ ॥
नचोपकारैर्न गुणैर्न सौहृदैः प्रसादमायान्ति मनो हि गोत्रिणः ।
उवाच वाक्यं स च कण्ठकुब्जो युक्तं त्वयोक्तं च धनाधिनाथ
॥ ५४ ॥ परस्परं घ्नन्ति च ते विरुद्धास्तथापि लोके न परामवो-
स्ति ॥ परामवं नान्यकृतं सहन्ते नोष्णं जलं ज्वालयते तृणानि
॥ ५५ ॥ तस्मात्समागच्छ धनाधिनाथ पार्श्वं च वेगेन विभीष-
णस्य । स्वबाहुवीर्याजितवित्तभोगिनां स्वबन्धुवर्गेषु हि को वि-
रोधः ॥ ५६ ॥ इत्युक्तः स तदा तेन कण्ठकुब्जेन मन्त्रिणा ।
विभीषणस्य सामीप्यं जागामाशु विचारयन् ॥ ५७ ॥ ततो
लङ्काधिपः श्रुत्वा बान्धवं पूर्वजं तदा । प्राप्तं प्रत्याजगामाशु
विनयेन समन्वितः ॥ ५८ ॥ ततो विभीषणो दृष्ट्वा तदा दीनं च
बान्धवम् । संतप्तमानसो भूप जगादेदं वचो महत् ॥ ५९ ॥

॥ विभीषण उवाच ॥

कथं दीनोसि पक्षे किं कष्टं तव चेतसि ।
निवेदयाधुनास्माकं निश्चयान्मार्जयामि तत् ॥ ६० ॥
तदैकान्तं समासाद्य कथयामास वेदनाम् ।

॥ धनद उवाच ॥

गृहीता किं स्वयं याता निहता केनचिद्विषा ॥ ६१ ॥
 भ्रातः कान्तां न पश्यामि चित्रसेनां मनोरमाम् ।
 एतद्वन्धो महत्कष्टं मम नारीसमुद्भवम् ॥ ६२ ॥
 प्राणान्वै घातयिष्यामि अनासाद्य च वल्लभाम् ।

॥ विभीषण उवाच ॥

आनयिष्यामि ते कान्तां यत्र तत्र स्थितां विभो ॥ ६३ ॥
 कः समर्थोऽधुनास्माकं हर्तुं नाथ तृणस्य च । ततो विभीषणस्त-
 त्र नाढीजङ्घां निशाचरीम् ॥ ६४ ॥ भृशं संजल्पयामास ना-
 नामायागरीयसीम् । धनदस्य च या कान्ता चित्रसेनाभिधानतः
 ॥ ६५ ॥ सा च केन हता लोके मानसे सरसि स्थिता । तां
 च जानीहि संवीक्ष्य देवराजादिवेश्मसु ॥ ६६ ॥ ततो निशा-
 चरी भूष कृत्वा मायामयं वपुः । जगाम त्रिदिवं शीघ्रं देवरा-
 जादिवेश्मसु ॥ ६७ ॥ यया दृष्ट्या क्षणं दृष्टो मोहं यास्य-
 ति चोपलः । यस्या समं ध्रुवं रूपं विद्यते न चराचरे ॥ ६८ ॥
 एतस्मिन्नेव काले च देवराजोपि पुत्रक । संप्राप्तो मन्दराच्छी-
 घ्रं प्रेरितश्चित्रसेनया ॥ ६९ ॥ गृहीतुं दिव्यपुष्पाणि नन्दनप्र-
 भवाणि च । तत्र पश्यत तां तन्वीं निजस्थाने समागतः ॥ ७० ॥
 अतीवरूपसम्पन्नां गीतगानपरायणाम् । तां वीक्ष्य देवराजोपि
 सक्रामवशमोऽभवत् ॥ ७१ ॥ ततः संप्रेरयामास देववैद्यौ सुरा-
 धिपः । तस्याः पार्श्वे समाने तुं ध्रुवं चान्तःपुरे तदा ॥ ७२ ॥ देव-
 वैद्यौ तदागत्य जल्पतश्चाग्रतः स्थितौ । आगच्छ भव तन्वाङ्गि दे-
 वराजसमीपगा ॥ ७३ ॥ इत्युक्ता सा तदा ताभ्यां जगाद
 मधुराक्षरम् ।

॥ नाडीजङ्घोवाच ॥

देवराज स्वयं यन्मे पार्श्वं चात्रागमिष्यति ॥ ७४ ॥
तस्य वाच्यं च कर्तव्यं नान्यथा सर्वथा मया ।
तैस्तदावासवं गत्वा ऊचुस्तद्वचनं शुभम् ॥ ७५ ॥

॥ वासव उवाच ॥

समादेशय तन्वङ्गि किं कर्तव्यं मयाधुना ।
सर्वदा दासभूतस्ते याचसे तद्दाम्यहम् ॥ ७६ ॥

॥ तन्वङ्ग्युवाच ॥

याचितं यदि मे नाथ दास्यसीति न संशयः । ततोहं वशगा
देव भविष्यामि न संशयः ॥ ७७ ॥ अद्य त्वं दर्शयास्माकं सर्वः
कान्तापरिग्रहः । मम रूपसमा रामा कान्ता ते चास्ति वा नवा ७८
तथा चोक्ते च वचने स भूयो वासवोऽवदत् । दर्शयिष्यामि
सर्वं ते देवि कान्तापरिग्रहम् ॥ ७९ ॥ स सर्वं दर्शयामास
वासवोन्तःपुरं तदा । ततो जगाद् भूयः सः किञ्चिद्द्रुढं मम स्थि-
तम् ॥ ८० ॥ विमुच्यैकां च युवतीं सर्वं ते दर्शितं मया ।
साराममन्दिरे चास्ति अविज्ञाता सुरासुरैः ॥ ८१ ॥ तां च
ते दर्शयिष्यामि नाख्येयं कस्यचित्त्वया । ततः स देवरानोपि तथा
सार्द्धं च पुत्रक ॥ ८२ ॥ गच्छन्त्येवाम्बरे भूप मन्दरं प्रति भूधरम् ।
तस्य वै गच्छमानस्य विमानेनार्कवर्चसा । दर्शनं नारदस्यापि
तस्य जातं तदाम्बरे ॥ ८३ ॥ तं वीक्ष्य नारदं वीरो लज्जमा-
नोपि वासवः ॥ ८४ ॥ नमस्कृत्य जगादोच्चैः क यास्यसि महा-
मुने । ततः कृताशीः स मुनिरवदन्निदिवेश्वरम् ॥ ८५ ॥ गच्छा-
मि मानसे स्नातुं देवराज सुखी भव । नाडीजङ्घेस्ति कुशलं राक्ष-

सानां महात्मनाम् ॥८६॥ विभीषणोऽपि ते भ्राता सुखी तिष्ठति
 सर्वदा । एवमुक्ता च मुनिना सा कृष्णवदनाभवत् ॥ ८७ ॥
 विस्मितो देवराजोपि छद्मितो दुष्टयानया । नारदोपि गतः स्ना-
 तुं कैलासे मानसं सरः ॥ ८८ ॥ इन्द्रस्तां हन्तुकामोपि आग-
 च्छन्मन्दराचलम् । तत्राश्रमोस्ति वै नूनं तृणबिन्दोर्महात्मनः ॥
 ८९ ॥ क्षणं विश्रम्य तत्रैव धृत्वा केशेषु राक्षसीम् । हन्तु-
 मिच्छति देवेशो नाडीजङ्घां निशाचरीम् ॥ ९० ॥ तावत्तत्र समा-
 यातस्तृणबिन्दुर्निजाश्रमे । धृता क्रन्दति सा राजन्निन्द्रेणापि
 निशाचरी ॥ ९१ ॥ मा मां रक्षति पुण्यात्मा हन्यमानां च सा-
 म्प्रतम् । तदागत्य मुनिश्रेष्ठस्तृणबिन्दुर्महातपाः ॥ ९२ ॥ जगाद्
 पुरतः स्थित्वा मुञ्चेमां महिलां वने । जल्पत्येवं मुनौ तस्मिन्
 महेन्द्रेण निशाचरी ॥ ९३ ॥ वज्रेण निहता वत्स कोपयुक्तेन
 चेतसा । स चुकोप मुनिश्रेष्ठः प्रेक्षमाणो मुहुर्मुहुः ॥ ९४ ॥
 यदेषा युवती दुष्ट निहता मे तपोवने । ततस्तं मम शापेन नि-
 श्रयात् स्त्री भविष्यसि ॥ ९५ ॥

॥ इन्द्र उवाच ॥

एषा नाथ महादुष्टा राक्षसी निहता मया ।

अहं स्वामी सुराणां च शापं मा देहि मेघुना ॥ ९६ ॥

॥ मुनिरुवाच ॥

नूनं तपोवनेस्माकं दुष्टास्तिष्ठन्ति साधवः । ममात्र तपसो
 भावाद् न निघ्नन्ति परस्परम् ॥ ९७ ॥ इत्युक्तो हि तदा चेन्द्रो प्राप्तः
 स्त्रीत्वं न संशयः । जगाम त्रिदिवं भूप हतशक्तिपराक्रमः ९८
 नासीनो हि भवत्येव सर्वदा देवसंसदि ॥ देवा दुःखं समापन्नाः
 दृष्ट्वा स्त्रीत्वं गतं हरिम् ॥ ९९ ॥ ततो देवगणाः सर्वे वासवेन

१ 'छलित' इति 'य' पुस्तके ।

समन्विताः । जम्मुश्च ब्रह्मसदनं तथा दीना शची तदा ॥ १० ॥
 ब्रह्मा भग्नसमाधिश्च तावत्तत्रैव संस्थितः । देवा ऊचुश्च ते सर्वे
 वासवेन समन्विताः ॥ १ ॥ तृणबिन्दोर्मुनेः शापाद्यातः स्त्रीत्वं
 सुराधिपः । स मुनिः कोपवान् ब्रह्मन् नैव गच्छत्यनुग्रहम् ॥ २ ॥

॥ पितामह उवाच ॥

न मुनेरपराधः स्यात्तृणबिन्दोर्महात्मनः । स कर्मणोपयातोसौ
 स्त्रीत्वं स्त्रीवधकारणात् ॥ ३ ॥ चकार दुर्नयं देवा देवराजोपि
 दुर्मदः । जहार चित्रसेनां च सुगुप्तां धनदाङ्गनाम् ॥ ४ ॥
 तथा जघान युवतीं तृणबिन्दोस्तपोवने । तेन कर्मविपाकेन स्त्री-
 भावं वासवो गतः ॥ ५ ॥

॥ देवा ऊचुः ॥

यदसौ कृतवान् शम्भो दुर्नयं नायदुर्मतिः । तत्सर्वं साधयि-
 प्यामो वयं शच्या समन्विताः ॥ ६ ॥ कान्ता धनाधिनाथस्य गूढा
 तिष्ठति या विभो । तां च तस्य च दास्यामः सर्वे कृत्वा परां
 मतिम् ॥ ७ ॥ त्रयोदश्यां चतुर्दश्यां देवराजः शचीयुतः । न-
 न्दने चार्चनं कर्त्ता सर्वदा यक्षरत्नसाम् ॥ ८ ॥ ततः शची तदा
 गूढं चित्रसेनां विगृह्य च । मुमोच यक्षमुखे प्रियकण्ठानुवर्ति-
 नीम् ॥ ९ ॥ एतस्मिन्नन्तरे दूतोऽकाले लङ्कां समागतः । धनेन
 कथयामास चित्रसेनासमागमम् ॥ १० ॥ शच्या साकं समायाता
 तव कान्ता धनाधिप । सखीं स्वमतुलं प्राप्याचरितार्थो नमूव सा
 ॥ ११ ॥ धनेशोपि कृतार्थोभूजगाम निवेशमानि ।

॥ देवा ऊचुः ॥

सर्वमेतत्कृतं ब्रह्मन् प्रसादात्ते न संशयः ॥ १२ ॥
पतिहीना यथा नारी नाथहीनं यथाबलम् ।
गोकुलं कृष्णहीनं तु तथेन्द्रेणामरावती ॥ १३ ॥
जपक्रिया तपो दानं ज्ञानं तीर्थं च वै प्रभो ।
वासवस्य समाख्याहि यतः स्त्रीत्वाद्विमुच्यते ॥ १४ ॥

॥ ब्रह्मोवाच ॥

निहन्तुं च मुनेः शापं न समर्थोहं न शङ्करः ।
तीर्थञ्चान्यन्न पश्यामि मुक्तैकं विष्णुपूजनम् ॥ १५ ॥
अष्टाक्षरेण मन्त्रेण पूजनं च यथा जपः ।
करोतु विधिवच्छक्रः स्त्रीत्वाद्येन च मुच्यते ॥ १६ ॥
एकाग्रमनसा शक्र स्नात्वा श्रद्धासमन्वितः ।
ॐ नमोनारायणायेति जप त्वमात्मशुद्धये ॥ १७ ॥
लक्षद्वये कृते जाप्ये स्त्रीभावान्मुच्यसे हरे ।
इति श्रुत्वा तथाकार्षीद्ब्रह्मोक्तं वचनं हरिः ॥ १८ ॥
स्त्रीभावाच्च विनिर्मुक्तस्तदा विष्णोः प्रसादतः ।

॥ मार्कण्डेय उवाच ॥

इति ते कथितं सर्वं विष्णुमाहात्म्यमुत्तमम् ॥ १९ ॥
मया भृगुनियुक्तेन कुरु सर्वमतन्द्रितः ।
“ शृण्वन्ति ये विष्णुकथामकल्मषाः
वीर्यं हि विष्णोः खिलकारणस्य ॥

ते मुक्तपापाः परदारगामिनो

विशन्ति विष्णोः परमं पदं ध्रुवम् ॥ २० ॥

॥ सूत उवाच ॥

इति संबोधितस्तेन मार्कण्डेयेन पार्थिवः ।

नरसिंहं समाराध्य मामुयाद्वैष्णवं पदम् ॥

एतत्ते कथितं सर्वं भरद्वाजमुने मया ॥ २१ ॥

सहस्रानीकचरितं किमन्यत्कथयामि ते ।

कथामिमां यस्तु शृणोति मानवः पुरातनीं सर्वविमुक्तिदां च ।

संप्राप्य सज्ञानमतीव निर्मलं तेनैव विष्णुं प्रतिपद्यते जनः ॥ २२ ॥

इति श्रीनरसिंहपुराणे सहस्रानीकचरितेऽष्टाक्षरमन्त्रकथनं
नाम त्रिषष्टितमोऽध्यायः ॥ ६३ ॥

—०:०—

चतुःषष्टितमोऽध्यायः ।

॥ श्रीभारद्वाज उवाच ॥

सत्यं केचित्प्रशंसन्ति तपः शौचं तथापरे । साङ्ख्यं केचित्प्र-
शंसन्ति योगमन्ये प्रचक्षते ॥ १ ॥ ज्ञानं केचित्प्रशंसन्ति सम-
लोष्टाश्मकाश्च नाः । क्षमां केचित्प्रशंसन्ति तथैव च दयार्जवम्
॥ २ ॥ केचिद्दानं प्रशंसन्ति केचिदाहुः परं शुभम् । सम्यग्ज्ञानं
परं केचिकेचिद्वैराग्यमुत्तमम् ॥ ३ ॥ अग्निष्टोमादिकर्माणि तथा
केचित्परं विदुः । आत्मव्यानं परं केचित्साङ्ख्यतत्त्वार्थवेदिनः ॥
॥ ४ ॥ धर्मार्थकाममोक्षाणां चतुर्णाभिह केवञ्चम् । उपायो पा-

दभेदेन बहुधैवं प्रचक्ष्यते ॥ ५ ॥ एवं चावस्थिते लोके कृत्याकृत्यविधौ नराः । व्यामोहमेव गच्छन्ति विमुक्ताः पापकर्मभिः ॥ ६ ॥
यदेतेषु परं कृत्यमनुष्ठेयं महात्मभिः । वक्तुमर्हसि सर्वज्ञ मम
सर्वार्थसाधकम् ॥ ७ ॥

॥ सूत उवाच ॥

श्रूयता मिदमत्यन्तं गूढं संसारमोचनम् । अत्रैवोदाहरन्ती-
ममितिहासं पुरातनम् ॥ ८ ॥ पुण्डरीकस्य संवादं देवर्षेर्नारद-
स्य च । ब्राह्मणः श्रुतसम्पन्नः पुण्डरीको महामतिः ॥ ९ ॥ आ-
श्रमे प्रथमे तिष्ठन् गुरूणां वशगः सदा । जितेन्द्रियो जित-
क्रोधः सन्व्योपासनाधिष्ठितः ॥ १० ॥ वेदवेदाङ्गनिपुणः शास्त्रेषु
च विचक्षणः । समिद्धिः साधुयत्नेन सूर्यं प्रातर्हृताशनम् ॥ ११ ॥
ध्यात्वा यज्ञमर्तिं विष्णुं सम्यगाराधयन्निभुम् । तपःस्वाध्याय-
निरतः साक्षाद्भस्मस्तुतो यथा ॥ १२ ॥ उदकेन्धनं पुष्पायैरसक्त-
र्पयन् गुरून् । मातापितृभ्यां शुश्रूषुर्भिक्षाह्वारी जनप्रियः ॥ १३ ॥
ब्रह्मविद्यामवीयानः प्राणाग्रामरायणः । तस्य सर्वार्थभूतस्य सं-
सारेत्यन्तनिस्पृहम् ॥ १४ ॥ बुद्धिरासीन्महाराज संसारार्णवता-
रणी । पितरं मातरं चैव आतृण्य पितामहान् ॥ १५ ॥ पितृ-
व्यान्मानुजंश्चैव सतीन् सन्धन्विष्वान्ववात् । परित्यज्य महो-
दारस्तृणानीव यथा सुखम् ॥ १६ ॥ विवचार महीमेतां शाक-
भूञ्जकञ्जशनः । अनित्यं यौवनं रूपाणां युष्यं द्रव्यसंचयम् ॥ १७ ॥
इति संचिन्त्यमानेन त्रैलोक्यं लोष्टवम् स्मृतम् । पुराणोदितमह-
र्षेण सर्वज्ञैर्यानि वै मुने ॥ १८ ॥ गमिष्यामि यथाकालमिति

निश्चितमानसः । गङ्गां च यमुनां चैव गोमतीमथ गण्डकीम् ॥
 ॥ १९ ॥ शतद्रुं च पयोष्णीं च सरयूं च सरस्वतीम् । प्रयागं
 नर्मदां चैव महानद्यो नदानपि ॥ २० ॥ गयां च विन्ध्यतीर्था-
 नि हिमवत्प्रभवाणि च । अन्यानि च महातेजा तीर्थानि सम-
 ह्रावतः ॥ २१ ॥ संचचार महाबाहुर्यथाकालं यथाविधि ।
 कदाचित्प्राप्तवान्वीरः शालिग्रामं तपोधनः ॥ २२ ॥ पुण्डरीको
 महाभागः पुण्यकर्मवशानुगः । आसेव्यमानमृषिभिस्तत्त्वविद्भि-
 स्तपोधनैः ॥ २३ ॥ मुनीनामाश्रमं रम्यं पुराणेषु च विश्रुतम् ।
 भूषितं चक्रनद्या च चक्राङ्कितशिलातलः २४ रम्यं विविक्तं विस्तीर्णं
 सदाचित्तप्रसादकम् । केचिच्चक्राङ्कितास्तस्मिन् प्राणिनः पुण्य-
 दर्शिनः ॥ २५ ॥ विचरन्ति यथाकामं पुण्यतीर्थप्रसङ्गिनः ।
 तस्मिन् क्षेत्रे महापुण्यो शालिग्रामे महामतिः ॥ २६ ॥ पुण्ड-
 रीकः प्रसन्नात्मा तीर्थानि समसवेत । स्नात्वा देवहृदे तीर्थे स-
 रस्वत्यां च सुव्रतः ॥ २७ ॥ जातिस्मर्यां चक्रकुण्डे चक्रनद्यामृते
 प्लवपि । तथान्यानपि तीर्थानि तस्मिन्नेव चचार सः ॥ २८ ॥
 ततः क्षेत्रप्रभावेन तीर्थानां चैव तेजसा । मनः प्रसादेमगमत्तस्य
 तस्मिन्महात्मनः ॥ २९ ॥ सोऽपि तीर्थे विशुद्धात्मा ध्यानयोगप-
 रायणः । तत्रैव सिद्धिमाकङ्क्षन् समाराध्य जगत्वान्मि ॥ ३० ॥
 शास्त्रोक्तेन विधानेन भक्त्या परमया युतः । उवास चिरमेका-
 की निर्द्वन्द्वः संपतेन्द्रियः ॥ ३१ ॥ शाकमूळफलाहारः संतुष्टः
 समदर्शनः । यमैश्च नियमश्चैव तथा चासनबन्धनैः ॥ ३२ ॥ प्राणायामैः
 सुतीक्ष्णैश्च प्रत्याहारैश्च संततैः । धारणाभिस्तथा ध्यानैः स-

माधिभिरतन्द्रितः ॥ ३३ ॥ योगाभ्यासं तदा सम्यक् चक्रे
 विगतकल्मषः । आराध्य देवदेवेशं तद्रतेनान्तरात्मना ॥ ३४ ॥
 पुण्डरीको महाभागः पुरुषार्थविशारदः । प्रसादं परमाकाङ्क्ष
 विष्णोस्तद्रतमानसः ॥ ३५ ॥ तस्य तस्मिन्निवसतः शालिग्रामे
 महात्मनः । पुण्डरीकस्य राजेन्द्र कालोऽगच्छन्महांस्ततः ॥ ३६ ॥
 मुने कदाचित्तं देशं नारदः परमार्थवित् । जगाम सुमहातेजाः
 साक्षादादित्यसंनिभः ॥ ३७ ॥ तं दृष्टुकामो देवर्षिः पुण्डरीकं
 तपोनिधिम् । विष्णुभक्तिपरीतात्मा वैष्णवानां हिते रतः ॥ ३८ ॥
 स दृष्ट्वा नारदं प्राप्तं सर्वतेजः प्रभान्वितम् । महामर्तिं महाप्राज्ञं
 सर्वागमविशारदम् ॥ ३९ ॥ प्राञ्जलिः प्रणतो भूत्वा प्रदृष्टेनान्त-
 रात्मना । अर्घं दत्त्वा यथायोग्यं प्रणाममकरोत्ततः ॥ ४० ॥
 कोयमत्यद्भुताकारस्तेजस्वी हृद्यवेषधृक् । अतोद्यहस्तः सुमुखो
 जयमण्डलभूषणः ॥ ४१ ॥ विवस्वानथ वा वह्निरिन्द्रो वरुण
 एव वा । इति सञ्चितयन्विप्रः पप्रच्छ परमद्युतिः ॥ ४२ ॥

॥ पुण्डरीक उवाच ॥

को भवानिह सम्प्राप्तः कुतो वा परमद्युते ।
 त्वद्दर्शनं ह्यपुण्यानां प्रायेण भुवि दुर्लभम् ॥ ४३ ॥

॥ नारद उवाच ॥

नारदोहमनुप्राप्तस्त्वद्दर्शनकुतूहलात् ।
 पुण्डरीक हरेर्भक्तस्त्वाद्यशः सततं द्विजः ॥ ४४ ॥
 स्मृतः सम्भाषितो वापि पूजितो वा द्विजोत्तमः ।

पुनाति भगवद्भक्तश्चाण्डालोऽपि यदृच्छया ॥ ४५ ॥

दासोऽहं वासुदेवस्य देवदेवस्य शार्ङ्गिणः ।

इत्युक्तो नारदेनासौ भक्तिपर्याकुलात्मना ॥ ४६ ॥

प्रोवाच मधुरं विप्रस्तद्दर्शनमुविस्मितः ।

॥ पुण्डरीक उवाच ॥

धन्योऽहं देहिनामद्य सुभूज्योऽहं सुरैरपि ॥ ४७ ॥

कृतार्थाः पितरो मेऽद्य सम्प्राप्तं जन्मनः फलम् ।

अनुगृहीष्व देवर्षे त्वद्भक्तस्य विशेषतः ॥ ४८ ॥

किंकिं करोम्यहं विद्वन् भ्राम्यमाणः स्वकर्मभिः ।

कर्तव्यं परमं गुह्यमुपदेष्टुं त्वमर्हसि ॥ ४९ ॥

त्वं गतिः सर्वलोकेषु वैष्णवानां विशेषतः ।

॥ नारद उवाच ॥

अनेकानीह शास्त्राणि कर्माणि च तथा द्विज ॥ ५० ॥

धर्ममार्गाश्च बहवस्तथैव प्राणिनः स्मृताः ।

वैलक्षण्यं च जगतस्तस्मादेव द्विजोत्तम ॥ ५१ ॥

अव्यक्ताज्जायते सर्वं सर्वात्मकमिदं जगत् ।

इत्येवं प्राहुरपरे तत्रैव लयमेव च ॥ ५२ ॥

आत्मनो बहवः प्रोक्ताः नित्याः सर्वगतास्तथा ।

अन्यैर्मतिमतां श्रेष्ठ तत्त्वलोकनतत्परैः ॥ ५३ ॥

एवमाद्यनुसञ्चित्य यथामति यथाश्रुम् ।

वदन्ति ऋषयः सर्वे नानामतविशारदाः ॥ ५४ ॥

शृणुष्ववाहितो ब्रह्मन् कथयामि त्वानव । परमार्थमिदं
 गुह्यं घोरसंसारमोचनम् ॥ ५९ ॥ अनागतमतीतं च विप्रकृष्ट-
 मतीव यत् । न गृह्णाति नृणां दृष्टिर्वर्तमानार्थनिश्चिता ॥ ५६ ॥
 शृणुष्ववाहितं तात कथयामि त्वानव । यत्प्रोक्तं ब्रह्मणा
 पूर्वं पृच्छतो मम सुव्रत ॥ ५७ ॥ कदाचिद्ब्रह्मलोकस्थं पद्मयो-
 निं पितामहम् । प्राणिपत्यं यथान्यायं पृष्ठवानहमव्ययम् ॥ ५८ ॥

॥ नारद उवाच ॥

किं त्वं ज्ञानं परं देव कश्च योगः परस्तथा ।

एतन्मे तत्त्वतः सर्वं त्वमाचक्ष्व पितामह ॥ ५९ ॥

॥ ब्रह्मोवाच ॥

यः परः प्रकृतेः प्रोक्तः पुरुषः पञ्चविंशकः । स एव सर्वम्-
 तानां नर इत्यभिधीयते ॥ ६० ॥ नराज्जातानि तत्त्वानि ना-
 राणीति ततो विदुः । तान्येव चायनं तस्य तेन नारायणः स्मृ-
 तः ॥ ६१ ॥ नारायणो जगत्सर्वं सर्गकाले प्रजायते । तस्मि-
 न्नेव पुनस्तच्च प्रलये सम्प्रलीयते ॥ ६२ ॥ नारायणः परं ब्रह्म तत्त्वं
 नारायणः परं । नारायणः परं ज्योतिरात्मा नारायणः परः । परा-
 दपि परश्चासौ तस्मान्नातिपरं मुने । यच्च किञ्चिज्जगत्वास्मिन् दृश्यते
 श्रूयतेपि वा ॥ ६३ ॥ अन्तर्बहिश्च तत्सर्वं व्याप्य नारायणः स्थि-
 तः । एवं विदित्वा तं देवाः साकारं व्याहरन्मुहुः ॥ ६४ ॥
 नमो नारायणायेति ध्यात्वा चानन्यमानसः । किंतस्य दानैः
 किं तीर्थैः किं तपोभिः किमध्वरैः ॥ ६५ ॥ यो नित्यं ध्यायते
 देवं नारायणमनन्यधीः । एतन् ज्ञानं वरं नातो योगश्चैव पर-

स्तथा ॥ ६७ ॥ परस्परविहृद्दार्थैः किमन्यैः शास्त्रविस्तरैः ।
 बहवोपि ययामार्गा विशत्यैकं महत्तुरम् ॥ ६८ ॥ तथा ज्ञाना-
 नि सर्वाणि प्रविशन्ति तमीश्वरम् । स हि सर्वगतो देवः सूक्ष्मो-
 व्यक्तः सनातनः ॥ ६९ ॥ जगदादिरनाद्यन्तः स्वयम्भूर्भूतभाव-
 नः । विष्णुर्विभुरचिन्त्यात्मा नित्यः सदसदात्मकः ॥ ७० ॥
 वासुदेवो जगद्वासः पुराणः कविख्ययः । यस्मात्प्राप्तं स्थितिं
 कृत्स्नं त्रैलोक्यं सचराचरम् ॥ ७१ ॥ तस्मात्स भगवान् देवो
 विष्णुरित्यभिधीयते । यस्माद्वा सर्वभूतानां तच्चाद्यानां युगक्षये ॥
 ७२ ॥ तस्मिन्निवासः संसर्गे वासुदेवस्ततस्तु सः । तमाहुः पुरु-
 षं केचित् केचिद्दीश्वरमव्ययम् ॥ ७३ ॥ विज्ञानमात्रं
 किञ्चिच्च केचिद्ब्रह्म परं तथा । केचित्कालमनाद्यन्तं केचिज्जीवं
 सनातनम् ॥ केचिच्च परमात्मानं केचिच्चैवमनामयम् । केचि-
 त्क्षेत्रज्ञमित्याहुः केचित्पण्डितशकं तथा ॥ ७४ ॥ अङ्गुष्ठमात्रं
 केचिच्च केचित्पद्मरजोपमम् । एते चान्ये च मुनिभिः संज्ञाभेदाः
 पृथग्विधाः ॥ ७५ ॥ शास्त्रेषु कथिता विष्णोर्लोकव्यामोहकार-
 काः । एकं यदि भवेच्छास्त्रं ज्ञानं निःसंशयं भवेत् ॥ ७६ ॥
 बहुत्वादिह शास्त्राणां ज्ञानतत्त्वं सुदुर्लभम् । आलोच्य सर्वशास्त्राण
 विचार्यच पुनःपुनः ॥ ७७ ॥ इदमेकं मुनिष्पन्नं ध्येयो नाराय-
 णः सदा । त्यक्त्वा व्यामोहकारं सर्वान् तस्माच्छास्त्रार्थविस्तरात्
 ॥ ७८ ॥ अनन्यचेता ध्यायस्व नारायणमतन्द्रितः । एवं ज्ञात्वा
 तु सततं देवदेवं तमव्ययः ॥ ७९ ॥ क्षिप्रं यास्यसि तत्रैव सायुज्यं
 नात्र संशयः । श्रुत्वेदं ब्रह्मणा प्रोक्तं ज्ञानयोगं सुदुर्लभम् ॥ ८० ॥

ततोहमासं विप्रेन्द्र नारायणपरायणः । नमोनारायणायेति ये-
 विदुर्ब्रह्म शाश्वतम् ॥ ८१ ॥ अन्तकाले जपन्नेति तद्विष्णोः परमं-
 पदम् । तस्मान्नारायणस्तात परमात्मा सनातनः ॥ ८२ ॥ अ-
 नन्यमनसा नित्यं ध्यायेत्तत्त्वविचिन्तकः । नारायणो जगद्व्यापी
 परमात्मा सनातनः ॥ ८३ ॥ जगतां सृष्टिसंहारपरिपालनत-
 त्परः । श्रवणात्पठनाच्चैव निदध्यासनत्परः ॥ ८४ ॥ आरा-
 ध्यं सर्वथा ब्रह्मर पुरुषेण हितैषिणा । निःस्पृहा नित्यसंतुष्टा
 ज्ञानिनः संयतेन्द्रियाः ॥ ८५ ॥ निर्ममा निरहङ्कारा रागद्वेष-
 बिर्जिताः । अपक्षपतिताः शान्ताः सर्वसङ्कल्पवर्जिताः ॥ ८६ ॥
 ध्यानयोगपरा ब्रह्मन् ते पश्यन्ति जगत्पतिम् । त्यक्तत्रया महा-
 त्मानो वासुदेवं हरिं गुरुम् ॥ ८७ ॥ कीर्तयन्ति जगन्नाथं ते
 पश्यन्ति जगत्पतिम् । तस्माच्चमपि विप्रेन्द्र नारायणपरो भव
 ॥ ८८ ॥ तदन्यः को महोदारः प्रार्थितं दातुमीश्वरः । हेलया
 कीर्तितो यौ वै स्वं पदं विशति द्विजः ॥ ८९ ॥ अपि कार्यं
 त्वया चैव जपः स्वाध्यायमेव च । तमेवोद्दिश्य देवेशं कुरु
 नित्यमतन्द्रितः ॥ ९० ॥ किं तत्र बहुभिर्मन्त्रैः किं तत्र बहु-
 भिर्ब्रह्मैः । नमोनारायणायेति मन्त्रः सर्वार्थसाधकः ॥ ९१ ॥
 श्रीरवासा जटाधारी त्रिदण्डी मुण्ड एव वा । भूषितो वा द्विजश्रे-
 ष्ठ न लिङ्गं धर्मकारणम् ॥ ९२ ॥ ये नृशंसा दुरात्मानः पापाच्चा-
 ररताः सदा । तेपि यान्ति परं स्थानं नरा नारायणाश्रयाः ॥
 ९३ ॥ जन्मान्तरसहस्रेषु यस्य स्याद्बुद्धिरीदृशी । दासोहं
 वासुदेवस्य देवदेवस्य शार्ङ्गिणः ॥ ९४ ॥ प्रयाति विष्णुपात्रो-

क्यं पुरुषो नात्र संशयः । किं पुनस्तद्गतप्राणः पुरुषः संयते-
न्द्रियः ॥ ९९ ॥

॥ सूत उवाच ॥

इत्युक्त्वा देवदेवर्षिस्तत्रैवान्तरधीयत । परोपकारनिरत-
स्त्रैलोक्यस्यैकभूषणः ॥ ९७ ॥ पुण्डरीकोपि धर्मात्मा नारायणप-
रायणः । नमोस्तु केशवायेति पुनःपुनरुदीरयन् ॥ ९८ ॥ प्रसीद-
स्व महायोगिन्निदमुच्चार्य सर्वदा । हृत्पुण्डरीके गोविन्दं प्रतिष्ठाप्य
जनार्दनम् ॥ ९९ ॥ तपःसिद्धिकरेरण्ये शालिग्रामे तपोवनः ॥
उवास चिरमेकाकी पुरुषार्थविचक्षणः ॥ १०० ॥ स्वप्नेपि के-
शवादन्यन्न पश्यन्ति महातपाः । निद्रापि तस्य नैवासीत्पुरुषार्थ-
विरोधिनी ॥ १ ॥ तपसा ब्रह्मचर्येण शौचेन च विशेषतः ।
जन्मजन्मान्तरारूढसंस्कारेण च स द्विजः ॥ २ ॥ प्रसादा-
द्देवदेवस्य सर्वलोकैकसाक्षिणः । अवाप परमां सिद्धिं वैष्णवीं
वातकल्मषः ॥ ३ ॥ सिंहव्याघ्रास्तथान्येऽपि मृगाः प्राणिवि-
हंसकाः । विरोधं सहजं हित्वा समेतास्तस्य सन्निधौ ॥ ४ ॥
निवसन्ति द्विजश्रेष्ठ प्रशान्तेन्द्रियवृत्तयः । ततः कदाचिद्भगवान्
पुण्डरीकस्य धीमतः ॥ ५ ॥ प्रादुरासीजगन्नाथः पुण्डरीकायते-
क्षणः । शङ्खचक्रगदापाणिः पीतवासाः स्रगुज्ज्वलः ॥ ६ ॥ श्रीव-
त्सवक्षाः श्रीवासः कौस्तुभेन विभूषितः ॥ आरुह्य गरुडं श्री-
मानजनाचलसन्निभः ॥ ७ ॥ मेरुशृङ्गमिवारूढः कालमेघ-
स्तडिद्द्युतिः । राजतेनातपत्रेण मुक्तादामविलम्बिना ॥ ८ ॥
विराजमानो देवेशश्चामरव्यजनादिभिः । तं दृष्ट्वा देवदेवेशं पुण्ड-

रीकः कृताञ्जलिः ॥ ९ ॥ पपात शिरसा भूमौ साध्वसावनतौ
 द्विजः । पिबन्निव हृषीकेशो नयनाभ्यां समाकुलः ॥ १० ॥
 जगाम महतीं तृप्तिं पुण्डरीकस्तदाऽनघ । तमेवालोकयन्वीरश्चि-
 रप्रार्थितदर्शनः ॥ ११ ॥ ततस्तमाह भगवान् पद्मनाभस्त्रिवि-
 क्रमः । प्रीतोस्मि वत्स भद्रं ते पुण्डरीक महामते ॥ १२ ॥ वरं
 वृणीष्व दास्यामि यत्ते मनसि वर्त्तते ।

॥ सूत उवाच ॥

एतच्छ्रुत्वा तु वचनं देवदेवेन भाषितम् ॥ १३ ॥
 इदं विज्ञापयामास पुण्डरीको महामतिः ।

॥ पुण्डरीक उवाच ॥

काहमत्यन्तदुर्बुद्धिः कं चात्महितवीक्षणम् ॥ १४ ॥
 यद्धितं मम देवेश तदाज्ञापय माधव ।
 एवमुक्तोऽथ भगवान् सुप्रीतः पुनरब्रवीत् ॥ १५ ॥
 पुण्डरीकं महाभागं कृताञ्जलिमुपस्थितम् ।

॥ श्री भगवानुवाच ॥

आगच्छ कुशलं तेस्तु मयैव सहसुब्रतः ॥ १६ ॥
 मद्रूपधारी नित्यात्मा ममैव पार्षदो भव ।

॥ सूत उवाच ॥

एवमुक्तवति प्रीत्या श्रीधरे भक्तवत्सले ॥ १७ ॥ देवदुन्दु-
 भयो नेदुः पुष्पवृष्टिः पपात च । देवाः सेन्द्रास्तथा सिद्धाः सा-

धुसाध्वित्यथान्बुवन् ॥ १८ ॥ जगुश्च सिद्धगन्धर्वाः किंनराश्च
विशेषतः । अथैनं समुपादाय वासुदेवो जगत्पतिः ॥ १९ ॥
जगाम गरुडारूढः सर्वदेवनमस्कृतः । तस्माच्चमपि विप्रेन्द्र
विष्णुभक्तिसमन्वितः ॥ २० ॥ तच्चित्तस्तद्रतप्राणस्तद्रक्तानां
हिते रतः । अर्चयित्वा यथायोगं भजस्व पुरुषोत्तमम् ॥ २१ ॥
शृणुष्व तत्कथाः पुण्याः सर्वपापप्रणाशिनीः । येनोपायेन राजेन्द्र
विष्णुः सर्वेश्वरेश्वरः ॥ २२ ॥ प्रीतो भवति विश्वात्मा तत्कुरुष्व
सुविस्तरम् । अश्वमेधसहस्रेण वाजपेयशतैरपि ॥ नामुवन्ति गतिं
पुण्यां नारायणपराङ्मुखाः ॥ २३ ॥ अजरममरमेकं ध्येयमाद्यन्त-
शून्यं सगुणविगुणमाद्यं स्थूलमत्यन्तसूक्ष्मम् ॥ निरुपममुपमेयं
योगिनां ज्ञानगम्यं त्रिभुवनगुरुमीशं त्वां प्रपन्नोऽस्मि विष्णो ॥
॥ २४ ॥ ॥ इति श्रीनरसिंहपुराणे पुण्डरीकनारदसंवादे
चतुःषष्टितमोऽध्यायः ॥ ६४ ॥

—०:०—

पञ्चषष्टितमोऽध्यायः ।

॥ भारद्वाज उवाच ॥

त्वत्तो हि श्रोतुमिच्छामि गुह्यक्षेत्राणि वै हरेः ।

नामानि च सुगुह्यानि वद पापहराणि च ॥ १ ॥

१ एतच्छ्लोकार्धे 'क' पुस्तके न विद्यते । २ इतश्चाध्यायद्वितयं 'क
क्ष' पुस्तकयोर्न ।

॥ सूत उवाच ॥

मन्दरस्थं हरिं देवं ब्रह्मा पृच्छति केशवम् ।
भगवन्तं देवदेवं शङ्खचक्रगदाधरम् ॥ २ ॥

॥ ब्रह्मोवाच ॥

केतुकेषु च क्षेत्रेषु द्रष्टव्योसि मया हरे ।
भक्तैरन्यैः सुरश्रेष्ठ मुक्तिकर्मैर्विशेषतः ॥ ३ ॥
यानि ते गुह्यनामानि क्षेत्राणि च जगत्पते ।
तान्वहं श्रोतुमिच्छामि त्वत्तः पद्मायतक्ष्णम् ॥ ४ ॥
किं जपन्मुगतिं याति नरो नित्यमतन्द्रितः ।
त्वद्वक्तानां हितार्थाय तन्मे वद सुरेश्वर ॥ ५ ॥

॥ श्रीभगवानुवाच ॥

शृणुष्वावहितो ब्रह्मन् गुह्यनामानि मेधुना । क्षेत्राणि चैव गु-
ह्यानि तव वक्ष्यामि तत्त्वतः ॥ ६ ॥ कोकामुखे तु वाराहं म-
न्दरे मधुमूदनम् । अनन्तं कपिलद्वीपे प्रभासे रविनन्दनम् ॥ ७ ॥
माल्योदपानौ वैकुण्ठे महेन्द्रे तु नृशत्रुजम् । ऋषभे तु महा-
विष्णुं द्वारकायां तु भूपतिम् ॥ ८ ॥ पाण्डुसह्ये तु देवेशं वसु-
रूढे जगत्पतिम् । वल्लीवटे महायोमं चित्रकूटे नराधिपम् ॥ ९ ॥
निमिषे पीतवासं च गवां निःक्रमणे हरिम् । शालग्रामे तपो-
वासमचिन्त्यं गन्धमादने ॥ १० ॥ कुब्जागारे हृषीकेशं गन्ध-
द्वारे पयोधरम् । गरुडव्वजं तु सकले गोविन्दं नाम सायके ॥

॥ ११ ॥ वृन्दावने तु गोपालं मथुरायां स्वयम्भुवम् । केदारे
 माधवं विन्द्याद्वाराणस्यां तु केशवम् ॥ १२ ॥ पुष्करे पुष्कराक्षं
 तु धृष्टद्युम्ने जयध्वजम् । तृणबिन्दुवने वीरमशोकं सिन्धुसागरे ॥
 ॥ १३ ॥ कमेरटे महाबाहुममृतं तैजसे वने । विश्वासयूपे विश्वेशं
 नरसिंहं महावने ॥ १४ ॥ हलाङ्गरे रिपुहरं देवशालां त्रिवि-
 क्रमम् । पुरुषोत्तमं दशपुरे कुब्जके वामनं विदुः ॥ १५ ॥ वि-
 द्याधरं वितस्तायां वाराहे धरणीधरम् । देवदारुवने गुह्यं का-
 वेर्यं नागशायिनम् ॥ १६ ॥ प्रयागे योगमूर्तिं च पयोष्ण्यां च
 सुदर्शनम् । कुमारतीर्थे कौमारं लोहिते हयशीर्षिकम् ॥ १७ ॥
 उज्जयिन्यां त्रिविक्रमं लिङ्गकूटे चतुर्भुजम् । हरिहरं तु भद्रायां
 दृष्ट्वा पापात्प्रमुच्यते ॥ १८ ॥ विश्वरूपं कुरुक्षेत्रे मणिकुण्डे
 हलायुधम् । लोकनाथमयोध्यायां कुण्डिने कुण्डिनेश्वरम् ॥ १९ ॥
 माण्डारे वासुदेवं तु चक्रतीर्थे सुदर्शनम् । आढ्ये विष्णुपदं वि-
 द्याच्छूकरे शूकरं विदुः ॥ २० ॥ ब्रह्मेशं मानसे तीर्थे दण्डके
 श्यामलं विदुः । त्रिकूटे नागमोक्षं च मेरुष्टे च भास्करम् ॥ २१ ॥
 निरजं पुष्पभद्रायां बालं केरलके विदुः । यशस्करं विपाशायां
 माहिष्मत्यां हुताशनम् ॥ २२ ॥ क्षीराब्धौ पद्मनाभं तु विमले
 तु सनातनम् । शिवनद्यां शिवकरं गङ्गायां च गदाधरम् ॥ २३ ॥
 सर्वत्र परमात्मानं यः पश्यति स मुच्यते । अष्टषाष्टिश्च नामानि
 कथितानि मया तत्र ॥ २४ ॥ क्षेत्राणि चैव गुह्यानि कथितानि
 विशेषतः । एतानि मम नामानि रहस्यानि प्रजापते ॥ २५ ॥
 यः पठेत् प्रातरुत्थाय शृणुयाद्वापि नित्यशः । गवां शतसहस्रस्य

दत्तस्य फलमाप्नुयात् ॥ २६ ॥ दिनैदिने शुचिर्भूत्वा नामान्येता-
 नि यः पठेत् । दुःस्वप्नं न भवेत्तस्य मत्प्रसादान्न संशयः ॥ २७ ॥
 अष्टषष्टि तु नामानि त्रिकालं यः पठेन्नरः । विमुक्तः सर्वपापे-
 भ्यो मम लोके स मोदते ॥ २८ ॥ द्रष्टव्यानि यथाशक्त्या
 क्षेत्रान्येतानि मानवैः । वैष्णवैस्तु विशेषेण तेषां मुक्तिं ददाम्य-
 हम् ॥ २९ ॥

॥ सूत उवाच ॥

हरिं समभ्यर्च्य तदग्रसंस्थितो ।

हरिं स्मरन्विष्णुदिने विशेषतः ॥ ३० ॥

इमं स्तवं यः पठते समानवः ।

प्राप्नोति विष्णोरमृतात्मकं पदम् ॥ ३१ ॥

इति श्रीनरसिंहपुराणे आद्ये धर्मार्थमोक्षदायिनि विष्णुवल्लभे
 पञ्चषष्टितमोऽध्यायः ॥ ६५ ॥

—०:०—

षट्षष्टितमोऽध्यायः ।

॥ सूत उवाच ॥

उत्पन्नस्य स्तवं ब्रह्मन्हेरेरेभिश्च नामभिः । पुनरन्यानि नामा-
 नि यानि तानि निबोध मे ॥ १ ॥ गङ्गा तु प्रथमं पुण्या यमुना

गोमती पुनः । सरयूः सरस्वती च चन्द्रभागा चर्मण्वती ॥
 ॥ २ ॥ कुक्षेत्रं गया चैव पुष्कराणि तथार्बुदम् । नर्मदा च
 महापुण्या तीर्थान्येतानि चोत्तरे ॥ ३ ॥ वापी पयोष्णी पुण्ये द्वे
 तत्संगात्तीर्थमुत्तमम् । तथा ब्रह्ममतीनां च मेखलाभिः समन्वि-
 ताः ॥ ४ ॥ विरजं च तथातीर्थं सर्वपापक्षयङ्करम् । गोदावरी
 महापुण्या सर्वत्र द्विजसत्तमाः ॥ ५ ॥ तुङ्गभद्रा महापुण्या यत्रा-
 हं कमलोद्भव । हरेण सार्द्धं प्रीत्या तु वसामि मुनिपूजितः ॥ ६ ॥
 दक्षिणा गङ्गातरङ्गा तु कावेरी च विशेषतः । सह्ये त्वामलक-
 ग्रामे स्थितोहं कमलोद्भव ॥ ७ ॥ देवदेवस्य नाम्ना तु त्वया
 ब्रह्मन्सदार्चितः । तत्र तीर्थान्यनेकानि सर्वपापहराणि वै ॥
 येषु स्नात्वा च पीत्वा च पापान्मुच्यति मानवः ॥ ८ ॥ इत्येवं
 कथयित्वा तु तीर्थानि मधुसूदनः । ब्रह्मणे गतवान्ब्रह्मन्ब्रह्मापि
 स्वपुरं गतः ॥ ९ ॥

॥ भारद्वाज उवाच ॥

तस्मिन्नामलकग्रामे पुण्यतीर्थानि यानि वै ।

तानि मे वद धर्मज्ञ विस्तरेण यथार्थतः ॥ १० ॥

क्षेत्रोत्पत्तिं च माहात्म्यं यात्रापर्व च यत्र तत् ।

तत्रासौ देवदेवेशः पूज्यते ब्रह्मणा स्वयम् ॥ ११ ॥

॥ सूत उवाच ॥

शृणु विप्र प्रवक्ष्यामि पुण्यं पापप्रणाशनम् । सह्यामलकती-
 र्थस्य उत्पत्त्यादि महामुने ॥ १२ ॥ पुरा सह्यवनोद्देशे तरुरामल-

को महान् । आसीद्ब्रह्मन्महोग्रोग्रं नाम्नायं चोच्यये बुधैः ॥
 ॥ १३ ॥ फलानि तस्य वृक्षस्य महान्ति सुरसानि च । दशे-
 नीयानि दिव्यानि दुर्लभानि महामुने ॥ १४ ॥ परेषां ब्राह्मणा-
 नां तु परेण ब्रह्मणा पुरा । स दृष्ट्वा तु महावृक्षो महाफलसम-
 न्वितः ॥ १५ ॥ किमेतदिति विप्रेन्द्र ध्यानदृष्टिपरोऽभवत् ॥
 ध्यानेन दृष्ट्वांस्तत्र पुनरामलकं तरुम् ॥ १६ ॥ तस्योपरि वृदे-
 वेशं शङ्खचक्रगदाधरम् । उत्थाय च पुनः पश्यत्प्रतिमामेव केव-
 लाम् ॥ १७ ॥ तत्पादं भूतले देवः प्रविवेश महातरुम् । ततस्त्वा-
 राधयामास देवदेवेशमव्ययम् ॥ १८ ॥ गन्धपुष्पादिभिर्नित्यं
 ब्रह्मा लोकपितामहः । द्वादशभिः सप्तभिस्तु सङ्ख्याभिः पूजितो
 हरिः ॥ १९ ॥ तस्मिन् क्षेत्रे मुनिश्रेष्ठ माहात्म्यं तस्य को व-
 देत् । श्रीसह्यामलकग्रामे देवदेवेशमव्ययम् ॥ २० ॥ आरा-
 ध्य तीर्थे सम्प्राप्ता द्वादशप्रतिचतुर्मुखम् । तस्य पादतले तीर्थं
 निःसृतं पश्चिमामुखम् ॥ २१ ॥ तच्चक्रतीर्थमभवत्पुण्यं पापप्र-
 णाशनम् । चक्रतीर्थे नरः स्नात्वा सर्वपापैः प्रमुच्यते ॥ २२ ॥
 बहुवर्षसहस्राणि ब्रह्मलोके महीयते । शंखतीर्थे नरः स्नात्वा
 वाजपेयफलं लभेत् ॥ २३ ॥ पौषे मासे तु पुण्यार्के तद्यात्रादिवसं
 मुने । ब्रह्मणः कुण्डिका पूर्वं गङ्गातोयप्रपूरिता ॥ २४ ॥ तस्याद्री
 पातिता ब्रह्मंस्तत्र तीर्थेऽशुभं हरेत् । नाम्ना तत्कुण्डिकातीर्थं शि-
 लागृहसमन्वितम् ॥ २५ ॥ तत्तीर्थे मनुजस्तत्र तदानीं सिद्धि-
 मनुयात् । त्रिरात्रोपोषितो भूत्वा यस्तत्र स्नाति मानवः ॥ २६ ॥
 सर्वपापैर्निर्मुक्तो ब्रह्मलोके महीयते । कुण्डिकातीर्थादुत्तरं पि-

पङ्काख्यानाञ्च दक्षिणम् ॥ २७ ॥ ऋणमोचनतीर्थं हि तीर्थेनां
 गुह्यमुत्तमम् । त्रिरात्रमुषितो यस्तु तत्र स्नानं समाचरेत् ॥ २८ ॥
 ऋणैस्त्रिभिरसौ ब्रह्मन्मुच्यते नात्र संशयः । श्राद्धं कृत्वा पितृभ्यश्च
 पिण्डस्थानेषु यो नरः ॥ २९ ॥ पितृनुद्दिश्याविधिवत्पिण्डान्निर्वा-
 पयिष्यति । सुतृप्ताः पितरो यान्ति पितृलोकं न संशयः ॥ ३० ॥
 पञ्चरात्रोषितः स्नायी तीर्थे वै पापमोचने । सर्वपापक्षयं प्राप्य
 विष्णुलोके स मोदते ॥ ३१ ॥ तत्रैव महन्तीं धारां शिरसा य-
 स्तु धारयेत् । सर्वक्रतुफलं प्राप्य नाकष्टे महीयते ॥ ३२ ॥
 धनुःपाते महातीर्थे भक्त्या यः स्नानमाचरेत् । आयुर्योगफलं
 प्राप्य स्वर्गलोके महीयते ॥ ३३ ॥ शरविन्दौ नरः स्नात्वा श-
 तक्रतुपुरं व्रजेत् । वाराहतीर्थे विप्रेन्द्र सद्ये यः स्नानमाचरेत् ॥
 ॥ ३४ ॥ अहोरात्रोषितो भूत्वा विष्णुलोके महीयते । आकाश-
 गङ्गानाम्ना च सहाग्रे तीर्थमुत्तमम् ॥ ३५ ॥ शिलातलात्ततो
 ब्रह्मन्निर्गता श्वेतमृत्तिका । तस्यां भक्त्या तु यः स्नाति नरो द्विज-
 वरोत्तम ॥ ३६ ॥ सर्वक्रतुफलं प्राप्य विष्णुलोके महीयते ।
 ब्रह्मन्नमलसहाद्वैद्यत्तोयविनिर्गमम् ॥ ३७ ॥ तत्र तीर्थं विज्ञा-
 नी हि स्नात्वा पापात्प्रमुच्यते । सहाद्रं गतवान्नित्यं स्नात्वा पापा-
 त्प्रमुच्यते ॥ ३८ ॥ एतेषु तीर्थेषु नरो नरेन्द्रं पुण्येषु सहाद्रि-
 समुद्रवेषु ॥ दत्त्वा सुपुष्पाणि हरिं स भक्त्या विहाय पापं प्रविशे-
 त्स विष्णुम् ॥ ३९ ॥ सरुत्तीर्थादितोयेषु गङ्गायां तु पुनः पुनः ।
 सर्वतीर्थमयी गङ्गा सर्वदेवमयी हरिः ॥ ४० ॥ सर्वशास्त्रमयी
 गीता सर्वधर्मो दयापरः । एवं ते कथितं विप्र क्षेत्रमाहात्म्यमु-

त्तमम् ॥ ४१ ॥ श्रीसह्यामलकग्रामे तीर्थे स्नात्वा फलानि च ।
 तीर्थानामपि यत्तीर्थं तत्तीर्थं द्विजसत्तम ॥ देवदेवस्य पादस्य
 तलाद्भुवि विनिःसृतम् ॥ ४२ ॥ अम्भो युगंतुरगमेधसहस्रतुल्यं
 तच्चक्रतीर्थमिति वेदविदो वदन्ति ॥ स्नानाच्च तत्र मनुजा न पु-
 नर्भवन्ति पादौ प्रणम्य शिरसा मधुसूदनस्य ॥ ४३ ॥ गङ्गा-
 प्रयागमनैमिषपुष्कराणि पुण्यायनानि कुरुजाङ्गलयामुनानि ॥
 कालेन तीर्थसलिलानि पुनन्ति पापान्पादोदकं भगवतस्तु पुनाति
 सद्यः ॥ ४५ ॥ ॥ इति श्रीनरसिंहपुराणे तीर्थप्रशंसायां
 षट्षष्टितमोऽध्यायः ॥ ६६ ॥

—०:०—

सप्तषष्टितमोऽध्यायः।

॥ मूत उवाच ॥

तीर्थानि कथितान्येवं भौमानि द्विजसत्तम । मानसानि हि
 तीर्थानि फलदानि विशेषतः ॥ १ ॥ मनोनिर्मलता तीर्थं रागा-
 दिभिरनाकुलम् । सत्यं तीर्थं दया तीर्थं तीर्थमिन्द्रियनिग्रहः ॥ २ ॥
 गुरुगुश्रूषणं तीर्थं मातृगुश्रूषणं तथा । स्वधर्माचरणं तीर्थं तीर्थं
 मन्त्रेरुपासनम् ॥ ३ ॥ एतानि पुण्यतीर्थानि व्रतानि शृणु मेऽबु-
 ना । एकभक्तं तथा नक्तमुपवासं च वै मुने ॥ ४ ॥ पूर्णमास्या
 ममावास्यामेकभक्तं समाचरेत् । तत्रैकभक्तं कुर्वाणः पुण्यां ग-

तिमवाप्नुयात् ॥ ५ ॥ चतुर्थ्यां तु चतुर्दश्यां सप्तम्यां नक्तमाच-
 रेत् । अष्टम्यां तु त्रयोदश्यां स प्राप्नोत्यभिवाञ्छितम् ॥ ६ ॥
 उपवासो मुनिश्रेष्ठ एकादश्यां विधीयते । नरसिंहं समभ्यर्च्य सर्वपा-
 पैः प्रमुच्यते ॥ ७ ॥ हस्तयुक्तेर्कादिवसे सौरनक्तं समाचरेत् । स्ना-
 त्वा कर्ममध्ये विष्णुं च ध्यात्वा रोगात्प्रमुच्यते ॥ ८ ॥ आत्मनो
 द्विगुणां छायां यदा सन्तिष्ठते रविः । सौरनक्तं विजानीयात्तत्र
 नक्तं निशिभोजनम् ॥ ९ ॥ गुरुवारे त्रयोदश्यामपराह्णे जले-
 ततः । तर्पयित्वा नृर्षींश्च पितृन् देवा तिलतन्दुलैः ॥ १० ॥ नरसिंहं
 समभ्यर्च्य यः करोत्युपवासकम् । सर्वपापविनिर्मुक्तो विष्णुलोके
 महीयते ॥ ११ ॥ यदा गस्त्योदये प्राप्ते तदा सप्तसुरात्रिषु
 अर्घ्यं दद्यात्समभ्यर्च्य अगस्त्याय महामुने ॥ १२ ॥ शंखे तेषु
 विनिक्षिप्य शितपुष्पाक्षतैर्घृतम् । मन्त्रेणानेन वै दद्याच्छित्तमम्भव ।
 दिनार्चितम् ॥ १३ ॥ काशपुष्पप्रतीकाश अग्निमास्ततापी भ-
 मित्रावरुणयोः पुत्र कुम्भयोने नमोस्तुते ॥ १४ ॥ अयन सोऽग-
 क्षितो येन वातापी च महामुरः । समुद्रं गोपितोऽगस्त्ये वै दिशं
 स्त्यः प्रीयतां मम ॥ १५ ॥ एवं तु दद्याद्योसः ॥ १६ ॥ एवं ते
 प्रति । सर्वपापविनिर्मुक्तस्तमस्मरति दुस्तरमहं च मुनीनां सन्निधौ
 कथितं सर्वं भारद्वाज महाह्वये । पुराणं नामान्वन्तराणि च ॥ वंशानु-
 मया ॥ १७ ॥ सर्गश्च अतिसर्गश्च वन्द्यः ॥ ब्रह्मणैव पुरा प्रोक्तं म-
 चरितं चैव सर्वेषां प्रकीर्तितम् । गुणा प्रोक्तं मार्कण्डेयेन वै ततः ॥
 शिष्यादिभिर्वा मुने । तेभ्यश्चाकं राज्ञो नागकुलस्य ह । प्रसा-
 ॥ १८ ॥ मार्कण्डेयेन वै

दान्नरसिंहस्य प्राप्तं व्यासेन धीमता ॥ २० ॥ तत्प्रसादान्मया
 प्राप्तं सर्वपापप्रणाशनम् । पुराणं नरसिंहस्य मया च कथितं
 तव ॥ २१ ॥ मुनीनां सन्निधौ पुण्यं स्वस्ति तेस्तु ब्रह्माश्वहम् ।
 यः शृणोति शुचिर्भूत्वा पुराणं ह्येतदुक्तम् ॥ २२ ॥ माघे मासि
 प्रयागे तु स स्नानफलमाप्नुयात् । यो भक्त्या श्रावयेद्भक्तान्नित्यं
 नरहरेरिदम् ॥ २३ ॥ सर्वतीर्थरुलं प्राप्य विष्णुलोके महीयते ।
 श्रुत्वैवं स्नातकैः सार्धं भारद्वाजो महामतिः ॥ २४ ॥ सूतम-
 म्बर्च्य तत्रैव स्थितवान् मुनयो गताः । सर्वपापहरं पुण्यं पुराणं
 नृसिंहात्मकम् ॥ २५ ॥ पठतां शृण्वतां नृणां नरसिंहः
 न्यसीदति । प्रसन्ने देवदेवेनो सर्वपापक्षयो भवेत् ॥ २६ ॥ प्र-
 क्षीणपापबन्धास्ते मुक्तिं यान्ति नरा इति ॥ २७ ॥ ॥ इति
 श्रीनरसिंहपुराणे मानसतीर्थव्रतं नाम सप्तषष्ठितमोऽध्यायः ६७

—०:०—

अष्टषष्ठितमोऽध्यायः ।

॥ सूत उवाच ॥

इत्येतत्सर्वमाख्यातं पुराणं नारसिंहकम् । सर्वपापहरं पुण्यं
 सर्वदुःखनिवारणम् ॥ १ ॥ समस्तपुण्यफलदं सर्वयज्ञफलप्रदम् ।
 ये पठन्त्यपि शृण्वन्ति श्लोकं श्लोकार्द्धमेव वा ॥ २ ॥ न तेषां पा-

१ अयमध्यायो 'ग' पुस्तके न विद्यते । २ 'एतद्दः सर्वमाख्यातं' इति
 'ख' पुस्तके पाठः ।

पञ्चभस्तु कदाचिदपि जायते । विष्णुवर्षितमिदं पुण्यं पुराणं सर्व-
 कामदम् ॥ ३ ॥ भक्त्या च वदतामेतत् शृण्वतां च फलं शृणु ।
 शतजन्मार्जितैः पापैः सद्य एव विमोचिताः ॥ ४ ॥ सहस्रकुल
 संयुक्ताः प्रयान्ति परमं पदम् । कितीर्थैर्गोप्रदानैर्वा तपोभिर्वा
 किमध्वरैः ॥ ५ ॥ अहन्यहनि गोविन्दं तत्परत्वेन शृण्वताम् ।
 'येः पठेत्प्रातरुत्थाय यदस्यश्लोकार्विशतिम् ॥ ६ ॥ ज्योतिष्टोमफ-
 लं प्राप्य विष्णुलोके महीयते ' । एतत्पवित्रं पूज्यं च न वाच्य-
 मरुतात्मनाम् ॥ ७ ॥ द्विजानां विष्णुभक्तानां आव्यमे-
 तन्न संशयः ॥ एतत्पुराणश्रवणमिहामुत्रमुखप्रदम् ॥ ८ ॥
 वदतां शृण्वतां सद्यः सर्वपापप्रणाशनम् । बहुनात्र किमु-
 क्तेन भूयोभूयो मुनीश्वराः ॥ ९ ॥ श्रद्धयाऽश्रद्धया वापि
 श्रोतव्यमिदमुत्तमम् । भारद्वाजमुखाः सर्वे कृतकृत्या द्विजोत्त-
 माः ॥ १० ॥ सूतं दृष्ट्वाः प्रपूज्याथ सर्वे त्वं स्वाश्रमं ययुः ।
 ॥ ११ ॥ इति श्रीनरसिंहपुराणे सूतभारद्वाजादिसंवादे सर्वदुः-
 खोपहरं श्रीनरसिंहपुराणं समाप्तम् ॥ ॥ शुभम्भवतु ॥

१ एतत्पद्यं 'ख' पुस्तके न विद्यते ।

संपूर्णम् ।

मुद्रितमेतन्मुम्बय्यां गोपाळनारायणजनतया स्वकीये मुद्रालये